

॥ अथ ब्रह्मसूत्रभाष्यं प्रारभ्यते ॥ २ ॥

ब्र. भा.

॥ १ ॥

श्रीवेदव्यासायनमः ॥ ॥ श्रीमदानंदतीर्थभगवत्पादाचार्यगुरुभ्योनमः ॥ हरीः ॐ नाराय  
गंगुणैःसर्वैरुदीर्णदोषवर्जितम् ॥ ज्ञेयंगम्यंगुलंश्चापिनत्वासूत्रार्थउच्यते ॥ १ ॥ ॥ द्वापरेसर्व  
त्रज्ञानआकुलीभूतेतन्निर्णयायब्रह्मरुद्रेन्द्रादिभिरर्थिनोभगवान्नारायणोव्यासत्वेनाऽवततार॥अ  
थेष्टानिष्टप्राप्तिपरिहारेच्छूनांतद्योगमविजानतांतज्ज्ञापनार्थंवेदमुत्सन्नं व्यंजयंश्चतुर्धाव्यभजत् ॥  
चतुर्विंशतिधैकशतधासहस्रधाद्वादशधाच ॥ तदर्थनिर्णयायब्रह्मसूत्राणिचकार ॥ ॥ तच्चोक्तं  
स्कांदे ॥ ॥ नारायणाद्विनिष्पन्नंज्ञानंरुतयुगेस्थितम् ॥ किंचित्तदन्यथाजातंत्रेतायांद्वापरेऽ  
खिलम् ॥ गौतमस्यऋषेःशापाज्ज्ञानेत्वज्ञानतांगते ॥ संकीर्णबुद्धयोदेवाब्रह्मरुद्रपुरःसराः ॥ शर  
ण्यंशरणंजग्मुर्नारायणमनामयम् ॥ तैर्विज्ञापितकार्यस्तुभगवान्पुरुषोत्तमः ॥ २ ॥अवतीर्णोम  
हायोगीसत्यवत्यांपराशरात् ॥ उत्सन्नान्भगवान्वेदानुज्जहारहरिःस्वयम् ॥ ३ ॥ चतुर्धाव्यभज  
त्तांश्चचतुर्विंशतिधापुनः ॥ शतधाचैकधाचैवतथैवचसहस्रधा ॥ ४ ॥ रुष्णोद्वादशधाचैवपुन  
स्तस्यार्थवित्तये ॥ चकारब्रह्मसूत्राणियेषांसूत्रत्वमंजसा ॥ ५ ॥ अल्पाक्षरमसंदिग्धंसारवद्विष्व  
तोमुखम् ॥ अस्तोभमनवद्यंचसूत्रंसूत्रविदोविदुः ॥ ६ ॥ निर्विशेषितसूत्रत्वंब्रह्मसूत्रस्यचाप्यतः॥  
यथाव्यासत्वमेकस्यरुष्णस्यान्येविशेषणात् ॥ ७ ॥ सविशेषणसूत्राणिह्यपराणिविदोवि  
दुः ॥ मुख्यस्यनिर्विशेषेणशब्दोऽन्येषांविशेषतः ॥ ८ ॥ इतिवेदविदःप्राहुःशब्दतत्त्वार्थवेदिनः ॥  
सूत्रेषुषुसर्वेपिनिर्णयाःसमुदीरिताः ॥ ९ ॥ शब्दजातस्यसर्वस्ययत्प्रमाणश्चनिर्णयः ॥ एवंविधानि  
सूत्राणिरुक्त्वाव्यासोमहायशाः ॥ १० ॥ ब्रह्मरुद्रादिदेवेषुमनुष्यपितृपक्षिषु ॥ ज्ञानं संस्थाप्यभगवा

प्र० २

अ० १

॥ १ ॥



नृक्रीडतेपुरुषोत्तमइत्यदि ॥ ११ ॥ ॥ ॐअथातोब्रह्मजिज्ञासा ॐ ॥ १ ॥ ॥ अथशब्दो  
मंगलार्थोऽधिकारानंतर्यार्थश्च ॥ अतःशब्दोहेत्वर्थः ॥ उक्तंचगारुडे ॥ अथातःशब्दपूर्वाणिसूत्रा  
णिनिखिलान्यपि ॥ प्रारभंतेनियत्यैवतत्किमत्रनियामकम् ॥ कश्चार्थश्चतयोर्विद्वन्कथमुत्तम  
तातयोः ॥ एतदाख्याहिमेब्रह्मन्यथाज्ञास्यामितत्त्वतः ॥ एवमुक्तोनारदेनब्रह्माप्रोवाचसत्तमः ॥  
आनंतर्येधिकारस्यमंगलार्थेतथैवच ॥ अथशब्दस्त्वतःशब्दोहेत्वर्थेसमुदीरितः ॥ परस्यब्रह्मणो  
विष्णोःप्रसादादितिवाभवेत् ॥ सहिसर्वमनोवृत्तिप्रेरकःसमुदाहृतः ॥ सिसृक्षोःपरमाद्विष्णोःप्रथ  
मंद्वौविनिःसृतौ ॥ ॥ ॐकारश्चाथशब्दश्चतस्मात्प्राथमिकौकमात् ॥ तद्धेतुत्वंवदंश्चापितृतीयोऽ  
तउदाहृतः ॥ अकारःसर्ववागात्मापरब्रह्माभिधायकः ॥ तथौप्राणात्मकौप्रोक्तौव्याप्तिस्थिति  
विधायकौ ॥ अतश्चपूर्वमुच्चार्याःसर्वएतेसतांमताः ॥ अथातःशब्दयोरेवंवीर्यमाज्ञायतत्त्वतः ॥  
सूत्रेषुतुमहाप्राज्ञास्तावेवादौप्रयुंजतइति ॥ ॥अधिकारश्चोक्तोभागवतत्रे॥मंदमध्योत्तमत्वेनत्रि  
विधाह्यधिकारिणः ॥ तत्रमंदामनुष्येषुयउत्तमगणामताः ॥ मध्यमाऋषिगंधर्वादेवास्तत्रोत्तमो  
मताः ॥ इतिजातिरुक्तोभेदस्तथान्योगुणपूर्वकः ॥ भक्तिमान्परमेविष्णौयस्त्वध्ययनवाचनरः ॥  
अधमःशमादिसंयुक्तोमध्यमःसउदाहृतः ॥ आब्रह्मस्तंबपर्यंतमसारंचाप्यनित्यकम् ॥ वि  
ज्ञायजातवैराग्योविष्णुपादैकसंश्रयः ॥ सउत्तमोधिकारीस्यात्संन्यस्ताखिलकर्मवानिति ॥  
अध्ययनमात्रवतोनाविशेषादितिचोपरि ॥ शांतोदांतउपरतस्तिक्षुःसमाहितोभूत्वाऽऽत्मन्ये  
वात्मानंपश्येत् ॥ परीक्ष्यलोकान्कर्मचितान्ब्राह्मणोनिर्वेदमायाच्नास्त्यक्तःकृतेन तद्विज्ञा

बधमाक्षाचपुरुषाद्यस्मात्सहारेकराडातस्कांद ॥ यतांवाइमानिभूतानिजायंते ॥ यन

ब्र. भा.

॥ २ ॥

नार्थसगुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥ यमेवैष वृणुते तेन लभ्यस्तस्यैष आ-  
त्मा विवृणुते तनूंत्वाम् ॥ यस्य देवे पराभक्तिर्यथा देवे तथा गुरौ ॥ तस्यैते कथिता ह्यर्थाः प्रकाशं ते म-  
हात्मन इत्यादि श्रुतिभ्यश्च ॥ व्योमसंहितायां च ॥ अंत्यजा अपि ये भक्तानामज्ञानाधिकारिणः ॥  
स्त्रीशूद्रब्रह्मबंधूनां तंत्रज्ञाने धिकारिता ॥ एकदेशे परोक्ते तु न तु ग्रंथपुरःसरे ॥ त्रैवर्णिकानां वेदोक्ते-  
सम्यग्भक्तिमतां हरौ ॥ आहुरप्युत्तमस्त्रीणामधिकारं तु वैदिके ॥ यथोर्वशीयमीचैव शच्याद्याश्च  
तथा परा इति ॥ यतो नारायणप्रसादमृतेन मोक्षः ॥ न च ज्ञानं विना त्यर्थप्रसादः ॥ अतो ब्रह्मजि-  
ज्ञासाकर्तव्या ॥ यत्रानवसरोऽन्यत्र पदं तत्र प्रतिष्ठितम् ॥ वाक्यं वेति सतां नीतिः सावकाशेन तद्भवे-  
दिति बृहत्संहितायाम् ॥ तमेवं विद्वानमृतइह भवति नान्यः पन्था अयनाय विद्यते ॥ प्रियो हि ज्ञा-  
निनोऽत्यर्थमहंस च मम प्रियः ॥ यमेवैष वृणुते तेन लभ्यः ॥ आत्मा वाऽरे द्रष्टव्यः श्रोतव्यो मंतव्यो नि-  
दिध्यासितव्य इत्यादि श्रुतिस्मृतिभ्यः ॥ कर्मणा त्वधमः प्रोक्तः प्रसादश्रवणादिभिः ॥ मध्य-  
मो ज्ञानसंपत्त्या प्रसादस्तूत्तमो मतः ॥ प्रसादाच्च धमाद्विष्णोः स्वर्गलोकः प्रकीर्तितः ॥ मध्य-  
मा ज्ञानलोकादिरुत्तमस्त्वेव मुक्तिदः ॥ श्रवणं मननं चैव ध्यानं भक्तिस्तथैव च ॥ साधनं ज्ञानसं-  
पत्तौ प्रधानं नान्यदिष्यते ॥ न चैतानि विना कश्चिज्ज्ञानमापकुतश्च नेति नारदीये ॥ ब्रह्मश-  
ब्दश्च विष्णवावेव ॥ यमंतः समुद्रे कवयो वयं तियदक्षरे परमे प्रजाः ॥ यतः प्रसूता जगतः प्रसूतीतो ये-  
न जीवान् व्यससर्ज भूम्यामित्युक्त्वा तदेव तैतदुसत्यमाहुस्तदेव ब्रह्म परमं कवीनामिति हि श्रुतिः ॥  
तन्नो विष्णुरिति वचनाद्विष्णुरेव हितत्रोच्यते ॥ न चैतदशब्दात्तत्प्राप्तिः ॥ नामानि विश्वा-

प्र० २

अ० १

॥ २ ॥

निनसंतिलोकेयदाविरासीदनृतस्यसर्वम् ॥ नामानिसर्वाणियमाविशंतितवैविष्णुं परममुदाह  
 रंतीतिभाल्लवेयश्रुतिः ॥ योदेवानां नामधा एकएवतंसंप्रश्रंभुवनायंत्यन्येत्येवशब्दान्नान्येषांस  
 र्वनामता ॥ अजस्यनाभावध्येकमर्पितंयस्मिन्विश्वानिभुवनानितस्थुरिति विष्णोर्हिलिंगम् ॥  
 नचप्रसिद्धार्थविनाऽन्योऽर्थोयुज्यते ॥ अजस्यनाभावित्यस्यनाभेरभूतश्रुतेःपुष्करंलोकसार  
 म्॥तस्मै नमोव्यस्तसमस्तविश्वविभूतयेविष्णवे लोककर्त्रे इतिस्कांदे॥परोदिवापरएनापृथिव्येतिस  
 माख्याश्रुतौ ॥यंकामयेतंतमुग्रंरुणोमितंब्रह्माणंतमृषितंसुमेधामित्युक्तवाममयोनिरप्स्वतःसमुद्र  
 इत्याह ॥ उग्रोरुद्रः ॥ समुद्रेतर्नारायणः ॥ प्रसिद्धत्वात्सूत्रितत्वाच्चास्यार्थस्यनचाविरोधेप्रसिद्धः  
 परित्यज्यते ॥ उक्तन्यायेनचश्रुतयएतमेववदंति ॥ वेदेरामायणेचैवपुराणेभारतेतथा ॥आदावंते  
 चमध्येचविष्णुःसर्वत्रगीयतइतिहरिवंशेषु ॥ नचेतरग्रंथविरोधः ॥ एषमोहंसृजाम्याशुयो  
 जनान्मोहयिष्यति ॥ त्वंचरुद्रमहाबाहोमोहशास्त्राणिकारय ॥ अतथ्यानिवितथ्यानिदर्शयस्वम  
 हाभुज ॥ प्रकाशंकुरुचात्मानमप्रकाशंचमांकुर्वितिवाराहवचनात् ॥ शैवेचस्कांदे ॥श्वपचादपिक  
 ष्टत्वंब्रह्मेशानादयःसुराः ॥ तदैवाच्युतयांत्येवयदैवत्वंपराङ्मुखइति ॥ ब्राह्मेचब्रह्मवैवर्ते ॥नाहं  
 नचशिवोन्येचतच्छक्त्येकांशभागिनः॥बालःक्रीडनैर्यद्वत्क्रीडतेऽस्माभिरच्युतइति॥नचवैष्णवे  
 षुतथा॥तच्चैषमोहमित्युक्तम्॥१॥अ०१ ॥ ब्रह्मणोलक्षणमाह ॥ ॥ ॐजन्माद्यस्ययतःॐ॥२॥  
 सृष्टिस्थितिसंहारनियमनज्ञानाज्ञानबंधमोक्षायतः॥उत्पत्तिस्थितिसंहारनियतिज्ञानमावृतिः ॥  
 बंधमोक्षौचपुरुषाद्यस्मात्सहरिरेकराडितिस्कांदे ॥ यतोवाइमानिभूतानिजायंते ॥ येन

ब्र. भा.

॥ ३ ॥

जातानिजीवन्ति॥यत्प्रयंत्यभिसंविशंतितद्विजिज्ञासस्वतद्वह्मेति ॥ यउत्रिधातुपृथिवीमुतद्यामे  
कोदाधारभुवनानिविश्वा ॥ चतुर्भिःसाकंनवतिंचनामभिश्चक्रंनवृत्तंव्यतीश्रवीविपत् ॥ परोमात्र  
यातन्वावृधाननतेमहित्वमन्वश्रुवंति॥ नतेविष्णोजायमानोनजातोदेवमहिम्नःपरमंतमाप ॥ योनः  
पिताजनितायोविधाताधामानिवेदभुवनानिविश्वेत्यादिच ॥२॥अ० २॥अनुमानतोऽन्येनकल्पनी  
याः ॥ ॥ ॐशास्त्रयोनित्वात् ॐ ॥३॥ ॥ नावेदविन्मनुतेतेतंबृहंतं सर्वानुभूमात्मानंसांपराये ॥ औ  
पनिषदःपुरुषइत्यादिश्रुतिभ्यः ॥ नचानुमानस्यनियतप्रामाण्यम् ॥ श्रुतिसाहाय्यरहितमनुमानं  
नकुत्रचित् ॥ निश्चयात्साधयेदर्थप्रमाणांतरमेवच ॥ श्रुतिस्मृतिसहाय्यतत्प्रमाणांतरमुत्तमम् ॥  
प्रमाणपदवीगच्छेन्नात्रकार्याविचारणा ॥ पूर्वोत्तराविरोधेनकोत्रार्थोऽभिमतोभवेत् ॥ इत्याद्य  
मूहन्तर्कःशुष्कतर्कतुवर्जयेदित्यादिकौर्मै ॥ शक्यत्वाच्चानुमानानांसर्वत्र ॥ सर्वत्रशक्यतेकर्तु  
मागमंहिविनानुमा ॥ तस्मान्नसाशक्तिमतीविनागममुदीक्षितुमिति वाराहे ॥ रेतोधातुर्वटकणि  
काघृतधूमाधिवासनम् ॥ जातिस्मृतिरयस्कांतःसूर्यकांतोबुभक्षणम् ॥ प्रेत्यभूताप्ययश्चैवदेव  
ताभ्युपयाचनम् ॥ मृतेकर्मनिवृत्तिश्चप्रमाणमितिनिश्चयइतिमोक्षधर्मवचनान्ननास्तिव्यवादो  
युज्यते ॥ दर्शनाच्चतपआदिफलस्य ॥ ऋग्यजुःसामाथर्वाश्चभारतंपंचरात्रकम् ॥ मूलरामायणं  
चैवशास्त्रमित्यभिधीयते ॥ यच्चानुकूलमेतस्यतच्चशास्त्रंप्रकीर्तितम् ॥ अतोऽन्योग्रंथविस्तारोनैव  
शास्त्रंकुवर्ततदितिस्कांदे ॥ सांख्ययोगःपाशुपतवेदारण्यकमेवचेत्यारभ्यवेदपंचरात्रयोरैक्या  
भिप्रायेणपंचरात्रस्यैवप्रामाण्यमुक्तम्॥इतरेषांभिन्नमतत्वंप्रदर्श्यमोक्षधर्मेष्वपि ॥ शास्त्रं योनिःप्र

ग्रं० २

अ० १

॥ ३ ॥

माणमस्येतिशास्त्रयोनि॥३॥अ० ३॥ अज्ञानांप्रतीयमानमपिनेतरेषांशास्त्रयोनित्वम्॥कुतः ॥ ॥  
ॐतत्सुसमन्वयात्ॐ ॥ ४ ॥ ॥ अन्वयउपपत्त्यादिलिंगम्॥उक्तंचवृहत्संहितायाम्॥उपक्रमोपसं  
हारावभ्यासोपूर्वताफलम्॥ अर्थवादोपपत्तीचलिंगतात्पर्यनिर्णयइति ॥ उपक्रमादितात्पर्यालिंगैः  
सम्यग्निरूप्यमाणेतदेवशास्त्रगम्यम्॥ मांविधत्तेऽभिधत्तेमांविकल्प्योपोह्यइत्यहम् ॥ इत्यस्या  
हृदयंसाक्षान्नान्योमद्वेदकश्चनेतिहिभागवते ॥४॥अ० ४॥ ननुयतोवाचोनिवर्ततेअप्राप्यमनसा  
सह ॥ अशब्दमस्पर्शमरूपमव्ययंतथाऽरसंनित्यमगंधवच्चयत् ॥ अवचनेनैवप्रोवाच ॥ यद्वाचा  
नभ्युदितम् ॥ येनवागभ्युद्यते ॥ यच्छ्रोत्रेणनशृणोति॥येनश्रोत्रमिदंश्रुतमित्यादिभिर्नतच्छ  
ब्दगोचरम् ॥ नेत्याह ॥ ॥ ॐईक्षतेर्नाशब्दम्ॐ ॥५॥ सएतस्माज्जीवघनात्परात्परंपुरिशयंपुरुष  
मीक्षते ॥ आत्मन्येवात्मानंपश्येत् ॥ विज्ञायप्रज्ञांकुर्वीतेत्यादिवचनैरीक्षणीयत्वाद्वाच्यमेव ॥  
औपनिषदत्वाच्चावचनेनेक्षणम् ॥ सर्वेवेदायत्पदमामनंतितपांसिसर्वाणिचयद्वदंति ॥ वेदैश्चस  
र्वैरहमेववेद्योवेदांतकृद्देदविदेवचाहमित्यादिश्रुतिस्मृतिभ्यश्च ॥अवाच्यत्वादिकंत्वप्रसिद्धत्वात् ॥  
नतदीदृगितिज्ञेयंनवाच्यंनचतर्क्यते ॥ पश्यंतोऽपिनपश्यंतिमेरोरूपंविपश्चितइतिवत् ॥ अप्रसि  
द्धेर्वाच्यंतद्वाच्यंसर्वांगमोक्तितः ॥ अतर्क्यंतर्क्यमज्ञेयंज्ञेयमेवंपरंस्मृतमितिगारुडे ॥नचाऽशब्द  
त्वमितरसिद्धम् ॥ ५ ॥ ॥ ॐगौणश्चेन्नात्मशब्दात्ॐ ॥६॥ ॥ नचगौणआत्मादृश्योवाच्यश्चननि  
र्गुणइतियुक्तम् ॥ आत्मशब्दात् ॥ योगुणैःसर्वतोहीनोयश्चदोषविवर्जितः ॥ हेयोपादेयरहितःस  
आत्मेत्यभिधीयते ॥ एतदन्यस्वभावोयःसोनात्मेतिसतांमतम् ॥अनात्मन्यात्मशब्दस्तुसोपचारः

ब्र. मा.

॥ ४ ॥

प्रयुज्यतइतिवामने ॥ द्वेवावब्रह्मणोरूपेआत्माचैऽवानात्माच ॥ तत्रयःसआत्मासनित्यः  
शुद्धःकेवलोनिर्गुणश्च ॥ अथहयोऽनीदृशःसोनात्मेतितलवकारब्राह्मणम् ॥ नचमुख्येसत्यमुख्यंयु  
ज्यते ॥ ६ ॥ ॥ ॐ तन्निष्ठस्यमोक्षोपदेशात् ॐ ॥ ७ ॥ ॥ नहिगौणात्मनिष्ठस्यमोक्षः ॥ यस्यानुवि  
त्तःप्रतिबुद्धआत्माअस्मिन्संदोहेगहनेप्रविष्टः ॥ सविश्वकृत्सहिसर्वस्यकर्तातस्यलोकःसउलो  
कएवेत्यात्मनिष्ठस्यमोक्षउपदिश्यते ॥ अयमात्माब्रह्म ॥ ब्रह्मेतिपरमात्मेतिभगवानितिशब्दयते ॥  
दत्तंदूर्वासंसंसोममात्मेशब्रह्मसंभवान् ॥ चेतनस्तुद्विधाप्रोक्तोजीवआत्मेतिचप्रभो ॥ जीवाब्र  
ह्मादयःप्रोक्ताआत्मैकस्तुजनार्दनः ॥ इतरेष्व्वात्मशब्दस्तुसोपचारःप्रयुज्यते ॥ तस्यात्मनोनि  
र्गुणस्यज्ञानान्मोक्षउदाहृतः ॥ सगुणास्त्वपरेप्रोक्ताःतज्ज्ञानान्नैवमुच्यते ॥ परोहिपुरुषोविष्णुस्त  
स्मान्मोक्षस्ततःस्मृतइतिपाद्रे ॥ ७ ॥ ॥ ॐ हेयत्वावचनाच्च ॐ ॥ ८ ॥ ॥ तमेवैकंजानथआत्मानम  
न्यावाचोविमुंचथअमृतस्यैषसेतुरित्यन्येषांहेयत्ववचनादस्याहेयत्ववचनान्नगौणआत्मा ॥ ८ ॥  
ॐ स्वाप्ययात् ॐ ॥ ९ ॥ ॥ पूर्णमदःपूर्णमिदं पूर्णात्पूर्णमुदच्यते ॥ पूर्णस्यपूर्णमादायपूर्णमेवावशिष्य  
ते ॥ सआत्मनआत्मानमुद्धृत्याऽऽत्मन्येवविलापयत्यथात्मैवभवति ॥ सदेवोबहुधाभूत्वानि  
र्गुणःपुरुषोत्तमः ॥ एकीभूयपुनःशेतेनिर्दोषोहरिरादिकृदितिस्वस्यैवस्वस्मिन्नप्ययवचनात् ॥  
नहिगौणात्मनिनिर्दोषस्यलयः ॥ ९ ॥ ॥ ॐ गतिसामान्यात् ॐ ॥ १० ॥ ॥ नचकामुचिच्छास्वास्वन्य  
थोच्यते ॥ सर्ववेदायुक्तयःसुप्रमाणाब्राह्मंज्ञानंपरमंत्वेकमेव ॥ प्रकाशयंतेनविरोधःकुतश्चिद्दे  
देषुसर्वेषुतथेतिहासइतिपैंगिश्रुतेर्गतेज्ञानस्यसाम्यमेव ॥ ॥ ॐ श्रुतत्वाच्चा ॐ ॥ ११ ॥ ॥ एकोदेवः

ग्रं० २

अ० १

॥ ४ ॥

सर्वभूतेषुगूढःसर्वव्यापीसर्वभूतांतरात्मा ॥ कर्माध्यक्षःसर्वभूताधिवासःसाक्षीचेताकेवलोनिर्गुणश्चे  
ति ॥ नह्यशब्दःश्रूयते॥नचाप्रसिद्धंकल्प्यम्॥सर्वशब्दावाच्यस्यलक्षणाऽयुक्तेः॥११॥अ०५ ॥  
तमेवसमन्वयंप्रकटयत्यानंदमयोभ्यासादित्यादिनासमस्तेनाध्यायेनप्रायेण ॥ प्रायेणान्यत्रप्रसि  
द्धानांशब्दानांपरमात्मनिसमन्वयःप्रदर्श्यतेऽस्मिन्पादे ॥ नान्यथातददृष्टेः॥ ब्रह्मजिज्ञासाकर्त  
व्येत्युक्तम् ॥ तच्चब्रह्म ॥ ब्रह्मपुच्छंप्रतिष्ठेत्यानंदमयावयवरूपंप्रतीयते॥ नह्यवयविनंविनाऽवयव  
मात्रस्यज्ञेयतेत्यतआह ॥ ॥ॐआनंदमयोभ्यासात्ॐ॥१२॥ ॥आनंदमयोब्रह्मादिप्रकृतिर्विष्णु  
र्वा ॥ ब्रह्मशब्दाद्विरण्यगर्भस्यप्राप्तिः ॥ शतानंदनाम्नाच॥ अष्टमूर्तित्वात्सूर्येप्रोक्तत्वाच्चरुद्रस्य ॥  
एवमन्येषामपि ॥ ममयोनिर्महद्ब्रह्मेतिब्रह्मशब्दाद्बहुभावाच्चप्रकृतेः ॥ बृहजातिजीवकमलासनश  
ब्दराशिष्वितिब्रह्मशब्दादेवसर्वजीवानाम्॥अज्ञमयत्वादेश्च ॥ तथापिनतआनंदमयशब्देनोच्यं  
ते॥किंतुविष्णुरेव ॥ तदेवब्रह्मपरमंकवीनाम् ॥ एतमेवब्रह्मेत्याचक्षते ॥ ब्रह्मशब्दःपरेविष्णौना  
न्यत्रक्वचिदिष्यते ॥ असंपूर्णाःपरेयस्मादुपचारेणवाभवेत् ॥ ब्रह्मेतिपरमात्मेतिभगवानितिशब्द्य  
ते ॥ वासुदेवात्मकंब्रह्ममूलमंत्रेणवायतिरित्यादिषुतस्मिन्नेवप्रसिद्धब्रह्मशब्दाभ्यासात् ॥१२॥  
ॐविकारशब्दान्नेतिचेन्नप्राचुर्यात्ॐ॥१३॥ ॥विकारात्मकत्वात्तदभिमानित्वाच्चयुज्यतेप्रकृत्या  
दीनामयदृच्छदोनतुपरमात्मनइतिमाभूत् ॥ प्रचुरानंदत्वाद्द्यानंदमयः ॥ नतुतद्विकारित्वात् ॥  
अज्ञादीनांचप्राचुर्यमेव ॥ अद्यतेत्तिचेतिव्याख्यानात्तत्प्राचुर्यंचयुज्यते ॥ उपजीव्यत्वमेवाऽ  
द्यत्वम् ॥ सवाएषइत्यन्यप्रारंभात् ॥ येऽज्ञंब्रह्मोपासतइत्यादिब्रह्मशब्दाद्बहुरूपत्वाच्चनविकारि



ब्र. भा.

॥ ५ ॥

त्वमविरोधश्च ॥ नचपृथक्कल्पनायुक्ता ॥ स्वरूपेचयुज्यतेप्रचुरप्रकाशोरविरिति वत् ॥ १३ ॥ ॥ ॐ ॥  
हेतुव्यपदेशाच्च ॐ ॥ १४ ॥ ॥ कोह्येवान्यात्कः प्राण्यात्थ देष आकाश आनंदो न स्यादिति ॥ १४ ॥  
ॐ मां त्रवर्णिकमेव च गीयते ॐ ॥ १५ ॥ ॥ ब्रह्मविदामोतिपरमिति सूचयित्वा सत्यं ज्ञानमनंतं ब्रह्मेति मं  
त्रवर्णलक्षितं परमेव ब्रह्मशब्दानुसंधानादधीयते ॥ नचावयवत्वविरोधः ॥ सशिरः सदक्षिणः पक्षः स उ  
त्तरः पक्षः स आत्मा स पुच्छमिति तस्यैवावयवत्वोक्तेश्चतुर्वेदशिखायाम् ॥ शिरो नारायणः पक्षो दक्षिणः  
सव्य एव च ॥ प्रद्युम्नश्चानिरुद्धश्च संदोहो वासुदेवकः ॥ नारायणोऽथ संदोहो वासुदेवः शिरोऽपि वा ॥  
पुच्छं संकर्षणः प्रोक्त एक एव तु पंचधा ॥ अंगांगित्वेन भगवान् क्रीडते पुरुषोत्तमः ॥ ऐश्वर्यान्निविरोध  
श्चिंत्यस्तस्मिञ्जनार्दने ॥ अतर्कैर्हिकुतस्तर्कस्त्वप्रमेये कुतः प्रमेति बृहत्संहितायाम् ॥ रसशब्दे  
नविशेषणात्तत्तत्सारभूतं चिन्मात्रमेवोच्यते ॥ इदमिति च दृश्यमानसन्निहितत्वात् ॥ अनन्योऽ  
प्यन्यशब्देन तथैको बहुरूपवान् ॥ प्रोच्यते भगवान् विष्णुरैश्वर्यात्पुरुषोत्तम इति ब्रह्मांडे ॥ १५ ॥  
ॐ नेतरोनुपपत्तेः ॐ ॥ १६ ॥ ॥ नचोक्तप्राप्त्या विरिंचादिरत्रोच्यते ॥ न ह्यन्यज्ञानान्मोक्षउपप  
द्यते ॥ तमेवं विद्वानमृतइह भवति नान्यः पंथा अयनाय विद्यत इति ह्युक्तम् ॥ १६ ॥ ॥ ॐ भेदव्यप  
देशाच्च ॐ ॥ १७ ॥ ॥ ते ये शतं प्रजापतेरानंदाः ॥ स एको ब्रह्मण आनंद इति ॥ अदृश्येऽनात्म्ये  
निरुक्तेऽनिलयनेऽभयं प्रतिष्ठां विंदते ॥ अथ सोभयंगतो भवति ॥ स यश्चायं पुरुष इत्यादिभेदव्यप  
देशात् ॥ नचतत्त्वमस्य हं ब्रह्मास्मि इत्यादिश्रुतिविरोधः ॥ नामानि सर्वाणि यमाविशंतीति तत्तच्छ  
ब्दवाच्यत्वोक्तेः ॥ इदं हि विश्वं भगवानिवेतरो यतो जगत्स्थाननिरोधसंभवः ॥ असर्वः सर्व इत्यपि ॥

ग्रं० २

अ० १

॥ ५ ॥

विद्यात्मनिभिदाबोधः ॥ भेददृष्ट्याभिमानेननिःसंगेनापिकर्मणा ॥ जुष्टंयदापश्यत्यन्यमीशम  
 स्यमहिमानमितिवीतशोकः ॥ असर्वःसर्वइवआत्मैवसन्ननात्मेवप्रत्यङ्पराङ्निवैकईयते ॥ बहुधे  
 यतेसपुरुषःसईश्वरःसब्रह्म ॥ सर्वातर्यामिकोविष्णुःसर्वनाम्नाऽभिधीयते ॥ एषोहंत्वमसौचेति  
 ननुसर्वस्वरूपतः ॥ नैतदिच्छंतिपुरुषमेकंकुरुकुलोद्भवेत्यादेश्व ॥ उक्ताचप्राप्तिः ॥ ब्रह्मैवसन्नि  
 त्यपिजीवएवब्रह्मशब्दः ॥ उपपद्यतेचविरोधे ॥ प्रमादात्मकत्वाद्ध्वंस्यविमुक्तत्वंचयुज्यते ॥ मु  
 क्तिर्हित्वाऽन्यथारूपंस्वरूपेणव्यवस्थितिरितिभागवते ॥ १७ ॥ ॥ ॐकामाच्चनानुमानापेक्षाॐ  
 ॥ १८ ॥ ॥ नचतत्तदनुमानविरोधः ॥ यथाकामंक्षनुमातुंशक्यते ॥ अतो नतत्त्वेपृथगनुमानम  
 पेक्षते ॥ उक्तंचस्कांदि ॥ यथाकामानुमायस्मात्तस्मात्साऽनपगाश्रुतेः ॥ पूर्वोत्तराविरोधायचेष्ट्य  
 तेनान्यथाक्वचिदिति ॥ नैषातर्केणमतिरापनेयेतिच ॥ १८ ॥ ॥ ॐअस्मिन्नस्यचतद्योगंशा  
 स्तिॐ ॥ १९ ॥ ॥ अस्यजीवस्ययुक्तिसमुच्चयेचशब्दः ॥ सोऽश्रुतेसर्वान्कामान्सहब्रह्मणा  
 विपश्चिता ॥ अनिलयनेभयंप्रतिष्ठांविंदते ॥ एतमानंदमयमात्मानमुपसंक्रामतीत्यादि ॥ १९ ॥  
 अ० ६ ॥ अदृश्येनात्मइत्युक्तम् ॥ तच्चादृश्यत्वम् ॥ अंतःप्रविष्टंकर्तारमेतम् ॥ अंतश्चंद्रमसिम  
 नसाचरंतम् ॥ सहैवसंतंनविजानंतिदेवाइत्यंतस्थस्यकस्यचिदुच्यते ॥ सचेंद्रोराजासप्तयुंजंती  
 त्यादिभिरन्यःप्रतीयते ॥ तस्मात्सएवानंदमयइतिनमंतव्यम् ॥ ॥ ॐअंतस्तद्धर्मोपदेशात्ॐ  
 ॥ २० ॥ अंतःश्रूयमाणोविष्णुरेव ॥ अंतःसमुद्रेमनसाचरंतम् ॥ ब्रह्माऽन्वविंदद्दशहोतारमर्णे ॥  
 समुद्रेअंतःकवयोविचक्षते ॥ मरीचीनांपदमिच्छंतिवेधसः ॥ यस्यांडकोशश्शुष्ममाहुरित्यादि

ब्र. भा.

॥ ६ ॥

तद्धर्मोपदेशात् ॥ सहि क्षीरसमुद्रशायी ॥ तस्य च वीर्यमंडकोशः ॥ सोऽभिध्यायशरीरात्स्वात्  
सिसृक्षुर्विविधाः प्रजाः ॥ अप एव स सर्जादौ तासु वीर्यमवासृजत् ॥ तदंडमभवत् द्वैमं सहस्रांशुसम  
प्रभम् ॥ यस्मिंश्च ज्ञेस्वयं ब्रह्मा सर्वलोकपितामहः ॥ आपो नारा इति प्रोक्ता आपो वै नरसूनवः ॥ अ  
यं न तस्य ताः पूर्वे ते न नारायणः स्मृत इति व्यासस्मृतेः ॥ अहं तत्ते जोरश्मी नारायणं पुरुषं जातमग्रतः ॥  
पुरुषात्प्रकृतिर्जगदंडकोशमिति चतुर्वेदशिखायाम् ॥ २० ॥ ॥ ॐ भेदव्यपदेशाच्चान्यः ॐ ॥ २१ ॥  
इंद्रस्यात्मानिहितः पंचहोता ॥ वायोरात्मानं कवयो निचिक्षुः ॥ अंतरादित्ये मनसा चरंतम् ॥ दे  
वानां हृदयं ब्रह्मान्वविंददि इत्यादि भेदव्यपदेशात् ॥ २१ ॥ अ० ७ ॥ को ह्येवान्यात्कः प्राण्यात् यदे  
ष आकाश आनंदो न स्यादित्यकाशस्यानंदमयत्वे हेतुरुक्तो न तु विष्णोरिति न मंतव्यम् ॥ ॥ ॐ आ  
काशस्तल्लिंगात् ॐ ॥ २२ ॥ ॥ यतः ॥ अस्य लोकस्य कागतिरित्याकाश इति होवाचेत्यत्र भूताका  
शस्य प्राप्तिः ॥ न चासौ युज्यते किंतु विष्णुरेव ॥ स एष परो वरीयानुद्गीथः स एषो नंत इत्यादितल्लिंगात् ॥  
विष्णोर्नुकं वीर्याणि प्रवोचंयः पार्थिवानि विममेरजांसि ॥ परो मात्रया तन्वा वृधानेत्यादिना तस्यैव  
हितल्लिंगम् ॥ अनंतो भगवान् ब्रह्मा अनंदेत्यादिभिः पदैः ॥ प्रोच्यते विष्णुरेवैकः परेषामुपचारत इति  
ब्राह्मे ॥ नामानि सर्वाण्यमाविशंतीति चोक्तम् २२ अ. ८ ॥ ॥ ॐ अत एव प्राणः ॐ ॥ २३ ॥ ॥ तद्वै त्वं प्रा  
णोऽभवः ॥ महान् भोगः प्रजापतेः भुजः करिष्यमाणः ॥ यद्देवान् प्राणयो न वेति महाभोगशब्देन प  
रमानंदत्वं प्राणस्योक्तम् ॥ स च प्राणः प्रसिद्धे र्वायुरित्यापतति ॥ न चैवम् ॥ यतो विष्णुरेव प्राणः ॥ अत  
एव श्रीश्वते लक्ष्मीश्वपत्न्यौ ॥ अहोरात्रे पार्श्वे इत्यादितल्लिंगादेव ॥ २३ ॥ अ० ९ ॥ यो वेद निहितं गुहा

ग्रं० २

अ० १

॥ ६ ॥

यामित्युक्तम् ॥ तच्चगुहानिहितम् ॥ विमेकर्णापतयतोविचक्षुर्वी३दंज्योतिर्हृदयआहितंयत् ॥ विमे  
 मनश्चरतिदूरआधीः किंस्विद्वक्ष्यामिकिमनूमनिष्येइतिज्योतिरुक्तम् ॥ तच्चज्योतिरग्निसूक्तत्वात्प्र  
 सिद्धेश्चाग्निरेवेतिप्राप्तम् ॥ अतआह ॥ ॥ ॐज्योतिश्चरणाभिधानात् ॐ ॥ २४ ॥ ॥ विष्णुरेवज्यो  
 तिः ॥ कर्णादीनांविचरणाभिधानात् ॥ सहिपरोमात्रयातन्वावृधानेत्यादिनाकर्णादिविदूरः ॥ २४ ॥  
 अ० १० ॥ ॥ ॐछंदोभिधानान्नेतिचेन्नतथाचेतोर्पणनिगदात्तथाहिदर्शनम् ॐ ॥ २५ ॥ ॥ अथ  
 यदतःपरोदिवोज्योतिर्दीप्यतइत्युक्तस्यज्योतिषोगायत्रीवाइदस्सर्वमितिगायत्र्यासमारंभःकृतः ॥  
 तस्मान्नविष्णुरितिचेन्न ॥ तथाचेतोर्पणार्थंहिनिगद्यते ॥ अग्निगायत्र्यादिशब्दार्थरूपोसाविति  
 चेतोर्पणार्थंहिनिगद्यते ॥ तथाहिदर्शनम् ॥ गायतित्रायतिचेत्यादि ॥ सर्वच्छंदोभिधोऽप्येवसर्वदे  
 वाभिधोऽसौ ॥ सर्वलोकाभिधाऽप्येतेषांतदुपचारतइतिवामने ॥ २५ ॥ ॥ ॐभूतादिपादव्यपदे  
 शोपपत्तेश्चैवम् ॐ ॥ २६ ॥ ॥ तावानस्यमहिमाततोज्यायांश्चपूरुषः ॥ पादोस्यसर्वाभूतानित्रिपा  
 दस्यामृतंदिवीति ॥ सुवर्णकोशश्चरजसापरिष्ठितम् ॥ देवानांवसुधानींविराजम् ॥ अमृतस्य  
 पूर्णातामुकलांविचक्षते ॥ पादश्चषड्ढोतुर्नकिलाविवित्सइतिश्रुतेः ॥ पादइत्येकदेशपरिमितंच  
 तुर्भागबलइतिवद्भिन्नंच ॥ सहिपुरुषसूक्ताभिधेयः ॥ यज्ञेनयज्ञमयजंतेतियज्ञशब्दात् ॥ यज्ञो  
 विष्णुर्देवतेतिहिश्रुतिः ॥ तस्मिन्कालेमहाराजोरामएवाभिधीयते ॥ यथाहिपौरुषेसूक्तेविष्णुरेवा  
 भिधीयतइतिस्कांदे ॥ २६ ॥ ॥ ॐउपदेशभेदान्नेतिचेन्नोभयस्मिन्नप्यविरोधात् ॐ ॥ २७ ॥  
 त्रिपादस्यामृतंदिवीतिपूर्वोपदेशः ॥ परोदिवइतिपंचम्यतःपश्चिमः ॥ तस्मान्नैकंवस्त्वत्रोच्यतइ

ब्र. भा.

॥ ७ ॥

तिचेन्न ॥ त्रिसत्यलोकापेक्षयोभयस्मिन्नप्यविरोधात् ॥ २७ ॥ अ० ११ ॥ प्राणो विष्णुस्तियुक्त  
म् ॥ तत्र तावा एताः शीर्षच्छ्रियः श्रिताश्चक्षुः श्रोत्रं मनो वाक् प्राण इत्यत्र प्राणस्य विष्णुत्वं न विद्यते ॥  
इन्द्रियैः सहाभिधानादिति अत आह ॥ ॐ प्राणस्तथानुगमात् ॐ ॥ २८ ॥ ॥ तं देवाः प्राणयंत  
स एषो मुः स एष प्राणः प्राणकच इत्येव विद्यात् ॥ तदयं प्राणो धितिष्ठतीत्याद्यनुगमादत्रापि प्राणो  
विष्णुरेव ॥ विष्णुमेवानयन् देवा विष्णुं भूतिमुपासते ॥ स एव सर्ववेदोक्तस्तद्रथो देह उच्यत इति  
स्कांदे ॥ ब्रह्मशब्दानुगमाच्च ॥ २८ ॥ ॥ ॐ नवत्कुरात्मोपदेशादिति चेदध्यात्मसंबंधभूमाह्यस्मि  
न् ॐ ॥ २९ ॥ ॥ प्राणो वाह अहमस्म्यृष इति वत्कुरात्मोपदेशादिं द्रष्टुं वेति चेन्न ॥ प्राणस्त्वं प्राणः सर्वा  
णि भूतानीति बह्वध्यात्मसंबंधोऽत्र विद्यते ॥ २९ ॥ ॥ ॐ शास्त्रदृष्ट्या तूपदेशो वामदेववत् ॐ ॥ ३० ॥  
शास्त्रमंतर्यामी ॥ संविच्छास्त्रं परंपदमिति हि भागवते ॥ तत्तन्नाम्नोच्यते विष्णुः सर्वशास्त्रत्वहेतु  
तः ॥ न कापि किंचिन्नामास्तितमृते पुरुषोत्तममिति पात्रे ॥ अहं मनुरभवं सूर्यश्चेत्यादिवत् ॥  
॥ ३० ॥ ॥ ॐ जीवमुख्यप्राणलिंगान्नेति चेन्नोपासात्रैविध्यादाश्रितत्वादिहतद्योगात् ॐ ॥  
॥ ३१ ॥ ॥ तावन्तिशतसंवत्सरस्याह्नां सहस्राणि भवन्तीति जीवलिंगम् ॥ प्राणसंवादादिमुख्यप्रा  
णलिंगतस्मान्नेति चेन्न ॥ अंतर्बहिःसर्वगतत्वेनेत्युपासात्रैविध्यादिहाश्रितत्वाच्च ॥ स एतमेव  
सीमानं विदार्यैतया द्वारा प्रापद्यत ॥ स एतमेव पुरुषं ब्रह्मततम पश्यत् ॥ एतद्धस्मवैतद्विद्वाना  
हमहिदा स एतरेय इत्यादिना ॥ महिदासाभिधोजज्ञे इतरायास्तपो बलात् ॥ साक्षात्स भगवान् वि  
ष्णुर्यस्तं त्रं वैष्णवं व्यधादिति च ब्रह्माण्डे ॥ तत्तदुपासनायोग्यतया च पुरुषाणाम् ॥ केषांचित्सर्व

ग्रं० २

अ० १

॥ ७ ॥

गत्वेनकेषांचिद्दृढयेहरिः ॥ केषांचिद्दहिरेवासावुपास्यःपुरुषोत्तमइतिब्राह्मे ॥ अग्नौक्रियावतां  
विष्णुर्योगिनांहृदयेहरिः ॥ प्रतिमास्त्रप्रबुद्धानांसर्वत्रविदितात्मनामितिच॥३१॥अ०१२॥ ॥  
इतिश्रीमत्कृष्णद्वैपायनकृतब्रह्मसूत्रभाष्येश्रीमदानंदतीर्थभगवत्पादाचार्यविरचितेप्रथमाध्यायस्य  
प्रथमःपादः ॥ १ ॥ ॥ ७ ॥ ॥ ७ ॥ ॥ ७ ॥

श्रीगुरुभ्योनमः ॥ ॐलिंगात्मकानांशब्दानांविष्णौप्रवृत्तिर्दर्शयत्यस्मिन्पादेप्राधान्येन॥ब्रह्मतत  
ममितिसर्वगतत्वमुक्तंविष्णोः ॥ तच्चतस्यैतस्यासावादित्योरसइत्यादिनाऽऽदित्यस्यप्रतीयते ॥  
अतोऽब्रवीत् ॥ ॥ ॐसर्वत्रप्रसिद्धोपदेशात्ॐ॥१॥ ॥ सयश्चायमशरीरःप्रज्ञात्मेत्यादिनासर्वत्रो  
च्यमानोनारायणएव ॥ तदेवब्रह्मपरमंकवीनाम् ॥ परमंयोमहद्ब्रह्म॥वासुदेवात्परःकोनुब्रह्मशब्दो  
दितोभवेत्॥सहिसर्वगुणैःपूर्णस्तदन्येतूपचारतइतितस्मिन्नेवप्रसिद्धब्रह्मशब्दोपदेशात्॥१॥ ॥ॐ  
विवक्षितगुणोपपतेश्च॥२॥ ॥ सयोतोऽश्रुतइत्यादि ॥ सहिनतेविष्णोजायमानइत्यादिनाऽश्रु  
तत्वादिगुणकः ॥ ससवितासवायुःसइंद्रःसोऽश्रुतःसोऽदृष्टोयोहरिर्यःपरमोयोविष्णुर्योनंतइत्यादि  
चतुर्वेदशिखायाम्॥२॥ ॥नचाऽऽदित्यशब्दाच्चक्षुर्मयत्वादेश्वजीवइतिवाच्यम्॥ ॥ॐअनुपपत्ते  
स्तुनशारीरःॐ॥३॥ ॥ एकस्यसर्वशरीरस्थत्वानुपपत्तेरेव ॥ ३ ॥ ॥ ॐकर्मकर्तृव्यपदेशाच्च  
ॐ॥४॥ ॥ आत्मानंपरस्मैशंसतीत्यादि॥४॥ ॥ ॐशब्दविशेषात्ॐ॥५॥ ॥ एतमेवब्र  
ह्मेत्याचक्षतइतिनहिजीवमेवब्रह्मेत्याचक्षते ॥ एषउएवब्रह्मैषउएवात्मैषउएवसवितैषउएवैंद्रएषउ  
एवहरिर्हरतिपरःपरानंदइतिचेंद्रद्युम्नशाखायाम् ॥५॥ ॥ॐस्मृतेश्चॐ॥६॥ ॥अहमात्मागुडाके

ब्र. भा.

॥ ८ ॥

शसर्वभूताशयस्थितः ॥ गामादिश्यचभूतानिधारयाम्यहमोजसेत्यादि ॥ नचाप्रामाणिकंकल्प्य  
म् ॥ ६ ॥ ॥ ॐ अर्भकौकस्त्वात्तद्व्यपदेशाच्चेनेतिचेन्ननिचाय्यत्वादेवंव्योमवच्च ॐ ॥ ७ ॥ ॥ सर्व  
पुभूतेष्वित्यल्पौकस्त्वाच्चक्षुर्मयत्वादिनाजीवव्यपदेशाच्चेनेतिचेन्न ॥ अर्भकौकस्त्वेनचक्षुर्मयत्वा  
दिरूपेणचतस्यैवविष्णोर्निचाय्यत्वात् ॥ सर्वगतत्वेप्यल्पौकस्त्वंचयुज्यतेव्योमवत् ॥ सर्वद्रियम  
योविष्णुःसर्वप्राणिषुसंस्थितः ॥ सर्वनामाभिधेयश्चसर्ववेदोदितश्चसइतिस्कांदे ॥ ७ ॥ ॥ ॐ संभो  
गप्राप्तिरितिचेन्नवैशेष्यात् ॥ ८ ॥ ॥ जीवपरयोरेकशरीरस्थत्वेसमानभोगप्राप्तिरितिचेन्न ॥ साम  
र्थ्यवैशेष्यात् ॥ उक्तंचगारुडे ॥ सर्वज्ञाल्पज्ञताभेदात्सर्वशक्त्यल्पशक्तितः ॥ स्वातंत्र्यपारतंत्र्याभ्यां  
संभोगोनेशजीवयोरितिच ॥ ८ ॥ अ० १ ॥ जन्माद्यस्ययतइत्युक्तम् ॥ तत्राऽतृत्वंसयद्यदेवासृज  
ततत्तदत्तुमधियतसर्ववाअत्तीतितददितेरदितित्वमित्यदितेःप्रतीयते ॥ सयद्यदेवाऽसृजतेतिपुंलि  
गंचकूटस्थोऽक्षरउच्यतइत्यादिवत् ॥ अत्रोच्यते ॥ ॥ ॐ अत्ताचराचरग्रहणात् ॐ ॥ ९ ॥ ॥ नहि  
चराचरस्यसर्वस्यात्तृत्वमदितेः ॥ स्रष्टापातातथैवात्तानिखिलस्यैकएवतु ॥ वासुदेवःपरःपुंसामित  
रेऽल्पस्यवानवेतिस्कांदे ॥ एकःपुरस्ताद्यइदंबभूवयतोबभूवभुवनस्यगोपाः ॥ यमप्येतिभुवनंसं  
परायेसनोहरिर्धृतमिहायुषेऽत्तुदेवइतिश्रुतिः ॥ ९ ॥ ॥ ॐ प्रकरणाच्च ॐ ॥ १० ॥ ॥ अप्संवत्सरसृ  
ष्ट्यादिनातत्प्रकरणाच्च ॥ नेहासीत्किंचनाप्यादौमृत्युरासीद्धरिस्तदा ॥ सोत्मनोमनसाऽस्त्राक्षीद  
पएवजनार्दनः ॥ शयानस्तासुभगवान्निर्ममेऽहंमहत्तरम् ॥ तत्रसंवत्सरंनामब्रह्माणमसृजत्प्रभुः ॥  
तमत्तुंव्याददादास्थंतदासौविरुरावह ॥ अथतंरुपयाविष्णुःसृष्टिकर्मण्ययोजयत् ॥ सोऽसृजद्भुवनं

ग्रं० २

अ० २

॥ ८ ॥



विश्वमद्यार्थहरयेविभुरितिब्रह्मवैवर्त्ते॥१०॥अ०२॥सर्वानैकःपरउक्तःकृतंपिबंतौसुकृतस्यलोके  
 गुहांप्रविष्टौपरमेपरार्थे ॥ छायातपौब्रह्मविदोवदंतिपंचाग्रयोयेचत्रिनाचिकेताइतिपिबंतौप्रतीये  
 तेतौकाविति॥उच्यते ॥ ॥ ॐगुहांप्रविष्टावात्मानौहितदर्शनात्ॐ ॥ ११ ॥ ॥ गुहांप्रविष्टौपि  
 बंतौविष्णुरूपेएव ॥ धर्मासमंतात्रिवृतंव्यापतुस्तयोजुष्टिमातरिश्वाजगामेत्यादिनातदर्शना  
 त् ॥ आत्मांतरात्मेतिहरिरैकएवद्विधास्थितः ॥ निविष्टोहृदयेनित्यंसंपिबतिकर्मजमितिबृह  
 त्संहितायाम् ॥ शुभंपिबत्यसौनित्यंनशुभंसहरिःपिबेत् ॥ पूर्णानंदमयस्यास्यचेष्टानज्ञायतेकचि  
 दितिपाद्वे ॥ योवेदनिहितंगुहायामित्यादिनाप्रसिद्धिहिशब्देनदर्शयति ॥ ११ ॥ ॥ ॐविशेषणा  
 च्चॐ ॥ १२ ॥ ॥ यःसेतुरीजानानामक्षरंब्रह्मतत्परमिति ॥ पृथग्वक्तुंगुणास्तस्यनशक्यंतेऽमितत्व  
 तः ॥ यतोऽतोब्रह्मशब्देनसर्वेषांग्रहणंभवेत् ॥ एतस्माद्ब्रह्मशब्दोयंविष्णोरेवविशेषणम् ॥ अमि  
 ताहिगुणायस्माच्चान्येषांतमृतेप्रभुमितिब्राह्मे ॥ नचजीवेसमन्वयोऽभिधीयते ॥ सत्यआत्मास  
 त्योजीवःसत्यंभिदासत्यंभिदासत्यंभिदामैवारुवण्योमैवारुवण्योमैवारुवण्यइतिपैगिश्रुतिः ॥ आ  
 त्माहिपरमःस्वतंत्रोऽधिगुणोजीवोऽल्पशक्तिरस्वतंत्रोऽवरइतिचभाल्लवेयश्रुतिः ॥ यथेश्वरस्यजी  
 वस्यभेदःसत्योविनिश्चयात् ॥ एवमेवाहिमेवाचंसत्यांकर्तुमिहार्हसि ॥ यथेश्वरश्चजीवश्चसत्यभेदौ  
 परस्परम् ॥ तेनसत्येनमादेवास्त्रायंतुसहकेशवाइत्यादेर्नासत्योभेदः ॥ १२ ॥ अ०३॥ आदित्यो  
 विष्णुरित्युक्तम् ॥ यएषआदित्येपुरुषःसोहमस्मिसएवाहमस्मीत्यादावग्नीनामेवाऽऽदित्यादिस्थ  
 त्वमुच्यतेअतोऽक्ष्यादित्ययोरेक्याद्यएषोतरक्षिणिपुरुषोदृश्यतइत्यत्राप्यग्निरेवोच्यते ॥ अतस्त

ब्र. भा.

॥ ९ ॥

द्यथापुष्करपलाशआपोनश्लिष्यंतएवमेवंविदिपापंकर्मनश्लिष्यतइत्यग्निज्ञानादेवसर्वपापाश्ले-  
षान्मोक्षोपपत्तिरित्यतोब्रवीति ॥ ॥ ॐअंतरउपपत्तेःॐ॥ १३ ॥ ॥ चक्षुरंतस्थोविष्णुरेव ॥ त्रिपा-  
दस्याऽमृतंदिवीत्यादिनातस्यैवाऽमृतत्वाद्युपपत्तेः ॥ ब्रह्मशब्दाद्युपपत्तेश्च ॥ सोहमस्मीत्यादित्वं  
तर्याम्यपेक्षया ॥ अंतर्यामिणमीशेशमपेक्ष्याहंत्वमित्यपि ॥ सर्वेशब्दाःप्रयुज्यंतेसतिभेदेपिवस्तु-  
ष्वितिमहाकौर्म ॥ १३ ॥ ॥ ॐस्थानादिव्यपदेशाच्चॐ॥ १४ ॥ ॥ तद्यदस्मिन्सर्पिर्वोदकंवा-  
सिंचतिवर्त्मनीएवगच्छतीत्यादिस्थानशक्तिः ॥ वामनिर्भामनिरित्याद्यात्मशक्तिश्चोच्यते ॥ तस्य  
ह्येतल्लिंगम् ॥ सर्वेशःसोऽसपत्नःसहरिःसपरःसपरोवरीयान्यदिदंचक्षुषिसर्पिर्वोदकंवासिंचतिवर्त्म-  
नीएवगच्छतिसवामनःसभामनःसआनंदःसोच्युतइतिचतुर्वेदशिखायाम् ॥ यत्स्थानत्वादिदंचक्षु-  
रसंगंसर्ववस्तुभिः ॥ सवामनःपरोऽस्माकंगतिरित्येवचिंतयेदितिचवामने ॥ १४ ॥ ॥ ॐसुखवि-  
शिष्टाभिधानादेवचॐ॥ १५ ॥ ॥ प्राणोब्रह्मकंब्रह्मखंब्रह्मेति ॥ विज्ञानमानंदंब्रह्म आनंदो  
ब्रह्मेतिव्यजानादित्यादेस्तस्यैवहितलक्षणम् ॥ लक्षणंपरमानंदोविष्णोरेवनसंशयः ॥ अव्यक्तादि-  
तृणांतास्तुविप्रुडानंदभागिनइतिब्रह्मवैवर्ते ॥ नचमुख्येसत्यमुख्यंयुज्यते ॥ १५ ॥ ॥ ॐश्रु-  
तोपनिषत्कगत्यभिधानाच्चॐ॥ १६ ॥ ॥ सएनान्ब्रह्मगमयतीति ॥ नह्यन्यविद्ययान्यगतिर्यु-  
क्ता ॥ १६ ॥ ॥ ॐअनवस्थितेरसंभवाच्चनेतरःॐ॥ १७ ॥ ॥ जीवस्यजीवांतरनियामकत्वेनाऽव-  
स्थितेः ॥ साम्यादसंभवाच्चनजीवः ॥ नियमप्रमाणाभावात् ॥ अनीश्वरापेक्षत्वाच्च ॥ १७ ॥ अ०  
॥ ४ ॥ यःपृथिव्यांतिष्ठन्पृथिव्याअंतरोयंपृथिवीनवेदयस्यपृथिवीशरीरंयःपृथिवीमंतरोयमयत्ये-

ग्रं० २

अ० २

॥ ९ ॥

षतआत्मांतर्याम्यमृतइत्यादिनांतर्याम्युच्यते ॥ तत्रचैतदमृतमित्युक्तममृतत्वमुच्यते ॥ सचरी  
 रत्वयस्यपृथिवीशरीरमित्यादिनासर्वात्मकत्वात्प्रकृतिस्तत्तज्जीवोवायुक्तः ॥ नहिविष्णोःपृथिव्या  
 दिशमंगीक्रियतइत्यतआह ॥ ॥ ॐअंतर्याम्यधिदेवादिषुतद्धर्मव्यपदेशात् ॐ ॥ १८ ॥ ॥ यंपृथि  
 वीनवेदयःपृथिव्याअंतरइत्यादिनाअधिदैवादिषुतद्धर्मव्यपदेशाद्विष्णुरेवांतर्यामी ॥ सहिनतेवि  
 ण्णोजायमानोनजातःसयोऽतोऽश्रुतोगतोमतोनतोदृष्टोविज्ञातोनादिष्टःसर्वेषांभूतानामंतरपुरुषइ  
 त्यादिनाविदितोंतरश्च ॥ १८ ॥ ॥ ॐनचस्मार्तमतद्धर्माभिलापात् ॐ ॥ १९ ॥ ॥ त्रिगुणत्वादिप्र  
 धानधर्मानुक्तेर्नस्मृत्युक्तंप्रधानमंतर्यामी ॥ १९ ॥ ॥ ॐशारीरश्रोभयेऽपिहिभेदेनैनमधीयते ॐ ॥  
 ॥ २० ॥ ॥ यआत्मनितिष्ठन्नात्मनोंतरोयमात्मानवेदयस्यात्माशरीरंयआत्मानमंतरोयमयत्येषत  
 आत्मांतर्याम्यमृतः ॥ योविज्ञानेतिष्ठन्विज्ञानादंतरोयंविज्ञानंनवेदयस्यविज्ञानंशरीरमित्युभयेऽ  
 पिहिशाखिनोभेदेनैनंजीवमधीयते ॥ शीर्यतेनित्यमेवास्माद्विष्णोस्तुजगदीदृशम् ॥ रमतेचपराह्य  
 स्मिन्शरीरंतस्यतज्जगदितिवचनान्नशरीरत्वविरोधः ॥ २० ॥ अ० ५ ॥ अदृश्यत्वादिगुणाविष्णो  
 रुक्ताः ॥ तत्रयत्तददृश्यमग्राह्यमगोत्रमवर्णमचक्षुःश्रोत्रंतदपाणिपादंनित्यंविभुंसर्वगतंसुसूक्ष्मत  
 दव्ययंयद्भूतयोनिंपरिपश्यंतिधीराइत्युक्ता ॥ यथोर्णनाभिःसृजतेगृह्णतेचयथापृथिव्यामोषधयः  
 संभवंतियथासतःपुरुषात्केशलोमानितथाऽक्षरात्संभवतीहविश्वमित्युक्त्वातस्माच्चाक्षरात्परतः  
 परइतिपरःप्रतीयते ॥ अतोब्रवीति ॥ ॥ ॐअदृश्यत्वादिगुणकोधर्मोक्तेः ॐ ॥ २१ ॥ ॥ पृथि  
 व्यादिदृष्टान्तमुक्त्वाऽक्षरात्संभवतीहविश्वमित्यतःपरंतत्परतःपराभिधानात्कूटस्थोऽक्षरउच्यतइ

ब्र. मा.

॥ १० ॥

तिस्मृतेश्चप्रकृतेः प्राप्तिः ॥ ब्रह्मशब्दात्तत्परतः पराभिधानादेवचहिरण्यगर्भस्य ॥ तमेवंविद्वानमृत  
इहभवति ॥ तत्कर्महरितोषंयत्साविद्यातन्मतिर्यया ॥ अथहेवावविद्येवेदितव्येपराचैवाऽपराच ॥  
तत्रयेवेदायान्यंगानियान्युपांगानियानिप्रत्यंगानिसाअपरा ॥ अथपरा ॥ यथासहरिर्वेदितव्यो  
योऽसावदृश्योनिर्गुणः परः परमात्मेत्यादिनातद्धर्मत्वेनाऽवगतपरविद्याविषयत्वोक्तेर्विष्णुरेवादृश्य  
त्वादिगुणकः ॥ २१ ॥ ॥ ॐविशेषणभेदव्यपदेशाभ्यांचनेतरौ ॐ ॥ २२ ॥ ॥ यः सर्वज्ञः सर्ववि  
द्यस्यज्ञानमयंतपइतिविशेषणान्नप्रकृतिः ॥ तस्मादेतद्ब्रह्मनामरूपमन्नंचजायतेइतिभेदव्यपदे  
शान्नविरिंचः ॥ अपरंत्वक्षरंधासाप्रकृतिर्जडरूपिका ॥ श्रीः पराप्रकृतिः प्रोक्ताचेतनाविष्णुसंश्र  
या ॥ तामक्षरंपरंप्राहुः परतः परमक्षरम् ॥ हरिमेवाखिलगुणमक्षरत्रयमीरितमितिस्कांदे ॥ व्य  
क्षराभिधानादक्षरात्परतः परइत्यपिविशेषणमेव ॥ जुष्टंयदापश्यत्यन्यमीशमस्यमहिमानमिति  
वीतशोकः ॥ इतिभेदव्यपदेशादीशपदप्राप्तोपिनरुद्रः ॥ २२ ॥ ॥ ॐरूपोपन्यासाच्च ॐ ॥ २३ ॥  
॥ यदापश्यः पश्यतेरुग्मवर्णकर्तारमीशंपुरुषंब्रह्मयोनिमिति ॥ एकोनारायणआसीन्नब्रह्मानचशं  
करः ॥ समुनिर्भूत्वासमर्चितयत् ॥ ततएतेव्यजायंतविश्वोहिरण्यगर्भोऽग्नियमोवैरुणरुद्रेन्द्रा इ  
ति ॥ तस्यहैतस्यपरमस्यनारायणस्यचत्वारिरूपाणि ॥ शुक्लंरक्तंरौगमंरुक्ममिति ॥ सएतान्येते  
भ्योऽभ्यचीकृपत् ॥ विमिश्राणिव्यमिश्रयत् ॥ अतएतादृगेतद्रूपमितितस्यैवहिरूपाण्यभिधी  
यंते ॥ २३ ॥ अ० ६ ॥ अदृश्यत्वादिगुणेषुसर्वगतत्वम् ॥ यस्त्वेतमेवंप्रादेशमात्रमभिविमानमा  
त्मानं वैश्वानरमुपास्तइतिवैश्वानरस्योक्तमित्यतआह ॥ ॥ ॐवैश्वानरः साधारणशब्दविशेषात् ॐ

ग्रं० २

अ० २

॥ १० ॥

॥ २४ ॥ ॥ अग्राविष्णोःसाधारणस्यवैश्वानरशब्दस्यविष्णावेवप्रसिद्धात्मशब्देनविशेषणाद्वैश्वानरोविष्णुरेव ॥ २४ ॥ ॥ ॐस्मर्यमाणमनुमानंस्यादिति ॐ ॥ ॥ अहंवैश्वानरोभूत्वाप्राणिनां देहमाश्रित इति स्मर्यमाणमत्रापिस एवोच्यत इत्यस्यानुमापकम् ॥ समाख्यानात् ॥ इति शब्दः समाख्याप्रदर्शकः ॥ २५ ॥ ॥ ॐशब्दादिभ्योऽन्तःप्रतिष्ठानान्नेति चेन्न तथा दृष्ट्युपदेशादसंभवात्पुरुषविधमपि चैनमधीयते ॐ ॥ २६ ॥ ॥ अयमग्निर्वैश्वानरः ॥ वैश्वानरमृतआजातमग्निमित्यादिशब्दः ॥ वैश्वानरेतद्धृतंभवति ॥ हृदयंगार्हपत्यो मनोन्वाहार्यपचनआस्थमाहवनीयइत्याद्यग्निर्लिङ्गमादिशब्देनोक्तम् ॥ येनेदमन्नंपच्यते तद्यद्भक्तं प्रथममागच्छेत्तद्धोमीयमित्यादिनापाचकत्वेनांतःप्रतिष्ठानंचप्रतीयते ॥ तस्मान्नविष्णुरिति चेन्न ॥ अथ हैममात्मानमणोरणीयांसंपरतः परं विश्वं हरिमुपासीतेति सर्वनामासर्वकर्मासर्वलिङ्गः सर्वगुणः सर्वकामः सर्वधर्मः सर्वरूप इति सय एतमेवमात्मानं विश्वं हरिमारादरमुपास्तेतस्यसर्वेषुलोकेषुसर्वेषुभूतेषुसर्वेषुदेवेषुसर्वेषुवेदेषुकामचारोभवतीति तत्तन्नामलिङ्गादिनातस्यैवदृष्ट्युपदेशान्महोपनिषदि ॥ अनात्तत्त्वादनात्मान ऊनत्वाद्गुणराशितः ॥ अब्रह्माणः परे सर्वे ब्रह्मात्माविष्णुरेव हीत्यादिना कोन आत्मा किं ब्रह्मेत्या रंभाच्चान्येषामसंभवाद्द्विष्णुरेव वैश्वानरः ॥ चंद्रमामनसोजातश्चक्षोः सूर्यो अजायतेत्यादिनायः पुरुषाख्यो विष्णुरभिहिस्नद्विधमेवात्रमूर्ध्वमुतेजाश्चक्षुर्विश्वरूपः प्राणः पृथग्वर्मेत्यादिनैनैवैश्वानरमधीयते ॥ चशब्देन सकलवेदतंत्रपुराणादिषु विष्णुपरत्वं पुरुषसूक्तस्य दर्शयति ॥ तथा च ब्राह्मे ॥ यथैव पौरुषं सूक्तं नित्यं विष्णुपरायणम् ॥ तथैव मे मनो नित्यं भूयाद्विष्णुपरायणमिति ॥ चतुर्वेदशिखायांच ॥ सहस्रशीर्षा पुरुषः सहस्राक्षः सह

ब्र. भा.

॥११॥

स्वपादिति ॥ एषद्येवाचित्यः परः परमो हरिरादिरनादिरनंतोनंतशीर्षोनंताक्षोनंतबाहुरनंतगुणोनंत  
रूपइति ॥ बृहत्संहितायांच ॥ यथा हि पौरुषं सूक्तं विष्णोरेवाभिधायकम् ॥ न तथा सर्ववेदाश्च वेदांगानि  
च नारदेत्यादि ॥ यस्माद्यज्जायते चांगालोकवेदादिकं हरेः ॥ तन्नामवाच्यमंगंतद्यथा ब्रह्मादिकं मुख  
मितिनारदीयवचनाच्चाभेदोक्तिविरोधः ॥ २६ ॥ ॐ अतएव न देवताभूतं च ॐ ॥ २७ ॥ ॥ अग्निवैश्वान  
रादिशब्दस्तेजसिभूतेऽग्निदेवतायांच प्रसिद्धोप्यतः पूर्वोक्तहेतुतएवात्र न सातच्चाभिधीयते ॥ २७ ॥  
॥ ॐ साक्षादप्यविरोधं जैमिनिः ॐ ॥ २८ ॥ ॥ नाग्न्यादयः शब्दा अग्न्यादिवाचकास्तथापि साक्षादे  
वानन्ययोगे ब्रह्मवाचकैः शब्दैर्व्यवहारार्थमनभिज्ञानाच्चान्यत्र व्यवहरंतीत्यभ्युपगमेऽविरोधं जैमिनि  
र्वक्ति ॥ व्यासचित्तस्थिताकाशादवच्छिन्नानिकानिचित् ॥ अन्ये व्यवहरंत्येतान्यूरीकृत्य गृहादिव  
दिति स्कांदवचनान्नमतानां परस्परं विरोधः ॥ २८ ॥ ॥ ॐ अभिव्यक्तेरित्याश्मरथ्यः ॐ ॥ २९ ॥  
तत्र तत्र प्रसिद्धावप्यग्न्यादिषु ब्रह्मणो भिव्यक्तेरग्न्यादिसूक्तनियमइत्याश्मरथ्यः ॥ २९ ॥ ॥ ॐ अ  
नुस्मृतेर्बादरिः ॐ ॥ ३० ॥ ॥ तत्र तत्रोक्तस्य विष्णोरग्न्यादिष्वनुस्मर्यमाणत्वात्तन्नियमइति बाद  
रिः ॥ ३० ॥ ॥ ॐ संपत्तेरिति जैमिनिस्तथा हि दर्शयति ॐ ॥ ३१ ॥ ॥ साक्षादप्यविरोधं वदन् जै  
मिनिः सूक्तादिनियममग्न्यादिसंप्राप्त्या मन्यते ॥ तं यथा यथोपासते तदेव भवतीति दर्शयति ॥ ३१ ॥  
न ह्यन्योपासकोन्यंप्राप्नुत इति युज्यत इत्यत आह ॥ ॐ आमनंति चैनमस्मिन् ॐ ॥ ३२ ॥ ॥  
एनं विष्णुमस्मिन्नग्न्यादावामनंति योऽग्नौ तिष्ठन् य एष एतस्मिन्नग्नौ ते जोमयोऽमृतमयः पुरुष इत्या  
दिना ॥ ३२ ॥ अ० ३७ ॥ ॥ इति श्रीकृष्णद्वैपायनकृतब्रह्मसूत्रभाष्ये श्रीमदानंदतीर्थभगव  
त्पदाचार्यविरचिते प्रथमाध्यायस्य द्वितीयपादः ॥ २ ॥ श्रीकृष्णार्पणमस्तु ॥ ६३ ॥ ॥

प्र० २

अ० १

॥११॥

श्रीहयग्रीवायनमः ॥ ॥ ॐ तत्र चान्यत्र प्रसिद्धानां शब्दानां विष्णोः समन्वयं प्रायेणास्मिन्पादे दर्श-  
 यति ॥ विष्णोः परविद्याविषयत्वमुक्तम् ॥ तत्र यस्मिन् द्यौः पृथिवी चांतरिक्षमोतं मनः सह प्राणैश्च स-  
 र्वैः ॥ तमेवैकं जानथाऽऽत्मानमित्यत्र प्राणानां ग्रंथिरसिरुद्रो माविशांतकः ॥ प्राणेश्वरः कृत्तिवासाः  
 पिनाकीत्यादिना रुद्रस्य प्राणाधारत्वप्रतीतेः ॥ स एषोतं श्रुते बहुधा जायमान इति जीवलिङ्गाच्च तयोः  
 प्राप्तिरिति ॥ अत उच्यते ॥ ॥ ॐ द्युभ्वाद्याय तनं स्वशब्दात् ॐ ॥ १ ॥ ॥ तमेवैकं जानथाऽऽत्मान-  
 मित्यात्मशब्दाद्युभ्वाद्याश्रयो विष्णुरेव ॥ आत्मब्रह्मादयः शब्दास्तमृते विष्णुमव्ययम् ॥ न संभव-  
 तियस्मात्तैर्नैवासा गुणपूर्णतेति ब्रह्मवैवर्ते ॥ १ ॥ ॥ ॐ मुक्तोपसृज्य व्यपदेशात् ॐ ॥ २ ॥ ॥ अमृ-  
 तस्यैष सेतुरिति ॥ ब्रह्मविदाप्नोति परम् ॥ नारायणं महाज्ञेयं विश्वात्मानं परायणम् ॥ मुक्तानां परमाग-  
 तिः ॥ एतमानंदमयमात्मानमुपसंक्रामतीत्यादिना तस्यैव मुक्तप्राप्यत्वव्यपदेशात् ॥ बहुना त्रकि-  
 मुक्तेन यावच्छ्रेतं न गच्छति ॥ योगीतावन्नमुक्तः स्यादेष शास्त्रस्य निर्णय इत्यादित्यपुराणे ॥ २ ॥ ॥  
 ॐ नानुमानमतच्छब्दात् ॐ ॥ ३ ॥ ॥ नानुमानात्मकागमपरिकल्पितरुद्रोऽत्र वाच्यः ॥ भस्मधरो य-  
 त्वादितच्छब्दाभावात् सौतकः सरुद्रः स प्राणभृत्सप्राणनायकः स ईशो यो हरि र्योनंतो यो विष्णुर्यः परः  
 परो वरीयानित्यादिना प्राणग्रंथिरुद्रत्वादेर्विष्णोरेवोक्तत्वात् ॥ ब्रह्माडिच ॥ रुजं द्रावयते यस्माद् रुद्रस्त-  
 स्माज्जनार्दनः ॥ ईशनादेव चेशानो महादेवो महत्त्वतः ॥ पिबंति येन रानाकं मुक्ताः संसारसागरात् ॥  
 तदा धारो यतो विष्णुः पिनाकीति ततस्मृतः ॥ शिवः सुखात्मकत्वेन शर्वः शंरो धनाद्धरिः ॥ कृत्यात्म-  
 कामिमंदेहं यतो वस्तो प्रवर्तयन् ॥ कृत्तिवासास्ततो देवो विरिंचश्च विरेचनात् ॥ वृंहणात् ब्रह्मनामाऽ



ब्र. भा.

॥१२॥

सावैश्वर्यादिंद्रउच्यते ॥ एवंनानाविधैःशब्दैरेकएवत्रिविक्रमः ॥ वेदेषुसपुराणेषुगीयतेपुरुषोत्तमइ  
ति ॥ वामनेच ॥ नतुनारायणादीनांनानामन्यत्रसंभवः ॥ अन्यनाम्नांगतिर्विष्णुरेकएवप्रकी  
र्तितइति ॥ स्कांदेच ॥ ऋतेनारायणादीनिनामानिपुरुषोत्तमः ॥ प्रादादन्यत्रभगवान्राजे  
वर्तेस्वकंपुरमिति ॥ चतुर्मुखःशतानंदोब्रह्मणःपद्मभूरिति ॥ उग्रोभस्मधरोनम्रःकपालीतिशिवस्य  
च ॥ विशेषनामानिददौस्वकीयान्यपिकेशवइतिचब्राह्मे ॥ ३ ॥ ॥ ॐप्राणभृच्चॐ ॥ ४ ॥ ॥ ए  
तेरेवहेतुभिर्नजीवोवायुश्च ॥ अजायमानोबहुधाविजायतइतितस्यैवबहुधाजन्मोक्तेः॥४॥ ॥ ॐ  
भेदव्यपदेशात्ॐ ॥ ५ ॥ ॥ नचैक्यंवाच्यम् ॥ जुष्टंयदापश्यत्यन्यमीशमस्यमहिमानमितिभेद  
व्यपदेशात् ॥ ५ ॥ ॥ ॐप्रकरणात्ॐ ॥ ६ ॥ ॥ द्वेविद्येवेदितव्येइतितस्यह्येतत्प्रकरणम् ॥ ६ ॥  
॥ ॐस्थित्यदनाभ्यांचॐ ॥ ७ ॥ ॥ द्वास्तुपर्णासयुजासखायासमानंरक्षंपरिषस्वजाते ॥ तयोरन्यः  
पिप्पलंस्वाहृत्यनश्नन्नन्योअभिचाकशीतीतीशजीवयोःस्थित्यदनोक्तेः ॥ ७ ॥ अ०॥१॥ प्राणो  
वाआशायाभूयानित्युक्त्वायोवैभूमातत्सुखमित्युक्तेस्तस्यैवभूमत्वप्राप्तिः॥ उत्क्रांतप्राणानित्यादि  
तर्हिगात् ॥ प्राणशब्दश्चवायुवाचीति ॥ अतोवक्ति ॥ ॥ ॐभूमासंप्रसादादध्युपदेशात्ॐ ॥ ८ ॥  
॥ संप्रसादात्पूर्णसुखरूपत्वात् ॥ अध्युपदेशात्सर्वेषामुपर्युपदेशाच्चविष्णुरेवभूमा ॥ सहस्रशीर्षदे  
वंविश्वाक्षंविश्वशंभुवम् ॥ विश्वंनारायणदेवमक्षरंपरमंपदम् ॥ विश्वतःपरमान्नित्यमितिहिश्रु  
तिः ॥ तमुत्क्रामंतंप्राणोनूत्क्रामतीत्यादिनानोत्क्रमणादिलिंगविरोधोऽपि॥८॥ ॥ ॐधर्मोपपत्तेश्चॐ  
॥ ९ ॥ सर्वगतत्वादिधर्मोपपत्तेश्च ॥ ९ ॥ अ०॥ २ ॥ अदृश्यत्वादिगुणाविष्णोरुक्ताः ॥ अदृष्टं

प्र० २

अ० २

॥१२॥

द्रष्टृश्रुतं श्रोत्रित्यादिना ॥ अहं सोममाह न संविभर्मीत्यादेस्तस्यापि संभवान्मध्यमाक्षरस्योक्ता इ  
 ति ॥ ॥ अतो ब्रूते ॥ ॥ ॐ अक्षरमंबरांत धृतेः ॐ ॥ १० ॥ ॥ एतस्मिन् खल्वक्षरे गार्गाकाशो  
 तश्च प्रोतश्चेत्यंबरांतस्य सर्वस्य धृतेर्ब्रह्मैवाक्षरम् ॥ यउत्रिधा तु पृथिवी मुतद्यामेको दाधार भुवनानि  
 विश्वा ॥ भर्ता सन् श्रियमाणो विभर्ति ॥ एको देवो बहुधानि विष्टः ॥ यदा भारंतं द्रयते स  
 भर्तुम् ॥ परास्य भारं पुनरस्तमेति ॥ यस्मिन्निदं संच विचैधिसर्वं यस्मिन् देवा अधिवि श्वे निषे  
 दुरित्यादि श्रुतेः ॥ पृथिव्यादि प्रकृत्यंतं भूतं भव्यं भवच्च यत् ॥ विष्णुरेको विभर्ती दं नान्यस्तस्मा  
 त्क्षमो धृताविति च स्कांदे ॥ १० ॥ ॥ ॐ सा च प्रशासनात् ॐ ॥ ११ ॥ ॥ सा च धृतिः प्रशासनादु  
 च्यते ॥ एतस्य वाक्षरस्य प्रशासने गार्गि सूर्या चंद्रमसौ विधृतौ तिष्ठत इत्यादिना ॥ तच्च प्रशासनं वि  
 ष्णोरेव ॥ सप्तार्धगर्भा भुवनस्य रेतो विष्णोस्तिष्ठंति प्रदिशा विधर्मणि ॥ चतुर्भिः साकं नवतिं च नाम  
 भिश्च कंनटं तं व्यतीं रवी विपदित्यादि श्रुतेः ॥ एकः शास्तान द्वितीयोऽस्ति शास्ता यो ह च्छ्रयस्तमह  
 मिह ब्रवीमि ॥ न केवलं मे भवतश्च राजन्स वैवलं बलिनां चापरेषामित्यादेश्च ॥ ११ ॥ ॥ ॐ अन्य भाव  
 व्यावृत्तेश्च ॐ ॥ १२ ॥ ॥ अस्थूलमनणित्यादिना स्थूलाणवादीनामन्यवस्तु स्वभावानां व्यावृत्तेश्च ॥  
 अस्थूलोऽनणुरमध्यमो मध्यमो व्यापकोऽव्यापको योऽसौ हरिरादिरनादिर विश्वो विश्वः सगुणो निर्गु  
 ण इत्यादेर्विष्णोरेवैते धर्माः ॥ अस्थूलो नणुरूपो साव विश्वो विश्व एव च ॥ विरुद्धधर्मरूपोऽसावैश्वर्या  
 त्पुरुषोत्तम इति च ब्राह्मे ॥ १२ ॥ अ० ३ ॥ स देव सोम्येदमग्र आसीदित्यादिना सतः स्रष्टृत्वमुच्यते ॥ तच्च  
 सद्ब्रह्मस्यां प्रजायेयेति परिणामप्रतीतेर्न विष्णुः ॥ स ह्यविकारः सदा शुद्धो नित्य आत्मा सदा हरि रित्या

ब्र. मा.

॥१३॥

दिनाऽविकारःप्रसिद्ध इति॥अतोब्रवीति॥ ॥ॐ ईक्षतिकर्मव्यपदेशात्सःॐ॥१३॥तदैक्षतेतीक्षति  
कर्मव्यपदेशात्सएवविष्णुरत्रोच्यते॥ नान्योतोस्तिद्रष्टानान्यदतोस्तिद्रष्टित्यादिनातस्यैवहितल  
क्षणम्॥बहुत्वंचाविकारेणोक्तम्॥अजायमानोबहुधाविजायतइति॥१३॥अ०४॥चंद्रादित्याद्या  
धारत्वंविष्णोरुक्तम्॥तच्चअथयदिदमस्मिन्ब्रह्मपुरेदहरंपुंडरीकंवेश्मदहरोस्मिन्नंतरआकाशः॥किं  
तदत्रविद्यते ॥ उभेअस्मिन्द्यावापृथिवीअंतरेवसमाहिते॥उभावग्निश्चवायुश्चसूर्याचंद्रमसाउभौ  
विद्युन्नक्षत्राणीत्यादिनाऽऽकाशस्यप्रतीयते ॥ सचाकाशोनविष्णुः ॥ तस्यांतेसुषिरंसूक्ष्मंतस्मि  
न्सर्वप्रतिष्ठितमितिश्रुतेरिति ॥ अतआह॥ ॥ॐदहरउत्तरेभ्यःॐ॥१४॥ ॥ यआत्मापहत  
पाप्माविजरोविमृत्युर्विशोकोविजिघत्सोपिपासःसत्यकामःसत्यसंकल्पःसोन्वेष्टव्यःसविजिज्ञासि  
तव्यइत्यादिभ्यउत्तरेभ्योगुणेभ्योदहरेविष्णुरेव॥योशनायापिपासेशोकंमोहंजरांमृत्युमत्येति ॥ स  
एषसर्वेभ्यःपाप्मभ्यउदितइत्यादिनाविष्णोरेवहितेगुणाः॥नित्यतीर्णाशनायादिरेकएवहरिःस्वतः  
अशनायादिकानन्येतत्प्रसादात्तरंतिहीतिचपादो॥सापेक्षनिरपेक्षयोश्चनिरपेक्षंस्वीकर्तव्यम्॥ सत्य  
कामःपरोनास्ति तमृतेविष्णुमव्ययम्॥सत्यकामत्वमन्येषांभवेत्तत्काम्यकामितेतिस्कांदे ॥१४॥  
ॐगतिशब्दाभ्यांतथाहिदृष्टंलिंगंचॐ॥१५॥ ॥ अहरहर्गच्छंत्यएतंब्रह्मलोकंनविदंतीतिसुप्तस्य  
तद्वतिब्रह्मशब्दश्चोच्यते ॥ सतासोम्यतदासंपन्नोभवतीतिश्रुतेस्तंहिसुप्तो गच्छति ॥ अरश्चहवै  
ष्ण्यश्चार्णवौब्रह्मलोकेइतिलिंगंचतथादृष्टम् ॥ अरश्चवैष्ण्यश्चसुधासमुद्रौतत्रैवसर्वाभिमतप्रदौद्वावि  
त्यादिनातस्यैवहितलक्षणत्वेनोच्यते॥१५॥ ॥ ॐधृतेश्चमहिप्रोस्यास्मिन्नुपलब्धेःॐ॥१६॥ ॥ ए

ग्रं० २

अ० २

॥१३॥

पसेतुर्विधुनिरितिधृतेः ॥ एषभूताधिपतिरेषभूतपालइत्याद्यस्यमहिम्नोस्मिन्नुपलब्धेः ॥ एत  
 स्मिन्खल्वक्षरेगार्ग्याकाशओतश्चप्रोतश्च ॥ एतस्यवाक्षरस्यप्रशासनेगार्गि ॥ सहिसर्वाधिपतिः ॥  
 सहिसर्वपालःसईशःसविष्णुःपतिंविश्वस्यात्मेश्वरमित्यादिश्रुतिभ्यः ॥ तस्यह्येषमहिमा ॥ सर्वेशो  
 विष्णुरेवैकोनान्योऽस्तिजगतःपतिरितिचस्कांदे ॥ १६ ॥ ॥ ॐ प्रसिद्धेश्च ॐ ॥ १७ ॥ ॥ तत्रापिदहरं  
 गगनंविशोकस्तस्मिन्दंतस्तदुपासितव्यमितिप्रसिद्धेश्च ॥ तदंतस्थत्वापेक्षत्वाच्चसुषिरश्रुतिविरो  
 धः ॥ १७ ॥ ॥ ॐ इतरपरामर्शात्सइतिचेन्नासंभवात् ॐ ॥ १८ ॥ ॥ परंज्योतिरुपसंपद्यस्वेनरूपेणाभि  
 निष्पद्यतएषआत्मेतिहोवाचेतिजीवपरामर्शात्सइतिचेन्न ॥ तस्यस्वतोऽपहतपाप्मत्वाद्यसंभवात्  
 ॥ १८ ॥ ॥ ॐ उत्तराच्चेदाविर्भूतस्वरूपस्तु ॐ ॥ १९ ॥ ॥ सतत्रपर्येतिजक्षन्कीडनरममाणइत्याद्यु  
 त्तरवचनाज्जीवएवेतिचेन्न ॥ तत्रहिपरमेश्वरप्रसादादाविर्भूतस्वरूपोमुक्तउच्यते ॥ यत्प्रसादात्स  
 मुक्तोभवतिसभगवान्पूर्वोक्तः ॥ १९ ॥ ॥ ॐ अन्यार्थश्चपरामर्शः ॐ ॥ २० ॥ ॥ यंप्राप्यस्वेनरूपेणजीवोऽ  
 भिनिष्पद्यतेसएषआत्मेतिपरमात्मार्थश्चपरामर्शः ॥ २० ॥ ॥ ॐ अल्पश्रुतेरितिचेत्तदुक्तम् ॐ ॥ २१ ॥  
 दहरइत्यल्पश्रुतेर्नेतिचेन्न ॥ निचाय्यत्वादेवंव्योमवच्चेत्युक्तत्वात् ॥ एषमआत्मांऽतर्हदयेज्या  
 यानितिश्रुत्युक्तत्वाच्च ॥ २१ ॥ अ० ५ ॥ अदृश्यत्वादयःपरमेश्वरगुणाउक्तास्तेषांसुखंशाश्वतंनेतरे  
 षाम् ॥ तदेतदितिमन्यतेऽनिर्देश्यंपरमंसुखमित्यादिनाज्ञानिसुखस्याप्यनिर्देश्यत्वमज्ञेयत्वंचोच्यत  
 इति ॥ अतोवक्ति ॥ ॥ ॐ अनुकृतेस्तस्यच ॐ ॥ २२ ॥ ॥ तमेवभांतमनुभातिसर्वमित्यनुकृतेस्तस्य  
 भासासर्वमिदंविभातीतिवचनाच्चपरमात्मैवानिर्देश्यसुखरूपः ॥ नहिज्ञानिसुखमनुभातिसर्वंनचत

ब्र. भा.

॥१४॥

द्वासा ॥ अहंतत्तेजोरश्मीदितिनारायणभासाहिसर्वभाति ॥२२॥ ॥ ॐअपिस्मर्यतेॐ ॥२३॥  
यदादित्यगतंतेजोजगद्भासयतेखिलम् ॥ यच्चंद्रमसियच्चाग्नौतत्तेजोविद्विमामकमिति ॥ नत  
द्भासयतेसूर्योनशशांकोनपावकः ॥ यद्गत्वाननिवर्त्ततेतद्भामपरमंममेतिच ॥२३॥ अ० ६॥ विष्णुरे  
वजिज्ञास्यइत्युक्तम् ॥ तत्र ऊर्ध्वप्राणमुन्नयत्यपानं प्रत्यगस्यति ॥ मध्येवामनमासीनं विश्वेदेवा  
उपासतइतिसर्वदेवोपास्यः कश्चित्प्रतीयते ॥ सच एवमेवैषप्राणइतरान्प्राणान्पृथक्पृथगेवसंनि  
धत्ते ॥ योयंमध्यमःप्राणःकुविदंगेत्यादिनाप्राणव्यवस्थापकत्वान्मध्यमत्वात्सर्वदेवोपास्यत्वाच्चवा  
युरेवेतिप्रतीयते ॥ अतोऽब्रवीत् ॥ ॥ ॐशब्दादेवप्रमितःॐ ॥ २४ ॥ ॥ वामनशब्दादेववि  
ष्णुरितिप्रमितः ॥ नहिश्रुतेर्लिंगंबलवत् ॥ श्रुतेर्लिंगंसमाख्याचवाक्यंप्रकरणंतथा ॥ पूर्वपूर्व  
बलीयःस्यादेवमागमनिर्णयइतिस्कांदे ॥ तच्चलिंगंविष्णोरेव ॥ तस्यैवप्राणोक्तेस्तद्वैत्वंप्राणोअभ  
वइति ॥२४॥ ॥ ॐहृद्यपेक्षयातुमनुष्याधिकारत्वात्ॐ ॥ २५ ॥ ॥ सर्वगतस्यापितस्यांगुष्ठमात्र  
त्वंहृद्यवकाशापेक्षयायुज्यते ॥ इतरप्राणिनामंगुष्ठाभावेपिमनुष्याधिकारत्वान्नविरोधः ॥ २५ ॥  
अ० ७॥ मनुष्याणामेववेदविद्यायामधिकारइत्युक्तम् ॥ तिर्यगाद्यपेक्षयैवमनुष्यत्वविशेषणमुक्त  
म् ॥ नतुदेवाद्यपेक्षयेत्याह ॥ ॥ ॐतदुपर्यपिबादरायणःसंभवात्ॐ ॥२६॥ ॥ तदुपरिमनुष्याणां  
सताम् ॥ देवादित्वप्राप्त्युपरि ॥ संभवतिहितेषांविशिष्टबुद्ध्यादिभावात् ॥ तिर्यगादीनांतदभावा  
दभावः ॥ तेषामपियत्रविशिष्टबुद्ध्यादिभावस्तत्राविरोधः ॥ निषेधाभावात् ॥ दृश्यंतेहिजरितार्या  
दयः ॥ ॥ ॐविरोधःकर्मणीतिचेन्नानेकप्रतिपत्तेर्दर्शनात्ॐ ॥ २७ ॥ ॥ मनुष्याएवदेवादयो

ग्रं० २

अ० २

॥१४॥

भवंतीति तदुपरीत्युक्तम् ॥ तत्र यदि मनुष्याः संतो देवादयो भवंति तत्पूर्वं देवताभावाद्देवतोद्दिष्टकर्म  
णिविरोध इति चेन्न ॥ अनेकेषां देवतापदप्राप्तेर्दर्शनात् ॥ ते ह नाकं महिमानः सचंत यत्र पूर्वे साध्याः  
संति देवा इति ॥ २७ ॥ ॥ ॐ शब्द इति चेन्नातः प्रभवात्प्रत्यक्षानुमानाभ्याम् ॐ ॥ २८ ॥ ॥ वाचा  
विरूपमित्ययेत्याहि श्रुतेराप्त्यनिश्चयान्नित्यत्वापेक्षत्वाच्च मूलप्रमाणस्य स्वतः प्रामाण्यप्रसिद्धेश्च  
नित्यत्वाद्देवस्य तदुदितानां देवानामनित्यत्वात् पुनरन्यभावनियमाभावाच्च शब्दे विरोध इति चेन्न ॥  
सूर्याचंद्रमसौ धातायथा पूर्वमकल्पयत् ॥ यथैव नियमः काले सुरादि नियमस्तथा ॥ तस्मान्नानीदृ  
शं कापि विश्वमेतद्भविष्यतीत्यादेरत एव शब्दात्तेषां प्रभवनियमात् ॥ महतां प्रत्यक्षात् ॥ यथेदानीं  
तथोपर्यपि देवा भविष्यंतीतीतरेषामनुमानाच्च ॥ २८ ॥ ॥ ॐ अत एव च नित्यत्वम् ॐ ॥ २९ ॥ ॥ अत  
एव शब्दस्य नित्यत्वादेव च देवप्रवाहनित्यत्वं युक्तम् ॥ २९ ॥ ॥ ॐ समाननामरूपत्वाच्चावृत्ताव  
प्यविरोधो दर्शनात्स्मृतेश्च ॐ ॥ ३० ॥ ॥ अतीतानागतानां देवानां समाननामरूपत्वात्प्राप्तपदानां  
मुक्त्याऽवृत्तावप्यविरोधः ॥ यथा पूर्वमिति दर्शनात् ॥ अनादिनिधनानित्यावागुत्सृष्टास्वयं भुवा ॥  
ऋषीणां नामधेयानियाश्च वेदेषु दृष्टयः ॥ वेदशब्देभ्य एवादौ निर्ममे समहे श्वर इति स्मृतेश्च ॥ ३० ॥  
ॐ मध्वादिष्वसंभवादनधिकारं जैमिनिः ॐ ॥ ३१ ॥ ॥ वसूनामेवैको भूत्वेत्यादिना प्राप्य फलत्वात्  
प्राप्तपदानां देवानां मध्वादिविद्यास्वनधिकारं जैमिनिर्मन्यते ॥ ३१ ॥ ॥ ॐ ज्योतिषिभावाच्च ॐ ॥  
॥ ३२ ॥ ॥ ज्योतिषि सर्वज्ञत्वेभावाच्च ॥ आदित्यप्रकाशेन तर्भाववत् ॥ तज्ज्ञाने सर्ववस्तूनामंतर्भावा  
त् ॥ नित्यसिद्धत्वाच्च विद्यानाम् ॥ ३२ ॥ ॥ ॐ भावंतु बादरायणोऽस्ति हि ॐ ॥ ३३ ॥ ॥ फले विशेषभा

ब्र. भा.

॥१५॥

वात् ॥ प्राप्तपदानामपि देवानां मध्वादिष्वप्यधिकारं बादरायणो मन्यते ॥ अस्ति हि प्रकाशविशेषः ॥  
यावत्सेवापरेतत्त्वे तावत्सुखविशेषता ॥ संभवाच्चाप्रकाशस्य परमेकमृते हरिम् ॥ तेषां सामर्थ्ययोगाच्च  
देवानामप्युपासनम् ॥ सर्वविधीयते नित्यं सर्वयज्ञादिकर्मचेति स्कांदे ॥ उक्तफलानधिकारमात्रं  
जैमिनिमतमतोनमतविरोधः ॥ सर्वज्ञस्यैव कृष्णस्य त्वेकदेशविचिंतितम् ॥ स्वीकृत्य मुनयो ब्रू-  
युस्तन्मतं न विरुध्यत इति च ब्राह्मे ॥ ३३ ॥ अ० ८ ॥ ॥ मनुष्याधिकारत्वादित्युक्तेऽविशेषाच्छूद्र-  
स्याप्यहहरेत्वाशूद्रेति पौत्रायणोक्तेरधिकार इत्यत आह ॥ ॥ ॐ शुगस्य तदनादरश्रवणात्तदाद्र-  
वणात्सूच्यते हि ॐ ॥ ३४ ॥ ॥ नासौ पौत्रायणः शूद्रः शुचाद्रवणमेव हि शूद्रत्वम् ॥ कम्बर एनमेत-  
त्संतमित्यनादरश्रवणात् ॥ सहसं जिहान एव क्षत्तारमुवाचेति सूच्यते हि ॥ ३४ ॥ ॥ ॐ क्षत्रिय-  
त्वावगते श्रोत्रत्रयैत्ररथेन लिङ्गात् ॐ ॥ ३५ ॥ ॥ अयमश्वतरीरथ इति चित्ररथसंबंधित्वेन लिङ्गे-  
न पौत्रायणस्य क्षत्रियत्वावगतेश्च ॥ रथस्त्वश्वतरीयुक्तश्चित्र इत्यभिधीयते इति ब्राह्मे ॥ यत्र वेदो-  
रथस्तत्र न वेदो यत्र नोरथ इति च ब्रह्मवैवर्ते ॥ ३५ ॥ ॥ ॐ संस्कारपरामर्शात्तदभावाभिलाषाच्च  
ॐ ॥ ३६ ॥ ॥ अष्टवर्षब्राह्मणमुपनयीत तमध्यापयीतेत्यध्ययनार्थसंस्कारपरामर्शात् ॥ नाग्नि-  
र्नयज्ञो न क्रियानसंस्कारो न व्रतानि शूद्रस्येति पैंगिश्रुतौ संस्काराभावाभिलाषाच्च ॥ उत्तमस्त्रीणां  
तु न शूद्रवत् ॥ सपत्नीमेपराधमेत्यादिष्वधिकारदर्शनात् ॥ संस्काराभावेनाभावस्तु सामान्येन ॥  
अस्ति च तासां संस्कारः ॥ स्त्रीणां प्रदानकर्मैव यथोपनयनंतथेति स्मृतेः ॥ ३६ ॥ ॥ ॐ तदभाव-  
निर्धारणे च प्रवृत्तेः ॐ ॥ ३७ ॥ ॥ नाहमेतद्देवभोयद्देवोऽहमस्मीति सत्यवचनेन सत्यकामस्य शूद्र-

ग्रं० २

अ० १

॥१५॥



त्वाभावनिर्धारणेहारिद्रुमतस्यनैतदब्राह्मणोविवक्तुमर्हतीतितत्संस्कारेप्रवृत्तेश्च ॥ ३७ ॥ ॥ ॐ  
 श्रवणाध्ययनार्थप्रतिषेधात्स्मृतेश्च ॐ ॥ ३८ ॥ ॥ श्रवणेत्रपुजतुभ्यांश्रोत्रपरिपूरणम् ॥ अध्य-  
 यनेजिह्वाच्छेदः ॥ अर्थावधारणेहृदयविदारणमितिप्रतिषेधात् ॥ नाग्निर्नयज्ञःशूद्रस्यतथैवाध्य-  
 यनंकुतः ॥ केवलैवतुशुश्रूषात्रिवर्णानांविधीयतइतिस्मृतेश्च ॥ विदुरादीनांतूत्पन्नज्ञानत्वात्कश्चि-  
 द्विशेषः ॥ ३८ ॥ अ० १ ॥ ॥ यदिदंकिंचजगत्सर्वप्राणएजतिनिःसृतम् ॥ महद्भयंवज्रमुद्यतंयएत-  
 द्विदुरमृतास्तेभवंतीत्युद्यतवज्रज्ञानान्मोक्षःश्रूयतइति ॥ अतोऽब्रवीत् ॥ ॥ ॐ कंपनात् ॐ ॥  
 ॥ ३९ ॥ ॥ एजतीतिकंपनवचनात् ॥ उद्यतवज्रोभगवानेव ॥ कोऽस्येवान्यात्कःप्राण्याद्यदेषआ-  
 काशआनंदोनस्यादितिहिश्रुतिः ॥ प्राणस्यप्राणमुतचक्षुषश्चक्षुरितिच ॥ नभस्वतोपिसर्वाःस्युश्चे-  
 ष्टाभगवतोहरेः ॥ किमुतान्यस्यजगतोयस्यचेष्टानभस्वतइतिचस्कांदे ॥ चक्रंचक्रमणादेषवर्ज-  
 नाहज्रमुच्यते ॥ खंडनात्खड्गएवैषहेतिनामास्त्रयंहरिरितिब्रह्मवैवर्ते ॥ ३९ ॥ अ० १० ॥ ॥ ह-  
 दयआहितंज्योतिःपरमात्मेत्युक्तम् ॥ तत्रयोयंविज्ञानमयःप्राणेषुहृद्यंतज्योतिःपुरुषइत्यत्रो-  
 भौलोकावनु ॥ संचरंतीतिवचनाज्जीवइतिप्रतीयतइति ॥ अतउच्यते ॥ ॥ ॐ ज्योतिर्दर्शनात्  
 ॐ ॥ ४० ॥ ॥ विष्णुरेवज्योतिर्विष्णुरेवब्रह्मविष्णुरेवबलंविष्णुरेवयशोविष्णुरेवआनंदइतिद-  
 र्शनात्चतुर्वेदशिखायाम् ॥ ज्योतिर्विष्णुरेवप्राज्ञेनात्मनान्वारूढउत्सर्जयातीतिवचनान्नस्यापिलो-  
 कसंचरणमस्त्येव ॥ ४० ॥ अ० ११ ॥ ॥ सर्वाधारत्वंविष्णोरुक्तम् ॥ तच्चाकाशोवैनामनामरूपयो-  
 र्निर्वहितेत्यत्राकाशस्यप्रतीयते ॥ वैनामेतिप्रसिद्धोपदेशात् ॥ प्रसिद्धाकाशश्चांगीकर्तव्यइति ॥

ब्र. भा.

॥१६॥

अतउच्यते ॥ ॥ ॐआकाशोऽर्थांतरत्वादिव्यपदेशात् ॐ ॥ ४१ ॥ ॥ तेयदंतरातद्वह्नेत्यर्थांतर  
त्वादिव्यपदेशादाकाशोहरिरेव ॥ अवर्णम् ॥ यतोवाचोनिवर्ततइत्यादिश्रुतेस्तस्यैवहितलक्षणम् ॥  
अनामासोऽप्रसिद्धत्वादरूपोभूतवर्जनादितिब्राह्मे ॥ ४१ ॥ अ० १२ ॥ असंगत्वंपरमात्मनउक्त  
म् ॥ तच्चसयत्तत्रकिंचित्पश्यत्यनन्वागतस्तेनभवत्यसंगोऽयं पुरुषइतिस्वमादिद्रष्टुःप्रतीयते ॥ सच  
जीवःप्रसिद्धेरिति ॥ अतोवक्ति ॥ ॥ ॐसुषुप्त्युत्क्रांत्योर्भेदेन ॐ ॥ ४२ ॥ ॥ प्राज्ञेनात्मनासंपरिष्वक्तो  
नबाह्यंकिंचनवेदनांतरम् ॥ प्राज्ञेनात्मनान्वारूढउत्सर्जयातीतिभेदेव्यपदेशान्नजीवःपरएवासंगः ॥  
स्वमादिद्रष्टृत्वंचसर्वज्ञत्वात्तस्यैवयुज्यते ॥ ४२ ॥ अ० १३ ॥ एषनित्योमहिमाब्राम्हणस्येतिब्राह्मण  
स्यापिनित्यमहिमाप्रतीयते ॥ सचब्राह्मणःसवाएषमहानजआत्मेत्यजशब्दाद्विरिचइतिप्राप्तम् ॥  
देवानांचविद्याकर्मणोःपदप्राप्तिःसूचिता ॥ तदुपर्यपीति ॥ अतोऽब्रवीत् ॥ ॥ ॐपत्यादिशब्दे  
भ्यः ॐ ॥ ४३ ॥ ॥ सर्वस्याधिपतिःसर्वस्येशानःसवाएषनेतिनेतीत्यादिशब्देभ्योनित्यमहिमाविष्णु  
रेव ॥ उतामृतत्वस्येशानोयदन्नेनातिरोहति ॥ सप्तार्धगर्भाभुवनस्यरेतोविष्णोस्तिष्ठंतिप्रदिशाविधर्म  
णि ॥ सयोतोऽश्रुतइत्यादिश्रुतिभ्यस्तस्यैवहितेशब्दाः ॥ ४३ ॥ अ० १४ ॥ इतिश्रीमत्कृष्णद्वैपाय  
नकृतब्रह्मसूत्रभाष्येश्रीमदानंदतीर्थभगवत्पादाचार्यविरचितेप्रथमाध्यायस्यतृतीयःपादः ॥ ३ ॥  
श्रीवेदव्यासायनमः ॥ ॥ ॐश्रुतिलिंगादिभिरन्यत्रैवप्रसिद्धानामपिशब्दानांसामस्त्येनविशेषहेतु  
मिर्विष्णावेवप्रवृत्तिर्दर्शयत्यस्मिन्पादे ॥ ॥ ॐआनुमानिकमप्येकेषामितिचेन्नशरीररूपकविन्य  
स्तगृहीतिर्दर्शयतिच ॐ ॥ १ ॥ ॥ तत्तुसमन्वयादितिसर्वशब्दानांपरमेश्वरेसमन्वयउक्तः ॥ तन्नयुज्य

ग्रं० २

अ० १

॥१६॥

यतोऽव्यक्तात्पुरुषः परइतिसांख्यानुमानपरिकल्पितं प्रधानमप्येकेषांशाखिनामुच्यतइतिचेन्न ॥  
तस्यैवपारतंत्र्याच्छरीररूपकेऽव्यक्तेविन्यस्तस्यपरमात्मनएवाव्यक्तशब्देनगृहीतेः ॥ कप्रत्ययः  
कुत्सने ॥ परमात्मनएवाव्यक्तशब्दस्तत्तंत्रत्वेनतच्छरीररूपत्वादितरस्याप्यव्यक्तशब्दः ॥  
तुच्छेनाभवपिहितंयदासीदितिदर्शयति ॥ अव्यक्तमचलंशांतंनिष्कलंनिक्रियंपरम् ॥ योवेद  
हरिमात्मानंसभयादनुमुच्यतइतिपिप्पलादशाखायाम् ॥ अक्षरंब्रह्मपरममित्युक्ताव्यक्तोऽक्षरउ  
च्यतइतिवचनाच्च ॥ १॥ ॥ ॐसूक्ष्मतुतदर्हत्वात् ॐ ॥ २॥ ॥ सूक्ष्ममेवाव्यक्तशब्देनोच्यते ॥ तद्धि  
अव्यक्ततामर्हति ॥ सूक्ष्मत्वंचमुख्यंतस्यैव ॥ यत्तत्सूक्ष्मंपरमंवेदितव्यंनित्यंपदंवैष्णवंक्षामनंति ॥  
यत्तल्लोकानविदुर्लोकसारंविदंत्येतत्कवयोयोगनिष्ठाइतिचपिप्पलादशाखायाम् ॥ मुख्येचविद्यमा  
नेनामुख्यंयुक्तम् ॥ २॥ ॥ ॐतदधीनत्वादर्थवत् ॐ ॥ ३॥ ॥ तदधीनत्वाच्चाव्यक्तत्वादीनांतस्यैवाव्य  
क्तत्वपरावरत्वादिकमर्थवत् ॥ यदधीनोगुणोयस्यतद्गुणीसोऽभिधीयते ॥ यथाजीवःपरात्मेतियथारा  
जाजयीत्यपीतिचस्कांदे ॥ ३॥ ॥ ॐज्ञेयत्वावचनाच्च ॐ ॥ ४॥ ॥ अन्यस्यनवाच्यत्वंयुज्यते  
॥ ४॥ ॥ ॐवदतीतिचेन्नप्राज्ञोहि ॐ ॥ ५॥ ॥ महतःपरंघ्रुवंनिचाय्यतंमृत्युमुखात्प्रमुच्यतइतिज्ञेय  
त्वंवदतीतिचेन्न ॥ प्राज्ञःपरमात्माहितत्रोच्यते ॥ अणोरणीयान्महतोमहीयानितितस्यैवहिमहतो  
महत्त्वम् ॥ सर्वस्मात्परस्यमहतोपिपरत्वंयुज्यते ॥ ५॥ ॥ ॐप्रकरणात् ॐ ॥ ६॥ ॥ सोध्वनःपारमामो  
तितद्दिष्णोःपरमंपदमितितस्यह्येतत्प्रकरणम् ॥ ६॥ ॥ ॐत्रयाणामेवचैवमुपन्यासःप्रश्नश्च ॐ ॥ ७॥  
त्रयाणामेवपितृसौमनस्यस्वर्ग्याग्निपरमात्मनांप्रश्नउपन्यासश्च ॥ अविज्ञातप्रार्थनंचप्रश्नइत्यभिधी

ब्र. भा.

॥१७॥

यतइतिवचनान्नविरोधः ॥७॥ ॥ॐमहद्वच्चॐ॥८॥ ॥यथामहच्छब्दोमहत्तत्त्वेप्रसिद्धोपिपरम  
महत्त्वात्परमात्मनएवमुख्यः ॥ एवमितरेपि ॥ ८ ॥ ॥ॐचमसवदविशेषात्ॐ॥९॥ ॥ यथा  
चमसशब्दोऽन्यत्रप्रसिद्धोपिइदंतच्छिरएषह्यर्वाग्विलश्वमसऊर्ध्वबुधइतिश्रुतेःशिरोवाचकः ए  
वमव्यक्तादिशब्दाःसर्वेऽन्यत्रप्रसिद्धाअपिनामानिसर्वाणियमाविशंतितवैविष्णुंपरममुदाहरंतीति  
श्रुतेःपरमात्माभिधायकाएवाविशेषाच्छ्रुतेः ॥ ९ ॥ अ० १ ॥ वसंतेवसंतेज्योतिषायजेते  
त्पादिकर्माभिधायककर्मक्रमादिविरोधान्नयुज्यतइति ॥ अतआह ॥ ॥ ॐज्योतिरूपक्रमा  
त्तुतथाह्यधीयतएकेॐ॥१०॥ ॥ ज्योतिरादिकर्मवाचकत्वेनप्रसिद्धाभिधेयोपिसएव ॥ एषइमं  
लोकमभ्यार्चदित्युपक्रम्यतावाएतःसर्वाक्चःसर्वेवेदाःसर्वेघोषाः॥एकैवव्याहृतिःप्राणएवप्राणक्  
चइत्येवविद्यादितिह्यधीयतएके॥१०॥ ॥ॐकल्पनोपदेशाच्चमध्वादिवदविरोधःॐ॥११॥ ॥मधु  
विद्यादिवत्सर्वशब्दार्थत्वेनपरस्यकल्पनोपदेशाच्चनकर्मक्रमादिविरोधः॥११॥अ० २॥ ॥ ॐनसं  
ख्योपसंग्रहादपिनानाभावादतिरेकाच्चॐ॥१२॥ ॥यस्मिन्पंचपंचजनाआकाशश्चप्रतिष्ठितइत्या  
दिषुबहुसंख्योपसंग्रहेपिनविरोधः॥तस्यैवाऽऽकाशादिषुनानाभावान्तदतिरिक्तस्वरूपत्वाच्च ॥१२  
पंचजनानाह ॥ ॥ ॐप्राणादयोवाक्यशेषात्ॐ॥१३॥ ॥ प्राणस्यप्राणमुतचक्षुषश्चक्षुःश्रोत्र  
स्यश्रोत्रमन्नस्यान्नंमनसोमनइतिवाक्यशेषात् ॥१३॥ ॥ ॐज्योतिषैकेषामसत्यन्नेॐ॥१४॥  
॥ तद्देवाज्योतिषांज्योतिरित्यनेनकाण्वानांपंचकम्॥१४॥अ० ३॥ अवांतरकारणत्वेनापिसएवो  
च्यतइतिवक्ति॥ ॥ ॐकारणत्वेनचाकाशादियथाव्यपदिष्टोक्तेःॐ॥१५॥ ॥आकाशादिष्वर्वां

ग्रं० २

अ० १

॥१७॥

तरकारणत्वेनसएवस्थितः ॥ यथाव्यपदिष्टस्यैवपरस्ययआकाशेतिष्ठन्नित्यादिनाऽऽकाशा  
दिषूक्तेः॥१५॥अ०४॥सर्वशब्दानांपरमात्मवाचकत्वेकथमन्यत्रव्यवहारइत्यतोऽब्रवीत्॥॥ॐस  
माकर्षात्ॐ॥१६॥॥परमात्मवाचिनःशब्दाअन्यत्रसमाकृष्यव्यवहियंते॥परस्यवाचकाः  
शब्दाःसमाकृष्येतरेष्वपि॥व्यवहियंतेसतंतलोकवेदानुसारतइतिपादो॥१६॥तर्हिकथंतेषांशब्दा  
नांजगतिप्रसिद्धिः॥॥ॐजगद्वाचित्वात्ॐ॥१७॥॥जगतिव्यवहारोलोकस्थनतुपरमा  
त्मनितथा॥अतोजगतिप्रसिद्धिःशब्दानाम्॥१७॥॥ॐजीवमुख्यप्राणलिंगादितिचेत्तद्व्या  
ख्यातम्ॐ॥१८॥॥तदधीनत्वात्तच्छब्दवाच्यत्वमित्युक्तम्॥तज्जीवमुख्यप्राणयोर्लिङ्गम्॥  
अस्ययदैकांशाखांजीवोजहात्यथसाशुष्यति॥वायुनाहिसर्वैलोकानेनीयंतइत्यादिश्रुतिभ्यइति  
चेन्न॥उपासात्रैविध्यादितिव्याख्यातत्वात्॥१८॥॥ॐअन्यार्थंतुजैमिनिःप्रश्रव्याख्याना  
भ्यामपिचैवमेकेॐ॥१९॥॥परमात्मज्ञानार्थकमादिकमपिवदतीतिजैमिनिः॥कस्मिन्नुभ  
गवोविज्ञातेसर्वमिदंविज्ञातंभवतीतितस्मैसहोवाच॥देविद्येवेदितव्ये॥कथंनुभगवःसआ  
देशोभवतीति॥यथासोम्यैकेनमृत्पिंडेनेत्यादिनाप्रश्रव्याख्यानाभ्याम्॥एवमपिचैकेपठंति॥  
यस्तंनवेदकिमृचाकरिष्यतीति॥१९॥॥ॐवाक्यान्वयात्ॐ॥२०॥॥वाक्यस्याप्येवम  
न्वयोयुज्यतेपृथक्पृथक्स्थितस्यापिपरमात्मना॥२०॥॥ॐप्रतिज्ञासिद्धेर्लिङ्गमाश्रयःॐ  
॥२१॥॥नान्यःपंथाअयनायविद्यतइतिप्रतिज्ञासिद्धेर्लिङ्गत्वेनकर्मादिकमुच्यतइत्याश्रयः  
॥यस्मादेवमनित्यफलमन्यत्तस्मान्नान्यःपंथाइति॥२१॥॥ॐउत्क्रमिष्यतएवंभा

ब्र. भा.

॥१८॥

वादित्यौडुलोमिःॐ ॥ २२ ॥ ॥ उत्क्रमिष्यतोमुमुक्षोःकर्मादिनाभाव्यंसाधनसाधनत्वेनाऽतस्त  
दत्तीत्यौडुलोमिर्मन्यते ॥ २२ ॥ ॥ ॐ अवस्थितेरितिकाशकृत्स्नःॐ ॥ २३ ॥ ॥ सर्वपरमात्म  
न्यवस्थितमितिवक्तुं तद्वचनमितिकाशकृत्स्नः ॥ कृष्णद्वैपायनमतादेकदेशविदःपरे ॥ वदंतितेयथा  
प्रज्ञंनविरोधःकथंचनेतिपाद्ये ॥ २३ ॥ अ० ५ ॥ स्त्रीशब्दाअपितस्मिन्नेवेत्याह ॥ ॥ ॐ प्रकृति  
श्रप्रतिज्ञादृष्टांतानुपरोधात् ॐ ॥ २४ ॥ ॥ हंतैतमेवपुरुषं सर्वाणिनामान्यभिवदंति ॥ यथान  
द्यःस्यंदमानाःसमुद्रायणाःसमुद्रमभिविशंत्येवमेवैतानिनामानिसर्वाणिपुरुषमभिविशंतीतिप्रति-  
ज्ञादृष्टांतानुपरोधात्प्रकृतिशब्दवाच्योपि स एव ॥ २४ ॥ ॥ ॐ अभिध्योपदेशाच्च ॐ ॥ २५ ॥  
मायांतुप्रकृतिविद्यान्मायिनंतुमहेश्वरम् ॥ महामायेत्यविद्येतिनियतिर्मोहिनीतिच ॥ प्रकृतिर्वा  
सनेत्येवंतवेच्छानंतकथ्यतेतिवचनात्तदभिध्यैवचप्रकृतिशब्देनोच्यते ॥ सोभिध्यासजूतिःसप्रज्ञा  
सआनंदइतिश्रुतेरभिध्याचस्वरूपमेव ॥ ध्यायतिध्यानरूपोसौसुखीसुखमतीवच ॥ परमैश्वर्य  
योगेनविरुद्धार्थनयेष्यतइतिब्रह्मांडे ॥ २५ ॥ ॥ ॐ साक्षाच्चोभयाम्नानात् ॐ ॥ २६ ॥ ॥ एषसूये  
षपुरुषएषप्रकृतिरेषआत्मैषब्रह्मैषलोकएषआलोकोयोसौहरिरादिरनादिरनंतोनंतःपरमःपराद्वि-  
श्वरूपइतिपैङ्गिश्रुतौसाक्षादेवप्रकृतिपुरुषत्वाम्नानात् ॥ २६ ॥ ॥ ॐ आत्मकृतेःपरिणामात् ॐ  
॥ २७ ॥ ॥ प्रकर्षेणकरोतीतिप्रकृतिरितिहियोगाच्च ॥ प्रकृतावनुप्रविश्यतांपरिणाम्यतत्परिणामानि  
यामकत्वेनतत्रस्थित्वात्मनोबहुधाकरणात् ॥ अथहैषआत्माप्रकृतिमनुप्रविश्याऽऽत्मानंबहुधाच  
कारतस्मात्प्रकृतिस्तस्मात्प्रकृतिरित्याचक्षतइतिभाल्लवेयश्रुतिः ॥ अविकारोपिपरमःप्रकृतिंतुवि

ग्र० २

अ० १

॥१८॥

कारिणीम् ॥ अनुप्रविश्यगोविंदः प्रकृतिश्चाभिधीयत इति नारदीये ॥ न चान्यत्कल्प्यम् ॥ अप्रामा-  
 णिकत्वात् ॥ २७ ॥ ॐ योनिश्चहिगीयते ॐ ॥ २८ ॥ ॥ अव्यवधानेनोत्पत्तिद्वारत्वं प्रकृतित्वं तच्चा-  
 स्यैव हिगीयते ॥ यद्भूतयोनिं परिपश्यंति धीरा इति ॥ व्यवधानेन सूतिस्तु पुंस्त्वं विद्वद्भिरुच्यते ॥ सू-  
 तिरव्यवधानेन प्रकृतित्वमिति स्थितिः ॥ उभयात्मकसूतित्वाद्वासुदेवः परः पुमान् ॥ प्रकृतिः पुरुषश्चेति  
 शब्दैरेकोऽभिधीयत इति ब्रह्मांडे ॥ २८ ॥ अ० ६ ॥ ॐ एतेन सर्वे व्याख्याता व्याख्याताः ॐ ॥ २९ ॥  
 ॥ एतेन सर्वे शून्यादिशब्दा अपि व्याख्याताः ॥ एष ह्येव शून्य एष ह्येव तुच्छ एष ह्येवाऽभाव एष ह्येवाऽ-  
 व्यक्तोऽदृशोऽचिंत्यो निर्गुणश्चेति महोपनिषदि ॥ शमूनं कुरुते विष्णुरदृश्यः सन् परः स्वयम् ॥ तस्मा-  
 द्छून्य इति प्रोक्तस्तोदनात् तुच्छ उच्यते ॥ नैष भावयितुं योग्यः केनचित्पुरुषोत्तमः ॥ अतो भावं वदं-  
 त्येनं नाशयत्वान्नाशय इत्यपि ॥ सर्वस्य तदधीनत्वात् तत्तच्छब्दाभिधेयता ॥ अन्येषां व्यवहारार्थमि-  
 ष्यते व्यवहर्तृभिरिति महाकौर्म ॥ एतेन तदधीनत्वादुक्तयुक्तिसमुदायेन ॥ अवधारणार्थं सर्वस्याप्यु-  
 क्तस्याध्यायमूलतः ॥ द्विरुक्तिं कुर्वते प्राज्ञा अध्यायांते विनिर्णय इति वाराहसंहितायाम् ॥ २९ ॥  
 अ० ७ ॥ इति श्रीमत्कृष्णद्वैपायनकृतब्रह्मसूत्रभाष्ये श्रीमदानंदतीर्थभगवत्पादाचार्यविरचिते  
 प्रथमाध्यायस्य चतुर्थः पादः ॥ ४ ॥ इति प्रथमाध्यायः ॥ ॥ ७ ॥ ॥ ७ ॥



ब्र. भा.

॥१९॥

श्रीविद्व्यासायनमः ॥ ॥ ॐ उक्तेर्थेऽविरोधं दर्शयत्यनेनाध्यायेन प्रथमपादे युक्त्यविरोधम् ॥ प्रथम  
तः स्मृत्यविरोधं दर्शयति ॥ ॥ ॐ स्मृत्यनवकाशदोषप्रसंग इति चेन्नान्यस्मृत्यनवकाशदोषप्रसंगा  
त् ॐ ॥ १ ॥ ॥ सर्वज्ञाहिरुद्रादयः ॥ अतस्तेषां वचनविरोधेऽप्रामाण्यमेव स्यादिति चेन्न ॥  
अन्यस्मृतीनां विष्णवादिभिर्नितरां सर्वज्ञैरेव कृतत्वाच्छ्रुतेराधिक्यं च सिध्यति ॥ १ ॥ ॥ ॐ इ  
तरेषां चानुपलब्धेः ॐ ॥ २ ॥ ॥ इतरेषां तासु स्मृतिपूक्तानां फलादीनां प्रत्यक्षतोऽनुपलब्धेरप्रा  
माण्यं तासां युक्तम् ॥ चशब्देन भागोपलब्धि रंगीकृता ॥ २ ॥ ॥ ॐ एतेन योगः प्रत्युक्तः ॐ ॥ ३ ॥  
॥ योगफलं प्रत्यक्षत उपलभ्यत इति न मंतव्यम् ॥ उक्ताभ्यासे तत्काल एव फलादृष्टेः ॥ ३ ॥ अ० १ ॥  
ॐ न विलक्षणत्वादस्य तथात्वं च शब्दात् ॐ ॥ ४ ॥ ॥ नैवं श्रुतेस्तदनुसारि स्मृतेस्तदुक्तानुपलब्धेरप्रा  
माण्यं वाच्यम् ॥ विलक्षणत्वाच्चित्यत्वात्तदनुसारित्वाच्च ॥ न हिनित्ये दोषाः कल्प्याः ॥ स्वतश्च प्रामा  
ण्यम् ॥ अन्यथाऽनवस्थितेः ॥ न च क्षुर्न श्रोत्रं न तर्को न स्मृतिर्वेदाद्ये वै न वेदयंतीति भाल्लवेय श्रुतेश्च ॥  
नित्यत्वं च शब्दादेव प्रतीयते ॥ वाचा विरूपनित्ययेत्यादेः ॥ अनादिनिधनानित्येति च स्मृतिः ॥ ४ ॥  
ॐ दृश्यते तु ॐ ॥ ५ ॥ ॥ अधिकारिणां फलम् ॥ भविष्यत्पुराणे च ॥ ऋग्यजुःसामाथर्वाख्यामूल  
रामायणं तथा ॥ भारतं पंचरात्रं च वेदा इत्येव शब्दिताः ॥ पुराणानि च यानीह वैष्णवानि विदो विदुः ॥  
स्वतः प्रामाण्यमेतेषां नात्र किंचिद्विचार्यते ॥ यद्येषूक्तं न दृश्येत पूर्वकर्मात्रकारणम् ॥ नाप्रामाण्यं भ  
वेदेषां दृश्यते ह्यधिकारतः ॥ इतः प्रामाण्यमन्येषां न स्वतस्तु कथं च न ॥ अदृश्योक्तौ ततस्तेषाम  
प्रामाण्यं न संशय इति ॥ ५ ॥ अ० २ ॥ मृदब्रवीदापोऽब्रुवन्नित्यादिवचनाद्युक्तिविरुद्धो वेद इत्य

ग्रं० २

अ० २

॥१९॥



तोऽब्रवीत् ॥ ॥ ॐ अभिमानिव्यपदेशस्तुविशेषानुगतिभ्याम् ॐ ॥ ६ ॥ ॥ मृदाद्यभिमानिदेव  
 तातत्रव्यपदिश्यते ॥ तासांचेतरेभ्योविशिष्टंसामर्थ्यमनुगतिश्चसर्वत्र ॥ अतस्तासांसर्वमुक्तंयु  
 ज्यते ॥ ६ ॥ ॥ ॐ दृश्यतेच ॐ ॥ ७ ॥ ॥ तासांसामर्थ्यमहाद्भिः ॥ भविष्यत्पुराणेच ॥ पृथि  
 व्याद्यभिमानिन्योदेवताःप्रथितौजसः॥ अर्चित्याःशक्तयस्तासांदृश्यंतेमुनिभिश्चताः ॥ ताश्चसर्व  
 गतानित्यंवासुदेवैकसंश्रयाइति॥ ७ ॥ अ० ३॥ असदेवेदमग्रआसीत् असतःसदजायतेत्यादि-  
 नाऽसतःकारणत्वोक्तेर्युक्तिविरोधइत्यतोवक्ति ॥ ॥ ॐ असदितिचेन्नप्रतिषेधमात्रत्वात् ॐ ॥  
 ॥ ८ ॥ ॥ प्रतिषेधमात्रत्वान्नासतःकारणत्वंयुक्तम् ॥ असतःकारणत्वाद्युक्तिविरुद्धंवेदवाक्यमि  
 त्येतदत्रनिषिध्यते ॥ सर्वशब्दानांब्रह्मणिसमन्वयेपितदधीनत्वादर्थवदित्यादिनाऽमुख्यत्वेनान्य  
 स्यापिवाच्यत्वेनांगीकारादसतःप्राप्तिः ॥ तथाश्रुतिप्राप्तमेवाऽसन्मतमत्रनिषिध्यते ॥ समयस्यो  
 परिनिषेधात् ॥ अर्थाद्युक्तिविरोधोनिराक्रियते ॥ ८ ॥ ॥ ॐ अपीतौतद्वत्प्रसंगादसमंजसम् ॐ ॥ ९ ॥  
 ॥ असतउत्पत्तौप्रलयेसर्वासत्त्वमेवस्यात् ॥ ९ ॥ ॥ ॐ नतुदृष्टांतभावात् ॐ ॥ १० ॥ ॥ प्रलये  
 सर्वासत्त्वंभावेदृष्टांतभावादेवनयुज्यते ॥ सतउत्पत्तिःसशेषविनाशश्चहिलोकेदृष्टः ॥ १० ॥ ॥ ॐ  
 स्वपक्षदोषाच्च ॐ ॥ ११ ॥ ॥ दृष्टांताभावादेव ॥ ११ ॥ ॥ ॐ तर्काप्रतिष्ठानादन्यथानुमेयमितिचेदे  
 वमप्यनिर्मोक्षप्रसंगः ॐ ॥ १२ ॥ ॥ एतावानेवतर्कइतिप्रतिष्ठापकप्रमाणाभावादुक्तादन्यथाप्य  
 नुमेयमितिचेन्न ॥ एवंसतिप्रमाणसिद्धेपिमोक्षेऽन्यथानुमेयत्वादनिर्मोक्षप्रसंगः ॥ अतोयावत्प्र  
 माणसिद्धंतावदेवांगीकर्तव्यम् ॥ नातोऽन्यच्छंभयम् ॥ यावदेवप्रमाणेनसिद्धंतावदहापयन् ॥ स्वीकुर्या

ब्र. भा.

॥२०॥

नैवचान्यत्रशंक्यमानमृतेकचिदितिवामने॥१२॥ ॥ ॐ एतेनशिष्टापरिग्रहापेपिव्याख्याताःॐ  
॥१३॥ ॥ एतेनदृष्टांतभावेनाभावेनचाऽवशिष्टाअप्यपरिग्रहाविरुद्धसिद्धांताअकर्तृकत्वाचेतन  
कर्तृकत्वजीवकर्तृकत्वादयोऽप्यकस्माद्धीदमाविरासीदकस्मात्तिष्ठत्यकस्मात्तयमभ्युपैति ॥ प्र  
धानादिदमुत्पन्नं प्रधानमधितिष्ठति ॥ प्रधानेतयमभ्येतिनह्यन्यत्कारणमतम् ॥ जीवाद्भवन्ति  
भूतानिजीवेतिष्ठंत्यचंचलाः ॥ जीवेतुलयमृच्छन्तिनजीवात्कारणंपरमित्यादिश्रुतिप्राप्तानिरा  
रुताः ॥ यथादुःखादिषुजीवस्याऽस्वातंत्र्यमेवमन्येष्वपीतिदृष्टांतः ॥ श्रुतिगतिस्तुब्रह्मवाचक  
त्वेनदर्शिता ॥ यत्रान्यवाचकत्वेप्यविरोधस्तत्रान्यदप्यमुख्यतयोच्यते ॥ यत्रविरोधस्तत्रब्रह्मैवो  
च्यतइतिनियमः॥१३॥अ०४॥ ॥ॐभोक्तापत्तेरविभागश्चेत्स्याल्लोकवत्ॐ॥१४॥ ॥कर्माणि  
विज्ञानमयश्चआत्मापरेऽव्ययेसर्वएकीभवन्तीतिमुक्तजीवस्यपरापत्तिरुच्यते ॥ अतस्तयोरविभा  
गः॥अतःपूर्वमपिसएव॥नह्यन्यस्यानन्यत्वंयुज्यतइतिचेत् ॥ नस्याल्लोकवत्॥यथालोकेउदकेउद  
कांतरस्यैकीभावव्यवहारेप्यंतर्भेदोस्त्येव ॥एवंस्यादत्रापि॥तथाचश्रुतिः॥यथोदकंशुद्धेशुद्धमा  
सिक्तंतादृगेवभवतीति ॥स्कांदेच ॥ उदकंतूदकेसिक्तंमिश्रमेवयथाभवेत् ॥ नचैतदेवभवतियतो  
दृष्टिःप्रदृश्यते ॥ एवमेवहिजीवोपितादात्म्यंपरमात्मना ॥ प्राप्तोपिनासौभवतिस्वातंत्र्यादिविशे  
षणादिति ॥ ब्रह्मेशानादिभिर्देवैर्यत्प्राप्तुंनैवशक्यते ॥ तद्यत्स्वभावःकैवल्यंसभवानूकेवल्लो  
हरइतिच ॥ नतेमहित्वमन्वश्रुवन्ति ॥ नतेविष्णोजायमानोनजातइत्यादिचफल ॥ त्वेपियुक्ति  
विरोधेनर्भावादत्रोक्तम् ॥१४॥अ०५॥ ॥ ॐतदनन्यत्वमारंभणशब्दादिभ्यःॐ॥१५॥ ॥ स्वतं

ग्रं० २

अ० २

॥२०॥

त्रबहुसाधनासृष्टिर्लोकेदृष्टा ॥ नैव ब्रह्मणः ॥ किंतु स्वरूपसामर्थ्यादेव तस्य सृष्टिः ॥ किं सिदासी  
दधिष्ठानमारंभणंकतमत्स्वित्कथासीदिति ह्याक्षेपः ॥ अधिष्ठानाद्यनुक्तेः ॥ आदिशब्दाद्युक्ति  
भिश्च ॥ परतंत्रो ह्यपेक्षेत स्वतंत्रः किमपेक्षते ॥ साधनानां साधनत्वं यतः किंतस्य साधनैरित्यादि  
भिः ॥ १५ ॥ ॥ ॐ भावे चोपलब्धेः ॐ ॥ १६ ॥ ॥ स्वतंत्रसाधनभावे प्रमाणैरुपलभ्येत ॥ अ  
नुक्तं पंचभिर्वेदैर्न वस्त्वस्ति कुतश्चन ॥ अतो वेदत्वमेतेषां यतस्ते सर्ववेदका इति स्कांदे ॥ १६ ॥ अद्भ्यः  
संभूतः पृथिव्यैरसाच्चेत्यादिना साधनान्तरप्रतीतेः कथमनुपलब्धिरित्यत आह ॥ ॥ ॐ सत्त्वाच्चाव  
रस्य ॐ ॥ १७ ॥ ॥ अवरस्य तदधीनस्य साधनस्य सत्त्वात् ॥ कालासीत् पुरुषासीत् प  
रमासीत् तद्यदासीत् तदावृतमासीत् तदधीनमासीदथ ह्येक एव परमासीद्यस्यैतदासीन्न ह्येतदासी  
दिहितिकाषायणश्रुतिः ॥ १७ ॥ ॥ ॐ असद्व्यपदेशान्नेति चेन्न धर्मांतरेण वाक्यशेषात् ॐ ॥ १८ ॥  
॥ नासदासीन्नोसदासीदिति सर्वस्थाऽसत्त्वव्यपदेशान्नेति चेन्न ॥ अव्यक्तत्वपारतंत्र्यादि धर्मांतरेण  
तदुच्यते ॥ तमासीदिति वाक्यशेषात् ॥ न चान्यत्र प्रमाणमस्ति ॥ अजो ह्येको जुषमाणोऽनुशे  
तेजहात्येनां भुक्तभोगामजोन्यः ॥ अनाद्यनंतं जगदेतदीदृक् प्रवर्तते नात्र विचार्यमस्ति ॥ न चान्य  
थाकापि चकस्य चेदमभूत्पुरा नापि तथा भविष्यत् ॥ असत्यमप्रतिष्ठंते जगदाहुरनीश्वरम् ॥ अस  
त्यमाहुर्जगदेतदज्ञाः शक्तिं हरैर्येन विदुः परां हि ॥ यः सत्यरूपं जगदेतदीदृक् सृष्ट्वा ह्यभूत्सत्यकर्मा  
महात्मा ॥ अथैनमाहुः सत्यकर्मेति सत्यं ह्येवेदं विश्वमसौ सृजते ॥ अथैनमाहुर्नित्यकर्मे  
ति नित्यं ह्येवाऽसौ कुरुते ॥ यच्चिकेत सत्यमितन्न मोघमित्यादि श्रुतिस्मृतिभ्यः ॥ परस्परवि

ब्र. भा.

॥२१॥

रोधेतुवाक्यानांयत्रयुक्तता ॥ तथैवार्थःपरिज्ञेयोनावाक्यायुक्तिरिष्यतइतिबृहत्संहितायाम् ॥  
विरुद्धवत्प्रतीयतेआगमायत्रवैमिथः ॥ तत्रदृष्टानुसारेणतेषामर्थोन्ववेक्ष्यतइतिच ॥ ईशोऽनी  
शोजगन्मिथ्यानपूज्योगुरित्यपि ॥ एकआत्मापरंब्रह्मभावोमुक्तिरितिह्यपि ॥ एवमादिविरु  
द्धानिप्रमाणान्यथयुक्तयः ॥ प्रमाणैर्बहुभिर्ज्ञेयाआभासाइतिवैदिकैः ॥ वेदवेदानुसारेषुविरोधेऽ  
न्यार्थकल्पना ॥ अन्येषांतुविरुद्धानांविप्रलंभोऽथवाभ्रमइतिभागवततंत्रे ॥ शास्त्रार्थयुक्तोऽनु  
भवःप्रमाणंतूत्तमंमतम् ॥ मध्यमंत्वागमोज्ञेयःप्रत्यक्षंत्वधमंस्मृतम् ॥ प्रत्यक्षयोरागमयोर्विरो  
धेनिश्चयायतु ॥ अनुमाद्यानस्वतंत्राःप्रमाणपदवर्णययुरितिपुरुषोत्तमतंत्रे ॥ १८ ॥ ॥ ॐ  
केशब्दात्तराच्चॐ ॥ १९ ॥ ॥ साधनानांसाधनत्वंयदात्माधीनमिष्यते ॥ तदासाधनसंपत्तिरैश्व  
र्यद्योतिकाभवेदित्यादेःसाधनांतरेणसृष्टिर्युक्ता ॥ अद्भ्यःसंभूतोहिरण्यगर्भइत्यष्टावित्यादिशब्दां  
तराच्च ॥ १९ ॥ ॥ ॐपटवच्चॐ ॥ २० ॥ ॥ साधनांतरेणपटादिसृष्टिर्दृष्टा ॥ २० ॥ ॥  
ॐयथाप्राणादिःॐ ॥ २१ ॥ ॥ तच्चसाधनजातंतेनानुप्रविष्टमेवशरीरेन्द्रियादिः ॥ प्रकृतिपु  
रुषंचैवप्रविश्यपुरुषोत्तमः ॥ क्षोभयामासभगवान्सृष्ट्यर्थंजगतोविभुरितिकौर्मे ॥ २१॥अ०६॥  
जीवकर्तृत्वपक्षःश्रुतिप्राप्तोविस्तरान्निराक्रियते ॥ ॥ ॐइतरव्यपपदेशाद्धिताकरणादिदोषप्रस  
क्तिःॐ॥२२॥ ॥जीवकर्तृत्वपक्षेहिताकरणमहितकरणंचनस्यात्॥२२॥ ॥ ॐअधिकंतुभेदनिर्दे  
शात् ॐ॥२३॥ ॥ नचब्रह्मणःश्रमचिंतादिदोषप्रसक्तिः॥अधिकशक्तित्वात् ॥ श्रोतामंताद्रष्टादे  
ष्टाघोष्टाविज्ञाताप्रज्ञातासर्वेषांभूतानामंतरपुरुषः ॥ समआत्मेतिविद्यात् ॥ एषतआत्मासर्वीत

ग्रं० २

अ० २

॥२१॥

रोयोऽशनायापिपासेशोकंमोहंजरामृत्युमत्येतिइत्यादिविशेषनिर्देशात् ॥ २३ ॥ ॥ ॐअश्मादि  
 वच्चतदनुपपत्तिःॐ ॥ २४ ॥ ॥चेतनत्वेऽशमादिवदस्वतंत्रत्वात् ॥स्वतःकर्तृत्वानुपपत्तिर्जीवस्य॥  
 यथादारुमयीयोषांनरस्थिरसमाहितः॥इंगयत्यंगमंगानितथाराजन्निमाःप्रजाइतिचभारते ॥ २४ ॥  
 ॐउपसंहारदर्शनान्नेतिचेन्नक्षीरवद्विॐ ॥ २५ ॥ ॥ जीवेनकार्योपसंहारदर्शनान्तस्यकर्तृत्वमि  
 तिचेन्न ॥ यथागोषुक्षीरंदृश्यमानमपिप्राणादेवजायते ॥ अन्नंरसादिरूपेणप्राणःपरिणयत्य  
 सावितिवचनात् ॥ एवंजीवेदृश्यमानोपिकार्योपसंहारोऽस्वातंत्र्यात्परकृतएव ॥ यआत्मानमंत  
 रोयमयति ॥ नाहंकर्तानकर्तात्वंकर्तायस्तुसदाप्रभुरित्यादेः ॥ २५ ॥ ॥ ॐदेवादिवद  
 पिलोकेॐ ॥ २६ ॥ ॥ नचकर्तुरीश्वरस्यादृष्टिविरोधः ॥ देवादिवददृश्यत्वशक्तियोगात् ॥ लो  
 केपिशाचादीनांतादृशीशक्तिर्दृष्टाकिम्बीश्वरस्य ॥ नयुक्तियोगाद्वाक्यानिनिराकार्याण्यपिकचि  
 त् ॥ विरोधएववाक्यानांयुक्तयोनतुयुक्तयइतिबृहत्संहितायाम् ॥ २६ ॥ ॥ ॐकृत्स्नप्रसक्ति  
 निरवयवत्वशब्दकोपोवाॐ॥२७॥ ॥ अयंचदोषोजीवकर्तृत्वपक्षे ॥ एकेनांगुलिमात्रेणप्रवर्त  
 मानोपिपूर्णप्रवृत्तिःस्यात् ॥ नचतद्युज्यते ॥ सामर्थ्यैकदेशदर्शनात् ॥ नचैकदेशेननिरवयव  
 त्वात् ॥ अथयःसजीवःसनित्योनिरवयवोज्ञाताऽज्ञातासुखीदुःखीशरीरेंद्रियस्थइतिभालवेयश्रु  
 तिः ॥ नचोपाधिकृतोशःसएवांशउपहितइतिद्वित्वापेक्षत्वात् ॥ नचान्यत्कल्प्यम् । य  
 द्दियुक्त्याविरुध्येततदीशकृतमेवहीतिगत्यंतरोक्तेः ॥ २७ ॥ अ० ७ ॥ ॥ ॐश्रुतेस्तुशब्दमूल  
 त्वात्ॐ ॥ २८ ॥ ॥ नचेश्वरपक्षेऽयंविरोधः ॥ योसौविरुद्धोऽविरुद्धोमनुरमनुरवाग्वा

ब्र. भा.

॥२२॥

गिन्द्रोनिद्रः प्रवृत्तिरप्रवृत्तिः सपरः परमात्मेति पैग्यादिश्रुतेरेव शब्दमूलत्वाच्च न युक्तिविरोधः ॥ यद्वा  
कयोक्तं न तद्युक्तिर्विरोद्धं शक्यत्वात्कचित् ॥ विरोधे वाक्ययोः कापि किञ्चित्साहाय्यकारणमिति पुरु  
षोत्तमतन्त्रे ॥ २८ ॥ ॥ ॐ आत्मनि चैवं विचित्राश्च हि ॐ ॥ २९ ॥ ॥ परमात्मनो विचित्राश्च श  
क्तयः संति नान्येषाम् ॥ विचित्रशक्तिः पुरुषः पुराणो न चान्येषां शक्तयस्तादृशाः स्युः ॥ एको  
वशी सर्वभूतांतरात्मा सर्वान् देवानेक एवानुविष्ट इति श्वेताश्वतरस्मृतिः ॥ २९ ॥ ॥ ॐ स्वपक्षदोषा  
च्च ॐ ॥ ३० ॥ ॥ ये दोषा इतरत्रापिते गुणाः परमेमताः ॥ न दोषाः परमेयस्माद्गुणा एव निरंतरा  
इति वचनाज्जीवपक्ष एव दोषो न परपक्षे ॥ अथ यः सदोषः सांजनः सजनिः सजीवोऽथ यः स निर्दोषो नि  
ष्कलः स गुणः परः परात्मेति काषायणश्रुतिः ॥ ३० ॥ ॥ ॐ सर्वोपेता च तद्दर्शनात् ॐ ॥ ३१ ॥ ॥  
सर्वैर्युक्ता शक्तिभिर्देवतासापरेति यां प्राहुरजस्रशक्तिम् ॥ नित्यानंदानित्यरूपा जराचयाशाश्वता  
त्मेति च यावदंतीति चतुर्वेदशिखायाम् ॥ अतो न केवलं विचित्रशक्तिः किंतु सर्वशक्तिरेव ॥ ३१ ॥  
॥ ॐ विकरणत्वाच्चेति चेत्तदुक्तम् ॐ ॥ ३२ ॥ ॥ न च करणाभावाद्नुपपत्तिरित्युक्तम् ॥ अपाणिपा  
दोजवनो गृहीता पश्यत्यचक्षुः स शृणोत्यकर्णः ॥ स वेत्ति वेद्यं न च तस्यास्ति वेत्ता तमाहुरग्न्यं पुरुषं  
महांतम् ॥ न तस्य कार्यं करणं च विद्यते न तत्समश्चाभ्यधिकश्च दृश्यते ॥ परास्य शक्तिर्विविधैव श्रू  
यते स्वाभाविकी ज्ञानबलक्रियाचेत्यादिश्रुतिभ्यः ॥ सर्वोपेता चेति सामान्यपरिहारेऽपि विशेषयुक्त्यर्थं  
पुनराशंका ॥ ३२ ॥ अ० ८ ॥ यत्प्रयोजनार्थं सृष्ट्यादिस्तदूनत्वादपूर्णतेत्यत आह ॥ ॐ न प्रयोजनव  
त्वात् ॐ ॥ ३३ ॥ ॥ अथैष एव परमआनंद इत्यादिना कृतकृत्यत्वान्न प्रयोजनाय सृष्टिः ॥ ३३ ॥

ग्रं० २

अ० २

॥२२॥

किंतु ॥ ॐ लोकवतुलीलकैवल्यम् ॐ ॥ ३४ ॥ ॥ यथालोके मत्तस्य सुखोद्रेकादेव नृत्तगाना  
 दिलीलाननुप्रयोजनापेक्षया ॥ एवमेवेश्वरस्य ॥ नारायणसंहितायां च ॥ सृष्ट्यादिकं हरिर्नैव प्र  
 योजनमपेक्ष्यतु ॥ कुरुते केवलानंदाद्यथामत्तस्य नर्तनम् ॥ पूर्णानंदस्य तस्येह प्रयोजनमतिः कुतः ॥  
 मुक्ता अप्यासकामाः स्युः किमु तस्याखिलात्मन इति ॥ देवस्यैष स्वभावो यमाप्तकामस्य कास्पृहे  
 ति च श्रुतिः ॥ ३४ ॥ अ० ९ ॥ सर्वकर्तृत्वे वैषम्यनैर्घृण्येतस्येत्यतो वक्ति ॥ ॐ वैषम्यनैर्घृण्येन सापे  
 क्षत्वात् तथा हि दर्शयति ॐ ॥ ३५ ॥ ॥ कर्मापेक्षया फलदा नृत्तान्न तस्य वैषम्यनैर्घृण्ये ॥ पुण्येन पुण्यं  
 लोकं नयति पापेन पापमिति हि श्रुतिः ॥ ३५ ॥ ॥ ॐ न कर्माविभागादिति चेन्नानादित्वात् ॐ ॥ ३६ ॥  
 यदपेक्षया सौफलं ददाति न तत्कर्म ॥ एष स्येव साधुकर्मकारयति तं यमेभ्यो लोकेभ्ये उन्निनीषते  
 एष उ एवासाधुकर्मकारयति तं यमधो निनीषत इति श्रुतेः ॥ कर्मणोऽपि तन्निमित्तत्वादिति चेन्न ॥ त  
 स्यापि पूर्वकर्मकारणमित्यनादित्वात्कर्मणः ॥ भविष्यत्पुराणे च ॥ पुण्यपापादिकं विष्णुः  
 कारयेत् पूर्वकर्मणा ॥ अनादित्वात्कर्मणश्च न विरोधः कथंचनेति ॥ ३६ ॥ ॥ ॐ उपपद्यते चाऽ  
 प्युपलभ्यते च ॐ ॥ ३७ ॥ ॥ न च कर्मापेक्षत्वेनेश्वरस्यास्वातंत्र्यम् ॥ द्रव्यं कर्म च कालश्च स्वभा  
 वो जीव एव च ॥ यदनुग्रहतः संति न संति यदुपेक्षयेत्यादिना कर्मादीनां सत्त्वस्यापि तदधीनत्वात् ॥  
 न च पुनर्वैषम्याद्यापातेन दोषः ॥ तादृशवैषम्यादेरुपलभ्यमानत्वात् ॥ सकारयेत् पुण्यमथापि पापं  
 न तावता दोषवानीशितापि ॥ ईशो यतो गुणदोषादिसत्त्वे स्वयं परोऽनादिरादिः प्रजानामिति चतुर्वेद  
 शिखायाम् ॥ ३७ ॥ अ० १० ॥ अवशिष्टैरुपमं हरति ॥ ॐ सर्वधर्मोपपत्तेश्च ॐ ॥ ३८ ॥ ॥ गुणाः श्रुताः

ब्र. भा.

॥२३॥

सुविरुद्धाश्चदेवेसंत्यश्रुताअपि । नैवात्रशंका ॥ चिंत्याअचिंत्याश्चतथैवदोषाःश्रुताश्चनाज्ञैर्हितथा  
प्रतीताइतिसर्वगुणोपपत्तिश्रुतेश्च ॥ ३८ ॥ अ० ११ ॥ इतिश्रीमत्कृष्णद्वैपायनकृतब्रह्मसूत्रभा  
ष्येश्रीमदानंदतीर्थभगवत्पादाचार्यविरचितेद्वितीयाध्यायस्यप्रथमःपादः ॥ १ ॥ ७३ ॥ ॥  
श्रीलक्ष्मीनरसिंहायनमः ॥ ॥ हरिःॐइतरेषांचानुपलब्धेरितिसामान्यतोनिराकरणंसर्वसम  
यानांकृतम् ॥ विशेषतोनिराकरोत्यस्मिन्पादे ॥ अचेतनप्रवृत्तिमतंप्रथमतोनिराकरोति ॥  
॥ ॐरचनानुपपत्तेश्चनानुमानम्ॐ ॥ १ ॥ ॥अचेतनस्यस्वतःप्रवृत्त्यनुपपत्तेर्नानुमानपरिकल्पि  
तंप्रधानंजगत्कर्तृ ॥ चशब्देनप्रमाणाभावंदर्शयति ॥ ॥ ॐप्रवृत्तेश्चॐ ॥ २ ॥ ॥ चेतनस्यस्व  
तःप्रवृत्तिदर्शनाच्च ॥ २ ॥ ॥ ॐपर्योबुवच्चेत्तत्रापिॐ ॥ ३ ॥ ॥ पर्योबुवदचेतनस्यापिप्रवृत्तिर्यु  
ज्यतइतिनयुक्तम् ॥ एतस्यवाक्षरस्यप्रशासनेगार्गिप्राच्योन्यानद्यःस्यंदंतेयाश्चैतेभ्यःपर्वतेभ्यःप्र  
तीच्योन्यायांयांचदिशमनुएतेनहवावपयोमंडंभवतीत्यादितत्रापीश्वरनिमित्तप्रवृत्तिश्रुतेः ॥३॥  
॥ ॐव्यतिरेकानवस्थितेश्चानपेक्षत्वात्ॐ ॥ ४ ॥ ॥ नकृतेत्वत्क्रियतेकिंचनारइतितद्व्यतिरे  
केणकस्यापिकर्मणोऽनवस्थितेरनपेक्षितमेवाचेतनवादिमतम् ॥४॥अ० १ ॥ सेश्वरसांख्यमतंनि  
राकरोति ॥ यथापृथिव्याएवपर्जन्यानुगृहीतंतृणादिकमुत्पद्यतेएवंप्रधानादीश्वरानुगृहीतंजगदि  
ति ॥ अतोब्रवीति ॥ ॥ ॐअन्यत्राभावाच्चनतृणादिवत्ॐ ॥ ५ ॥ ॥ यच्चकिंचिज्जगत्सर्वदृश्यते  
श्रूयतेपिवा ॥ अंतर्बहिश्चतत्सर्वव्याप्यनारायणःस्थितः॥ब्रह्मण्येवेदमाविरासीद्ब्रह्मणिस्थितंब्रह्म  
णिलयमभ्युपैति॥ब्रह्मैवाधस्ताद्ब्रह्मैवोपरिष्ठाद्ब्रह्ममध्यतोब्रह्मसर्वतोब्रह्मैवेदंसर्वमित्यादिश्रुतिभ्यो

ग्रं० २

अ० २

॥२३॥



ऽन्यत्रजगतोभावात्तृणादीनं पर्जन्यवज्जानुग्राहकत्वमात्रमीश्वरस्य ॥ स एव भूयो निजवीर्यचोदि  
 तांस्वजीवमायां प्रकृतिं सिद्धक्षतीम् ॥ अनामरूपात्मनिरूपनामनीविधित्समानोऽनुससारशांस्तिक  
 दिति च भागवते ॥ द्रव्यं कर्म च कालश्चेत्यादि च ॥ चशब्देन प्रकृतिसत्तादिप्रदत्तं चांगीकृतम् ॥ ५ ॥  
 अ० २ ॥ लोकायतिकपक्षं निराकरोति ॥ ॥ ॐ अभ्युपगमेऽप्यर्थाभावात् ॐ ॥ ६ ॥ ॥ यस्य धर्माधर्मौ  
 नस्तस्तत्सिद्धांते किं प्रयोजनम् ॥ अतः स्वव्याहारे वोपेक्ष्यः ॥ ६ ॥ अ० ३ ॥ पुरुषोपसर्जनप्रकृतिक  
 र्तृत्ववादमपाकरोति ॥ ॥ ॐ पुरुषाश्मवदिति चेत्तथापि ॐ ॥ ७ ॥ ॥ यथाचेतनसंबन्धादचेतनमेव शरी  
 रमश्मादिकमादाय गच्छति ॥ एवमचेतनापि प्रकृतिः पुरुषसंबन्धात्प्रवर्तत इति चेन्न ॥ न कृते त्व  
 त्क्रियत इति तत्रापि तथात्वे दृष्टांताभावात् ॥ ७ ॥ ॥ ॐ अंगित्वानुपपत्तेः ॐ ॥ ८ ॥ ॥ शरी  
 रप्रवृत्तौ पुरुषस्यांगित्वात् ॥ अंगमंगीसमादाय यथाकार्यं करोत्यसावित्यंगित्वव्यवहारोऽनुपपन्नः  
 ॥ ८ ॥ अ० ४ ॥ प्रकृत्युपसर्जनपुरुषकर्तृत्ववादमपाकरोति ॥ ॥ ॐ अन्यथानुमितौ च ज्ञशक्तिवियो  
 गात् ॐ ॥ ९ ॥ ॥ शरीरसंबन्धात्पुरुषः प्रवर्तत इत्यंगीकारेऽपि स्वतस्तस्यासामर्थ्याच्छरीरसंबन्ध एवायु  
 क्तः ॥ ९ ॥ ॥ ॐ विप्रतिषेधाच्चासमंजसम् ॐ ॥ १० ॥ ॥ सकलश्रुतिस्मृतियुक्तिविरुद्धत्वाच्चा नी  
 श्वरमतमसमंजसम् ॥ श्रुतयः स्मृतयश्चैव युक्तयश्चेश्वरं परम् ॥ वदंतितद्विरुद्धं यो वदेत्तस्मान्न चाधम  
 इति पादो ॥ १० ॥ अ० ५ ॥ परमाण्वारंभवादमपाकरोति ॥ ॥ ॐ महद्दीर्घवद्वाहस्वपरिमंडलाभ्या  
 म् ॐ ॥ ११ ॥ ॥ महत्त्वादीर्घत्वाच्च यथाकार्यमुत्पद्यते ॥ एवं ह्यस्वत्वात्परिमांडल्याच्चोत्पद्येत ॥  
 वाशब्दादन्यथैतयोरपि न स्यात् ॥ विशेषकारणाभावात् ॥ ११ ॥ ॥ ॐ उभयथापि न कर्मातिस्तदभा

ब्र. भा.

॥२४॥

वःॐ ॥ १२॥ ॥ ईश्वरेच्छायानित्यत्वेन ज्ञावेपि परमाणुकर्माभावान्नेदानीमपितत्स्यात् ॥ अनित्य  
त्वेन तत्कारणाभावात् ॥ अतः परमाणुचेष्टाभावात्तत्कार्याभावः ॥ वैदिकेश्वरस्य तु वेदेनैव सर्वश  
क्तित्वोक्तेः सर्वमुपपद्यते ॥ स्वतएव काले विशेषांगीकृतेश्च ॥ १२॥ ॥ ॐ समवायाभ्युपगमाच्च सा  
म्यादनवस्थितेः ॐ ॥ १३॥ ॥ कार्यकारणादीनां समवायसंबंधांगीकारात्तस्य च भिन्नत्वसाम्या  
त्समवायांतरापेक्षायामनवस्थितिः ॥ न च तत्प्रमाणम् ॥ प्रथमसंबंधासिद्धौ च तदसिद्धिः ॥ स्व  
निर्वाहकत्वे समवायएव न स्यात् ॥ १३॥ ॥ ॐ नित्यमेव च भावात् ॐ ॥ १४॥ ॥ नित्यत्वाच्च प  
रमाणूनां समवायस्य च तस्यैव जनित्वांगीकारान्नित्यमेव कार्यस्यात् ॥ अन्यथान कदाचित् ॥ १४॥  
॥ ॐ रूपादिमत्त्वाच्च विपर्ययोदर्शनात् ॐ ॥ १५॥ ॥ रूपादिमत्त्वाच्च परमाणूनामनित्यत्वम् ॥  
तथा दृष्टत्वाहोके ॥ १५॥ ॥ ॐ उभयथाच दोषात् ॐ ॥ १६॥ ॥ नित्यत्वे परमाणूनांतद्वत्स  
र्वनित्यत्वं स्यात् ॥ विशेषप्रमाणाभावात् ॥ अनित्यत्वे कारणाभावात्तदुत्पत्त्यभावः ॥ १६॥  
ॐ अपरिग्रहाच्चात्यंतमनपेक्षा ॐ ॥ १७॥ ॥ श्रुतिस्मृत्यपरिगृहीतत्वाच्चातिशयेनानपेक्ष्यता ॥  
आन्वीक्षिकीं तर्कविद्यामनुरक्तो निरर्थकामिति च मोक्षधर्मे ॥ १७॥ अ० ६॥ ॥ परमाणुपुंज  
वादिमतं निराकरोति ॥ ॥ ॐ समुदाय उभयहेतुके पितदप्राप्तिः ॐ ॥ १८॥ ॥ समुदा  
यस्यैकहेतुकत्वं न युज्यते ॥ उभयहेतुकेऽप्यन्योन्याश्रयात्तदप्राप्तिः ॥ अन्यथा सर्वदा समुदायस  
त्वं स्यात् ॥ १८॥ ॥ ॐ इतरेतरप्रत्ययत्वादिति चेन्नोत्पत्तिमात्रनिमित्तत्वात् ॐ ॥ १९॥ ॥ सर्वदा वि  
द्यमानोऽपि समुदायः परस्परापेक्षया व्यवहियत इति चेन्न ॥ एकं कार्यमुत्पाद्यतस्य विनष्टत्वात्पर

ग्रं० २

अ० २

॥२४॥

स्परप्रत्ययस्तदपेक्षयाव्यवहारइतिनयुज्यते ॥ कारणेसतिकार्यंभवत्येवेतिहितस्यनियमः॥१९॥  
 ॥ ॐउत्तरोत्पादेचपूर्वनिरोधात्ॐ ॥ २० ॥ ॥ कार्योत्पत्तावेवकारणस्यविनाशाच्चनविशेषका  
 र्योत्पत्तिः ॥ २० ॥ ॥ ॐअसतिप्रतिज्ञोपरोधोयौगपद्यमन्यथाॐ ॥ २१ ॥ ॥ कारणेविनष्टेकार्यं  
 मुत्पद्यतेचेत्तत्कार्यमितिप्रतिज्ञाहानिः ॥ तत्कालेकारणमस्तिचेत्विनाशकारणाभावाद्यौगपद्यं  
 सर्वकार्याणाम् ॥ २१ ॥ ॥ ॐप्रतिसंख्याप्रतिसंख्यानिरोधाप्राप्तिरविच्छेदात्ॐ ॥ २२ ॥ ॥ का  
 रणेसतिकार्यंभवत्येवेतिनियमान्निःसंतानःससंतानश्चविनाशोनयुज्यते ॥ २२ ॥ ॥ ॐउभयथा  
 चदोषात्ॐ ॥ २३ ॥ ॥ कारणेसतिकार्यंभवत्येवेतिनियमेसर्वदाकार्यभावाच्चकार्यकारणविशे  
 षः ॥ अनियमेकार्यानुत्पत्तिः ॥ २३ ॥ ॥ ॐआकाशेचाविशेषात्ॐ ॥ २४ ॥ ॥ दीपादिषुवि  
 शेषदर्शनात्क्षणिकत्वेनान्यत्रापिक्षणिकत्वमनुमीयतेचेदाकाशादिष्वविशेषदर्शनादन्यत्रापितदनु  
 मीयेत ॥ २४ ॥ ॥ ॐअनुस्मृतेश्चॐ ॥ २५ ॥ ॥ तदेवेदमितिप्रत्यभिज्ञानाच्च ॥ प्रत्यभिज्ञाया  
 भ्रांतित्वेविशेषदर्शनस्यापिभ्रांतित्वम् ॥ २५ ॥ ॥ अ० ७ ॥ शून्यवादमपाकरोति ॥ ॥ ॐनासतो  
 दृष्टत्वात्ॐ ॥ २६ ॥ ॥ अदृष्टत्वान्नासतःकारणत्वंयुज्यते ॥ २६ ॥ ॥ ॐउदासीनानामपिचै  
 वंसिद्धिःॐ ॥ २७ ॥ ॥ असतःकारणत्वेउदासीनानांहेयोपादेयबुद्धिवर्जितानांखपुष्पादीना  
 मपिसकाशात्कार्यसिद्धिः ॥ चशब्दान्नचेदन्यत्रापिनस्यात् ॥ अविशेषात् ॥ २७ ॥ ॥ ॐना  
 भावउपलब्धेःॐ ॥ २८ ॥ ॥ नचजगदेवशून्यमितिवाच्यंदृष्टत्वात् ॥ २८ ॥ ॥ ॐवैधर्म्याच्च  
 नस्वमादिवत्ॐ ॥ २९ ॥ ॥ नचदृष्टस्यापिस्वमादिवदभावः ॥ तस्योत्तरकालेस्वभोग्यंन

ब्र. भा.

॥२५॥

यंसर्पइत्याद्यनुभवात् ॥ नचात्रतादृशंप्रमाणमस्ति ॥ २९ ॥ अ० ८ ॥ विज्ञानवादमपाकरोति ॥ ॥ ॐ  
नभावोऽनुपलब्धेः ॐ ॥ ३० ॥ ॥ नविज्ञानमात्रंजगत्तथानुभवाभावात् ॥ ३० ॥ ॥ ॐक्षणिकत्वाच्च  
ॐ ॥ ३१ ॥ ॥ ज्ञानंक्षणिकमर्थानांचस्थायित्वमुक्तम् ॥ अतश्चनैक्यम् ॥ ३१ ॥ ॥ ॐसर्व  
थानुपपत्तेश्च ॐ ॥ ३२ ॥ ॥ प्रमाणाभावात्सर्वश्रुतिस्मृतियुक्तिविरुद्धत्वाच्चनैतेपक्षाग्राह्याः ॥  
॥ ३२ ॥ अ० ९ ॥ स्याद्वादिमतंदूषयति ॥ ॥ ॐनैकस्मिन्नसंभवात् ॐ ॥ ३३ ॥ ॥ सत्स्यादस  
त्स्यात्सदसत्स्यात्ततोऽन्यच्चस्यादित्येतन्नैकस्मिन्युज्यते ॥ अदृष्टत्वेनासंभवात् ॥ ३३ ॥ ॥ ॐ  
एवंचात्माकात्स्न्यम् ॐ ॥ ३४ ॥ ॥ जीवस्यशरीरपरिमितत्वांगीकारेऽण्वादिशरीरस्थस्यहस्त्यादि  
शरीरेऽकात्स्न्यस्यात् ॥ ३४ ॥ ॥ ॐनचपर्यायादप्यविरोधोविकारादिभ्यः ॐ ॥ ३५ ॥ ॥ त  
त्तच्छरीरस्थस्यतत्परिमाणत्वमिति नमंतव्यम् ॥ विकारित्वादनित्यत्वप्रसक्तेः ॥ ३५ ॥ ॥ ॐअं  
त्यावस्थितेश्रोभयनित्यत्वादविशेषात् ॐ ॥ ३६ ॥ ॥ परिमाणाभावेस्वरूपाभावप्राप्त्यांत्यपरि  
माणस्थितेस्तदर्थत्वेनशरीरस्थितेरुभयनित्यत्वादविशेषेणसर्वशरीरनित्यत्वंस्यात् ॥ ३६ ॥ अ० १०  
पाशुपतपक्षमपाकरोति ॥ ॥ ॐपत्युरसामंजस्यात् ॐ ॥ ३७ ॥ ॥ यंकामयेतंतमुग्रंरुणोमितंब्रह्माणंत  
मृषितंसुमेधाम् ॥ अहंरुद्रायधनुरातनोमिब्रह्मद्विपेशरवेहंतवाड ॥ अस्यदेवस्यमीहुषोवयाविष्णो  
रेषस्यप्रभृथेहविर्भिः ॥ विदेहिरुद्रोरुद्रियंमहित्वंयासिष्ठंवर्तिरश्विनाविरावत् ॥ एकोनारायणआसी  
न्नब्रह्मानेशानोनाग्रीषोमावित्यादिश्रुतेःपारतंत्र्येणासमंजसत्वान्नपशुपतिरीश्वरोजगत्कर्ता ॥ ३७  
॥ ॐसंबंधानुपपत्तेश्च ॐ ॥ ३८ ॥ ॥ अशरीरत्वात्तस्यजगतासंबंधोनयुज्यतेकर्तृत्वेनमृतपुरुषव

ग्रं० २

अ० २

॥२५॥

त् ॥३८॥ ॥ ॐ अधिष्ठानानुपपत्तेश्च ॐ ॥३९॥ ॥ पृथिव्याद्यधिष्ठाने स्थितो हि कुलालादिः कार्यं  
 करोति न चास्य तदस्ति ॥३९॥ ॥ ॐ करणवच्चेन्न भोगादिभ्यः ॐ ॥४०॥ ॥ इदमेव जगत्तस्य करण  
 वदधिष्ठानादिरूपं नित्यस्यापि कस्यचिद्भावाद्युज्यत इति चेन्न ॥ भोगादिप्राप्तेः ॥ उत्पत्ति  
 विना शौ सुखदुःखभोगाश्च प्राप्यंते तद्गताः ॥ ४० ॥ ॥ ॐ अंतवत्त्वमसर्वज्ञतावा ॐ ॥ ४१ ॥ ॥  
 देहवत्त्वेऽतवत्त्वमन्यथा ज्ञानाभावः ॥ शरीरेणैव हि ज्ञानोत्पत्तिर्दृष्टा विष्णोस्तु श्रुत्यैव सर्वविरोधाः  
 परिहृताः ॥ यदात्मको भगवांस्तदात्मिका व्यक्तिः ॥ किमात्मको भगवान् ॥ ज्ञानात्मक एश्वर्यात्म  
 कः शक्त्यात्मक इति ॥ बुद्धिर्मनोऽंगप्रत्यंगवत्तां भगवतो नुलक्षयामहे ॥ बुद्धिमान् मनोवानं गवान् प्रत्यं  
 गवानिति ॥ स देहः सुखगंधश्च ज्ञानभाः सत्पराक्रमो ज्ञानज्ञानः सुखसुखः स विष्णुः परमोऽक्षर इत्या  
 दिकया ॥ ४१ ॥ अ० ११ ॥ शक्तिपक्षं दूषयति ॥ ॥ ॐ उत्पत्त्यसंभवात् ॐ ॥ ४२ ॥ ॥ न हि पुरु  
 षाननुगृहीतस्त्रीभ्य उत्पत्तिर्दृश्यते ॥ ४२ ॥ ॥ ॐ न च कर्तुः करणम् ॐ ॥ ४३ ॥ ॥ यदि पुरुषोऽंगी  
 क्रियते तस्यापि कारणाभावादनुपपत्तिः ॥ ४३ ॥ ॥ ॐ विज्ञानादिभावे वा तदप्रतिषेधः ॐ ॥ ४४ ॥  
 ॥ यदि विज्ञानादिकरणं तस्यां गीक्रियते तदा तत एव सृष्ट्याद्युपपत्तेरीशवादांतर्भावः ॥ ४४ ॥  
 ॥ ॐ विप्रतिषेधाच्च ॐ ॥ ४५ ॥ ॥ सकलश्रुत्यादिविरुद्धत्वाच्चासमंजसम् ॥ ४५ ॥ अ० १२ ॥ इति  
 श्रीमत्कृष्णद्वैपायनकृतब्रह्मसूत्रभाष्ये श्रीमदानंदतीर्थभगवत्पादाचार्यविरचिते द्वितीयाध्यायस्य  
 द्वितीयः पादः ॥ २ ॥ ॥ ॥ ॥ ॥ ॥ ॥ ॥ ॥

ब्र. भा.

॥२६॥

श्रीहयग्रीवायनमः ॥ ॥ हरिःॐजीवपरमात्माधिभूताधिदैवेषुश्रुतीनांपरस्परविरोधमपाकरो  
त्यनेनपादेन ॥ ॥ ॐनवियदश्रुतेःॐ ॥ १ ॥ ॥ नवियदनुत्पत्तिमत् ॥ तथाश्रुतेः ॥ १ ॥  
॥ ॐअस्तितुॐ ॥ २ ॥ ॥ अस्त्येवचोत्पत्तिश्रुतिः ॥ आत्मनआकाशःसंभूतइत्यादि ॥ २ ॥  
॥ ॐगौण्यसंभवात्ॐ ॥ ३ ॥ ॥ अनादिर्वायमाकाशःशून्योलौकिकइत्यादिश्रुतिर्गौणी ॥  
अन्यथोत्पत्तिश्रुतिबाहुल्यासंभवात् ॥ ३ ॥ ॥ ॐशब्दाच्चॐ ॥ ४ ॥ ॥ अथहवावनित्यानि  
पुरुषःप्रकृतिरात्माकालइति ॥ अथयान्यनित्यानिप्राणःश्रद्धाभूतानिभौतिकानीति ॥ यानिह  
वावउत्पत्तिमंतितान्यनित्यानि ॥ यानिहवाअनुत्पत्तिमंतितानिनित्यानिनह्येतानिकदाचनोत्पद्यं  
तेनविलीयंतेपुरुषःप्रकृतिरात्माकालइति ॥ अथैतान्युत्पत्तिमंतिचानुत्पत्तिमंतिचप्राणःश्रद्धा  
काशइतिभागशोद्युत्पद्यंतइतिभाल्लवेयश्रुतेश्च ॥ ४ ॥ ॥ ॐस्याच्चैकस्यब्रह्मशब्दवत्ॐ ॥ ५ ॥  
स्यादैकस्योत्पत्तिमत्त्वमनुत्पत्तिमत्त्वंचगौणमुख्यापेक्षया ॥ यथाब्रह्मशब्दः ॥ अथकस्मादु  
च्यतेपरंब्रह्मेतिबृहतिबृंहयतिचेतिश्रुतेः ॥ परंब्रह्मणिमुख्योपिगौणत्वेनविरिंचादिष्वपिवर्तते ॥  
अतएवाब्रह्मत्वंचतेषाम् ॥ एवमन्यत्राप्यनुत्पत्तिमच्छब्दः ॥५॥ ॥ ॐप्रतिज्ञाहानिरव्यतिरेका  
च्छब्देभ्यःॐ ॥ ६ ॥ ॥ ब्रह्मणोऽन्यस्यनित्यत्वेसइदंसर्वमसृजतेत्यादिप्रतिज्ञाहानिः ॥ आका  
शस्यापिसर्वस्मादव्यतिरेकात्॥आत्मावाइदमेकएवाग्रआसीत्॥सदेवसौम्येदमग्रआसीत् ॥एक  
मेवाद्वितीयंब्रह्म ॥ इदंवाअग्रेनैवकिंचनासीदित्यादिश्रुतिभ्यः ॥ ६ ॥ ॥ ॐयावद्विकारंतु  
विभागोलोकवत्ॐ ॥ ७ ॥ ॥ विभक्तत्वाच्चविकारित्वंयुक्तम् ॥ विकारिणएवहिविभक्तालोके

ग्रं०२

अ०२

॥२६॥

दृश्यंते ॥ एकोऽविभक्तः परमः पुरुषो विष्णुरुच्यते ॥ प्रकृतिः पुरुषः कालस्त्रय एते विभागिनः ॥  
 चतुर्थस्तु महान् प्रोक्तः पञ्चमाहं कृतिर्मता ॥ तद्विभागेन जायंते आकाशाद्याः पृथक् पृथक् ॥ यो विभा  
 गो विकारी स सोऽविकारः परो हरिः ॥ अविभागात्परानंदो नित्यो नित्यगुणात्मकः ॥ विभागो ह्यल्पश  
 क्तिः स्यान्न तदस्ति जनार्दन इति बृहत्संहितायाम् ॥ ७ ॥ अ० १ ॥ अथ ह नित्याश्चानित्याश्च ॥ ते जो बन्ना  
 न्याकाश इति तान्यनित्यानि वायुर्वावनित्यो वायुना हि सर्वाणि भूतानि नेनीयंते ॥ अथ ह चेतनाश्च चे  
 तनाश्च ते जो बन्नान्याकाश इति तान्यचेतनानि वायुर्वावचेतनो वायुना हि सर्वाणि भूतानि विज्ञायंते ॥  
 कुविदंगनमसायेष्टासः पुरा देवा अनवद्यास आसन् ॥ ते वायवे मनवे बाधिता या वासयन्नुपसं सूर्येण ॥  
 सावा एषा देवतानादिर्यो यं पवत इति ॥ यस्य नादिर्न मध्यं नांतो नोदयो न निम्लोच इत्यादि श्रुतिभ्यो  
 वायोरनुत्पत्तिरित्यतो ब्रवीति ॥ ॥ ॐ एतेन मातरीश्वा व्याख्यातः ॐ ॥ ८ ॥ ॥ एतेन मुख्या मुख्या  
 नुत्पत्तिवचनेन विभक्तत्वाच्च वाय्वनुत्पत्तिश्रुतिरपि व्याख्याता ॥ नित्यः परमनित्यश्च तथा नित्यः पर  
 स्तथा ॥ चतुर्थैतज्जगत्सर्वपरानित्यं तु पार्थिवम् ॥ अनित्यानि तु भूतानि नित्यो वायुरुदाहृतः ॥ प  
 रस्तु नित्यः पुरुषः प्रकृतिः काल एव च ॥ एतच्चतुष्टयं विष्णुः स्वयं नित्यः परात्परः ॥ प्रतिव्यूह्यव्यूह्य  
 चासावतीत्यच जनार्दनः ॥ धारयत्यनिशं देवो नित्यानंदैकलक्षण इति कौर्म्ये ॥ ८ ॥ अ० २ ॥  
 ॥ ॐ असंभवस्तु सतो नुपपत्तेः ॥ ९ ॥ ॥ असद्वा इदमग्र आसीत्ततो वै सद जायत ॥ असतः सद  
 जायतेत्यादि श्रुतिभ्यः सतोऽप्युत्पत्तिरिति चेन्न ॥ अनुत्पत्तिरेव सतः ॥ तुशब्देनोक्तव्यवस्थामपा  
 करोति ॥ न ह्यसतः सदुत्पद्यते ॥ अदृष्टत्वादनुपपत्तेः ॥ तद्वा एतद्ब्रह्माहुः बृहति बृंहयति चेति ॥

ब्र. भा.

॥२७॥

तद्वा एतदसदाहुर्नद्यासादयतिकश्चनेति ॥ तद्वा एतत्परमाहुः परतोहितदुदीक्षतइति श्रुतेरसच्छ  
ब्दो ब्रह्मवाची ॥ देवानां पूर्वयुगे सतः सदजायतेति ॥ ब्रह्मवा असत्सद्वावप्राणः ॥ प्राणो वावमहान्  
सह ओजो बलमित्याचक्षतइति पैंगिश्रुतिः ॥ त्वंदेव शक्त्यांगुणकर्मयो नैरेतस्त्वजायां कविराद  
धेऽजः ॥ ततो वयंसत्प्रमुखायदर्थे बभूविमात्मन् करवाम किंत इति भागवते ॥ अजायमानो  
बहुधा विजायतइति च ॥ प्रत्यक्षत्वं हरेर्जन्मनविकारः कथंचन ॥ पुरुषः प्रकृतिः कालो महानि  
त्यादिषु क्रमात् ॥ विकार एव जननं पुरुषेतद्विशेषणम् ॥ परतंत्रविशेषो हि विकार इति कीर्तितइति  
पाद्रे ॥ अविकारोऽपि भगवान्सर्वशक्तित्वहेतुतः ॥ विकारहेतुकं सर्वं कुरुते निर्विकारवान् ॥ शक्तिश  
क्तिमतोश्चापि न विभेदः कथंचन ॥ अविभिन्नापि सेच्छादिभेदैरपि विभाष्यतइति भागवततंत्रे ॥ ९ ॥  
अ० १३ ॥ ॐ तेजो तस्तथा ह्याह ॐ ॥ १० ॥ ॥ वायोरग्निरित्यादेर्नान्यत उत्पत्तिर्ग्राह्या ॥ अत एव परा  
त्तदपि जायते ॥ तत्तेजोऽसृजतेति ह्याह ॥ कारणत्वेनेत्युक्तेऽप्यमुख्यतयाऽन्येषामपिशब्दोक्तत्वा  
त्पुनरुक्तिरुभयकारणत्वनिरुत्तर्यम् ॥ १० ॥ अ० ४ ॥ ॐ आपः ॐ ॥ ११ ॥ ॥ ब्रह्मैवेदमग्र आसी  
त्तदपोऽसृजत तदिदं सर्वमसृजतेति श्रुतेरग्रेराप इत्युक्तेऽपि ब्रह्मण एवाबादिसृष्टिः ॥ एतस्माज्जायते  
प्राणो मनः सर्वेन्द्रियाणि च ॥ खं वायुर्ज्योतिरापः पृथिवी विश्वस्यधारिणीत्यादि च ॥ कर्ता सर्वस्य  
वैविष्णुरेक एव न संशयः ॥ इतरेषां तु सत्ताद्यायत एव तदाज्ञयेति भविष्यत्पुराणे ॥ वामने च ॥ तत्र तत्र  
स्थितो विष्णुस्ततस्तच्छक्तीः प्रबोधयन् ॥ एक एव महाशक्तिः कुरुते सर्वमंजसेति ॥ घर्मात्स्वेदादिदृष्टेः  
पुनः प्रतिषेधः ॥ ११ ॥ अ० ५ ॥ ता आप एक्षंत बह्व्यः स्याम प्रजायेमहीति ॥ ता अन्नमसृजंतेत्यद्भ्यो

ग्रं० २

अ० २

॥२७॥



नमृष्टिः श्रूयते ॥ अद्भ्यः पृथिवीतिकुत्रचित्पृथिवीसृष्टिः ॥ अतो विरुद्धत्वादप्रामाण्यमित्यतो वक्ति ॥  
 ॥ ॐ पृथिव्यधिकाररूपशब्दांतरादिभ्यः ॐ ॥ १२ ॥ ॥ पृथिवीतत्रान्नशब्देनोच्यते ॥  
 भूताधिकारत्वात् ॥ काण्यप्रचुराचपृथिवी ॥ नान्नस्य तथा विशेषः ॥ आपश्च पृथिवीचा  
 न्नं पृथिवीवा अन्नं ता आपोऽन्नमसृजंत ॥ पृथिवीवा अन्नमित्यादिशब्दांतराच्च ॥ आदिशब्दा  
 द्युक्तिः ॥ अपौरुषेयत्वेनादोषस्य वाक्यस्थनाप्रामाण्यमित्यादि ॥ कौर्मेच ॥ विरोधो वाक्ययो  
 र्यत्र नाप्रामाण्यं तदेष्ट्यते ॥ यथा विरुद्धतानस्यात्तथार्थः कल्प्य एतयोरिति ॥ रक्तोऽग्निरुदकं शुक्लं  
 रुष्णैव पृथिवीस्वतः ॥ नाभिपद्माभिसंबंधात्पीतासेत्यभिधीयते ॥ क्षत्ररक्ताभिसंबंधाद्रक्तोद  
 कबहुत्वतः ॥ शुक्लत्वमेत्येवमेव वर्णांतरगतिर्भवेत् ॥ विष्णुवीर्याभियोगाच्च पीतत्वं भुवइष्ट्यते ॥  
 स्वर्णवीर्यो हि भगवाननादिः परमेश्वर इति व्योमसंहितायाम् ॥ १२ ॥ अ० ६ ॥ प्राणानां ग्रंथिर  
 सिरुद्रो माविशांतकस्तेनान्नेनाप्यायस्वेत्यादिनाऽन्यः संहर्ता प्रतीयत इत्यतो ब्रूते ॥ ॐ तदभिध्या  
 नादेव तु तल्लिंगात्सः ॐ ॥ १३ ॥ ॥ तस्याभिध्यानाद्योजनात्तत्त्वभावाद्भूयश्चांते विश्वमायानि वृत्तिरि  
 ति बंधलयस्य तदभिध्याननिमित्तत्वाल्लिंगात्तत्कर्तृत्वं प्रतीयते किमु सादेर्जगतः ॥ इत्येतस्मादेव संह  
 रकर्ता विष्णुरेवेति प्रतीयते ॥ किमयमप्येति भुवनं सांपराये स नो हरिर्घृतमिहायुषेतु देवः ॥ यइदं  
 सर्वं विलापयति स हरिः परः परमात्मेत्यादि श्रुतिभ्य इत्येव शब्दः ॥ स्रष्टा पाता च संहर्ता स एको हरिरी  
 श्वरः ॥ स्रष्टृत्वादिकमन्येषां दारुयोषावदुच्यते ॥ एकदेशक्रियाचात्र न तु सर्वात्मने रितम् ॥ सृ  
 ष्ट्यादिकं समस्तं तु विष्णोरेव पराद्भवेदिति च स्कांदे ॥ निमित्तमात्रमीशस्य विश्वसर्गनिरोधयोः ॥

ब्र. भा.

॥२८॥

हिरण्यगर्भः शर्वश्च कालाख्या रूपिणस्तवेति च भागवते ॥ स ब्रह्मणा सृजति सरुद्रेण विलापयति  
सोऽनुत्पत्तिरलय एक एव हरिः परः परानन्द इति च महोपनिषदि ॥ १३ ॥ अ० ७ ॥ अत एव हीदं परात्कमादु  
त्पद्यते क्रमाद्विलीयते नासावुदेति नास्तमेतीति भास्ववेयश्रुतौ क्रमाद्वयः प्रतीयते ॥ अक्षरात्परमा  
देवसर्वमुत्पद्यते क्रमात् ॥ व्युत्क्रमाद्विलयश्चैव तस्मिन्नेव परात्मनीति चतुर्वेदशिखायाम् ॥ व्युत्क्र  
माद्वयः प्रतीयतेऽत आह ॥ ॥ ॐ विपर्ययेण तु क्रमोऽत उपपद्यते च ॐ ॥ १४ ॥ ॥ क्रमवच  
नमपि विपरीतक्रमापेक्षया ॥ कर्ता प्राणादिकस्यास्य हंता भूम्यादिकस्य च ॥ यः क्रमाद्बु  
त्क्रमाच्चैव स हरिः पर उच्यत इत्यत एव भास्ववेयश्रुतिवचनात् ॥ अनुरूपः क्रमः सृष्टौ प्रतिरूपो लये  
क्रमः ॥ इति क्रमेण भगवान् सृष्टिसंहारकृद्विभुरिति च पादौ ॥ पूर्वेषां पूर्वेषां सामर्थ्याधिक्यादुपपद्य  
ते च ॥ वामने च ॥ पूर्वपूर्वेयतो विष्णोः संनिधानं क्रमाधिकम् ॥ सामर्थ्याधिक्यमेतेषां पञ्चादेवलय  
स्तथा ॥ व्यासिश्चाभ्यधिकतेषामत एव न संशय इति च ॥ १४ ॥ अ० ८ ॥ ॥ ॐ अंतरा विज्ञानमनसी  
क्रमेण तल्लिङ्गादिति चेन्नाविशेषात् ॐ ॥ १५ ॥ ॥ प्राणान्मनोमनसश्च विज्ञानम् ॥ यच्छेद्वाङ्मनसी  
प्राज्ञस्तद्यच्छेज्ज्ञानात्मनीति लिङ्गाद्विज्ञानमनसी अंतरा विपरीतक्रम इति चेन्न ॥ विशेषप्रमाणा  
भावात् ॥ १५ ॥ ॥ ॐ चराचरव्यपाश्रयस्तु स्यात्तद्व्यपदेशो भाक्तस्तद्भावभावित्वात् ॐ ॥ १६ ॥  
मनसश्च विज्ञानमिति व्यपदेशश्चराचरेष्वालोचनाद्विज्ञानं भवतीति भागापेक्षया स्यात् ॥ न विज्ञान  
तत्त्वापेक्षया ॥ स्कादे च ॥ परादव्यक्तमुत्पन्नमव्यक्तात्तु मह्यं तत्त्वात् ॥ विज्ञानतत्त्वं महतः समुत्पन्नं  
चतुर्मुखात् ॥ विज्ञानतत्त्वात्तु मनोमनस्तत्त्वाच्चत्वादिकम् ॥ एवं बाह्यापरासृष्टिरंतस्तद्व्यक्त्यपेक्ष

ग्रं० २

अ० २

॥२८॥

या ॥ विपरीतक्रमोद्भेयोयस्मादंतेहरेर्दृशिरिति ॥१६॥ अ० १ ॥ ॥ ॐनात्माश्रुतेर्नित्यत्वा  
 च्चताभ्यःॐ ॥ १७ ॥ ॥ सइदंसर्वविलाप्यांतस्तमसिनिलीनस्तद्विलाप्यव्युत्तिष्ठते ॥ सइदंसर्व  
 विमृजतिविलापयतिविस्थापयतिप्रस्थापयतिआच्छादयतिप्रकाशयतिविमोचयत्येकएवेतिश्रु  
 तेः ॥ परमात्मापिनलीयते ॥ अश्रुतत्वाद्ब्रह्मलयस्य ॥ निलीनशब्देनापिहितत्वमुच्यते ॥ तुच्छये  
 नाभवपिहितंयदासीदितिश्रुतेः ॥ सएतस्मिंस्तमसिनिलीनःप्रकृतिंपुरुषंकालंचानुपश्यतिनैनंप  
 श्यतिकश्चनेतिपैंगिश्रुतिः ॥ नित्यो नित्यानांचेतनश्चेतनानाम् ॥ सनित्योनिर्गुणोविभुःपरःपर  
 मात्मा ॥ नित्योविभुःकारणलोकसाक्षीपरोगुणैःसर्वदृक्शाश्वतश्चेत्यादिश्रुतिभ्योनित्यत्वाच्च ॥  
 ॥ १७ ॥ अ० १० ॥ नित्यो नित्यानामितिजीवस्यापिनित्यत्वमुक्तम् ॥ सर्वएतेचिदात्मानोव्युच्चरं  
 तीत्युत्पत्तिरुच्यते ॥ अतोविरोधइत्यतआह ॥ ॥ ॐज्ञोऽतएवॐ ॥ १८ ॥ ॥ जीवोप्यत  
 एवपरमेश्वरादुत्पद्यते ॥ शब्दादेव ॥ तेवाएतेचिदात्मानोऽविनष्टाःपरंज्योतिर्निविशंत्यविनष्टा  
 एवोत्पद्यंतेनविनश्यंतिकदाचनेतिकाषायणश्रुतिः ॥ १८ ॥ ॥ ॐयुक्तेश्चॐ ॥ १९ ॥ ॥ नि  
 त्यस्यापिजीवस्योपाध्यपेक्षयोत्पत्तिर्युज्यते ॥ उत्पद्यंतेचिदात्मानोनित्यान्नित्याःपरात्मनः ॥ उ  
 पाध्यपेक्षयातेषामुत्पत्तिरपिगीयतइतिव्योमसंहितायाम् ॥१९॥अ० ११ ॥ व्यासाह्यात्मानश्चेत  
 नानिर्गुणाश्चसर्वात्मानःसर्वरूपाअनंताइतिकाषायणश्रुतौव्यासत्वंप्रतीयते ॥ अणुर्येषआत्मायंवा  
 एतेसिनीतःपुण्यंचापुण्यंचेतिगौपवनश्रुतावणुत्वमित्यनोविरोधइत्यनोब्रवीति ॥ ॥ ॐउत्क्रां  
 तिगत्यागतीनाम्ॐ ॥२०॥ ॥ हेतूनांसकाशादणुरेव ॥ सोऽस्माच्छरीरादुत्क्रम्यामुंलोकमभिग

ब्र. भा.

॥२१॥

च्छत्यमुष्मादिमंलोकमागच्छतिसगर्भीभवति सप्रसूयतेसकर्मकुरुतइतिपौष्यायणश्रुतेः॥ २०॥  
तत्रस्वातंत्र्यप्रतीतेः॥ एकःप्रसूयतेजंतुरेकएवप्रलीयते॥ एकोनुऽभुंक्तेसुकृतमेकएवचदुष्कृतमित्या  
देश्वस्वयमेवेत्यतोवक्ति ॥ ॥ ॐस्वात्मनाचोत्तरयोः॥२१॥ ॥ सएतेनैवस्वात्मनापरेणेमंगर्भमनुप्र  
विशतिपरेणजायतेपरेणकर्मकुरुतेपरेणनीयतेपरेणोच्चीयते॥ तंवाएतमभिवदंतिस्वात्मेति॥ एषह्या  
नंदमादत्तेऽषह्येनंजीवमभिजीवयतिऽषउद्गमयत्येषआगमयतीत्युत्तरयोर्वाक्ययोःपरमात्मनैवो  
त्कांत्यादयः ॥ २१ ॥ ॥ ॐनाणुरतच्छ्रुतेरितिचेन्नेतराधिकारात्ॐ॥२२॥ ॥ व्यासाह्यात्मान  
श्चेतनानिर्गुणाश्चेतिव्याप्तिश्रुतेर्नाणुर्जीवइतिचेन्न ॥ सआत्मेदंसृजतिसद्विधेदंबिभर्ति ॥ अंतर्बहि  
श्चसबहुधेदमनुप्रविश्यात्मनोऽभिनयति ॥ सआत्मासआत्मानःसईशःसविष्णुःसपरःपरोवरीया  
नितिपरमात्माधिकारात् ॥ एकशब्दैर्द्विशब्दैश्चबहुशब्दैश्चकेशवः ॥ एकएवोच्यतेवेदैस्ताव  
तानास्यभिन्नतेतिभविष्यत्पुराणे ॥ तदयंप्राणोधितिष्ठतितदुक्तमृषिणाआतेनयातमित्यादिच ॥  
॥२२॥ ॥ ॐस्वशब्दोन्मानाभ्यांचॐ॥२३॥ ॥ एषोह्यात्माऽव्युद्गतोमानशक्तेस्तथाऽप्यसौप्रमि  
तियातिवेदैः ॥ पूर्णोऽचित्यःसर्ववेदैकयोनिःसर्वाधीशःसर्ववित्सर्वकर्तेतिवाक्यशेषेआत्मशब्दोन्मा  
नाभ्यांच ॥ आत्मा मेयःपरंब्रह्मपरानंदादिकाभिदाः ॥ वदंतिविष्णुमेवैकंनान्यत्राऽसांगतिः  
कचिदितिकौर्म्ये ॥ २३॥ ॥ ॐअविरोधश्चंदनवत्ॐ॥ २४॥ ॥ अणोरपिजीवस्यसर्वश  
रीरव्याप्तिर्युज्यते ॥ यथाहरिचंदनविप्रुषएकदेशपतितायाःसर्वशरीरव्याप्तिः ॥ अणुमात्रो  
प्ययंजीवःस्वदेहंव्याप्यतिष्ठति॥ यथाव्याप्यशरीराणिहरिचंदनविप्रुषइतिचब्रह्मांडपुराणे॥२४॥

ग्रं० २

अ० २

॥२१॥

॥ ॐ अवस्थितिवैशेष्यादिति चेन्नाभ्युपगमाद्बुद्धिर्हि ॐ ॥ २५ ॥ ॥ सम्यगसम्यगवस्थान  
 विशेषाद्युज्यते चंदनस्येति चेन्न ॥ हृदि ह्येव आत्मेति जीवस्यापि तथाभ्युपगमात् ॥ २५ ॥ ॥ ॐ गु  
 णाद्वालोकवत् ॐ ॥ २६ ॥ ॥ यथालोकस्य प्रकाशगुणेन व्याप्तिर्ज्योतीरूपेणाव्याप्तिरेवं चि  
 द्गुणेन व्याप्तिर्जीवरूपेणाव्याप्तिरिति वा ॥ स्कांदे च ॥ असम्यक्सम्यगिति च व्यवस्थाभेदतः सु  
 राः ॥ व्याप्त्यव्याप्तियुतास्त्वन्ये चिद्गुणेनैव नान्यथा ॥ चिद्गुणस्य स्वरूपत्वात्तद्व्याप्तिश्चेति युज्य  
 ते ॥ शक्तियोगात्सुराणां तु विविधा व्यवस्थितिरिति ॥ २६ ॥ अ० १२ ॥ स नित्यो निरवयवः पुण्य  
 युक्पापयुक्च स इमं लोकममुं चावर्तते स विमुच्यते स एकधानसप्तधानदशधानशतधेति गौपवनश्रु  
 तावेकस्या बहुत्वं प्रतीयते ॥ स पंचधा सप्तधा स दशधा भवति स शतधा च सहस्रधा स गच्छति स मुच्य  
 त इति पाराशर्यायणश्रुतौ बहु रूपत्वं प्रतीयते ॥ अतो विरोधं परिहरति ॥ ॥ ॐ व्यतिरेको गंधव  
 त्त्वाच्च दर्शयति ॐ ॥ २७ ॥ ॥ यथा पुष्पाद्रंधः पृथग्गच्छति एवमंशिनो जीवादंशाः पृथग्गच्छन्ति ॥  
 अथैक एव सन् गंधवद्व्यतिरिच्यते ॥ अथैकी भवति ॥ अथ बह्वी भवति तं यथा यथेश्वरः प्रकुरुते तथा त  
 था भवति सोऽचित्योः परमो गरीयानिति शांडिल्यश्रुतिः ॥ अचित्ययेश शक्त्यैव ह्येको वयववर्जितः ॥  
 आत्मानं बहुधा कृत्वा क्रीडते योगसंपदेति च पादो ॥ २७ ॥ अ० १३ ॥ तत्त्वमस्य हं ब्रह्मास्मीत्यादिषु  
 जीवस्य परेणाभेदः प्रतीयते ॥ नित्यो नित्यानां चेतनश्चेतनानाम् ॥ द्वासु पूर्णेत्यादिषु भेदः ॥ अत उ  
 च्यते ॥ ॥ ॐ पृथगुपदेशात् ॐ ॥ २८ ॥ ॥ भिन्नोऽचित्यः परमो जीवसंघात्पूर्णः परो जीवसंघो  
 ह्यपूर्णः ॥ यतस्त्वसौ नित्यमुक्तो ह्ययं च बंधान्मोक्षं तत एवाभिवांच्छेदिति सोपपत्तिककौशिकश्रु

ब्र. भा.

॥३०॥

तेभिन्नएवजीवः ॥ २८ ॥ ॥ ॐ तद्गुणसारत्वात्तद्व्यपदेशः प्राज्ञवत् ॐ ॥ २९ ॥ ॥ ज्ञानानंदा  
दिब्रह्मगुणाएवाऽस्ययतः सारः स्वरूपमतोऽभेदव्यपदेशः ॥ यथासर्वगुणात्मकत्वात्सर्वात्मकत्वं ब्रह्म  
ण उच्यते सर्वखल्विदं ब्रह्मेति ॥ भविष्यत्पर्वणि च ॥ भिन्नाजीवाः परोभिन्नस्तथापि ज्ञानरूपतः ॥  
प्रोच्यन्ते ब्रह्मरूपेण वेदवादेषु सर्वश इति ॥ २९ ॥ अ० १४ ॥ जीवस्याप्युत्पत्तिरुक्ता ॥ अतस्त  
स्य सोनादिना पुण्येन पापेन चानुबद्धः परेण निर्मुक्त आनंत्याय कल्प्यत इत्यनादिकर्मसंबंध आनंत्या  
वासिश्च न युज्यत इत्यत आह ॥ ॐ यावदात्मभावित्वाच्च न दोषस्तद्दर्शनात् ॐ ॥ ३० ॥  
यावत्परमात्मा तिष्ठत्यनाद्यनंतत्वेनैव जीवोपिनित्यः परो नित्यो जीवोऽनित्यास्तस्य धातवः अत उत्प  
द्यते म्रियते च विमुच्यते चेति चाग्निवेश्य श्रुतिः ॥ आत्मानित्यः सुखदुःखे त्वनित्ये जीवो नित्यो धातु  
रस्य त्वनित्य इति च भारते ॥ ३० ॥ अ० १५ ॥ विज्ञानात्मा सहदेवैश्च सर्वैः स आनंदः सबलः स ओजः स  
परेणामुं लोकमुन्नीयते स विमुच्यत इति जीवस्य ज्ञानानंदादिरूपत्वमुच्यते ॥ सदुःखादिमुक्त आनं  
दी भवति सोऽज्ञानादिमुक्तो ज्ञानी भवति सोऽबलादिमुक्तो बली भवति स नित्यो निरातंको वतिष्ठत इ  
ति पैंगिश्रुतावनानंदादिरूपत्वं च प्रतीयतेऽत आह ॥ ॐ पुंस्त्वादिवत्त्वस्य सतोऽभिव्यक्तियोगा  
त् ॐ ॥ ३१ ॥ ॥ यथा बालस्य स देवपुंस्त्वं यौवनेऽभिव्यज्यते एवं सतामेवानंदादीनां व्यक्तय  
पेक्षया तदुक्तिः ॥ बलमानंद ओजश्च सहो ज्ञानमनाकुलम् ॥ स्वरूपाण्येव जीवस्य व्यज्यन्ते परमा  
दिभोरिति गौपवनश्रुतिः ॥ ३१ ॥ ॥ ॐ नित्योपलब्ध्यनुपलब्धिप्रसंगो न्यतरनियमो वा न्यथा  
ॐ ॥ ३२ ॥ ॥ व्यक्त्यनंगीकारे देवानां नित्योपलब्धिरानंदादीनामसुराणां नित्यानुपलब्धिर्म

ग्रं० २

अ० २

॥३०॥

नुषाणांचनित्योपलब्ध्यनुपलब्धीप्रसज्येते ॥ नित्यानंदोनित्यज्ञानोनित्यबलः परमात्मानैवमसुराः ए  
 वमनेवंचमनुष्या इत्याग्निवेश्यश्रुतिः ॥ भविष्यत्पर्वणिच ॥ नित्यानंदज्ञानबलादेवानैवंतुदानवाः ॥  
 दुःखोपलब्धिमात्रास्तेमानुषास्तूभयात्मकाः ॥ तेषांयदन्यथादृश्यंतदुपाधिकृतंमतम् ॥ विज्ञा  
 नेनात्मयोग्येननिजरूपेव्यवस्थितिः ॥ सम्यग्ज्ञानंतुदेनानांमनुष्याणांविमिश्रितम् ॥ विपरीतं  
 तुदैत्यानांज्ञानस्यैवंव्यवस्थितिरिति ॥ ३२ ॥ अ० १६ ॥ ईश्वरस्यैवकर्तृत्वमुक्तम् ॥ यत्कर्मकुरु  
 तेतदभिसंपद्यतइतिजीवस्याप्युपलभ्यतेऽतआह ॥ ॥ ॐकर्ताशास्त्रार्थवच्चातूँ ॥ ३३ ॥  
 जीवस्यकर्तृत्वाभावेशास्त्रस्याऽप्रयोजकत्वप्राप्तेर्जीवोऽपिकर्ता ॥ ३३ ॥ ॥ ॐविहारो  
 पदेशातूँ ॥ ३४ ॥ ॥ स्त्रीभिर्वायानैर्वाज्ञातिभिर्वाऽज्ञातिभिर्वैत्यादिमोक्षेपि ॥ ३४ ॥ ॥  
 ॐउपादानातूँ ॥ ३५ ॥ ॥ साधनाद्युपादानप्रतीतेश्च ॥ ३५ ॥ ॥ ॐव्यपदेशाच्चक्रि  
 यायांनचेन्निर्देशविपर्ययः ॐ ॥ ३६ ॥ ॥ आत्मानमेवलोकमुपासीतेतिक्रियायांव्यपदेशाच्च ॥  
 अन्यथाऽऽत्मैवलोकमितिनिर्देशः स्यात् ॥ ३६ ॥ तर्हि कथमीश्वरस्यैवकर्तृत्वमित्यतोवक्ति ॥ ॥  
 ॐउपलब्धिवदनियमः ॐ ॥ ३७ ॥ ॥ यथाज्ञानेइदंज्ञास्यामीत्यनियमः प्रतीयतेएवंकर्मण्यपि  
 जीवस्ययआत्मानमंतरोयमयतीतिचश्रुतिः ॥ ३७ ॥ कुतः ॥ ॥ ॐशक्तिविपर्ययातूँ ॥ ३८ ॥  
 अल्पशक्तित्वाज्जीवस्य ॥ ३८ ॥ ॥ ॐसमाध्यभावाच्च ॐ ॥ ३९ ॥ ॥ समाधानाभावाच्चात्वा  
 तंत्र्यंप्रतीयते ॥ ३९ ॥ अतः ॥ ॥ ॐयथाचतक्षोभयथा ॐ ॥ ४० ॥ ॥ यथातक्षणः कारयितृनियत  
 त्वंकर्तृत्वंचविद्यतेएवंजीवस्यापि ॥ ४० ॥ ॥ ॐपराचुतच्छ्रुतेः ॐ ॥ ४१ ॥ ॥ साचकर्तृत्वशक्तिः

ब्र. भा.

॥३१॥

परादेव ॥ कर्तृत्वंकरणत्वंचस्वभावश्चेतनाधृतिः ॥ यत्प्रसादादिमेसंतिनसंतिद्यदुपेक्षयेतिपैंगिश्रुतिः  
॥४१॥ ॥ ॐकृतप्रयत्नापेक्षस्तुविहितप्रतिषेधवैयर्थ्यादिभ्यःॐ ॥४२॥ ॥ ततोऽप्रयोजकत्वंशा  
स्वस्यनापद्यते ॥ कृतप्रयत्नापेक्षत्वात्तत्प्रेरकत्वस्य ॥ आदिशब्देनावैषम्यादि ॥ पूर्वकर्मप्रयत्नं  
चसंस्कारंचाप्यपेक्ष्यतु ॥ ईश्वरःकारयेत्सर्वतच्चेश्वरकृतंमतम् ॥ अनादित्वाददोषश्चपूर्णशक्ति  
त्वतोहरेरितिभविष्यत्पूर्वणि ॥ एतदेवंनचाप्येवमेतदस्तिनचास्तिचेतिमोक्षधर्मे ॥४२॥ अ० १७॥  
अंशाएवहीमेजीवाअंशीहिपरमेश्वरः ॥ स्वयमंशैरिदंसर्वकारयत्यचलोहरिरितिगौपवनश्रुतावं  
शत्वंजीवस्योपलभ्यते ॥ नैवांशोनसंबंधोनापेक्ष्योजीवःपरस्य ॥ तथापितुयथायोगफलदः  
प्रभुरेकराद् ॥ ननियम्यःसकस्यापिससर्वस्यनियामकइतिचभाल्लवेयश्रुतावतोब्रवीति ॥  
॥ ॐअंशोनानाव्यपदेशादन्यथाचापिदाशकितवादित्वमधीयतएकेॐ ॥ ४३ ॥ ॥ मांरक्ष  
तुविभुर्नित्यंपुत्रोहंपरमात्मनः ॥ अवःपरेणपितरंयोअस्यानुवेदपरएनावरेण ॥ यस्तद्देदसपितु  
ष्पितासत् ॥ कवीयमानःकइहप्रवोचद्वैवंमनःकुतोधिप्रजातम् ॥ स्त्रियःसतीस्ताँउमेपुंसआहुःप  
श्यदक्षिण्वाचविचेतदंध ॥ कविर्यःपुत्रःसइमाचिकेतयस्ताविजानात्सपितुष्पितासत् ॥ द्वासुप  
र्णासयुजासखायेत्यादिनानानाव्यपदेशादंशोजीवः ॥ तथाचपाराशर्यायणश्रुतिः ॥ अंशोद्येष  
परस्ययोयंपुमानुत्पद्यतेचम्रियतेचनानाद्येनंव्यपदिशंतिपितेतिपुत्रेतिभ्रातेतिसखेतिचेति ॥ अ  
न्यःपरोन्योजीवोनासावस्यकुतश्चन ॥ नायंतस्यापिकश्चनेति ॥ अन्यथाचकाषायणश्रुतिः ॥  
ब्रह्मदाशाब्रह्मकितवाब्रह्मैवेमेदाशाइत्यभेदेनाप्येकेऽधीयते ॥ तथाचाग्निवेश्यश्रुतिः ॥ अंशोद्ये

ग्रं० २

अ० २

॥३१॥



पपरस्यभिन्नं ह्येतमधीयिरेऽमिन्नं ह्येनमधीयिरइति ॥ वाराहेच ॥ पुत्रभ्रातृसखित्वेन स्वामित्वेन य  
 तो हरिः ॥ बहुधा गीयते वेदैर्जीवोऽंशस्तस्य तेन तु ॥ यतो भेदेन तस्यायमभेदेन च गीयते ॥ अतश्चां  
 शत्वमुद्दिष्टं भेदाभेदौ न मुख्यत इति ॥ ४३ ॥ ॥ ॐ मंत्रवर्णात् ॐ ॥ ४४ ॥ ॥ पादोऽस्य विश्वाभूता  
 नीति ॥ ४४ ॥ ॥ ॐ अपि स्मर्यते ॐ ॥ ४५ ॥ ॥ ममैवांशो जीवलोके जीवभूतः सनातन इति  
 ॥ ४५ ॥ अनंशत्वश्रुतेर्गतिं चाह ॥ ॥ ॐ प्रकाशादिवन्नैव परः ॐ ॥ ४६ ॥ ॥ अंशत्वेऽपि न मत्स्या  
 दिरूपी पर एव विधः ॥ यथा तेजोऽंशस्यैव कालाग्नेः खद्योतस्य च नैक प्रकारात् ॥ यथा जलांशस्यामृ  
 तसमुद्रस्य मूत्रादेश्च यथा च पृथिव्यंशस्य मेरोर्विष्ठादेश्च अभिमानि देवतापेक्षयैतत् ॥ ४६ ॥ ॥ ॐ  
 स्मरंति च ॐ ॥ ४७ ॥ ॥ एते स्वांशकलाः पुंसः कृष्णस्तु भगवान् स्वयम् ॥ इंद्रारिव्याकुलं लोकं मृडयंति  
 युगे युगे ॥ अतः परं यदव्यक्तमव्यूहगुणबृंहितम् ॥ अदृष्टाश्रुतवस्तुत्वात्सजीवो यः पुनर्भवः ॥ स्वां  
 शश्चाथो विभिन्नांश इति द्वेधांश इष्यते ॥ अंशिनो यत्तु सामर्थ्ययत्स्वरूपं यथास्थितिः ॥ तदेव नाणुमा  
 त्रोऽपि भेदः स्वांशांशिनोः कचित् ॥ विभिन्नांशोऽल्पशक्तिः स्यात्किंचित्सादृश्यमात्रयुगिति वाराहे ॥  
 न त्वत्समोऽस्त्यभ्यधिकः कुतोऽन्य इति च ॥ ४७ ॥ ॥ ॐ अनुज्ञापरिहारौ देहसंबंधाज्ज्योतिरादिव  
 त् ॐ ॥ ४८ ॥ ॥ परानुज्ञया प्रवृत्तिः परतोऽबंधनिवृत्तिश्च जीवस्य प्रतीयते ॥ अंशत्वेऽपि देहसंबंधा  
 त् ॥ य आत्मानमंतरो यमयति ॥ तमेवं विद्वानमृत इह भवतीत्यादिना ॥ न तु परस्य ॥ वासुदेवः सं  
 कर्षणः प्रद्युम्नो निरुद्धोऽहं मत्स्यः कूर्मो वराहो नारसिंहो वामनो रामो रामः कृष्णो बुद्धः कल्किरहंशतथा  
 हंसहस्तथाहममितोऽहमनंतोऽहं नैवेते जायंते न म्रियंते नैषामनुज्ञानबंधोनमुक्तिः सर्व एव ह्येते पूर्णा अज

ब्र. भा.

॥३२॥

राअमृताःपराःपरानंदाइतिचतुर्वेदशिखायाम् ॥ युज्यतेचज्योतिरादिवत् ॥ यथादित्योविद्यद्ग  
तस्तत्प्रकाशश्चैकप्रकारः ॥ शुक्लं कृष्णं कनीनिकेतितदंशस्याप्यक्ष्णोदेहसंबंधाच्चतादृशीशक्तिः ॥  
तदनुग्राह्यत्वं तेनैवावृत्तिपरिहारश्च ॥ यथाबाह्यजलस्यामृतसमुद्रस्यचैकत्वं तदंशस्यापिश्लेष्म  
णस्तदनुग्राह्यत्वं तेनैवविरोधिनिवृत्तिश्च ॥ मोक्षधर्मैव ॥ यत्किंचिदिहलोकेस्मिन् देहबद्धं वि  
शांपते ॥ सर्वपंचभिराविष्टं भूतैरीश्वरबुद्धिजैः ॥ ईश्वरोहिमहद्भूतं प्रभुर्नारायणोविराट् ॥ भूतांत  
रात्माविज्ञेयः सगुणो निर्गुणोपि च ॥ भूतप्रलयमव्यक्तं शुश्रूषुर्नृपसत्तमेति ॥ वाराहे च ॥ अंशाश्च दे  
हयोग्यत्वाज्जीवाबंधादिसंयुताः ॥ अनुग्राह्याश्चेश्वरेण न तु मत्स्यादिको हरिः ॥ अदेहबंधयोग्यत्वा  
द्यथासूर्यप्रभाक्षिणी ॥ यथामृतसमुद्रस्यश्लेष्मादेश्चविरूपता ॥ अनुग्राह्यत्वमन्यस्य तेनैवावृ  
त्तिरोधनमिति ॥ ४८ ॥ ॥ ॐ असंततेश्चाव्यतिकरः ॐ ॥ ४९ ॥ ॥ अपूर्णशक्तित्वाच्च न जी  
वस्य मत्स्यादिसाम्यम् ॥ तथाच चतुर्वेदशिखायाम् ॥ तस्य हवा एतस्य परमस्य त्रीणिरूपाणि ॥  
कृष्णो रामः कपिल इति ॥ तस्य हवा एतस्य परमस्य पंचरूपाणि दशरूपाणि शतरूपाणि सहस्ररू  
पाण्यमितरूपाणि तानि हवा एतानि सर्वाणि पूर्णानि सर्वाण्यनंतानि सर्वाण्यसंमितानि सर्वाण्यमिता  
नि ॥ अथावराः सर्व एवापूर्णाः सर्व एव बध्यन्तेऽथ मुच्यन्ते च केचनेति ॥ ४९ ॥ ॥ ॐ आभा  
स एव च ॐ ॥ ५० ॥ ॥ रूपं रूपं प्रतिरूपो बभूवेति प्रतिबिंबत्वाच्च न साम्यम् ॥ वाराहे च ॥  
द्विरूपावंशकौ तस्य परमस्य हरेर्विभोः ॥ प्रतिबिंबांशकश्चाथ स्वरूपांशक एव च ॥ प्रतिबिंबां  
शकाजीवाः प्रादुर्भावाः परे स्मृताः ॥ प्रतिबिंबेभ्यः साम्यं स्वरूपाणीतराणित्विति ॥ सोपाधि

ग्रं० २

अ० २

॥३२॥

रनुपाधिश्चप्रतिबिंबोद्दिधेयते ॥ जीवःपरस्यानुपाधिरिन्द्रचापोयथारवेरितिपैंगिश्रुतिः ॥ यथै  
 पापुरुषेच्छायाएतस्मिन्नेतदाततमितिश्रुतिः ॥ ५० ॥ अ० १८ ॥ ॥ प्रतिबिंबानांमिथो  
 वैचित्र्येकारणमाह ॥ ॥ ॐअदृष्टानियमात् ॐ ॥ ५१ ॥ ॥ अनादिविद्याकर्मादिवैचि  
 त्र्याद्वैचित्र्यम् ॥ ५१ ॥ ॥ ॐअभिसंध्यादिष्वपिचैवम् ॐ ॥ ५२ ॥ ॥ इच्छाद्वेषसुखदुःखादि  
 वैचित्र्यंचादृष्टादेव ॥ चशब्देनप्रतिक्षणंवैचित्र्यंच ॥ ५२ ॥ ॥ ॐप्रदेशादितिचेन्नांतर्भा  
 वात् ॐ ॥ ५३ ॥ ॥ नस्वर्गनरकभूम्यादिप्रदेशविशेषाद्वैचित्र्यम् ॥ तत्प्रात्पेरदृष्टापेक्षत्वात् ॥  
 एकदेशस्थितानामेववैचित्र्यदर्शनाच्च ॥ ५३ ॥ अ० १९ ॥ ॥ इतिश्रीमत्कृष्णद्वैपायनकृतब्र  
 ह्मसूत्रभाष्येश्रीमदानंदतीर्थभगवत्पादाचार्यविरचितेद्वितीयाध्यायस्यतृतीयःपादः ॥ ३ ॥  
 श्रीवेदव्यासायनमः ॥ ॥ हरिः ॐयुक्तिसहितश्रुतिविरोधंश्रुतीनामपाकरोत्यनेनपादेन ॥ प्राणाए  
 वेदमग्रआसुस्तेभ्योभूतानिजज्ञिरेभूतेभ्योऽमंडस्यांतस्त्वमेलोकाअथप्राणाएवानादयःप्राणानि  
 त्याइतिकाषायणश्रुतौप्राणानामनुत्पत्तिःश्रूयते ॥ नोपादानंहींद्रियाणामतोनुत्पत्तिरिष्यते ॥ उ  
 पादानकृतासृष्टिःसर्वलोकेषुदृश्यतइतिभविष्यत्पर्वणि ॥ एतस्माज्जायतेप्राणोमनःसर्वेद्रियाणिचे  
 तिचातउच्यते ॥ ॥ ॐतथाप्राणाः ॐ ॥ १ ॥ ॥ यथाकाशादयःपरमात्मनउत्पद्यंतेतथाप्राणाअ  
 पि ॥ १ ॥ ॥ ॐगौण्यसंभवात् ॐ ॥ २ ॥ ॥ अनादित्वश्रुतिगौणानादित्वापेक्षया ॥ मुख्यासंभवात् ॥  
 नित्यान्येतानिसूक्ष्मेणहींद्रियाणिचसर्वशः ॥ तेषांभूतैरुपचयःसृष्टिकालेविधीयते ॥ परेणसाम्य  
 संप्राप्तेःकस्यस्यान्मुख्यनित्यतेतिहिभविष्यत्पर्वणि ॥ २ ॥ ॥ ॐप्रतिज्ञानुपरोधाच्च ॐ ॥ ३ ॥ ॥ सइदं

ब्र. भा.

॥३३॥

सर्वमसृजतेति ॥ ३ ॥ अ० १ ॥ द्विधाहैवेन्द्रियाणि नित्यान्यनित्यानि च ॥ तन्न नित्यं मनोऽनादित्वात् ॥  
न ह्यमनाः पुमांस्तिष्ठत्यनित्यान्यन्यानीति गौपवनश्रुतौ मनसोऽनुत्पत्तिः सयुक्तिकाश्रूयते ॥ अ  
त आह ॥ ॥ ॐ तत्प्राक्श्रुतेश्च ॐ ॥ ४ ॥ ॥ मनः सर्वेन्द्रियाणि चेति पूर्वोक्तत्वाच्चा अनुत्पत्तिर्मन  
सोऽयुज्यते ॥ पूर्वमनः समुत्पन्नं ततो न्येषां समुद्भवः ॥ तदनुत्पत्तिवचनमल्पोपचयकारणादिति  
वायुप्रोक्तवचनं च शब्देन संगृहीतम् ॥ ४ ॥ अ० २ ॥ ॥ नित्ययानित्ययास्तौ मि परमात्मा  
नमच्युतमिति वाग्वाव नित्यान्येषोत्पद्यतेऽस्यां हि श्रुतिरवतिष्ठत इति सयुक्तिकं पौष्यायणश्रुतौ  
वाचोऽनुत्पत्तिरुच्यते अतो ब्रवीत् ॥ ॥ ॐ तत्पूर्वकत्वाद्वाचः ॐ ॥ ५ ॥ ॥ तस्मा  
न्मन एव पूर्वरूपं वा गुत्तररूपमिति मनः पूर्वकत्वाद्वाचोऽनानुत्पत्तिः ॥ वागिन्द्रियस्य नित्यत्वं श्रुतिसं  
निधियोग्यता ॥ उत्पत्तिर्मनसो यस्मान्न नित्यत्वं कुतश्चनेति वायुप्रोक्ते ॥ ५ ॥ अ० ३ ॥  
सप्तप्राणाः प्रसवंति तस्मादिति श्रुतिः ॥ सप्तैव मारुता बाह्ये प्राणाः सप्त तथात्मनि ॥ अधिदैवे त  
थाध्यात्मे संख्यासाम्यं विदो विदुरिति च स्कांदे ॥ द्वादशवा एते प्राणा द्वादशमासा द्वादशादित्या द्वा  
दशराशयो द्वादशग्रहा इति कौडिन्यश्रुतौ द्वादशप्राणा दृश्यंते ॥ अतो वक्ति ॥ ॐ स ह्यगते विशे  
षितत्वाच्च ॐ ॥ ६ ॥ ॥ ज्ञानेन्द्रियापेक्षया सप्तत्वम् ॥ गुहाशयां निहिताः सप्त सप्तेति विशेष  
णात् ॥ सप्तप्राणास्त्ववगतेः पंचप्राणाश्च कर्मणः ॥ एवं प्राणद्वादशकं शरीरे नित्यसंस्थितमिति भ  
विष्यत्पर्ववचनं च शब्दात् ॥ ६ ॥ ॥ ॐ हस्तादयस्तु स्थितेऽतो नैवम् ॐ ॥ ७ ॥ ॥ हस्तादीनां कर्मवि  
षयत्वाच्च सहपाठः ॥ संसारस्थितिहेतुत्वात् स्थितं कर्म विदो विदुः ॥ तस्मादुद्गतिहेतुत्वाज्ज्ञापंगतिरि

ग्रं० २

अ० २

॥३३॥

होच्यतइतिचवायुप्रोक्ते ॥ ७ ॥ अ० ४ ॥ दिवीवचक्षुराततमिति व्याप्तिः प्रतीयते ॥ दूरश्रवणदर्शनादियुक्तिश्च ॥ अणुभिः पश्यत्यणुभिः कृणोति प्राणावा अणवः प्राणैर्ह्येतद्भवतीति कौण्डिन्यश्रुतिः ॥ अतोवक्ति ॥ ॥ ॐ अणवश्च ॐ ॥ ८ ॥ ॥ तद्यथा ह्यणुनश्चक्षुः प्रकाशो व्यातत एवमेवास्य पुरुषस्य प्रकाशो व्याततोऽणुर्ह्येवैष पुरुषो भवतीति शांडिल्यश्रुतिः ॥ ८ ॥ अ० ५ ॥ नैष प्राण उदेति नास्तमेत्येकल एव मध्ये स्थाताथैनमाहुर्मध्यम इतीति मुख्यप्राणस्यानुत्पत्तिः श्रूयते ॥ यत्प्राप्तिर्यत्परित्याग उत्पत्तिर्मरणं तथा ॥ तस्योत्पत्तिर्मृतिश्चैव कथं प्राणस्य युज्यत इति च युक्तिर्वायुप्रोक्ते ॥ आत्मन एष प्राणो जायत इति च ॥ अत आह ॥ ॥ ॐ श्रेष्ठश्च ॐ ॥ ९ ॥ ॥ सौक्ष्मेण ह वा एषो वतिष्ठते स्थूलत्वेनोदेति सूक्ष्मश्चाथो स्थूलश्च ॥ प्रकृतितः सूक्ष्मोऽन्यतः स्थूलोऽथैनमाहुः सादि र्नादिरितीति गौपवनश्रुतेः ॥ ९ ॥ ॥ ॐ न वायुक्रिये पृथगुपदेशात् ॐ ॥ १० ॥ ॥ चेष्टायां बाह्यवायौ च मुख्यप्राणे च गीयते ॥ प्राणशब्दस्त्रिषु ह्येषु मुखे मुख्यः प्रकीर्तित इति वायुक्रिययोरपि व्यपदेशादुत्पत्तिश्रुतिस्तयोर्न स्यात् ॥ स प्राणमसृजत खं वायुर्ज्योतिरापस्तपोमंत्राः कर्मेति पृथगुप देशात् ॥ भूतानि चेष्टामंत्राश्च मुख्यप्राणादिदं जगत् ॥ मुख्यप्राणः परस्माच्च न परः कारणान्वित इति वायुप्रोक्ते ॥ १० ॥ अ० ६ ॥ प्राणादिदमाविरासीत् प्राणो धत्ते प्राणे लयमभ्युपैति न प्राणः किंचिदाश्रित इत्याग्निवेश्यश्रुतौ ॥ यदाश्रयादस्य चेष्टाः सोऽन्यं कथमुपाश्रयेत् ॥ यथा प्राणस्तथाराजा सर्वस्यैकाश्रयो भवेदिति च युक्तिर्भारते ॥ प्राणस्यैतद्दशे सर्वप्राणः परवशे स्थितः ॥ न परः किंचिदाश्रित्य वर्तते परमो यत इति च पेंगिश्रुतिरित्यत आह ॥ ॥ ॐ चक्षुरादिवचुतत्सहशिष्ट्यादिभ्यः ॐ

ब्र. भा.

॥३४॥

॥ ११ ॥ ॥ चक्षुरादिवन्मुख्यप्राणोऽपि परमात्मवशाएव ॥ सर्वेद्येवैतत्परमेऽवतिष्ठते प्राणश्च  
प्राणाश्च प्राणिनश्च सद्येक एवैतान्नयत्युन्नयति वशीकरोतीति गौपवनश्रुतौ चक्षुरादिभिः सह तद्वशात्  
नैव शंसनात् ॥ सर्वकर्तापि सन् प्राणः परमाधारतः स्थितः ॥ कथमेवान्यथा सस्याद्यतो नैवेश्वरद्व  
यम् ॥ अवांतरेश्वरत्वेन तस्येश्वरवचो भवेत् ॥ अतो मध्यमतामाहुस्तस्य वेदेषु वेदिनः ॥ अनन्ये  
श्वरता प्राणे तदन्येश्वरवर्जनात् ॥ यतो विशेषवाक्येन ह्रियते समतावचः ॥ नान्योऽतोऽस्ति द्रष्टाना  
न्यदतोऽस्ति द्रष्टृत्यादिवचनं युक्त्यश्चादिशब्देनोक्ताः ॥ ११ ॥ ॥ ॐ अकरणत्वाच्च न दोषस्तथा  
हि दर्शयति ॐ ॥ १२ ॥ ॥ इतरेषां प्राणानां करणत्वान्मुख्यप्राणस्याकरणत्वाच्च तस्यान्येभ्य उ  
त्तमत्वं युज्यते ॥ माण्डव्यश्रुतिश्च ॥ तानि ह वा एतानि सर्वाणि करणान्यथ प्राण एवाकरणस्त  
स्मान्मुख्य इत्याचक्षत इति ॥ १२ ॥ अ० ७ ॥ सर्वे वा एते मुख्यदासाः प्राणोऽपानो व्यान उदानः  
समान इत्यथ प्राणो वावसम्राडितिकौण्डिन्यश्रुतिः ॥ प्राणापानादयः सर्वे मुख्यदासा यतोऽनिश  
म् ॥ अतस्तदाज्ञयानित्यं स्वानिकर्माणि कुर्वत इति युक्तिर्वायुप्रोक्ते ॥ मुख्यस्यैव स्वरूपा  
णि प्राणाद्याः पंच वायवः ॥ स एव प्राणिनां देहे पंचधा वर्ततेऽनिशमिति गौपवनश्रुतिः ॥ अतो वक्ति ॥  
॥ ॐ पंचवृत्तिर्मनो वद्व्यपदिश्यते ॐ ॥ १३ ॥ ॥ अथ पंचवृत्त्यैतत्प्रवर्तते प्राणो वाव पंचवृत्तिः  
प्राणोऽपानो व्यान उदानः समान इति तेभ्यो वा एतेभ्यः पंचदासाः प्रजायन्ते ॥ प्राणाद्वाव प्राणोऽपा  
नादपानो व्यानाद्वा व्यान उदानाद्वा उदानः समाना देवसमानो यथाह वै मनः पंचधा व्यपदिश्यते मनो बुद्धिर  
हंकारश्चित्तं चेतनेति तेभ्यो वा एतेभ्यः पंचदासाः प्रजायन्ते मनसो वाव मनो बुद्धेर्बुद्धिरहंकारादहंकार

ग्रं० २

अ० २

॥३४॥

श्रित्ताच्चित्तं चेतनाया एव चेतनैवमितीति ॥ १३ ॥ अ० ८ ॥ प्राण एवाधस्तात् प्राण उपरिष्ठा  
 त् प्राणो मध्यतः प्राणः सर्वतः प्राण एवेदं सर्वमिति प्राणस्य व्याप्तिः प्रतीयते ॥ यतः सर्वजगद्व्याप्य  
 तिष्ठति प्राण एव तु ॥ अतो धृतं जगत्सर्वमन्यथा केन वार्यत इति युक्तिर्वायुप्रोक्ते ॥ अणुनैतत्सृ  
 ज्यते ॥ अणुनैतद्धार्यते अणौ लयमभ्युपैति ॥ प्राणो वा अणुः प्राणैर्ह्येतद्भवतीति च सौत्रायण  
 श्रुतिरत आह ॥ ॥ ॐ अणुश्च ॐ ॥ १४ ॥ ॥ सवा एष प्राणो णुर्महान्नामांतर्वा अणुर्वहिर्म  
 हान् प्राणो वा ईशितव्येश ईशो ह्यसौ सर्वस्येशितव्यश्च परस्येतिकौण्डिन्यश्रुतिः ॥ १४ ॥ अ० ९ ॥  
 करणत्वं प्राणानामुक्तम् ॥ जीवस्य करणान्याहुः प्राणानेतांस्तु सर्वशः ॥ यस्मात्तद्वशात् एते दृश्यं  
 ते सर्वदेहिष्विति सौत्रायणश्रुतौ स युक्तिकं जीवकरणत्वं प्रतीयते ॥ ब्रह्मणो वा एतानि करणानि च  
 क्षुः श्रोत्रं मनो वा गिति ॥ तद्धेतैः कारयतीति च काषायणश्रुतौ ॥ अत आह ॥ ॥ ॐ ज्यो  
 तिराद्यधिष्ठानं तु तदामननात् ॐ ॥ १५ ॥ ॥ यज्ज्योतिराद्यधिष्ठानं ब्रह्मतदेवैतैः करणैः प्रवर्तय  
 ति ॥ यः प्राणेतिष्ठन्नित्यादितदामननात् ॥ १५ ॥ कथं जीवकरणत्वश्रुतिरित्यतो वक्ति ॥ ॥ ॐ  
 प्राणवता शब्दात् ॐ ॥ १६ ॥ ॥ जीवेनैव स्वकरणैः कारयति परमात्माऽतो न विरोधः ॥ एष  
 ह्यनेनात्मना कारयति च क्षुषादर्शयति श्रोत्रेण श्रावयति मनसामानयति बुद्ध्या बोधयति तस्मादेता  
 वाहुः सृतिरसृतिरितीति भाल्लवेयश्रुतिः ॥ करणैः करणं ब्रह्म पुरुषापेक्षया खिलम् ॥ श्रोत्रादि  
 भिः कारयति करणानीत्यतो विदुः ॥ न जीवापेक्षया मुख्यं कारयेत् परमेश्वरः ॥ केवलात्मेच्छया तस्मा  
 न्मुख्यत्वं तस्य निश्चितमिति वाराहे ॥ १६ ॥ ॥ ॐ तस्य च नित्यत्वात् ॐ ॥ १७ ॥ ॥ अ

ब्र. भा.

॥३५॥

नादिनित्यत्वाज्जीवकरणसंबंधस्य युज्यते तत्करणत्वश्रुतिः ॥ अथावियोगीनिकरणैर्वावनयुज्य  
ते देहे नैव विद्युज्यत इत्येतद्वावकरणानां करणत्वं यद्वावनविद्युज्यत इति गौपवनश्रुतिः ॥ चशब्दः  
करणसंबंधग्राही ॥ १७ ॥ अ० १० ॥ अर्थेन्द्रियाणि प्राणावाहं द्रियाणि प्राणाहीदं द्रवंतीति सयु  
क्तिकपौत्रायणश्रुतिः सामान्येन प्राणानामिन्द्रियत्वं वक्ति ॥ द्वादशैवेन्द्रियाण्याहुर्मनोबुद्धीतुद्वाद  
श इति च काषायणश्रुतिः ॥ अतः कस्येन्द्रियत्वं निवार्यमित्यतो वक्ति ॥ ॥ ॐ त इन्द्रियाणित्य  
पदेशादन्यत्र श्रेष्ठात् ॐ ॥ १८ ॥ ॥ मुख्यप्राणमृतेऽतएवेन्द्रियाणि ॥ द्वादशैवेन्द्रियाण्या  
हुः प्राणो मुख्यस्त्वनिन्द्रियम् ॥ द्रवतामिन्द्रियाणां हि नियंता प्राण एकराडिति पौत्रायणश्रुतिः ॥  
श्रोत्रादीनि तु पंचैव तथा वागादिपंचकम् ॥ मनोबुद्धिसहायानि द्वादशैवेन्द्रियाणितु ॥ विषयद्रवणा  
त्तेषामिन्द्रियत्वमुदाहृतम् ॥ तेषां नियामकः प्राणः स्थित एवाखिलप्रभुरिति बृहत्संहितायाम् ॥ १८ ॥  
॥ ॐ भेदश्रुतेः ॐ ॥ १९ ॥ ॥ स्थित एव हीदं मुख्यप्राणः करोति कारयति बलति बालयति धत्ते  
धारयति प्रभुं वा एनमाहुरर्थेन्द्रियाणि न स्थितानि न कुर्वन्ति न कारयन्ति न बलन्ति न बालयन्ति न धत्ते न धार  
यन्ति तानि ह वा एतान्यबलानि तस्मादाहुरिन्द्रियाणि करणानीति पौत्रायणश्रुतेः ॥ १९ ॥ ॥ ॐ वैलक्ष  
ण्याच्च ॐ ॥ २० ॥ ॥ पुरुषापेक्षया प्रवृत्तिरिन्द्रियाणां दृश्यते न मुख्यस्य ॥ प्राणाग्रय एवैतस्मिन्पुंरे जा  
ग्रतीति च श्रुतेः ॥ २० ॥ अ० ११ ॥ विरिंचो वा इदं विरेचयति विदधाति ब्रह्मा वा विरिंच एतस्माद्भीमे  
रूपनामनीति गौपवनश्रुतिः ॥ यस्माद्दिरेचयेत्सर्वं विरिंचस्तेन भण्यते ॥ एको हि कर्ता जगतो ब्रह्मैव च च  
तुर्मुख इति च युक्तिर्ब्राह्मे ॥ अथ कस्मादुच्यते परम इति परमाद्वये तेनामरूपे व्याक्रियेते तस्मादेनमा

ग्रं० २

अ० २

॥३५॥



हुः परम इति ॥ अथ कस्मादुच्यते ब्रह्मेति ब्रह्मत्वाद्ब्रह्मणत्वाच्चेत्याग्निवेश्यश्रुतिः ॥ अत आह ॥  
ॐ संज्ञामूर्ति कृत्स्निस्तु त्रिवृत्कुर्वत उदेशात् ॐ ॥ २१ ॥ ॥ नामरूपकृत्स्निः परादेव ॥ सर्वाणि रूपा  
णि विचिंत्य धीरो नामानि कृत्वा भिवद न्यदास्त इति श्रुतेः ॥ त्रिवृत्कुर्वत इति हेतुगर्भः ॥ त्रिवृत्कर  
णापेक्षत्वाच्चा नामरूपयोः ॥ सर्वनाम्नां च रूपाणां व्यवहारेषु केशवः ॥ एक एव यतः स्रष्टा ब्रह्माद्यास्त  
दवांतरा इति च पादो ॥ त्रिवृत्क्रियायतो विष्णोरूपं च तदपेक्षया ॥ रूपापेक्षं तथानामव्यवहारस्तदात्म  
कः ॥ अतो नाम्नश्च रूपस्य व्यवहारस्य चैकराट् ॥ हरिरेव यतः कर्ता पिता ऽतो भगवान्प्रभुरिति ब्रह्मां  
डे ॥ २१ ॥ अ० १२ ॥ अद्भ्यो हीदमुत्पद्यते आपो वा वमांसमस्थि च भवं त्यापः शरीरमापः ॥ आप ए  
वेदं सर्वमिति च कौण्डिन्यश्रुतिः ॥ अम्मयं तु यतो मांसमतस्तृप्तिश्च मांसत इति च भारते ॥ पृथिवी शरीर  
मप्येति आकाशमात्मेति चातो ब्रवीति ॥ ॥ ॐ मांसादिभौमं यथा शब्दमितरयोश्च ॐ ॥ २२ ॥ ॥ य  
त्काठिनं सा पृथिवी यद्भवं तदापो यदुष्णं तत्तेज इति श्रुतेर्मांसाद्येव भौमं न सर्वं शरीरम् ॥ असेजसोश्च का  
र्यं यथा शब्दमंगीकर्तव्यम् ॥ यद्वा वायो विमिश्रमिश्राद्धेतद्भवति मिश्राणि हि भूतानि तस्मादेवैव  
माचक्षते भूतानीति हि काषायणश्रुतिः ॥ पंचभूतात्मकं सर्वं तदप्येकविवक्षया ॥ एकभूतात्मक  
त्वेन व्यवहारस्तु वैदिके ॥ भौममित्येव काठिन्यात् शौक्ल्यादौ दकमित्यपि ॥ तेजिष्ठत्वात् तेजसं  
च यथा स्थावचनं श्रुताविति वायुप्रोक्ते ॥ २२ ॥ कथं तर्हि विशेषवचनमित्यत आह ॥ ॥ ॐ  
वैशेष्यात्तु तद्वादस्तद्वादः ॐ ॥ २३ ॥ ॥ भूतानां तु विशेषसंयोगादेव विशेषव्यवहारः ॥ पार्थिवा  
नां शरीराणामर्धेन पृथिवी स्मृता ॥ इतरेर्द्धे त्रिभागिन्य आपस्तेजस्तु भागतः ॥ इति सामान्यतो

ब्र. भा.

॥३६॥

ज्ञेयं भेदश्च प्रतिपूरुषम् ॥ स्वर्गस्थानां शरीराणामर्थं तेज उदाहृतमिति ब्रह्मसंहितायाम् ॥ सर्वा  
ध्यायार्थावधारणार्थाध्यायान्ते द्विरुक्तिः ॥ गारुडे च ॥ अध्यायान्ते द्विरुक्तिः स्याद्देवा वैदिकेऽपि वा ॥  
विचारो यत्र सज्जेत पूर्वोक्तस्यावधारणे ॥ अनुक्तानां प्रमाणानां स्वीकारश्च कृतो भवेत् ॥ विनिर्णय  
चेतरान्मार्गान् संपूर्णफलतात्थ्येति च ॥ २३ ॥ अ० १३ ॥ ॥ इति श्रीमत्कृष्णद्वैपायनकृत  
ब्रह्मसूत्रभाष्ये श्रीमदानंदतीर्थभगवत्पादाचार्यविरचिते द्वितीयाध्यायस्य चतुर्थः पादः ॥ ४ ॥

ग्रं० २

अ० २



॥३६॥

श्रीवेदव्यासायनमः ॥ ॥ हरिःॐ ॥ साधनविचारोद्यमध्यायः ॥ वैराग्यार्थैर्गत्यादिनिरूपणाप्र  
थमपादे भूतबंधोद्बिंधः ॥ भूतबंधस्तुसंसारोमुक्तिस्तेभ्योविमोचनमिति वाराहे ॥ तच्चमरणे  
भवति ॥ भूतानां विनिवृत्तिस्तु मरणसमुदाहृतम् ॥ भूतानां संप्रयोगश्च जनिरित्येव पंडितैरि  
ति भारते ॥ अतः किं साधनैरित्यत आह ॥ ॥ ॐ तदंतरप्रतिपत्तौ रंहतिसंपरिष्वक्तः प्रश्ननिरूपणा  
भ्याम् ॐ ॥ १ ॥ ॥ शरीरांतरप्रतिपत्तौ भूतसंपरिष्वक्त एव गच्छति ॥ वेत्थ यथा पंचम्यामाहुता  
वापः पुरुषवचसो भवंति इति तु पंचम्यामाहुता वापः पुरुषवचसो भवंतीति प्रश्नपरिहाराभ्याम् ॥ १ ॥  
॥ ॐ व्यात्मकत्वात् भूयस्त्वात् ॐ ॥ २ ॥ ॥ अपूशब्दस्तु व्यात्मकत्वात्तु युज्यते ॥ भूयस्त्वाच्चा  
पाम् ॥ तापापनोदो भूयस्त्वमंभसो वृत्तयस्त्वमा इति च भागवते ॥ २ ॥ ॥ ॐ प्राणगते  
श्च ॐ ॥ ३ ॥ ॥ यत्र वाव भूतानि तत्र करणानि नित्यानि ह्वाणतानि भूतानि च करणानि च नैतानि  
कदाचिद्द्वियुज्यंते न च विलीयंत इति भास्ववेयश्रुतेः ॥ प्राणगते भूतान्यपि संतीति सिद्धम् ॥ ३ ॥  
ॐ अग्न्यादिगतिश्रुतेरिति चेन्न भाक्तत्वात् ॐ ॥ ४ ॥ ॥ यत्रास्य पुरुषस्य मृतस्याग्निं वागप्ये  
ति वातं प्राण इति श्रुतेर्न प्राणानां जीवेन सह गतिरिति चेन्न ॥ भागतो अग्न्यादिप्राप्तेः ॥ पुरुषस्य मृ  
तौ ब्रह्मन् प्राणा भागत एव तु ॥ अधिदैवं प्राप्नुवंति भागतोऽनुव्रजंतितम् ॥ पुनः शरीरसंप्राप्तौ  
तमेवानुविशंति चेति ब्राह्मे ॥ ब्रह्मांडे च ॥ मृतिकाले जहत्येनं प्राणा भूतानि पंच च ॥ भागतो  
भागतस्त्वेन मनुगच्छंतिसर्वश इति ॥ १ ॥ ॥ ॐ प्रथमेश्रवणादिति चेन्न ता एव ह्युपपत्तेः ॐ ॥ ५ ॥ ॥ त  
स्मिन्नेतस्मिन् नग्नौ देवाः श्रद्धां जुह्वतीति प्रथमाग्नौ श्रूयते ॥ न भूतानि जुह्वतीति अतोनेति चेन्न ॥ ता ए

ब्र. भा.

॥३७॥

वप्रस्तुता आपः श्रद्धारूपेण हूयन्ते ॥ इतितु पंचम्यामाहुतावापः पुरुषवचसो भवन्तीत्युपसंहारोपपत्तेः  
॥ ५ ॥ ॥ ॐ अश्रुतत्वादिति चेन्नेष्टादिकारिणां प्रतीतिः ॐ ॥ ६ ॥ ॥ अग्न्यादिगतिः प्रत्यक्षतः  
श्रूयते ॥ अतः प्रत्यक्षश्रवणाच्च युक्तमिति चेन्न ॥ अथैनं यजमानं किं न जहाति भूतान्येव भूतै  
रेव गच्छति भूतैर्भुक्ते भूतैरुत्पद्यते भूतैश्चरति भूतैर्विचरतीति कौठरव्यश्रुतौ प्रतीतेः ॥ ६ ॥ अपामसो  
मममृता अभूमेत्यादिश्रुतिविरोध इत्यतो वक्ति ॥ ॥ ॐ भाक्तवानात्मवित्त्वात्तथा हि दर्शयति ॐ  
॥ ७ ॥ ॥ भागतस्तदमृतत्वम् ॥ नान्यः पन्था अयनाय विद्यत इति श्रुतेरात्मविद एव मुख्यम् ॥ वा  
शब्दात्पारंपर्येणात्मविदपेक्षया वा ॥ तथा हि श्रुतिः ॥ स एनमविदतो न भुनक्ति यथा वेदो वा न  
नूक्तो न्यद्वा कर्माकृतम् ॥ यदि ह वा अप्यनेवं विन्महत्पुण्यं कर्म करोति तद्वा स्यात्ततः क्षीयत एवात्मा  
न मेवलोकमुपासीत ॥ स य आत्मानमेवलोकमुपास्तेन हास्यकर्म क्षीयते ऽस्माद्ध्येवात्मनो यद्य  
त्कामयते तत्तत्सृजते ॥ अमृतो वा वसोमपो भवति ॥ यावदिन्द्रो यावन्मनुयावदादित्यः ॥  
कर्मणा ज्ञानमातनोति ज्ञानेनामृती भवति ॥ अथामृतानि कर्माणि यत एनममृतत्वं नयन्तीति च  
॥ ७ ॥ कृतस्य कर्मणो भोगेन क्षयान्मुक्तिरित्यत आह ॥ ॥ ॐ कृतात्यये ऽनुशयवान्दृष्ट  
स्मृतिभ्याम् ॐ ॥ ८ ॥ ॥ ततः शेषेणेमं लोकमायाति पुनः कर्म कुरुते पुनर्गच्छति पुनरागच्छ  
तीति श्रुतेः ॥ मुक्तशेषानुशयवानि मां प्राप्य भुवं पुनः कर्म कृत्वा पुनर्गच्छेत्पुनरायाति नित्यशः ॥  
आचतुर्दशमाहर्षात्कर्माणि नियमेन तु ॥ दशावराणां देहानां कारणानि करोत्ययम् ॥ अतः  
कर्मक्षयान्मुक्तिः कुत एव भविष्यतीत्यादि स्मृतेः शेषवानेवायाति ॥ ८ ॥ यथेतमेव गच्छति य

ग्रं० २

अ० ३

॥३७॥

येतमागच्छतिसिंभुंकेसकर्मकुरुतेसपरिवर्तनइतिगतिप्रकारेणागतिःश्रूयते ॥ अतोब्रूते ॥ ॥  
 ॐयेतमनेवंचॐ ॥ ९ ॥ ॥ धूमादभ्रमभ्रादाकाशमाकाशाच्चंद्रलोकंयथेतमाकाशमाकाशा  
 द्वायुंवायुर्भूत्वाधूमोभवतिधूमोभूत्वाभ्रंभवत्यभ्रंभूत्वामेघोभवतिमेघोभूत्वाप्रवर्षतीतिकाषायण  
 श्रुतेर्यथागतमन्यथाच॥ १॥ ॥ ॐचरणादितिचेन्नतदुपलक्षणार्थेतिकाष्णांजिनिःॐ॥ १० ॥ ॥ त  
 द्यइहरमणीयचरणारमणीयांयोनिमापद्यंतेकपूयचरणाःकपूयांयोनिमितिचश्रुतेश्वरणफलमेवग  
 मनागमनम् ॥ नयज्ञादिकृतः ॥ आचारइतिसंप्रोक्तःकर्मगतत्वेनशुद्धिदः ॥ अशुद्धिदस्त्वनाचा  
 रश्चरणंतूभयंस्मृतमितिस्मृतेरितिचेन्न ॥ यज्ञाद्युपलक्षणार्थाचरणादिश्रुतिरितिकाष्णांजिनिर्मन्य  
 ते॥ १० ॥ ॥ ॐआनर्थक्यमितिचेन्नतदपेक्षत्वात्ॐ॥ ११ ॥ ॥ तर्हिरमणीयाःकपूयाइत्येवस्यात्॥  
 चरणशब्दस्यानर्थक्यमितिचेन्न ॥ चरणापेक्षत्वाद्रमणीयत्वादेस्तज्ज्ञापनार्थत्वेनोपपत्तेः ॥ ११ ॥  
 ॐसुकृतदुष्कृतेएवेतितुवादरिःॐ ॥ १२ ॥ ॥ धर्मचरतमाधर्ममित्यादिप्रयोगात्सुकृतदुष्कृते  
 एवचरणशब्दोदितेइतिवादरिर्मन्यते ॥ तुशब्दात्स्वसिद्धांतोपिसएवेतिसूचयति ॥ तुशब्दस्तुवि  
 शेषेस्यात्स्वसिद्धांतेऽवधारणेइतिचनाममहोदधौ॥ १२ ॥ अ० १० ॥ पुण्यकृतामेवगमनागमनेनेतरे  
 षामिति ॥ अतआह ॥ ॥ ॐअनिष्टादिकारिणामपिचश्रुतम्ॐ॥ १३ ॥ ॥ तद्यइहशुभकृतो  
 येचाशुभकृतस्तेशुभमनुभूयावर्ततेपुनःकर्मकुर्वतिपुनर्गच्छंतिपुनरागच्छंतीतिभाह्वेयश्रुतौ ॥  
 ॥ १३ ॥ ॥ ॐसंयमनेत्वनुभूयेतेरषामारोहावरोहौतद्गतिदर्शनात्ॐ॥ १४ ॥ ॥ संयमनमनुभू  
 यकेषांचिदारोहःकेषांचिदवरोहः॥ तुशब्दोऽवधारणे॥ सर्वेवाएतेशुभकृतः॥ संयमनेप्रपतंतितत्रह

ब्र. भा.

॥३८॥

येपरद्विषोगुरुद्विषःश्रुतिद्विषस्तदवमंतरःशठामूर्खाइतितेवैतनोवरुह्यतमसिप्रपतंतिनैवैतउत्तिष्ठंते  
ऽपिकर्हिचिद्वमंवाएतदित्याहुरथयेन्येब्रह्मद्विषःस्तेनाःसुरापाइतितेवैतदनुभूयेमंलोकमनुब्रजंती  
तिकौठरव्यश्रुतेः॥१४॥ ॥ॐस्मरंतिचॐ॥१५॥ ॥गच्छंतिपापिनःसर्वेनरकंनात्रसंशयः॥तत्रभु  
क्त्वापतंत्येवयेद्विषंतिजनार्दनम् ॥ महातमसिमग्नानान्तेषामुत्थितिःक्वचित् ॥ इतरेषांतुपापानां  
व्युत्थानंविद्यतेपिच॥ सुखस्यानंतरंदुःखदुःखस्यानंतरंसुखम् ॥ इतिसर्वत्रनियमःपंचकष्टेतुत्सदे  
त्यादि॥१५॥अ०११॥ ॥ॐअपिसप्तॐ॥१६॥ ॥ रौरवोथमहांश्चैववह्निर्वैतरणीतथा ॥ कुं  
भीपाकइतिप्रोक्तान्यनित्यनरकाणितु ॥ तामिस्रश्चांधतामिस्रौद्वौनित्यौसंप्रकीर्तितौ ॥ इतिसप्तप्र  
धानानिबलीयस्तूत्तरोत्तरम् ॥ एतानिक्रमशोगत्त्वैवारोहोथावरोहणमितिचभारते॥१६॥अ०१२॥  
ईश्वरस्यनरकायुक्तेः॥ सर्वंसृजतिसर्वंविनापयतिसर्वंरमयतिसर्वंनरमयतिसर्वंप्रवर्तयत्यंतरस्मिन्नि  
विष्टइतिकौषारवश्रुतिविरोधइति ॥ अतोवक्ति ॥ ॥ॐतत्रापिचतद्व्यापारादविरोधःॐ॥१७॥  
चशब्दाददुःखानुभवेन ॥ सस्वर्गसंभूमौसनरकेसौधेतमसिप्रवृत्तिकृदेकएतानुविष्टोनासौदुःखभू  
गीश्वरःप्रभुत्वात्सर्वंपश्यतिसर्वंकारयतिनासौदुःखभुग्यएवंवेदेतिपौत्रायणश्रुतेरविरोधः ॥ नरके  
पिवसन्नीशोनासौदुःखभुगुच्यते ॥ नीचोच्चतैवदुःखादेर्भोगइत्यभिधीयते ॥ नासौनीचोच्चतां  
यातिपश्यत्येवप्रभुत्वतइतिभागवततंत्रे ॥१७॥अ०१३॥ ॥अथैतयोःपथोर्नैकतरेणचगच्छंतिता  
नीमानिभुद्रमिश्राण्यसकृदावतींनिभूतानिभवंतिजायस्वअियस्वेत्येतत्तृतीयंस्थानमितिगतिसवा  
तंन्यंभूतानांप्रतीयतइति ॥ अतआह ॥ ॥ॐविद्याकर्मणोरितितुप्रकृतत्वात्ॐ॥१८॥

ग्रं०२

अ०३

॥३८॥

विद्याकर्मापेक्षयैवतद्वचनम् ॥ तयोरपिप्रकृतत्वात् ॥ विद्यापथःकर्मपथोद्वौपथानौप्रकीर्ति  
तौ ॥ तद्वर्जितस्त्रिधायातितिर्यग्वानरकंतमइतिचभारते ॥ १८ ॥ अ० १४ ॥ यत्र  
दुःखंसुखंतत्रसर्वत्रापिप्रतीयते ॥ अपिनीचगतौकिंचित्किमुमानुषदेहिनइतिवचनान्महान  
मस्यपिसुखप्राप्तिरित्यतआह ॥ ॐ नृतीयेतथोपलब्धेः ॐ ॥ १९ ॥ ॥ अथाविद्वा  
नकर्मावागच्छतित्रिधाहवावागतिस्तिर्यग्यातनातमइतिद्वेवावसुखानुवृत्तेनतमःसुखानुवृत्तंके  
वलं ह्येवात्रदुःखंभवतीतिश्रुतेनृतीयावागतौसुखम् ॥ १९ ॥ ॥ ॐ स्मर्यतेपिचलोके ॐ  
॥ २० ॥ ॥ तिर्यक्षुनरकेचैवसुखलेशोविधीयते ॥ नांधेतमसिमग्नानांसुखलेशोपिकश्चने  
तिभविष्यत्पर्वणि ॥ लोकसिद्धंचैतत् ॥ चशब्दाल्लोकसिद्धिरपिस्मार्तेत्याह ॥ अतिप्रियेय  
थाराजानदुःखंसहतेकचित् ॥ अत्यप्रियेसुखमपितथैवपरमेश्वरइतिब्राह्मे ॥ २० ॥ ॥ ॐ द  
र्शनाच्च ॐ ॥ २१ ॥ ॥ नारायणप्रसादेनसमिद्धज्ञानचक्षुषा ॥ अत्यंतदुःखसह्यीनान्निःशेषसु  
खवर्जितान् ॥ नित्यमेवतथाभूतान्विमिश्रांश्चगणान्बहून् ॥ निरस्ताशेषदुखांश्चनित्यानंदैकभा  
गिनः ॥ अपश्यन्निविधान्ब्रह्मासाक्षोदेवचतुर्मुखइतिदर्शनवचनाच्चपादो ॥ २१ ॥ ॥ ॐ तृतीयेशब्दा  
वरोधःसंशोकजस्य ॐ ॥ २२ ॥ ॥ तृतीयेतृतीयतमसःश्रवणादेवशब्दानुसारेणसंशोकजमोहप्रा  
प्तिः ॥ २२ ॥ ॥ ॐ स्मरणाच्च ॐ ॥ २३ ॥ ॥ महातमस्त्रिधाप्रोक्तमूर्ध्वमध्यंतथाधरम् ॥  
श्रवणेनैवमूर्च्छादिरधरस्ययतोभवेत् ॥ तस्मान्नविस्तरेणैतत्कथ्यतेराजसत्तमेतिकौर्मे ॥ २३ ॥  
अ० १५ ॥ धूमोभूत्वाभ्रंभवतीत्याद्यन्यभावःश्रूयते ॥ सकथमितिअतोब्रवीति ॥ ॥ ॐ

ब्र. भा.

॥३९॥

तत्स्वाभाव्यापत्तिरुपपत्तेः ॐ ॥ २४ ॥ ॥ धूमादिषुप्रविश्यतद्गतौगतिस्तत्स्थितौस्थितिरित्या  
दिरेवतद्भावापत्तिः ॥ नह्यन्यस्यान्यथाभावोयुज्यते ॥ नचतत्पदप्राप्तिः ॥ गारुडेच ॥ धूमादि  
भावप्राप्तिश्चतद्गतौगतिरेवतु ॥ स्थितौस्थितिप्रवेशश्चलघुत्वादित्तथैवच ॥ नह्यन्यस्यान्यथा  
भावोनचतत्पदमिष्यते ॥ विद्यागम्यंपदंयस्मान्नतत्प्राप्यंहिकर्मणा ॥ एकदेशस्वभावेनवा  
गभेदापियुज्यते ॥ यथाजीवःपरंब्रह्मब्रह्मेदंजगदित्यपीति ॥ २४॥अ० १६ ॥ बहुस्थानगमना  
त्कल्पांतमप्येवंस्यादितिअतआह ॥ ॥ ॐनातिचिरेणविशेषात् ॐ ॥ २५ ॥ ॥ तद्यद्  
हरमणीयचरणाअभ्याशोहयत्तेरमणीयांयोनिमापद्यंतइतिविशेषाच्चातिचिरेण ॥ स्वर्गलोका  
दवाक्प्राप्तोवत्सरात्पूर्वमेवतु ॥ मातुःशरीरमामोतिपर्यटन्यत्रतत्रचेतिनारदीये ॥ २५॥अ० १७ ॥  
तद्इहव्रीहियवाओषधिवनस्पतयस्तिलामाषाइतिजायंतइतिश्रवणादनर्थफलत्वंचयज्ञादेरित्यतो  
वक्ति ॥ ॥ ॐअन्याधिष्ठितेपूर्ववदभिलापात् ॐ ॥ २६ ॥ ॥ अन्याधिष्ठितेव्रीह्यादिशरीरे  
प्रवेशोनतुभोगोऽस्य ॥ धूमोभूत्वाभ्रंभवतीत्यादिपूर्वोक्तिवत् ॥ सोऽवागगतःस्थावरान्प्रविश्यत्यभोगे  
नैवव्रजन्स्थूलंशरीरमेतिस्थूलाच्छरीराद्भोगाननुभुंक्तइत्यभिलापात्कौषारवश्रुतौ ॥ स्वर्गादवाग्ग  
तोदेहीव्रीह्यादीतरदेहगः ॥ अनुभुंजंस्तुक्रमेणैवदेहमाप्नोतिकालतइतिवाराहे ॥ २६ ॥ ॥ ॐअ  
शुद्धमितिचेन्नशब्दात् ॐ ॥ २७ ॥ ॥ हिंसारूपत्वात्पापस्यापिसंभवादुःखंचभवत्वितिचेन्न ॥  
शब्दविहितत्वात् ॥ हिंसात्ववैदिकीयातुतथानर्थोभ्रुवंभवेत् ॥ वेदोक्तयाहिंसयातुनैवानर्थःकथंच  
नेतिवाराहे ॥ २७ ॥ अ० १८ ॥ स्वर्गादवागगतश्चापिमातुरेवोदरं व्रजेदिति वचनाद्यएवगृहीभ

ग्रं० २

अ० ३

॥३९॥



वतियोवारेतःसिंचतितमेवानुविशतीतिश्रुतिःकथमित्यतआह ॥ ॥ ॐरेतःसिगयोगोथॐ  
 ॥२८॥ ॥ ततोरेतःसिचमेवानुप्रविशत्यथमातरमथप्रसूयतेसकर्मकुरुतइतिकौठरव्यश्रुतेः ॥ पि  
 तरमेवप्रथमतोविशतिमातृप्राप्तेःपश्चादपिभाव्यत्वात् ॥ २८ ॥ अ० १९ ॥ देहंगर्भस्थितंकापि  
 प्रविशेत्स्वर्गतोगतइतिवचनात्पश्चादेवप्रविशतीत्यतआह ॥ ॥ ॐयोनेःशरीरम्ॐ ॥ २९ ॥  
 पितृशरीरात्मातृयोनिमनुप्रविश्यततएवशरीरंप्राप्नोतिदिवःस्थासुंगच्छतिस्थासुभ्यःपितरंपितु-  
 र्मातरंमातुःशरीरंशरीरेणजायतइतिसंमितम् ॥ अथासंमितंस्थासुभ्योजायतेपितुर्मातुरंतरेवागर्भे  
 वाबहिर्वेतिपौष्यायणश्रुतेःस्थावराणिदिवः ॥ प्राप्तःस्थावरेभ्यश्चपौरुषम् ॥ पुरुषात्स्त्रियमापन्न  
 स्ततोदेहंयथाक्रमम् ॥ देहेनजायतेजंतुरितिसामान्यतोजनिः ॥ विशेषजननंचापिप्रोच्यमा  
 नंनिबोधमे ॥ स्थासुष्वथापिपुरुषेप्रमदायामथापिवा ॥ गर्भेवाबहिरेवाथक्चित्स्थानांतरेषु  
 चेतिब्राह्मे ॥ २९ ॥ अ० २० ॥ इतिश्रीमदानंदतीर्थभगवत्पादाचार्यविरचितेब्रह्मसूत्रभाष्येतृती  
 याध्यायस्यप्रथमःपादः ॥ १ ॥ ॥ ७ ॥ ॥ ७ ॥ ॥ ७ ॥ ॥ ७ ॥ ॥  
 श्रीगुरुभ्योनमः ॥ ॥ हरिःॐ ॥ भक्तिरस्मिन्पादउच्यते ॥ भक्त्यर्थंभगवन्महिमोक्तिः ॥  
 ॐसंध्येसृष्टिराहहिॐ ॥ १ ॥ ॥ नस्वप्नोपितंविनाप्रतीयते ॥ नतत्ररथानरथयोगानपंथानो  
 भवंत्यथरथान्रथयोगान्पथःसृजतइत्यादिश्रुतेः ॥ १ ॥ ॥ ॐनिर्मातारंचैकेपुत्रादयश्चॐ ॥ २ ॥  
 ॥ यएषुसुप्तेषुजागर्तिकामंकामंपुरुषोनिर्ममाणइतिच ॥ एतस्माद्धेवपुत्रोजायतएतस्माद्भ्रातै  
 तस्माद्भ्रातृयैदनंपुरुषमेषस्वमेनाभिहंतीतिगौपवनश्रुतिश्च ॥ २ ॥ कैनसाधनेन ॥ ॥ ॐ

ब्र. भा.

॥४०॥

मायामात्रंतुकात्स्न्येनानभिव्यक्तस्वरूपत्वात् ॐ ॥ ३ ॥ ॥ अनादिमनोगतांश्चसंस्कारान्  
स्वेच्छामात्रेणदर्शयतिनान्येनसाधनेन ॥ सम्यगनभिव्यक्तत्वात् ॥ ब्रह्मांडेच ॥ मनोगतां  
स्तुसंस्कारान्स्वेच्छयापरमेश्वरः ॥ प्रदर्शयतिजीवायसस्वमइतिगीयते ॥ यदन्यथात्वजा  
प्रत्वंसाभ्रांतिस्तत्रतत्कृता ॥ अनभिव्यक्तरूपत्वान्नान्यसाधनजंभवेदिति ॥ ३ ॥ ॥ ॐसू  
चकश्चहिश्रुतेराचक्षतेचतद्विदः ॐ ॥ ४ ॥ ॥ साधनांतराभावेपिभावाभावसूचकत्वेनेश्वरो  
दर्शयति ॥ यदाकर्मसुकाम्येषुस्त्रियंस्वमेऽभिपश्यति ॥ समृद्धितत्रजानीयात्तस्मिन्स्वमनि  
दर्शनइत्यादिश्रुतेः ॥ हिशब्दादर्शनाच्च ॥ यद्वापिब्राह्मणोब्रूयाद्देवताऋषभोपिवा ॥ स्वमस्थ  
मथवाराजासतथैवभविष्यतीत्याचक्षतेचस्वमविदोव्यासादयः ॥ ४ ॥ अ० १ ॥ ॥ ॐपराभि  
ध्यानात्तुतिरोहितंततोह्यस्यबंधविपर्ययो ॐ ॥ ५ ॥ ॥ बंधमोक्षप्रदत्वात्सएवस्वमतिरस्कृता ॥  
स्वमादिबुद्धिकर्ताचतिरस्कृतासएवतु ॥ तदिच्छयायतोह्यस्यबंधमोक्षौप्रतिष्ठितावितिचकौर्म  
॥ ५ ॥ अ० २ ॥ ॥ ॐदेहयोगाद्वासोऽपि ॐ ॥ ६ ॥ ॥ देहयोगेनवासोजाग्रदपिततएव ॥  
सएवजागरितेस्थापयतिसस्वमेसप्रभुस्तुराषाट्सएकोबहुधाभवतीतिकौठरव्यश्रुतेः ॥ ६ ॥ अ० ३ ॥  
ॐतदभावोनाडीषुतच्छुतेरात्मनिह ॐ ॥ ७ ॥ ॥ जाग्रत्स्वमाभावःसुप्तिर्नाडीस्थेपरमात्म  
नि ॥ आसुतदानाडीषुसुप्तोभवतिसतासौम्यतदासंपन्नोभवतीतिश्रुतेः ॥ ७ ॥ अ० ४ ॥  
ॐअतःप्रबोधोऽस्मात् ॐ ॥ ८ ॥ ॥ यतस्तस्मिन्सुप्तिः ॥ एषएवसुसंप्रबोधयतिएतस्मा  
ज्जीवउत्तिष्ठत्येषप्रमातैषपरमइतिकौण्डिन्यश्रुतिः ॥ ८ ॥ अ० ५ ॥ ॥ ॐसएवचकर्मानु

ग्रं० २

अ० ३

॥४०॥

स्मृतिशब्दविधिभ्यःॐ ॥ ९ ॥ ॥ नचकेषांचित्स्वमादिकर्तानुसर्वेषामिति ॥ एषस्येवसा  
 धुकर्मकारयतिकर्मण्यवधारणात् ॥ प्रदर्शकस्तुसर्वेषांस्वमादेरेकएवतु ॥ परमःपुरुषोविष्णु  
 स्ततोऽन्योनास्तिकश्चनेत्यनुसारिस्मृतेश्च ॥ एषस्वमानुदर्शयत्येषप्रबोधयत्येषएवपरमआनंदइ  
 तिचश्रुतेः ॥ आत्मानमेवलोकमुपासीतेतिचविधिः ॥ ९ ॥ अ० ६ ॥ ॥ ॐमुग्धेऽर्धसंपत्तिःपरि  
 शेषात् ॐ ॥ १० ॥ ॥ मोहावस्थायांपरमेश्वरेर्धप्राप्तिर्जीवस्य ॥ हृदयस्थात्पराज्जीवोद्वृ  
 स्थोजाग्रदेव्यति ॥ समीपस्थस्तथास्वप्नस्वपित्यस्मिँल्लयं व्रजन् ॥ यतएवंत्रयोवस्थामोहस्तुप  
 रिशेषतः ॥ अर्धप्राप्तिरितिज्ञेयोदुःखमात्रप्रतिस्मृतेरिति वाराहे ॥ सोपिततएवेतिसिद्धम् ॥  
 मूर्च्छाप्रबोधनंचैवयतएवप्रवर्तते ॥ सईशःपरमोज्ञेयःपरमानंदलक्षणइतिकौर्मे ॥ १० ॥ अ० ७ ॥  
 स्थानापेक्षयापरमात्मनोभेदादनुग्राह्यानुग्राहकभावइत्यतआह ॥ ॥ ॐनस्थानतोपिप  
 रस्योभयलिङ्गंसर्वत्रहि ॐ ॥ ११ ॥ ॥ स्थानापेक्षयापिपरमात्मनोनभिन्नरूपम् ॥ स  
 र्वेषुभूतेष्वेतमेवब्रह्मेत्याचक्षतइतिहिश्रुतिः ॥ एकरूपःपरोविष्णुःसर्वत्रापिनसंशयः ॥ ऐश्वर्याद्रू  
 पमेकंचसूर्यवद्ब्रह्मधेयतइतिमात्स्ये ॥ प्रतिदृशमिवनैकधार्कमेकंसमधिगतोस्मिविधूतभेदमोह  
 इतिचभागवते ॥ ११ ॥ ॥ ॐनभेदादितिचेन्नप्रत्येकमतद्वचनात् ॐ ॥ १२ ॥ ॥ कार्यका  
 रणबद्धौताविष्येतेविश्वतैजसौ ॥ प्राज्ञःकारणबद्धस्तुद्वौतुतुर्येनसिध्यतइतिभेदवचनान्नेतिचे  
 न्न ॥ एषतआत्मांतर्याम्यमृतः ॥ अयमेवसः ॥ योयमात्मेदममृतमिदंब्रह्मेदंसर्वम् ॥ अयंवैहर  
 योयंवैदशचसहस्राणिचबहूनिचानंतानिचतदेतद्ब्रह्मापूर्वमनपरमनंतरमबाह्यमयमात्माब्रह्मसर्वानु

ब्र. भा.

॥४१॥

भूरित्यनुशासनमितिप्रत्येकमभेदवचनात् ॥१२॥ ॥ ॐअपिचैवमेकेॐ ॥ १३ ॥ ॥ ए  
वमभेदेनैव ॥ चशब्दादनंतरूपत्वंचैकेशाखिनःपठन्ति ॥ अमात्रोनंतमात्रश्चैतस्योपशमः  
शिवः ॥ ओंकारोविदितोयेनसमुनिर्नेतरोजनइति ॥ अभेदेपिभेदव्यपदेशःस्थानभेदादैश्वर्य  
योगाच्चयुज्यते ॥ ब्रह्मतर्केच ॥ बद्धोबंधादिसाक्षित्वाद्भिन्नोभिन्नेषुसंस्थितेः ॥ निर्दोषा  
द्वयरूपोपिकथ्यतेपरमेश्वरइति ॥१३॥अ०८ ॥ रूपवत्त्वादनित्यत्वमित्यतोवक्ति ॥ ॥ ॐअ  
रूपवदेवहितप्रधानत्वात्ॐ ॥ १४ ॥ ॥ प्रकृत्यादिप्रवर्तकत्वेनतदुत्तमत्वान्नैवरूपवद्ब्रह्म ॥ हि  
शब्दादस्थूलमनण्वित्यादिश्रुतेश्च ॥ भौतिकानिहिरूपाणिभूतेभ्योऽसौपरोयतः ॥ अरूपवानतः  
प्रोक्तःकतदव्यक्ततःपरइतिचमात्स्ये ॥१४॥ ॥ ॐप्रकाशवच्चवैयर्थ्यम्ॐ ॥१५॥ ॥ यदापश्यः  
पश्यतेरुग्मवर्णश्यामाच्छबलंप्रपद्येसुवर्णज्योतिरित्यादिश्रुतीनांचनवैयर्थ्यविलक्षणरूपत्वात् ॥  
यथाचक्षुरादिप्रकाशेविद्यमानेपिवैलक्षण्यादप्रकाशादिव्यवहारः ॥१५॥ ॥ ॐआहचतन्मात्रम्  
ॐ ॥ १६ ॥ ॥ वैलक्षण्यंचोच्यतेरूपस्यविज्ञानानंदमात्रत्वम् ॥ ऐकात्म्यप्रत्ययसार  
मिति ॥ आनंदमात्रमजरंपुराणमेकंसंतंबहुधादृश्यमानम् ॥ तमात्मस्थंयेनुपश्यन्तिधीरास्तेषां  
सुखंशाश्वतंनेतरेषामितिंचतुर्वेदशिखायाम्॥१६॥ ॥ ॐदर्शयतिचाथोअपिस्मर्यतेॐ ॥१७॥  
दर्शयतिचानंदस्यरूपत्वम् ॥ तद्विज्ञानेनपरिपश्यन्तिधीराः॥आनंदरूपममृतंयद्विभातीति॥शुद्ध  
स्फटिकसंकाशंवासुदेवंनिरंजनम् ॥ चिंतयतीत्यतिर्नान्यंज्ञानरूपादृतेहरेरितिचमात्स्ये ॥१७॥  
अ०९ ॥ ॥ ॐअतएवचोपमासूर्यकादिवत्ॐ ॥ १८ ॥ ॥ यस्मादेवंपरमेश्वररूपाणांमिथोनक

ग्रं० २

अ० ३

॥४१॥

श्विद्धेदः ॥ अतएवसादृश्याज्जीवस्यापितथास्यादिति ॥ तस्यप्रतिबिंबत्वमुक्तवाचशब्देनभेदं दर्शयति ॥ रूपंरूपंप्रतिरूपोवभूव ॥ बहवःसूर्यकायद्वत्सूर्यस्यसदृशाजले ॥ एवमेवात्मकालोके परात्मसदृशामताइति ॥ अतएवभिन्नत्वतदधीनत्वतत्सादृश्यैरेवसूर्यकाद्युपमानोपाध्यधीनत्वादिना ॥ १८ ॥ अ० १० ॥ नित्यसिद्धत्वात्सादृश्यस्यनित्यानंदज्ञानादेर्नभक्तिज्ञानादिनाप्रयोजनमित्यतोब्रवीति ॥ ॥ ॐअंबुवदग्रहणानुनतथात्वम् ॐ ॥ १९ ॥ ॥ अंबुवत्स्नेहेनग्रहणंज्ञाविनानतत्सादृश्यंसम्यग्भिव्यज्यते ॥ यमेवैषष्टुतेतेनलभ्यस्तस्यैषआत्माष्टुतेतनूंस्वामितिश्रुतिः ॥ महत्त्वबुद्धिर्भक्तिस्तुस्नेहपूर्वाऽभिधीयते ॥ तथैवव्यज्यतेसम्यग्जीवरूपंसुखादिकमिति पादो ॥ १९ ॥ अ० ११ ॥ ॥ ॐवृद्धिहासभाक्त्वमंतर्भावादुभयसामंजस्योदेवम् ॐ ॥ २० ॥ ॥ तस्यचभक्तिज्ञानादेर्वृद्धिहासभात्वंविद्यते ॥ ब्रह्मादीनामुत्तमानांसर्वेषांभक्तत्वेतर्भावात् ॥ एवंभक्त्यादिविशेषांगीकारादेवेश्वरस्यब्रह्मादीनन्यान्प्रतिसामंजस्यंभवति ॥ साधनस्योत्तमत्वेनसाध्यंचोत्तममामुयुः ॥ ब्रह्मादयःक्रमेणैवयथाऽऽनंदश्रुतिश्रुताइतिचब्राह्मो ॥ २० ॥ कुतः ॥ ॥ ॐदर्शनाच्च ॐ ॥ २१ ॥ ॥ अथातआनंदस्यमीमांसाभवतीत्यारभ्यब्रह्मपर्यन्तेषुमुखविशेषदर्शनात् ॥ चशब्दात्स्मृतिः ॥ यथाभक्तिविशेषोऽत्रदृश्यतेपुरुषोत्तमे ॥ तथाभुक्तिविशेषोपिज्ञानिनोऽलिंगभेदतइति ॥ २१ ॥ अ० १२ ॥ सृष्टिसंहारकर्तृत्वमेवास्थनपालकत्वंस्वतःसिद्धेरित्यतआह ॥ ॥ ॐप्रकृतैतावत्त्वं हिप्रतिषेधतिततोब्रवीतिचभूयः ॐ ॥ २२ ॥ ॥ उक्तसृष्टिसंहारकर्तृत्वमात्रंप्रतिषिध्यततोधिकंब्रवीति ॥ नैतावदेनापरोअन्यदस्त्युक्षासद्यावापृथिवीविभतीति ॥ चशब्दात्स्मृतिश्च ॥ सृष्टिंचपालनं

ब्र. भा.

॥४२॥

चैवसंहारनियमंतथा ॥ एकएवकरोतीशःसर्वस्यजगतोहरिरितिब्रह्मांडे ॥ २२॥अ० १३ ॥ पर  
मात्माऽपरोक्ष्यंतत्प्रसादादेवनजीवशक्त्येतिवक्तुमुच्यते॥ॐतदव्यक्तमाहहिॐ॥२३॥ अव्यक्तमे  
वतद्ब्रह्मस्वतः ॥ अरूपमक्षरंब्रह्मसदाऽव्यक्तंचनिष्कलम्॥ यज्ज्ञात्वामुच्यतेजंतुरानंदश्चाक्षयोभ  
वेदितिकौठरव्यश्रुतिः॥२३॥ ॥ॐअपिसंराधनेप्रत्यक्षानुमानाभ्यामूॐ॥२४॥ ॥ आराधनेऽप्य  
व्यक्तमेवज्ञानिप्रत्यक्षेण॥इतरेषामतिसूक्ष्मत्वलिङ्गादनुमानेन ॥ नतमाराधयित्वापिकश्चिद्व्यक्तीक  
रिष्यति॥नित्याव्यक्तोयतोदेवःपरमात्मासनातनइतिचब्रह्मवैवर्ते ॥२४॥ नित्याव्यक्तस्वरूपेणतथै  
वतिष्ठति ॥ व्यक्तंकिंचिद्रूपंगृहीत्वादृश्यते ॥ यथाअयादयस्तन्मात्रारूपेणादृश्याअपिस्थूलरूपे  
णदृश्यंतेएवमितिचेन्न॥ ॥ॐप्रकाशवच्चावैशेष्यमूॐ॥२५॥ ॥ अअयादिवत्स्थूलसूक्ष्मत्वविशे  
षाभावात् ॥ नासौसूक्ष्मोनस्थूलःपरएवसभवतितस्मादाहुःपरमइतिमांडव्यश्रुतेः ॥ स्थूल  
सूक्ष्मविशेषोन्ननक्वचित्परमेश्वरे ॥ सर्वत्रैकप्रकारोऽसौसर्वरूपेष्वजोयतइतिचगारुडे ॥ अव्यक्त  
व्यक्तभावौचनक्वचित्परमेश्वरे॥सर्वत्राव्यक्तरूपोयंतएवजनार्दनइतिचकौर्मे ॥२५॥तर्हिक्वियत्ने  
नेत्यतआह ॥ ॥ॐप्रकाशश्चकर्मण्यभ्यासात्ॐ॥ २६॥ ॥ विषयभूतेतस्मिन्नेवश्रवणाद्य  
भ्यासात्प्रकाशश्चभवति॥आत्मावाओरेद्रष्टव्यःश्रोतव्योमंतव्योनिदिध्यासितव्यइतिश्रुतेः॥२६॥  
नित्याव्यक्तस्यकथंप्रकाशइत्यतउच्यते॥ ॥ॐअतो नंतेनतथाहिलिङ्गमूॐ॥२७॥ ॥उभयत्रप्रमा  
णभावात्तत्प्रसादादेवप्रकाशोभवति॥तस्याभिध्यानाद्योजनात्तत्त्वभावाद्भूयश्चांतेविश्वमायानि  
वृत्तिरिति लिङ्गात्॥युज्यतेचतस्यानंतशक्तित्वात् ॥नित्याव्यक्तोपिभगवानीक्ष्यतेनिजशक्तिनः ॥

ग्रं० २

अ० ३

॥४२॥

तमृतेपरमात्मानंकःपश्येतामितं प्रभुमिति च नारायणाध्यात्मे ॥ २७ ॥ अ० १४ ॥ स्वरूपेणानंदादिना  
कथमानंदित्वादि ॥ अत्रोच्यते ॥ ॥ ॐ उभयव्यपदेशात्त्वहिकुंडलवत् ॐ ॥ २८ ॥ ॥ आनंदं ब्रह्मणो  
विद्वान् ॥ अथैष एव परमानंद इत्युभयव्यपदेशादहिकुंडलवदेव युज्यते ॥ यथा हिः कुंडली  
कुंडलं च ॥ तु शब्दात्केवलश्रुतिगम्यत्वं दर्शयति ॥ २८ ॥ ॥ ॐ प्रकाशाश्रयवद्वा तेजस्त्वात् ॐ ॥ २९ ॥  
यथाऽऽदित्यस्य प्रकाशत्वं प्रकाशित्वं च एवं वा दृष्टांतः ॥ तेजोरूपत्वाद्ब्रह्मणः ॥ २९ ॥ ॥ ॐ पूर्ववद्वा ॐ  
॥ ३० ॥ यथैक एव कालः पूर्व इति व्यवच्छेदको व्यवच्छेद्यश्च भवति ॥ अतिसूक्ष्मत्वापेक्षया एष दृष्टां  
तः ॥ स्थूलमतीनां च प्रदर्शनार्थमहिकुंडलदृष्टांतः ॥ प्रकाशवत्कालवद्वा यथांगेशयनादिकम् ॥ ब्रह्मण  
श्चैमुक्तानामानंदोभिन्न एव त्वितिनारायणाध्यात्मे ॥ आनंदेन त्वभिन्नेन व्यवहारः प्रकाशवत् ॥  
कालवद्वा यथा कालः स्वावच्छेदकतां व्रजेदिति ब्राह्मे ॥ ३० ॥ ॥ ॐ प्रतिषेधाच्च ॐ ॥ ३१ ॥  
एकमेवाद्वितीयं नेह नानास्ति किंचनेति भेदस्य ॥ ३१ ॥ अ० १५ ॥ ॥ ॐ परमतः सेतून्मानसंबंधभेद  
व्यपदेशेभ्यः ॐ ॥ ३२ ॥ ॥ न चानंदादित्वालो कानंदादिवत् ॥ एष सेतुर्विधूतिर्य एष आनंदः परस्यैष  
नित्यो महिमा ब्राह्मणस्येति सेतुत्वं द्युच्यते ॥ यतो वाचो निर्वर्तत इत्युन्मानत्वम् ॥ एतस्यैवानं  
दस्यान्यानि भूतानि मात्रा मुपजीवन्तीति संबंधः ॥ अन्यज्ज्ञानं तु जीवानामन्यज्ज्ञानं परस्य च ॥  
नित्यानंदाव्ययं पूर्णं परज्ञानं विधीयत इति भेदः ॥ अतोलौकिकत्वात्परमेव ब्रह्मानंदादिकम् ॥ ३२ ॥  
॥ ॐ दर्शनाच्च ॐ ॥ ३३ ॥ ॥ दर्शनादेव चान्यानंदादीनाम् ॥ अदृष्टमव्यवहार्यमव्यपदे  
श्यं सुखं ज्ञानमोजो बलमिति ब्रह्मणस्तस्माद्ब्रह्मेत्याचक्षते तस्माद्ब्रह्मेत्याचक्षत इति कौण्डिन्यश्रुतिः ॥

ब्र. भा.

॥४३॥

॥३३॥ अप्रसिद्धस्य कथमानंद इत्यादिव्यपदेश इत्यतो वक्ति ॥ ॥ ॐ बुद्ध्यर्थः पादवत् ॐ ॥३४॥ ॥  
जीवेश्वरसंबंधज्ञापनार्थमप्रसिद्धोपि पादो यथा पादशब्देन व्यपदिश्यते ॥ पादोऽस्य विश्वाभूतानी  
ति तथा अलौकिकोऽपि ज्ञानादिस्तच्छब्देनैव भण्यते ॥ ज्ञापनार्थाय लोकस्य यथाराजेव देवरा  
डिति ब्राह्मे ॥३४॥ अ० १६ ॥ परानंदमात्रत्वे कथं ब्रह्माद्यानंदादीनां विशेष इत्यत उच्यते ॥ ॥ ॐ  
स्थानविशेषात्प्रकाशादिवत् ॐ ॥३५॥ ॥ यथादित्यस्य दर्पणादिस्थानविशेषात्प्रतिबिंबे विशेष  
एव मानंदादेरपि ॥ ब्रह्मादिगुणवैशेष्यादानंदादिपरस्य च ॥ प्रतिबिंबत्वमायातिमध्योच्चादिवि  
शेषत इति वाराहे ॥३५॥ ॥ ॐ उपपत्तेश्च ॐ ॥३६॥ ॥ ऐश्वर्यात्परमाद्विष्णोर्भक्त्यादीनाम  
नादितः ॥ ब्रह्मादीनां सूपपन्नाद्यानंदादेर्विचित्रतेति पादो ॥३६॥ अ० १७ ॥ ध्यानकाले यच्चित्ते  
प्रदृश्यते तदेव ब्रह्मरूपम् ॥ अतः कथमव्यक्तमित्यत आह ॥ ॐ तथाऽन्यत्प्रतिषेधात् ॐ ॥३७॥  
यथा जीवानंदादेरन्यद्ब्रह्मतथोपासाकृतादपि ॥ यन्मनसानमनुतेयेनाहुर्मनोमतम् ॥ तदेव ब्रह्म  
त्वं विद्विनेदं यदिदमुपासत इति प्रतिषेधात् ॥ पश्यंति परमं ब्रह्म चित्ते यत्प्रतिबिंबितम् ॥ ब्रह्मैव प्रति  
बिंबेयदतस्तेषां फलप्रदम् ॥ तदुपासनं च भवति प्रतिमोपासनं यथा ॥ दृश्यते त्वापरोक्ष्येण ज्ञानेनै  
व परंपदम् ॥ उपासनात्त्वापरोक्ष्यंगमयेत्तत्प्रसादत इति च ब्रह्मतर्के ॥३७॥ अ० १८ ॥ देशकालांत  
रेऽन्यतोऽपि सृष्ट्यादियुक्तेत्यतो ब्रूते ॥ ॥ ॐ अनेन सर्वगतत्वमायामयशब्दादिभ्यः ॐ ॥३८॥  
सर्वदेशकालवस्तुष्वनेनैव सृष्ट्यादिकं प्रवर्तते ॥ एष सर्व एष सर्वगत एष सर्वेश्वर एषोऽचित्य एष परम  
इति भागवेयश्रुतिः ॥ सर्वत्र सर्वमेतस्मात्सर्वदा सर्ववस्तुषु ॥ स्वरूपभूतयानित्यशक्त्यामायाख्य

ग्रं० २

अ० ३

॥४३॥



यायतः ॥ अतोमायामयंविष्णुं प्रवदंतिसनातनमितिचतुर्वेदशिखायाम् ॥ आदिशब्दादन्यत्रप्र  
माणाभावाच्च ॥ ३८॥ अ० ११ ॥ कर्मापेक्षत्वात्फलदानस्यतदेवददातीतिनवाच्यम् ॥ कुतः ॥  
ॐ फलमत उपपत्तेः ॐ ॥ ३९ ॥ ॥ अतएवेश्वरात्फलंभवति ॥ नह्यचेतनस्यस्वतःप्रवृत्तिर्युज्य  
ते ॥ ३९ ॥ ॥ ॐ श्रुतत्वाच्च ॐ ॥ ४० ॥ ॥ विज्ञानमानंदंब्रह्मरातिर्दातुःपरायणमिति ॥ ४० ॥  
ॐ धर्मैर्मिनिरतएव ॐ ॥ ४१ ॥ ॥ यतःफलंतदेवकर्मईश्वरान्भवति ॥ एषह्येवसाधुकर्मकारय  
तीतिश्रुतेरितिजैमिनिः ॥ ४१ ॥ ॥ ॐ पूर्वतुबादरायणोहेतुव्यपदेशात् ॐ ॥ ४२ ॥ ॥ परस्यक  
र्मणश्चोभयोःफलकारणत्वेपिनकर्मपरप्रवर्तकंपरएवकर्मणःप्रवर्तकः ॥ पुण्येनपुण्यंलोकंनयतिपा  
पेनपापमितिहेतुव्यपदेशात् ॥ द्रव्यंकर्मचकालश्चेतिच ॥ ४२ ॥ अ० २० ॥ ॥ इतिश्रीमत्कृष्णद्वैपा  
यनकृतब्रह्मसूत्रभाष्येश्रीमदानंदतीर्थभगवत्पाचार्यविरचितेतृतीयाध्यायस्यद्वितीयःपादः ॥ २ ॥  
श्रीगुरुभ्योनमः ॥ ॥ हरिः ॐ ॥ उपासनास्मिन्पादउच्यते ॥ सर्वपरिज्ञानंप्रथमतउच्य  
ते ॥ ॥ ॐ सर्ववेदांतप्रत्ययंचोदनाद्यविशेषात् ॐ ॥ १ ॥ ॥ अंतोनिर्णयः ॥  
उभयोरपिट्टष्टौतस्त्वनयोस्तत्त्वदर्शिभिरितिवचनात् ॥ सर्ववेदनिर्णयोत्पाद्यज्ञानंब्रह्म ॥ आत्मे  
त्येवोपासीतेत्यादिविधीनांतदुक्तयुक्तीनांचाविशिष्टत्वात् ॥ १ ॥ ॥ ॐ भेदान्नेतिचेन्नैकस्यामपि  
ॐ ॥ २ ॥ ॥ विज्ञानमानंदंब्रह्म ॥ सत्यंज्ञानमनंतंब्रह्मेत्यादिप्रतिशाखमुक्तिभेदान्नै  
काधिकारिविषयाःसर्वशाखाइतिचेन्नएकस्यामपिशाखायामात्मेत्येवोपासीत ॥ कंब्रह्मखंब्र  
ह्मेत्यादिभेददर्शनात् ॥ २ ॥ ॥ ॐ स्वाध्यायस्यहितथात्वेनहिसमाचारेऽधिकाराच्च ॐ

ब्र. भा.

॥४४॥

॥ ३ ॥ ॥ स्वाध्यायोऽध्येतव्यइतिसामान्यविधेः हिशब्दाद्देदेः कृत्प्रोऽधिगंतव्यः सरहस्यो  
द्विजन्मनेति स्मृतेः ॥ सर्ववेदोक्तमार्गेण कर्मकुर्वीत नित्यशः ॥ आनंदो हि फलं यस्माच्छाखा  
भेदो ह्यशक्तिजः ॥ सर्वकर्मकृतौ यस्मादशक्ताः सर्वजंतवः ॥ शाखाभेदं कर्मभेदं व्यासस्तस्माद  
चीकृपदितिसमाचारे सर्वेषामधिकाराच्च ॥ ३ ॥ ॥ ॐ सलिलवच्चतन्नियमः ॐ ॥ ४ ॥  
॥ यथा सर्वसलिलं समुद्रं गच्छत्येवं सर्वाणि वचनानि ब्रह्मज्ञानार्थानीति नियमः ॥ आग्नेये च ॥  
यथानदीनां सलिलं शक्ये सागरं गमयेत् ॥ एवं सर्वाणि वाक्यानि पुंशक्त्या ब्रह्मवित्तय इति ॥ ४ ॥  
॥ ॐ दर्शयति च ॐ ॥ ५ ॥ ॥ सर्वैश्च वेदैः परमो हि देवो जिज्ञास्योऽसौ नाल्पवेदैः प्रसिध्येत् ॥ त  
स्मादेनं सर्ववेदानधीत्यविचार्य च ज्ञातुमिच्छेन्मुमुक्षुरिति चतुर्वेदशिखायाम् ॥ सर्वान्वेदान्सेति हा  
सान् सपुराणान् सयुक्तिकान् । संपंचरात्रान्विज्ञाय विष्णुर्ज्ञेयो न चान्यथेति ब्रह्मवर्क ॥ ५ ॥ अ० १ ॥  
सर्वैर्वेदैर्ज्ञेयो नोपास्योऽशक्यत्वादित्यत आह ॥ ॥ ॐ उपसंहारोऽर्थाभेदाद्विधिशेषवत्समा  
ने च ॐ ॥ ६ ॥ ॥ सर्ववेदोक्तान् गुणान् दोषाभावांश्चोपसंहृत्यैव परमात्मोपास्यः ॥ उपास्य  
एकः परतः परो यो वेदैश्च सर्वैः सह चेति हासैः ॥ संपंचरात्रैः सपुराणैश्च देवः सर्वैर्गुणैस्तत्र तत्र प्रतीतिरिति  
भाल्लवेयश्रुतिः ॥ आग्नेये च ॥ विधिशेषाणि कर्माणि सर्ववेदोदितान्यपि ॥ यथा कार्याणि सर्वैश्च  
सर्वाण्येवाविशेषतः ॥ एवं सर्वगुणान् सर्वदोषाभावांश्च यत्नतः ॥ योजयित्वैव भगवानुपास्यो ना  
न्यथा कचिदिति ॥ समानविषये चोपसंहारो न तु सोरोदीदित्यादीनाम् ॥ गुणैरेव सतूपास्यो नै  
व दोषैः कथंचन ॥ गुणैरपि न तूपास्यो ये पूर्णत्वविरोधिन इति बृहत्तन्त्रे ॥ ६ ॥ ॥ ॐ अन्यथा त्वं

प्र० २

अ० ३

॥४४॥

चशब्दादितिचेन्नाविशेषात् ॐ ॥ ७ ॥ ॥ आत्मेत्येवोपासीतेतिशब्दादुपसंहारस्यान्यथात्व  
 मितिचेन्न ॥ एतेगुणानोपास्याइतिविशेषवचनाभावात् ॥ सर्वैर्गुणैरेकएवेशितासावुपासितव्यो  
 नैवदोषैःकदाचिदितिविशेषवचनाच्च ॥ आत्मेत्येवेत्यवधारणमनात्मत्वनिवृत्त्यर्थम् ॥ ७ ॥ ॥  
 ॐनवाप्रकरणभेदात्परोवरीयस्त्वादिवत् ॐ ॥ ८ ॥ ॥ प्रकरणभेदान्नवोपसंहारःकर्तव्यः ॥ परो  
 वरीयस्त्वादिषुतावदेवद्युक्तम् ॥ ८ ॥ ॥ ॐसंज्ञातश्चेत्तदुक्तमस्तितुतदपि ॐ ॥ ९ ॥ ॥ सर्वविद्या  
 उक्तवासोहंनामविदेवास्मिनात्मविदितिवचनात्सर्वस्यब्रह्मनामत्वात्तदुपसंहारःकार्यः ॥ नामत्वात्स  
 र्वविद्यानांगुणानामुपसंहृतिः ॥ कार्यैवब्रह्मणिपरेनात्रकार्याविचारणेतिब्रह्मतर्कइतिचेत्सत्यम् ॥ उ  
 क्तोप्युपसंहारः ॥ तत्प्रमाणमप्यस्त्येव ॥ नामवाएताब्रह्मणःसर्वविद्यास्तस्मादेकःसर्वगुणै  
 र्विचिंत्यइतिकौण्डिन्यश्रुतौ ॥ ९ ॥ अ० २ ॥ ॥ ॐप्राप्तेश्चसमंजसम् ॐ ॥ १० ॥ ॥ युज्यतेचोपसंहारोऽ  
 नुपसंहारश्च ॥ योग्यताविशेषात् ॥ गुणैःसर्वैरुपास्योऽसौब्रह्मणापरमेश्वरः ॥ अन्यैर्यथाक्रमंचैव  
 मानुषैःकैश्चिदेवत्वितिभविष्यत्पर्वणि ॥ १० ॥ अ० ३ ॥ ॥ ॐसर्वभेदादन्यत्रेमे ॐ ॥ ११ ॥  
 सर्वगुणयुक्तत्वेनोपासनादन्यत्रैवफलेब्रह्मादयोभवंति ॥ संपूर्णोपासनाद्ब्रह्मासंपूर्णानंदभागभवेत् ॥  
 इतरेतुयथायोगंसम्यङ्मुक्तौभवंतिहीतिपादौ ॥ ११ ॥ अ० ४ ॥ ॥ सर्वेषांमुमुक्षूणांकियन्नियमे  
 नोपास्यमित्यतआह ॥ ॥ ॐआनंदादयःप्रधानस्य ॐ ॥ १२ ॥ ॥ प्रधानफलस्यमो  
 क्षस्यार्थेआनंदोज्ञानंसदात्मेत्युपास्याएव ॥ सच्चिदानंदआत्मेतिब्रह्मोपासाविनिश्चिता ॥  
 सर्वेषांचमुमुक्षूणांफलसाम्यादपेक्षितेतिब्रह्मतर्क ॥ १२ ॥ अ० ५ ॥ ॥ ॐप्रियशिरस्त्वाद्यप्राप्ति

ब्र. भा.

॥४५॥

रूपचयापचयौहिभेदे ॐ ॥ १३ ॥ ॥ फलभेदार्थमुपचयापचययोर्भावाच्चसर्वेषांप्रियशिरस्त्वा  
दिगुणोपासाप्राप्तिः ॥ नैवसर्वेगुणाःसर्वैरुपास्यामुक्तिभेदतः ॥ विरिंचस्यैवयन्मुक्तावानंदस्यसु  
पूर्णतेतिवाराहे ॥ १३ ॥ अ० ६ ॥ ॥ ॐ इतरेत्त्वर्थसामान्यात् ॐ ॥ १४ ॥ ॥ इतरेगुणाःफल  
साम्यापेक्षयोपसंहर्तव्याः ॥ १४ ॥ अ० ७ ॥ उपसंहारानुपसंहारप्रमाणमाह ॥ ॥ ॐ आध्या  
नायप्रयोजनाभावात् ॐ ॥ १५ ॥ ॥ आध्यानार्थं हि सर्वेगुणा उच्यन्ते ॥ प्रयोजनांतराभा  
वात् ॥ ज्ञानार्थमथ ध्यानार्थगुणानां समुदीरणा ॥ ज्ञातव्याश्चैव ध्यातव्या गुणाः सर्वेऽप्यतो हरेः ॥  
नान्यत्प्रयोजनं ज्ञानाद्ध्यानार्थकर्मरूपेण ॥ श्रवणाच्चाथ पाठाद्वा विद्याभिः किंचिदिष्यत इति पर  
मसंहितायाम् ॥ गुणाः सर्वेऽपि वेत्तव्या ध्यातव्याश्च न संशयः ॥ नान्यत्प्रयोजनं मुख्यं गुणानां कथने  
भवेत् ॥ ज्ञानध्यानसमायोगाद्गुणानां सर्वशः फलम् ॥ मुख्यं भवेन्न चान्येन फलं मुख्यं कचिद्भवेदि  
ति बृहत्तन्त्रे ॥ १५ ॥ ॥ ॐ आत्मशब्दाच्च ॐ ॥ १६ ॥ ॥ आत्मेत्येवोपासीतेत्यनुपसंहारे प्र  
माणम् ॥ १६ ॥ अ० ८ ॥ ॥ ॐ आत्मगृहीतिरितरवदुत्तरात् ॐ ॥ १७ ॥ ॥ न चानंदादयः प्रधा  
त्येत्युक्तिविरोधः ॥ यतः सत्यं ज्ञानमनंतं ब्रह्म विज्ञानमानंदं ब्रह्मेति वदेवात्मशब्दगृहीतिः ॥ अत्र  
ह्येते सर्वे एकी भवन्तीत्युत्तरात् ॥ आनंदानुभवत्वाच्च निर्दोषत्वाच्च भण्यते ॥ नित्यत्वाच्च तथात्मे  
ति वेदवादिभिरीश्वर इति बृहत्तन्त्रे ॥ १७ ॥ अ० ९ ॥ ॥ ॐ अन्वयादिति चेत्स्यादवधारणात् ॐ  
॥ १८ ॥ ॥ सर्वगुणानामन्वय आत्मशब्दे भवति ॥ आप्तव्याप्तेरात्मशब्दः परमस्य प्रयुज्यत  
इति वचनादिति चेत्सत्यम् ॥ स्याच्चैवम् ॥ आत्मेत्येवेत्यवधारणात् ॥ अन्यथा सर्वोपसंहारव

ग्रं० २

अ० ३

॥४५॥

चनविरोधात् ॥ १८ ॥ अ० १० ॥ ॥ ॐकार्याख्यानादपूर्वम् ॐ ॥ १९ ॥ ॥ अलौकिकास्तस्य  
 गुणाद्युपास्या अलौकिकं मुक्तिकार्यं यतो स्येति कार्याख्यानादन्यत्रादृष्टा एव गुणा उपास्याः ॥ १९ ॥  
 अ० ११ ॥ ॥ ॐ समान एवं चाभेदात् ॐ ॥ २० ॥ ॥ अपूर्वत्वेऽपि समानानामेवोपसंहा  
 रः ॥ ननु त्रिविक्रमत्वादीनां कादाचित्कानां पृथक्त्वेन ॥ नित्यविकांत्यादिष्वंतर्भावात् ॥ २० ॥  
 ॐ संबंधो देवमन्यत्रापि ॐ ॥ २१ ॥ ॥ परमात्मसंबन्धित्वेन नित्यत्वात् त्रिविक्रमत्वादिष्वप्यु  
 पसंहार्यत्वं युज्यते ॥ गुणाश्चैविक्रमाद्याश्च संहर्तव्यानसंशयः ॥ विरिंचस्यैव नान्येषां सहिस  
 र्वगुणाधिक इति बृहत्तन्त्रे ॥ २१ ॥ अ० १२ ॥ ॥ ॐ नवाविशेषात् ॐ ॥ २२ ॥ ॥ नवात्मशब्दे  
 न सर्वगुणगृहीतिः ॥ अधिकारिविशेषात् ॥ २२ ॥ ॥ ॐ दर्शयति च ॐ ॥ २३ ॥ ॥ सर्वा  
 ण्गुणानात्मशब्दो ब्रवीति ब्रह्मादीनामितरेषां न चैवेति भाह्वेयश्रुतिः ॥ २३ ॥ अ० १३ ॥ ॥ ॐ संभृ  
 तियुव्यास्यपि चातः ॐ ॥ २४ ॥ ॥ संभृतिद्युव्यासी अपि देवादीनामुपसंहर्तव्येनान्येषाम् ॥ अत  
 एव योग्यताविशेषात् ॥ देवादीनामुपास्यास्तु भृतिव्यास्यादयोगुणाः ॥ आनंदाद्यास्तु सर्वेषा  
 मन्यथानर्थक्यवेदिति च ब्रह्मतर्के ॥ २४ ॥ अ० १४ ॥ ॥ यस्यां विद्यायां महागुणा उच्यन्ते सोत्तमाना  
 मितरान्येषामिति चेन्न ॥ ॥ ॐ पुरुषविद्यायामपि चेतरेषामनाम्नानात् ॐ ॥ २५ ॥ ॥ पुरुषसू  
 क्तोक्तविद्यायामपि केषांचिद्गुणानामनाम्नानात् ॥ सर्वतः पौरुषे सूक्ते गुणा विष्णोरुदीरिताः ॥  
 तत्रापि नैव सर्वेऽपि तस्मात्कार्योपसंहारिरिति ब्रह्मतर्के ॥ २५ ॥ अ० १५ ॥ ॥ ॐ वेधाद्यर्थभेदात् ॐ  
 ॥ २६ ॥ ॥ भिंधिविद्धिश्रुणीहीति फलभेदेन सर्वशः ॥ यत्यादीनां तेष्वयोगान्नाधिकारैक

ब्र. भा.

॥४६॥

तांमवेत् ॥ अयोग्योपासनादीयुरनर्थचार्थनाशनमिति बृहत्तन्त्रे ॥ २६ ॥ अ० १६ ॥ मुक्तस्यो  
पासनाकर्तव्यानवेत्यतो ब्रवीति ॥ ॥ ॐ हानौतूपायनशब्दशेषत्वात्कुशाच्छंदस्तुत्युपगान  
वत्तदुक्तम् ॐ ॥ २७ ॥ ॥ नियतस्वाध्यायानंतरं स्वेच्छया कुशाग्रहणस्तुत्युपगानवदेव मोक्ष  
उपासनादि ॥ ब्रह्मविदामोतिपरमिति मोक्षवाक्यशेषत्वादितरेषाम् ॥ तच्चोक्तम् ॥ एत  
त्सामगायत्रास्तइत्यादि ॥ ब्रह्मतर्कचमुक्ता अपि हि कुर्वन्ति स्वेच्छया उपसनं हरेः ॥ निय  
मानंतरं विप्राः कुशाद्यैरप्यधीयत इति कृष्णो मुक्तैरिज्यते वीतमोहैरिति च भारते ॥ २७ ॥ ॥ ॐ  
सांपरायेतर्तव्याभावात्तथा ह्यन्ये ॐ ॥ २८ ॥ ॥ स्वेच्छयेत्यंगीकार्यम् ॥ मुक्तस्य तीर्णत्वात् ॥  
तीर्णो हितदा सर्वाब्जो कान्दृढदयस्य भवतीति ह्यन्ये पठन्ति ॥ वायुप्रोक्ते च ॥ स्थितप्रज्ञत्वमासाये  
ज्ञानेन परमात्मनः ॥ ब्रह्मलोकंगताः सर्वे ब्रह्मणा च परंगताः ॥ तीर्णतर्तव्यभागाश्च स्वेच्छया उपसते पर  
मिति ॥ २८ ॥ अ० १७ ॥ कर्माणि कुर्वन्ति न वेत्यत आह ॥ ॥ ॐ छंदत उभया विरोधात् ॥ २९ ॥  
स्वेच्छया कुर्वन्ति न वा ॥ बंधप्रत्यवाययोरभावात् ॥ २९ ॥ ॥ ॐ गते रथं वत्सु भयथान्यथा हि विरोधः ॐ  
॥ ३० ॥ बंधप्रत्यवायाभावे हि मोक्षस्यार्थवत्त्वम् ॥ अन्यथामोक्षत्वमेव न स्यात् ॥ कदाचित्कर्म कु  
र्वन्ति कदाचिन्नैव कुर्वन्ते ॥ नित्यज्ञानस्वरूपत्वान्नित्यं व्यायंतिकेशवम् ॥ तीर्णतर्तव्यभागा ये प्राप्ता न  
दाः परात्मनः ॥ प्रत्यवायस्य बंधस्याप्यभावात् स्वेच्छया भवेदिति ब्रह्मांडे ॥ ३० ॥ ॥ ॐ उपपन्नस्तल्लक्ष  
णार्थोपलब्धेर्लोकवत् ॐ ॥ ३१ ॥ ॥ उपपन्नश्चैवंभावः ॥ प्राप्तत्वात् लक्षणस्य फलस्य ॥  
यथा लोके विध्यर्थत्वेन विष्णुक्रमणादिकं कृत्वा समाप्तकर्म स्वेच्छया करोति न करोति च ॥ ३१ ॥ अ० १८

ग्रं० २

अ० ३

॥४६॥

ॐ अनियमः सर्वेषामविरोधाच्छब्दानुमानाभ्याम् ॐ ॥ ३२ ॥ ॥ प्राप्तज्ञानानामपिकेषांचिन्मुक्तिप्रा  
प्तिः केषांचिन्नयथोपसंहारनियमइतिनमंतव्यम् ॥ सर्वगुणाब्रह्मणैवस्युपास्यानान्यैर्देवैः किमुसर्व  
र्मनुष्यैरित्युपसंहारेविरोधादन्यत्राविरोधात् ॥ नकश्चिद्ब्रह्मवित्सृतिमनुभवतिमुक्तोह्येवभवतिन  
स्मादाहुः सृतिहेतीतिकौण्डिन्यश्रुतेश्च ॥ यथाकेषांचिन्मोक्षएवमन्येषामित्यनुमानाच्च ॥ ३२ ॥  
अ० १९ ॥ ॥ ॐ यावदधिकारमवस्थितिराधिकारिकाणाम् ॐ ॥ ३३ ॥ ॥ यथायथाधि  
कारोविशिष्यतेएवंमुक्तावानंदोऽविशिष्यते ॥ मनुष्येभ्योगंधर्वाणांगंधर्वेभ्यः कृषीणामृषिभ्योदे  
वानां देवेभ्य इंद्रस्यैंद्राद्रुद्रस्य रुद्राद्ब्रह्मण एष एव शतानंद इति चतुर्वेदशिखायाम् ॥ अध्यात्मे च ॥  
ज्ञानंचोपासनंचैवमुक्तावानंदएवच ॥ यथाधिकारं देवानां भवत्येवोत्तरोत्तरमिति ॥ ३३ ॥  
॥ ॐ अक्षरधियां त्वविरोधः सामान्यतद्भावाभ्यामौपसदवत्तदुक्तम् ॐ ॥ ३४ ॥ ॥ नचासमत्वेन  
विरोधोभवति ॥ ब्रह्मधीत्वा दोषाभावसाम्यादुत्तमेभ्योऽन्येषां भावाच्च ॥ औपसदवच्छि  
ष्यवत् ॥ उक्तंचतुरश्रुतौ ॥ नानाविधाजीवसंघाविमुक्तौ नचैवतेषां ब्रह्मधियां विरोधः ॥  
दोषाभावाद्गुरुशिष्यादिभावाल्लोकेपिनाऽसौ किमुतेषां विमुक्तेरिति च ॥ ३४ ॥ अ० २० ॥ ॥ ॐ  
इयदामननात् ॐ ॥ ३५ ॥ ॥ नामाद्यारभ्य प्राणांतमुत्तरोत्तरमुत्तमत्वमुक्तम् ॥ नप्राणात्किंचि  
द्भूयउक्तम् ॥ तथापिपूर्ववत्स्यादिति नवाच्यम् ॥ प्राणोवावसर्वेभ्योभूयान्नहिप्राणाद्भूयान्प्रा  
णोह्येवभूयांस्तस्मान्भूयान्नामेतिकौठरव्यश्रुतेः ॥ ३५ ॥ ॥ ॐ अंतराभूतग्रामवदिति चेत्तदुक्तम् ॐ  
॥ ३६ ॥ ॥ यथाभूतग्रामएकस्मादेकउत्तमोस्त्येवैवंप्राणादपिपरमात्मानमंतराविद्यतइति

ब्र. भा.

॥४७॥

चेन्न ॥ प्राणादुत्तमाभावेप्रमाणमुक्तम् ॥ अन्यत्रोत्तमाभावेनप्रमाणम् ॥ दृश्यतेचान्यत्रो  
त्तमत्वम् ॥ ३६ ॥ ॥ ॐ अन्यथाभेदानुपपत्तिरितिचेन्नोपदेशवत् ॐ ॥ ३७ ॥ ॥ प्राणस्य  
सर्वोत्तमत्वेपरमात्मनाभेदानुपपत्तिरितिचेन्न ॥ श्रुत्युपदिष्टवदुपपत्तेः ॥ अन्येभ्यःप्राणस्योत्त  
मत्वंतस्मात्परमात्मनोऽप्युपदिष्टम् ॥ ३७ ॥ अ० २१ ॥ नेतिचेन्न ॥ ॥ ॐ व्यतिहारोविशि  
षंतिहीतरवत् ॐ ॥ ३८ ॥ ॥ उक्तंप्राणात्परमात्मनउत्तमत्वंपूर्वोक्ताध्याहारेण ॥ एषतुवाअ  
तिवदतीतिविशिषंतिहि ॥ यथेतरेषुविशेषणम् ॥ उत्तमत्वंहृदेवानांमुक्तावपिहिमानवात् ॥ तेभ्यः  
प्राणस्यतस्माच्चनित्यमुक्तस्यवैहरेरितिचहृत्तंत्रे ॥ ३८ ॥ अ० २२ ॥ कतिर्निष्ठाज्ञानमित्यादीनांभे  
दाद्वहवउत्तमाइतिचेन्न ॥ ॥ ॐ सैवहिसत्यादयः ॐ ॥ ३९ ॥ ॥ सत्यादिगुणास्तस्याएवपरदेवता  
याःस्वरूपभूताः ॥ ब्रह्मतर्कैच ॥ नामादिप्राणपर्यन्ताद्योहिसत्यादिरूपवान् ॥ तस्मैनमोभगवतेवि  
ष्णवेसर्वजिष्णवइति ॥ सत्याद्याअहमात्मांतायद्गुणाःसमुदीरिताः ॥ तस्मैनमोभगवतेयस्मा  
देवविमुच्यतइतिचाध्यात्मे ॥ ३९ ॥ अ० २३ ॥ प्रकृतेरपिजन्मादेःसंसारप्राप्तेःकिमितिनामादि  
ष्वपाठइत्यत्रोच्यते ॥ ॥ ॐ कामादितरत्रतत्रचायतनादिभ्यः ॐ ॥ ४० ॥ ॥ स्वेच्छयैव  
मूलस्थानेस्थिताअन्यत्रावतारान्करोतीश्वरेच्छानुसारेण ॥ सर्वायतनासर्वकालासर्वेच्छासर्वज्ञा  
नाऽबद्धाबंधिकासैषाप्रकृतिरविकृतिरितिब्रह्मश्रुतेः ॥ नामादयस्तुबद्धत्वान्मोचकत्वात्परोपि  
च ॥ उभयोरप्यभावेनयथाव्यक्तंनूदितम् ॥ श्रुतौतथाजीवपरावुच्येतोकिंचनेतरत् ॥  
नोच्यतेचतदातत्त्वद्वयवैसमुदाहृतमितिब्रह्मतर्क ॥ ४० ॥ ॥ ॐ आदरादलोपः ॐ ॥ ४१ ॥

ग्रं० २

अ० ३

॥४७॥



अबद्धत्वेपिभक्तिविशेषादेवोपासनाद्यलोपस्तस्याभवति ॥ यथाश्रीर्नित्यमुक्तापिप्राप्तकामा  
पिसर्वदा ॥ उपास्तेनित्यशोविष्णुमेवंभक्तोहरेर्भवेदितिबृहत्तन्त्रे ॥४१॥ ॥ ॐउपस्थितेस्तद्व  
चनात् ॐ ॥४२॥ ॥ अनादिकालेभगवत्संवधित्वाद्युज्यतेचनित्यमुक्तत्वंतस्याः ॥ द्वावेता  
वनादिनित्यावनादियुक्तौनित्यमुक्तावनादिकृतौनित्यकृतौयोयंपरमोयाचप्रकृतीरमतेह्यस्यांपर-  
मोरमतेह्यस्मिन्प्रकृतिःस्वस्मिन्हिरमतेपरमोनस्वस्मिन्प्रकृतिरतएनमाहुःपरमइतिगौपवनश्रुतिव  
चनात् ॥४२॥ अ० २४ ॥ दर्शनार्थंयुपासनम् ॥ तच्चश्रवणादेवभवति ॥ अतःकिमर्थमिति ॥  
अत्रोच्यते ॥ ॥ ॐतन्निर्धारणार्थनियमस्तद्वृष्टेःपृथग्ध्यप्रतिबंधःफलम् ॐ ॥४३॥ ॥ तत्त्वनि  
श्रयोवेदार्थनियमश्चब्रह्मदृष्टेःपृथगेव ॥ हिशब्देनात्मावाअरेद्रष्टव्यःश्रोतव्योमंतव्योनिदिध्यासि  
तव्यइतिश्रुतिमूचयति ॥ श्रवणादिफलंचाज्ञानसंशयविपर्ययादिदर्शनप्रतिबंधेनिवृत्तिः ॥ ब्रह्मत  
र्केच ॥ श्रुत्वामत्वातथाध्यात्वातदज्ञानविपर्ययौ ॥ संशयंचपराणुद्यलभतेब्रह्मदर्शनमिति  
॥ ४३ ॥ अ० २५ ॥ ॥ ॐप्रदानवदेवहितदुक्तम् ॐ ॥ ४४ ॥ ॥ नचश्रवणादिमात्रेणदृ  
ष्टिर्भवति ॥ किंतुसेतिकर्तव्येन ॥ यथागुरुदत्तंतथैवभवति ॥ आचार्यवान्पुरुषोवेदेतिह्युक्तम् ॥  
॥४४॥ अ० २६ ॥ गुरुप्रसादःस्वप्रयत्नोवाबलवानितिनिगद्यते ॥ ॥ ॐलिंगभूयस्त्वात्तद्विबली  
यस्तदपि ॐ ॥ ४५ ॥ ॥ ऋषभादिभ्योविद्यांज्ञात्वापिसत्यकामेनभगवांस्त्वेवमेकोमेब्रूयाच्छ्रुतं  
ह्येवमेभगवद्वृशेभ्य आचार्याद्येवविद्याविदितासाधिष्ठंप्रापयतीतिवचनात् ॥ अत्रहनकिंचनवीया  
येत्यनुज्ञानात् ॥ उपकोसलवचनाच्चलिंगभूयस्त्वाद्गुरुप्रसादएवबलवान् ॥ तर्हितावतालमितिनमं

ब. भा.

॥४८॥

तव्यम्॥ श्रोतव्यो मंतव्य इत्यादेस्तदपि कर्तव्यम्॥ वाराहे च॥ गुरुप्रसादो बलवान्न तस्माद्बलवत्तरम्॥  
तथापि श्रवणादिश्च कर्तव्यो मोक्षसिद्धय इति ॥४५॥ अ० २७ ॥ ॥ ॐ पूर्वविकल्पः प्रकरणात्स्या  
त्क्रियामानसवत् ॐ ॥ ४६ ॥ ॥ न च पूर्वप्राप्त एव गुरुरिति नियमः ॥ समग्रानुग्रहं चेत्पश्चात्तनः  
करोति स्वयमेव तदा विकल्पः स्यात् ॥ मानसक्रियावत् ॥ यथोभयोर्ध्यानयोः समयोः ॥ पू  
र्वस्मादुत्तमो लब्धः स्वयमेव गुरुर्यदि ॥ गृहीयादविचारेण विकल्पः समयो भवेत् ॥ समग्रानु  
ग्रहाभावात्सत्यकामः स्वकं गुरुम् ॥ ऋषभाद्यनुज्ञया चैव प्रापतस्माद्वियुज्यत इति बृहत्तन्त्रे ॥ स  
मग्रानुग्रहं कश्चित् स्वयमेव समो यदि ॥ कुर्यात्पुनश्च गृहीयादविरोधेन कामतः ॥ ध्यानयोः समयोर्यद्व  
द्विकल्पः कामतो भवेत् ॥ एवं गुरोर्द्वितीयस्य विकल्पो ग्रहणेऽपि चेति महासंहितायाम् ॥४६॥ ॥ ॐ  
अतिदेशाच्च ॐ ॥ ४७ ॥ ॥ ब्रह्मोपास्त्र ब्रह्मोपचरस्व तच्छृणु हितत्त्वामवतु यथा ब्रह्मोपचरे र्यथा  
मामुपचरे र्ये चान्येऽस्मद्विधाः श्रेयसश्च तानुपास्व तानुपचरस्व तेभ्यः शृणु हिते त्वामवं त्विति पौष्यायण  
श्रुतावतिदेशाच्च ॥४७॥ अ० २८ ॥ न च कर्मणैव हि संसिद्धिमास्थिता जनकादय इत्यादि नान्यन्मो  
क्षसाधनम् ॥४८॥ ॥ ॐ विद्यैव तु निर्धारणात् ॐ ॥ ४८ ॥ ॥ तमेवं विदित्वाऽतिमृत्युमे  
ति नान्यः पन्था विद्यते यनायेति निर्धारणाद्विद्यैव मोक्षः ॥४८॥ ॥ ॐ दर्शनाच्च ॐ ॥ ४९ ॥  
न केवलं विद्यया किं त्वपरोक्षज्ञानेन च ॥ सर्वान्परोमाययायं सिनीते दृष्ट्वैव तं मुच्यते नापरेणेति कौ  
शिकश्रुतेः ॥४९॥ अ० २९ ॥ ॥ ॐ श्रुत्यादिवलीयस्त्वाच्च न बाधः ॐ ॥ ५० ॥ ॥ सा  
वधारणा बलवती श्रुतिः ॥ इंद्रोश्च मेधाञ्छतमिष्ठा पिराजा ब्रह्माणमीड्यं समुवाचोपसन्नः ॥

ग्रं० २

अ० ३

॥४८॥

नकर्मभिर्नधनैर्नैवचान्यैः पश्येत्सुखं तेन तत्त्वं ब्रवीहीति बलवह्निगम् ॥ नास्त्यकृतः कृतेनेत्युपप  
 त्तिश्च ॥ कर्मणा बध्यते जंतुर्विद्यया च विमुच्यते ॥ तस्मात्कर्मन कुर्वेति यतः पारदर्शिन इति  
 युक्तिमद्भगवद्ब्रूचनम् ॥ अतो न प्रमाणांतरबाधः ॥ कर्मणैवेत्ययोगव्यवच्छेदः ॥ ५० ॥ अ० ३० ॥  
 ॐ अनुबंधादिभ्यः ॥ ५१ ॥ ॥ न केवलं श्रवणादिभिर्गुरुप्रसादेन च ब्रह्मदर्शनं किंतु भक्त्यादिभि  
 श्च ॥ सर्वलक्षणसंपन्नः सर्वज्ञो विष्णु तत्परः ॥ यद्गुरुः सुप्रसन्नः सन्दद्यात्तन्नान्यथा भवेत् ॥ तथाप्यना  
 दिसं सिद्धभक्त्यादिगुणपूगतः ॥ लभेद्गुरुप्रसादं च तस्मादेव च तद्भवेदिति ॥ भक्तिर्विष्णौ गुरौ चै  
 व गुरोर्नित्यप्रसन्नताम् ॥ दद्याच्छमदमार्दिश्वतेन चैते गुणाः पुनः ॥ तैः सर्वैर्दर्शनं विष्णोः श्रवणादि  
 कृतं भवेदिति च नारायणतंत्रे ॥ ५१ ॥ अ० ३१ ॥ ॥ ॐ प्रज्ञांतरपृथक्त्ववदृष्टिश्च तदुक्तम् ॥ ५२ ॥  
 उपासनाभेदवद्दर्शनभेदः ॥ तच्चोक्तं कमठश्रुतौ ॥ अंतर्दृष्टयो बहिर्दृष्टयोऽवतारदृष्टयः सर्वदृष्टय  
 इति देवावाव सर्वदृष्टयस्तेषु चोत्तरोत्तरमा ब्रह्मणो न्येषु यथायोगं यथाह्याचार्या आचक्षत इति ॥ अ  
 ध्यात्मे च ॥ दृष्ट्यैव स्रवताराणां मुच्यंते केचिदंजसा ॥ दर्शनेनांतरेणान्ये देवाः सर्वत्र दर्शनात् ॥ ते  
 षां विशेषमाचार्यो वेत्ति सर्वज्ञतां गत इति ॥ ५२ ॥ अ० ३२ ॥ ॥ ॐ न सामान्यादप्युपलब्धेर्नृत्युवन्न हि  
 लोकापत्तिः ॥ ५३ ॥ ॥ न सामान्यदर्शनमात्रेण मुक्तिर्यथा मृत्युमात्रात् ॥ न हि लोका  
 पत्तिमात्रं मुक्तिः ॥ सामान्यदर्शनाल्लोकामुक्तिर्योग्यात्मदर्शनादिति नारायणतंत्रे ॥ मुच्यते ना  
 त्र संदेहो दृष्ट्या तु स्वात्मयोग्ययेति च ॥ दर्शनेनात्मयोग्येन मुक्तिर्नान्येन केनचिदिति चाध्यात्मे ॥  
 ॥ ५३ ॥ अ० ३३ ॥ भक्तिरेवैनं नयति भक्तिरेवैनं दर्शयति भक्तिवशः पुरुषो भक्तिरेव भूयसीति माठरश्रु

ब्र. भा.

॥४९॥

तेर्नपरमात्मनोदर्शनमिति चेन्न ॥ तस्यैष आत्मा विशते ब्रह्म धामेति श्रुतेः ॥ कथं तर्ह्येषा श्रुतिः ॥ ॥  
ॐ परेण च शब्दस्य ताद्विध्यं भूयस्त्वात् त्वनुबंधः ॐ ॥ ५४ ॥ ॥ परमात्मैव भक्त्या दर्शनं प्राप्य मुक्तिं  
ददातीति प्रधानसाधनत्वाद्भक्तिः करणत्वेनोच्यते ॥ मायावैभवे च ॥ भक्तिस्थः परमो विष्णुस्तथैवै  
नं वशं नयेत् ॥ तथैव दर्शनं यातः प्रदद्यान्मुक्तिमेतया ॥ स्नेहानुबंधो यस्तस्मिन् बहुमानपुरःसरः ॥ भ  
क्तिरित्युच्यते सैव करणं परमीशितुरिति ॥ सर्वशब्दानां ब्रह्मणि प्रवृत्तेश्च ॥ ५४ ॥ अ० ३४ ॥ जीवांशानां  
पृथगुत्पत्तेर्नानादियोग्यतापेक्षेति न मंतव्यम् ॥ कुतः ॥ ॥ ॐ एक आत्मनः शरीरे भावात् ॐ  
॥ ५५ ॥ ॥ अंशांशिनो रेकत्वमेव ॥ अंशिकर्म विनिर्मिते शरीरे एवांशस्य भावात् ॥ ५५ ॥  
ॐ व्यतिरेकस्तद्भावभावित्वात् तूपलब्धिवत् ॐ ॥ ५६ ॥ ॥ ज्ञानादिभेदे विद्यमानेऽपि नांशांशि  
नोऽपृथग्भाव एव ॥ तदुपासनादिभोगादंशस्य ॥ परमसंहितायां च ॥ अंशिनस्तु पृथग्जाता अं  
शास्तस्यैव कर्मणा ॥ पुनरैक्यं प्रपद्यंते नात्र कार्या विचारणेति ॥ ५६ ॥ अ० ३५ ॥ ॥ ॐ अंगावबद्धास्तु न  
शाखासु हि प्रतिवेदम् ॐ ॥ ५७ ॥ ॥ ब्रह्माद्यंगदेवतावबद्धोपासनादिप्रतिशाखं प्रतिवेदं च नोपसं  
ह्रियते ॥ हिशब्दात्समत्वाद्दोत्तमत्वाद्द्वानांगदेवताद्युपासनम् ॥ उपसंहार्यमित्याहुर्वेदसिद्धांतवेदि  
न इति ब्रह्मतर्कवचनात् ॥ ५७ ॥ ॥ ॐ मंत्रादिवद्वा विरोधः ॐ ॥ ५८ ॥ ॥ सर्वदेवतामंत्रायथाधीयं  
ते एवमविरोधो वा ॥ उपासनांगदेवानां परमांगतया भवेत् ॥ उपसंहृतिर्विशेषेण फलानामन्यथानतु ॥  
पुरुषाणां विशेषाद्वा यथायोगं भविष्यतीति बृहत्तंत्रे ॥ ५८ ॥ अ० ३६ ॥ ॥ ॐ भूमः क्रतुवज्जायस्त्वं  
तथा च दर्शयति ॐ ॥ ५९ ॥ ॥ सर्वगुणेषु भूमगुणस्य ज्यायस्त्वं क्रतुवत्सर्वत्र सहभावा

ग्रं० २

अ० ३

॥४९॥

त् ॥ दीक्षाप्रायणीयोदयनीयसवनत्रयावभृथात्मकः क्रतुः ॥ भूमैवदेवः परमो ह्युपास्यो नैवाभू-  
 माफलमेषां विधत्ते ॥ तस्मान्द्रुमागुणतो वै विशिष्टो यथा क्रतुः कर्ममध्ये विशिष्ट इति गौपवनश्रुतिः  
 ॥ ५९ ॥ अ० ३७ ॥ ॥ ॐ नानाशब्दादिभेदात् ॐ ॥ ६० ॥ ॥ शब्दो नुमातथैवाक्षो योग्यताभे-  
 दतः सदा ॥ ब्रह्मादीनामेकमर्थं बहुधा दर्शयन्ति हि ॥ अतः पूर्णत्वमीशस्य नानैवेषां प्रदृश्यते ॥ अतः  
 फलस्य नानात्वं नानैवोपासनं यत इति ब्रह्मतर्कः ॥ अतो भूमत्वमपि नानैवोपास्यते ॥ ६० ॥ अ०  
 ३८ ॥ ॥ ॐ विकल्पो विशिष्टफलत्वात् ॐ ॥ ६१ ॥ ॥ स्वयोग्योपासनानंतरं सामान्यस्या-  
 पिकस्य चिदुपासनं विकल्पेन भवति ॥ विशिष्टफलापेक्षया ॥ मुक्त्यर्थमात्मयोग्यं हि कार्यमेव  
 ह्युपासनम् ॥ नृसिंहादिकमन्यच्च दुरितादिनिवृत्तये ॥ उपासते यथा योगं न वा फलविभेदत इति ब्र-  
 ह्मतर्कः ॥ ६१ ॥ अ० ३९ ॥ ॥ ॐ काम्यास्तु यथा कामं समुच्चीयेरन्नवापूर्वहेत्वभावात् ॐ ॥ ६२ ॥  
 यस्य यस्य हि यः कामस्तस्य तस्य ह्युपासनम् ॥ तादृशानां गुणानां च समाहारं प्रकल्पयेत् ॥ अ-  
 कामत्वान्मुमुक्षूणां न वा तेषामुपासनम् ॥ तुष्ट्यर्थमीश्वरस्यैव न चोपासाविदुष्यतीति ब्रह्मतर्कः ॥  
 ॥ ६२ ॥ अ० ४० ॥ ॥ ॐ अंगेषु यथा श्रयभावः ॐ ॥ ६३ ॥ ॥ अंगदेवतानां यथा परमेश्वरां-  
 गा श्रयत्वं च क्षोः सूर्यो अजायतेत्यादितथाभावनाकर्तव्या ॥ ६३ ॥ ॥ ॐ शिष्टेश्च ॐ ॥ ६४ ॥  
 यास्मिन्यस्मिन्यो हि चांगे निविष्टः परस्य चिंत्यः स तथा तथैवेति पौत्रायणश्रुतेः ॥ ६४ ॥ ॥ ॐ समा-  
 हारात् ॐ ॥ ६५ ॥ ॥ अंगैः पराद्ये हि देवा विस्पृष्टा तत्तद्गुणान्परमे संहरेत् ॥ तांश्चापितत्रैव  
 विचिंत्य देवान्स्थानं मुमुक्षुः परमं व्रजेतेति काषायणश्रुतौ समाहारवचनाच्च ॥ ६५ ॥ ॥ ॐ गुणसा-

ब्र. भा.

॥५०॥

धारण्यश्रुतेश्च ॐ ॥ ६६ ॥ ॥ साधारण्यात्सर्वगुणाः परस्य समाहार्यास्तत्त्वदृशो मुमुक्षोरिति मां  
डव्यश्रुतेश्च ॥ ६६ ॥ अ० ४१ ॥ ॥ ॐ न वा तत्सहभावश्रुतेः ॐ ॥ ६७ ॥ ॥ नवांगदेवतोपसंहा  
रः कार्यः ॥ उपसंहारस्य सहाऽश्रवणात् ॥ ६७ ॥ ॥ ॐ दर्शनाच्च ॐ ॥ ६८ ॥ ॥ सत्यो  
ज्ञानः परमानंदरूप आत्मेत्येवं नित्यदोषासनं स्यात् ॥ नान्यत्किंचित्समुपासीतधीरः सर्वगुणैर्देवग  
णा उपासत इति कमठश्रुतौ ॥ ६८ ॥ अ० ४२ ॥ ॥ इति श्रीमत्कृष्णद्वैपायनकृतब्रह्मसुत्रभा  
ष्ये श्रीमदानंदतीर्थभगवत्पादाचार्यविरचिते तृतीयाध्यायस्य तृतीयः पादः ॥ ३ ॥  
श्रीवेदव्यासाय नमः ॥ ॥ हरिः ॐ ज्ञानसामर्थ्यमस्मिन्पाद उच्यते ॥ ॥ ॐ पुरुषार्थोऽतः  
शब्दादिति बादरायणः ॐ ॥ १ ॥ ॥ यद्दर्शनार्थमुपासनोक्ता तस्माद्दर्शनात्सर्वपुरुषार्थप्रा  
प्तिरिति बादरायणो मन्यते ॥ यं यं लोकं मनसा संविभाति विशुद्धसत्त्वः कामयते यांश्च कामान् ॥  
तं तं लोकं जयते तांश्च कामान् तस्मादात्मज्ञं ह्यर्चयेद्भूतिकां मइति शब्दात् ॥ १ ॥ ॥ ॐ शेषत्वात्पु  
रुषार्थवादो यथान्येष्विति जैमिनिः ॐ ॥ २ ॥ ॥ अस्त्येव मोक्षसाधनत्वं ज्ञानस्य ॥ स्वर्गा  
दिषु तत्साधनकर्मशेषत्वेन ॥ स्वर्गधनाद्देहतो वै गृहाच्च प्राप्स्यंति धीरान् त्वधीराः कुतश्चिदिति वद  
ति जैमिनिः ॥ २ ॥ ॥ ॐ आचारदर्शनात् ॐ ॥ ३ ॥ ॥ ज्ञानिनामेव देवादीनाम्याचारदर्शनात्  
॥ ३ ॥ ॥ ॐ तच्छ्रुतेः ॐ ॥ ४ ॥ ॥ यदेव विद्यया करोति श्रद्धयोपनिषदात्तदेव वीर्यवत्तरं भवतीति  
शेषत्वश्रुतेः ॥ ४ ॥ ॥ ॐ समन्वारंभणात् ॐ ॥ ५ ॥ ॥ कर्मैव देहं दैविकं मानुषं वाप्यन्वारभेत्नापरस्तत्र  
हेतुः ॥ भोगांस्तदीयांश्च यथाविभागं ददाति कर्मैव शुभाशुभं यदिति माठरश्रुतेश्च ॥ संशब्दः प्रा

प्र० २

अ० ३

॥५०॥

धान्यंदर्शयति ॥ ५ ॥ ॥ ॐ तद्वतो विधानात् ॐ ॥ ६ ॥ ॥ ज्ञानी च कर्माणि सदोदितानि  
 कुर्यादकामः सततं भवेतेति कथं श्रुतौ ज्ञानवतोऽपि विधानात् ॥ ६ ॥ ॥ ॐ नियमाच्च ॐ ॥ ७ ॥  
 कुर्वन्नेवेह कर्माणि जिजीविषेच्छतं समाः ॥ एवं त्वयि नान्यथेतोऽस्ति न कर्म लिप्यते न रश्ति ॥ ७ ॥  
 ॐ अधिकोपदेशाच्चुवादरायणस्यैवं तद्दर्शनात् ॐ ॥ ८ ॥ ॥ ज्ञानादेव स्वर्गो ज्ञानादेवापवर्गो ज्ञा-  
 नादेव सर्वे कामाः संपद्यन्ते ॥ तथापि यथायथा कर्म कुरुते तथा तथा अधिको भवतीति कौठरव्यश्रुतेः ॥  
 युधिष्ठिरादीनां राजसूयादिना फलाधिक्यदर्शनाच्चेति वादरायणमतम् ॥ ८ ॥ ॥ ॐ तुल्यं  
 तु दर्शनम् ॐ ॥ ९ ॥ ॥ राजसूयादिकृत्वा वक्तुं च सममेव तेषां विज्ञानम् ॥ विज्ञातमेतत्सर्वं  
 पां मुनीनां ब्रह्मदर्शनात् ॥ स्यादेव मोक्षो नान्यस्मादिति तत्रापि चित्रता ॥ स्वर्गादयः कर्मणैव नान्ये-  
 नेत्यपरे विदुः ॥ ज्ञानेनाधिक्यमित्याहुर्जैर्मिन्धाद्यास्तु केचन ॥ अदृष्टमेव ज्ञानेन दृष्टं नैवो-  
 पलभ्यते ॥ इतिकेचिद्विदः प्राहुर्व्यासशिष्या इमे खिलाः ॥ यस्माद्व्यासमतं सर्वसत्यमेव ततोऽ-  
 खिलम् ॥ यथाकाशस्त्वनंतोऽपि व्यामोहस्तावधिस्तथा ॥ प्रादेशोऽपि हि सत्येन तथैतेषां मतानि  
 तु ॥ स्वयंतु भगवान् व्यासो व्यासज्ञानमहांशुमान् ॥ अनंताकाशवत्पश्यन्निखिलं पुरुषोत्तमः ॥  
 ज्ञानेनैवाप्यते सर्वकर्मणा त्वधिकं भवेत् ॥ इति प्राह महायोगी पुमर्थानां विनिर्णयमिति भविष्यत्प-  
 र्वणि ॥ ज्ञानिनामपि देवानां विशेषः कर्मभिर्भवेत् ॥ चीर्णे कृते वा ज्ञानस्य न विशेषोऽस्ति कर्मणीति  
 च ब्रह्मतर्के ॥ १॥ अ० १ ॥ सर्वेषामपि पुरुषार्थापेक्षित्वाऽज्ञानाधिकारितेत्यत आह ॥ ॥ ॐ असा-  
 र्वत्रिकी ॐ ॥ १० ॥ ॥ न सर्वेषामधिकारः ॥ १० ॥ ॥ ॐ विभागः शतवत् ॐ ॥ ११ ॥ ॥

ब्र. भा.

॥५१॥

नवकोट्योहिदेवानांतेषांमध्ये शतस्यतु ॥ सोमाधिकारो वेदोक्तो ब्रह्मणी द्विशताधिके ॥ यथा तथै  
वासंख्येयाः प्रजास्तासु कियञ्जनः ॥ ज्ञानाधिकारी संप्रोक्तो विष्णुपादैकसंश्रय इति वचनात् ॥  
सुखापेक्षा साम्येऽपि विभाग इष्यतेऽधिकारार्थम् ॥ ११ ॥ कस्याधिकारः ॥ ॥ ॐ अध्ययनमात्रवतः  
ॐ ॥ १२ ॥ ॥ अवैष्णवस्य वेदेऽपि ह्यधिकारो न विद्यते ॥ गुरुभक्तिविहीनस्य शमादिरहितस्य  
च ॥ न च वर्णावरस्यापि तस्मादध्ययनान्वितः ॥ ब्रह्मज्ञाने तु वेदोक्ते ह्यधिकारी सन्तां मत इति ब्र  
ह्मतर्कः ॥ पठेद्देवानां तथार्थानधीयीताथ विचार्य ब्रह्मविदेदिति च कौषारवश्रुतिः ॥ १२ ॥ अ० २ ॥  
॥ ॐ नाविशेषात् ॐ ॥ १३ ॥ ॥ न सामान्येनाधिकारो देवादीनाम् ॥ अथ पुमर्थसाधनान्यर्थो ध  
र्मो ज्ञानमित्युत्तरोत्तरम् ॥ तत्राधिकारिणो मनुष्याः ऋषयो देवा इत्युत्तरोत्तरमिति कौण्डिन्यश्रुतिः  
॥ १३ ॥ अ० ३ ॥ अथ मुनिरमौ न च मौ न च निर्विद्याथ ब्राह्मणः स ब्राह्मणः केन स्याद्येन स्यात्ते नेदृश ए  
वेति ज्ञानिनो यथेष्टाचरणं विधीयत इत्यत आह ॥ ॥ ॐ स्तुतयेऽनुमतिर्वा ॐ ॥ १४ ॥ ॥ न वि  
धिज्ञानिनस्तुतयेऽनुमतिमात्रं वा ॥ युज्यते च ॥ १४ ॥ ॥ ॐ कामकारेण चैके ॐ ॥ १५ ॥ ॥ काम  
चाराः कामभक्षाः कामवादाः कामेनैवेमं लोकमुत्सृज्याथ परात्परमीयुरनारंभणमिति चैके पठन्ति ॥ १५  
ॐ उपमर्दं च ॐ ॥ १६ ॥ ॥ ओमित्युच्चार्या तस्मिन्मात्मानमभिपश्योपमृद्य पुण्यं च पापं च काममाच  
रन्तो ब्रह्मानुब्रजन्तीति चतुरश्रुतौ ॥ १६ ॥ ॥ ॐ ऊर्ध्वरेतस्सुचशब्दे हि ॐ ॥ १७ ॥ ॥ न तावता कामचा  
राणां ज्ञानाधिकारः ॥ य इमं परमं गुह्यमूर्ध्वरेतस्सुभाषयेत् ॥ न तथा विद्यते भूयान्यं प्राप्या न्येऽपि  
भूयस इति माठरश्रुतौ ॥ १७ ॥ ॥ ॐ परामर्शजैमिनिरचोदनाचापवदिति हि ॐ ॥ १८ ॥ ॥ प्रातरु

ग्रं० २

अ० ३

॥५१॥



तथाथाथसंध्यामुपासीतयत्संध्यामुपासतेब्रह्मैवतदुपासतेऽथदेवान्नमेज्जुहुयाद्देदानावर्तयतीतनान्य  
 त्किंचिदाचरेन्नसुरांपिवेन्नपलांडुंभक्षयीतनभृशंवदेन्नविस्मरेदात्मानंसोमंपिवेद्भुतशेषेणवर्तयेदि  
 त्युक्ताचारपरामर्शेनविधिबंधवर्जितत्वेनकामतएवतस्यचरणंकामचारइतिजैमिनिर्मन्यते ॥ नच  
 निषिद्धंकर्मकर्तव्यमेवेतिचोदना ॥ ब्राह्मणोनहंतव्यइत्याद्यपवादश्च ॥ १८ ॥ ॥ ॐअनुष्ठेयंबादरा  
 यणःसाम्यश्रुतेः ॐ ॥ १९ ॥ ॥ अनुष्ठेयानांमध्यएवकामतश्चरणंकामतोनिवृत्तिरितिबादराय  
 णोमन्यते ॥ केनस्याद्येनस्यात्तेनेदृशाएवेतिसाम्यश्रुतेः ॥ यस्त्वात्मरतिरेवस्यादात्मतृप्तश्चमान  
 वः ॥ आत्मन्येवचसंतुष्टस्तस्यकार्येनविद्यतइतिभगवद्वचनाच्च ॥ १९ ॥ ॥ ॐविधिर्वाधारणव  
 त् ॐ ॥ २० ॥ ॥ केनस्याद्येनस्यादिति विधिर्वायथावेदधारणंत्रैवर्णिकानांविहितंनान्येषामेवं  
 स्वमतानुसारिणीप्रवृत्तिर्ज्ञानिनांविहिता ॥ नतत्राधर्मशंकाकार्या ॥ नान्येषामितिवा ॥ स्वे  
 च्छयैवप्रवृत्तिस्तुब्रह्मणोविधिचोदिता ॥ नाशंक्यंतन्मतंकापिविष्णोःप्रत्यक्षचोदना ॥ इतरे  
 षांनविहितास्वेच्छावृत्तिःकथंचनेतिब्राह्मे ॥ २० ॥ ॥ ॐस्तुतिमात्रमुपादानादितिचेन्नापूर्वत्वा  
 त् ॐ ॥ २१ ॥ ॥ स्तुतिमात्रमेवस्वेच्छाचरणंनविधिस्तैरपिसामान्यविधिस्वीकारादितिचेन्न ॥  
 अपूर्वत्वात्परवशत्वात् ॥ सर्वविध्यतिक्रमेणस्तुतिमात्रविषयत्वंपरब्रह्मणएवहि ॥ विधीनांवि  
 षयास्त्वन्येब्रह्मणःस्वेच्छयाकृतौ ॥ परस्यब्रह्मणोह्येवसर्वविध्यतिदूरतेतिब्रह्मतर्के ॥ २१ ॥ ॥  
 ॐभावशब्दाच्च ॐ ॥ २२ ॥ ॥ यथाविधानमपरेविधिर्मावेप्रजापतेः ॥ ब्रह्मणःपरमस्यैवस  
 र्वविध्यतिदूरतेतिचतुरश्रुतौ ॥ २२ ॥ ॥ ॐपारिप्लवार्थाइतिचेन्नविशेषितत्वात् ॐ ॥ २३ ॥

ब्र. भा.

॥५२॥

केनस्याद्येनस्यादित्यादयःस्थिरत्वनिवृत्त्यर्था इति चेन्न ॥ त्रेधा हि ज्ञानिनो हवावभवन्ति विधिनि  
यता अनियताः स्वेच्छानियता इति विधिनि यतामनुष्या अनियता हि देवाः ब्रह्मैव स्वेच्छानियत इति  
गौपवनश्रुतौ विशेषितत्वात् ॥ २३ ॥ ॥ ॐ तथा चैकवाक्योपबन्धात् ॐ ॥ २४ ॥ ॥ एवं सति  
विधिवाक्यानां स्वेच्छावृत्तिवाक्यानां च संबंधो भवति ॥ २४ ॥ ॥ ॐ अतएव चार्त्ताधनाद्यनपेक्षा  
ॐ ॥ २५ ॥ ॥ अतएव ज्ञानस्य मोक्षदानेनाग्निहोत्राद्यपेक्षा ॥ ब्रह्मतर्कच ॥ एषां ज्ञानं  
समुत्पन्नं तेषां मोक्षो विनिश्चितः ॥ शुभकर्मभिराधिक्यं विपरीते विपर्ययः ॥ स्वेच्छानुवृत्त्यैव भवेद्ब्रं  
ह्मणः प्रायशस्तथा ॥ देवानामपि सर्वेषां विशेषादुत्तरोत्तरमिति ॥ २५ ॥ ॥ ॐ सर्वापेक्षाचयज्ञा  
दिश्रुतेरश्वत् ॐ ॥ २६ ॥ ॥ सर्वकर्मापेक्षाच ज्ञानस्योत्पत्तौ ॥ विविदिषन्ति यज्ञेन दानेन तपसा  
नाशकेनेति श्रुतेः ॥ यथा गतिनिष्पत्त्यर्थमश्वत्थोऽपेक्षन्ते न निष्पन्नगतेर्ग्रामादिप्राप्तौ ॥ २६ ॥ ॐ शम  
दमाद्युपेतः स्यात्तथापि तु तद्विधेस्तदंगतया तेषामवश्यानुष्ठेयत्वात् ॐ ॥ २७ ॥ ॥ यद्यपि ज्ञानेनैव मो  
क्षो नियतस्तथापि ज्ञानी शमदमाद्युपेतः स्यात् ॥ आचार्याद्विद्यामवाप्यैतमात्मानमभिपश्यन् शांतो  
भवेद्द्वान्तो भवेदनुकूलो भवेदाचार्यपरिचरेत्परिचरेदाचार्यमिति माठरश्रुतौ ज्ञानिनोऽपि तद्विधेः ॥ ब्रा  
ह्मीवावत उपनिषदमब्रूमेति तस्यैतपोदमः कर्मेति प्रतिष्ठावेदाः सर्वाङ्गानि सत्यमायतनं यो वा एतामुप  
निषदं वेदेति ज्ञानांगतया तेषामवश्यानुष्ठेयत्वात् ॥ यस्य ज्ञानं तस्य मोक्ष इति नात्र विचारणा ॥ तस्य  
शांत्यादयोङ्गानि तस्मात्तेषामनुष्ठितिः ॥ अवश्यकरणीया स्यादन्यथा लपफलं भवेदिति चाग्नेये ॥  
तुशब्दः पूर्णफलार्थत्वं सूचयति ॥ २७ ॥ ॥ ॐ सर्वान्नानुमतिश्च प्राणात्ययेतद्दर्शनात् ॥ २८ ॥ ॥ यदि

ग्रं० २

अ० ३

॥५२॥

हवाअप्येवंविन्निखिलंभक्षयीतैवमेवसभवतीतिसर्वाञ्चानुमतिश्चप्राणात्ययविषया ॥ नवाद्यजी  
विष्यामिमाञ्चखादन्नितिहोवाचकामोमउदपानमितिदर्शनात्॥२८॥ ॥ॐअवाधाच्चॐ॥२९॥  
अन्यायचरणाभावेनहिज्ञानस्यबाधनम् ॥ अतोविद्वानपिन्याय्यंवर्तेतोत्कर्षसिद्धयइतिचब्रह्म  
तर्के॥२९॥ ॥ ॐअपिस्मर्यतेॐ ॥३०॥ ॥अतीतानागतज्ञानीत्रैलोक्योद्धरणक्षमः॥एतादृशोऽ  
पिनाचारंश्रौतंस्मार्तंपरित्यजेदितिहरिवंशेषु॥३०॥ ॥ ॐशब्दश्चातोकाचरेॐ॥३१॥ ॥ स  
यएतदेवंविदेवंमन्वानएवंपश्यन्नकामचरितंचरेन्नकामंभक्षयीतनकाममनुवर्तेतेतिकौण्डिन्यश्रुतौ  
अतइत्यल्पफलत्वंसूचयति ॥ ननिषिद्धानिवर्तेतपूर्णज्ञानफलेच्छयेतिपाद्रे॥३१॥ ॥ ॐविहि  
तत्वाच्चाश्रमकर्मापिॐ ॥ ३२ ॥ ॥ नकेवलंनिषिद्धाकरणेनपूर्यते ॥ कर्तव्यंचवर्णाश्रमविहि  
तंकर्म ॥ पश्यन्नपीममात्मानंकुर्यात्कर्माविचारयन् ॥ यदात्मनःसुनियतमानंदोत्कर्षमाप्नुया  
दितिकौषारवश्रुतौविहितत्वाच्च ॥ अपिशब्दोवर्णधर्मसमुच्चयार्थः ॥ ३२ ॥ ॥ ॐसहकारि  
त्वेनचॐ ॥ ३३ ॥ ॥ यथाराज्ञःसहकार्येवमंत्रीतथाप्येतेतंसित्तिपःकार्यमृच्छेत् ॥ एवंज्ञानं  
कर्मविनापिकार्यसहायभूतंनविचारःकुतश्चिदितिकमठश्रुतौसहकारित्वोक्तेश्च ॥ ज्ञानान्मोक्षोभव  
त्येवसर्वाकार्यकृतोऽपितु ॥ आनंदोह्रसतेऽकार्याच्छुभंकृत्वातुवर्धतइतिब्रह्मांडे ॥ सर्वदुःख  
निवृत्तिश्चज्ञानिनोनिश्चितैवहि ॥ उपासयाकर्मभिश्चभक्त्याचानंदचित्रतेतिबृहत्तंत्रे ॥ धर्मस्वरूप  
चित्रत्वाद्योयोदेवमनोगतः॥सएवधर्मोविज्ञेयोनस्येतेलोकसंमिताइतिचपाद्रे॥३३॥अ०४ ॥ ॐ  
सर्वथापितुतएवोभयलिङ्गात्ॐ ॥ ३४ ॥ ॥ सर्वप्रकारेणोत्साहेपियेज्ञानयोग्यास्तएवविज्ञानं

ब्र. भा.

॥५३॥

प्राप्नुवंति नान्ये ॥ यथात्मापहतपाप्माविजरोविमृत्युर्विशोकोऽविजिघत्सोऽपिपासःसत्यकामःस  
त्यसंकल्पःसोन्वेष्टव्यःसविजिज्ञासितव्यइतिश्रुत्याआचार्योपदेशसाम्येपिविरोचनोविपरीतज्ञान  
मापेंद्रोसम्यग्ज्ञानमित्युभयविधलिङ्गात् ॥३४॥ ॥ ॐअनभिभवंचदर्शयतिॐ ॥ ३५ ॥ ॥दे  
वीमेवसंपत्तिर्देवाअभिगच्छंत्यासुरीमेवासुरानैतयोरभिभवःकदाचित्स्वभावएवह्यवतिष्ठतइतिस्व  
भावानभिभवंचदर्शयति ॥ ३५ ॥ ॥ ॐअंतराचापितुतदृष्टेःॐ ॥ ३६ ॥ ॥सम्यग्ज्ञानविरीत  
ज्ञानयोरंतरास्थितानामपिदेवासुरभावयोर्दार्ढ्यदृष्टेः॥३६॥ ॥ ॐअपिस्मर्यतेॐ ॥३७॥ ॥असु  
राआसुरेणैवस्वभावेनचकर्मणा ॥ ज्ञानेनविपरीतेनतमोयांतिविनिश्चयात् ॥ देवादैवस्वभावेनक  
र्मणाचाप्यसंशयम् ॥ सम्यग्ज्ञानेनपरमांगतिंगच्छन्तिवैष्णवीम्॥नानयोरन्यथाभावःकदाचित्क्वा  
पिविद्यते॥मानुषामिश्रमतयोविमिश्रगतयोऽपिचेतिस्कांदे॥३७॥ ॥ॐविशेषानुग्रहंचॐ॥३८॥  
शृण्वेवीरउग्रमुग्रंदमायन्नन्यमन्यमतिनेनीयमानः ॥ एधमानद्विभुभयस्यराजाचोष्कूयतेविश  
इंद्रोमनुष्यानितिविशेषानुग्रहंचदर्शयतिदेवेषुपरमेश्वरस्य ॥ असुरान्दमयन्विष्णुःस्त्रपदंचसुरा  
न्नयन् ॥ पुनःपुनर्मानुषांस्तुसृतावावर्तयत्यसावितिभविष्यत्पर्वाणि॥३८॥ ॥ ॐअतस्त्वितरज्या  
योर्लिङ्गाच्चॐ ॥३९॥ ॥ देवभागादसुरभागएवबहुलः ॥ तस्मान्नजनतामेयादितिचलिङ्गात्॥  
चशब्दात्ततःकनीयसाएवदेवाज्यायसोअसुराइतिश्रुतेश्च ॥ असुराबहुलायस्मात्तस्मान्नजन  
तामियादितिचब्राह्मे॥३९॥ ॥ ॐतद्भूतस्यतुतद्भावोऽजैमिनेरपिनियमातद्रूपाभावेभ्यःॐ ॥४०॥  
असुरजातेरेवासुरत्वंदेवजातेरेवदेवत्वंजैमिनेरपिसिद्धमेव॥ नासुरादैवीनदेवाआसुरीनमनुष्यादैवी

ग्रं० २

अ० ३

॥५३॥

मासुरीचगतिमीयुरात्मीयामेवजातिमनुभवन्तीतिनियमश्रुतेः ॥ नासुराणादैवंरूपंनदेवानामासुरं  
 नचोभयंमनुष्याणांयोयद्रूपःसतद्रूपोनिर्गोक्षेपभवतीत्यतद्रूपत्वश्रुतेः ॥ तंभूतिरितिदेवाउपा  
 सांचक्रिरेतेवभूवुस्तस्माद्वाप्येतर्हिमुसोभूर्भूरित्येवप्रश्वसत्यभूरितिअसुरास्तेहपरावभूवुरितिदेवा  
 सुराणांभावाभावश्रुतेश्च ॥ देवानांभूतिरित्येवमनोविष्णौस्वभावतः ॥ असुराणामभूतित्वेनैतच्चे  
 यमतोन्यथा ॥ देवाःशापाभिभूतत्वात्प्रह्लादाद्यावभूविरे ॥ अतःसुगतिरेतेषांनान्यथाव्यत्ययोभ  
 वेदितिचाध्यात्मे ॥ ४० ॥ अ० ५ ॥ ॥ ॐ नचाधिकारिकमपिपतनानुमानात्तदयोगात् ॐ ॥ ४१ ॥  
 नचपरमात्मैश्वर्यादिकमाकांक्ष्यम् ॥ ब्रह्मादीनामपिनाकांक्ष्यंकिमुपरस्येति सूचयितुमपिशब्दः ॥  
 चशब्दस्तुज्ञानार्थिनांपूर्वोक्तादित्थंभावांतरसूचकः ॥ अयोग्यमारोढुंप्रयतनपतन्निदृश्यते ॥ ए  
 वमयोग्यस्यपरमात्मैश्वर्यस्यब्रह्मादिपदस्यचाकांक्षायांपतनमनुमीयते ॥ नदेवपदमन्विच्छेत्कु  
 तएवहरेर्गुणान् ॥ इच्छन्पततिपूर्वस्मादधस्ताद्यत्रनोत्थितिरितिब्रह्मांडे ॥ स्वकीयमिच्छमानंतु  
 राजाद्याःपातयन्तिहि ॥ एवमेवसुराद्याश्चहरिश्चस्वपदेच्छुकमित्याद्यनुमानरूपवाक्याच्च ॥ माया  
 भिरुत्तिसृक्षतइंद्रयामारुरुक्षतः ॥ अवदस्यैरधूनुथाइतिश्रुतिः ॥ ४१ ॥ ॥ ॐ उपपूर्वमपीत्ये  
 केभावशमनवत्तदुक्तम् ॐ ॥ ४२ ॥ ॥ उपदेवपदंचनाकांक्ष्यमित्येकेभावशमनवत् ॥ ऋषिपदवदे  
 व ॥ तच्चोक्तमिंद्रद्युम्नश्रुतौ ॥ अथयथार्षीन्प्रजापतीनाकांक्ष्येदेवंगंधर्वाञ्चविद्याधराञ्चसि  
 द्धानिति ॥ बृहत्संहितायांच ॥ नदेवानभिकांक्ष्येतकुतएवहरेर्गुणान् ॥ प्राजापत्याञ्चचार्षीश्चगं  
 धर्वादीनपिकचित् ॥ ऋष्यादिषुविशेषेषुदोषेनैवाविशेषितइति ॥ विशेषदर्शनार्थमेकइत्युक्तम् ॥

ब्र. भा.

॥५४॥

॥४२॥ ॥ ॐ बहिस्तूभयथापिस्मृतेराचाराच्च ॐ ॥ ४३ ॥ ॥ देवऋषिगंधर्वादिपदेभ्योऽन्य  
त्रशुभविषयेआकांक्षायामनाकांक्षायांचनपतनम् ॥ देवऋषिगंधर्वाणांपदाकांक्षीपतेद्भुवम् ॥  
अन्यत्रशुभमाकांक्षन्नपतेद्विरोधतइतिस्मृतेः ॥ नानात्वमेवकामानानाकामःकचदृश्यते ॥  
अतोविरुद्धकामःस्यादकामस्तेनभण्यतइत्याचाराच्च ॥४३॥अ०६॥ ॥ ॐ स्वामिनःफलश्रुते  
रित्यात्रेयः ॐ ॥ ४४ ॥ ॥ ब्रह्मविदामोतिपरमित्यादिफलंस्वामिनां देवानामेवभवति ॥ य  
दुकिंचेमाः प्रजाः शुभमाचरंति देवा एव तदाचरंति यदुकिंचेमाः प्रजा विजानते देवा एव तद्विजानते दे-  
वानां ह्येतद्भवति स्वामी हि फलमश्रुतेना स्वामी कर्म कुर्वाण इति माध्यंदिनायनश्रुतेरित्यात्रेयो मन्यते  
॥४४॥ ॥ ॐ आर्तिज्यमित्यौदुलोमिस्तस्मै हि परि क्रियते ॐ ॥ ४५ ॥ ॥ सत्रयागेषु ऋत्वि  
जामपि फलदर्शनादल्पफलं प्रजानामपि भवतीत्यौदुलोमिर्मन्यते ॥ तदर्थं देवैः क्रियमाणत्वात् ॥  
॥ ४५ ॥ ॥ ॐ सहकार्यं तद्विधिः पक्षेण तृतीयं तद्वतो विध्यादिवत् ॐ ॥ ४६ ॥ ॥ तृतीयः स्वप  
क्षो देवानां ज्ञापनादिकर्मणि सहकार्यं तत्त्वेन प्रजा विधीयते ॥ यथा प्रजावतो राज्ञः प्रजाः सहकारि  
त्वेन विधीयते ॥ यथा वाचार्यस्य शिष्याः ॥ वाराहे च ॥ ज्ञानादिदानं देवानां विष्णुना साधु चोदित  
म् ॥ वेदेषु तेषां विहितं तत्राचार्यो महत्तरः ॥ विहितः सहकारित्वे सहकार्यं तं प्रजाः ॥ पातृत्वेन  
यथाराज्ञो यथा शिष्या गुरोरपि ॥ तस्माच्छ्रुतं फलं तासामाचार्याणां महत्तरम् ॥ ततो महत्तरं प्रोक्तं  
देवानामुत्तरोत्तरमिति ॥४६॥अ०७॥ ॥ ॐ कृत्स्नभावात्तु गृहिणोपसंहारः ॐ ॥४७॥ ॥ कुटुंबीशु  
चौ देशे स्वाध्यायमधीयानो धार्मिकान्विदधदित्युक्तानच पुनरावर्तत इति गृहिणोपसंहारः क्रियते ॥

ग्रं० २

अ० ३

॥५४॥

तस्माद्बृहस्पत्यैवोत्तमत्वमिति न वाच्यम् ॥ यतः कृत्स्नगृहस्थान्देवापेक्ष्यैवोपसंहारः क्रियते ॥  
कृत्स्नाद्येते गृहिणो देवाः कृत्स्ना एते यतयोऽत एतेषां न पुत्रादायमुपयंति न चैते गृहान् विसृजंत्य रागा अ  
द्वेषा अलोभाः सर्वभोगाः सर्वज्ञाः सर्वकर्तार इति पौत्रायणश्रुतिः ॥ ४७ ॥ ॥ ॐ मौनवदितरेषामप्यु  
पदेशात् ॐ ॥ ४८ ॥ ॥ न चाश्रमद्वयमेव देवानां देवा एव ब्रह्मचारिणो देवा एव गृहस्था देवा एव  
वनस्थायथाद्येते मुनय एव सर्ववर्णाः सर्वाश्रमाः सर्वेद्येते कर्मकुर्वतीति कौठरव्यश्रुतौ यतित्वदृष्टांतेना  
न्येषामप्युपदेशात् ॥ ४८ ॥ अ० ८ ॥ ॥ ॐ अनाविष्कुर्वन्नन्वयात् ॐ ॥ ४९ ॥ ॥ एतां  
विद्यामधीत्य ब्रह्मदर्शी वा भवति स एतां मनुष्येषु विब्रूयाद्यथायथा ह वै ब्रूयात्तथा तथाधिको भवती  
ति माठरव्यश्रुतौ विद्यादानं श्रूयते तच्च बहूनां स्वीकरणार्थमाविष्कारेणेति नमंतव्यम् ॥ अन्व  
यात् युक्तेः ॥ आविष्कारेऽयोग्यानामपि स्वीकारप्राप्तिः ॥ तच्च निषिद्धम् ॥ मानस्तेनेभ्यो ये  
अभिद्रुहस्पदे निरामिणो रिपवोऽन्नेषु जागृधुः ॥ एषां नैतच्चापरं किंच नैकं ब्रह्मणस्पते ब्रूहि तेभ्यः  
कदाचित् ॥ अथोपशमेनोपरतामनुष्यायेधर्मिणो ब्रूहि तेभ्यः सदानः ॥ आदेवानां मोहते वि  
त्रयो हृदि बृहस्पतेन परः साम्नो विदुः ॥ विद्या ह वै ब्राह्मणमाजगाम गोपायमांशे वधिष्ठे ह मस्मि ॥  
अनार्यकायानृजवेशठा यनमां ब्रूयात्तज्जवे ब्रूहि नित्यमिति च ॥ ४९ ॥ अ० ९ ॥ ॥ ॐ  
ऐहिकमप्रस्तुतप्रतिबंधतद्दशनात् ॐ ॥ ५० ॥ ॥ आत्मा वा अरे द्रष्टव्यः श्रोतव्यो मंतव्यो निदि  
ध्यासितव्य इति दर्शनार्थं श्रवणादिविधीयते ॥ तच्च दर्शनमैहिकमेव प्रारब्धप्रतिबंधाभावे ॥  
श्रुत्वात्मानं मतिपूर्वपाद्युस्यैव दृष्टिं परमस्य विदेत् ॥ यद्यारब्धं कर्म निबंधकं स्यात्प्रेत्यैव पश्येद्यो

ब्र. भा.

॥५५॥

गमेवान्ववेक्ष्येति सौपर्णश्रुतौ दर्शनात् ॥ अनादिजन्मसंबन्धनिर्भेत्तुं पापपञ्जरम् ॥ याव  
त्यासेवयाशक्यं तावत्कार्यं न संशयः ॥ यावद्दूरे स्थितो गम्यात्तावद्गंतव्यमेव हि ॥ इह जन्मां  
तरे वा पितावत्येव तु दर्शनम् ॥ श्रवणं मननं चैव निदिध्यासनमेव च ॥ परे गुरौ च या भक्तिः परि  
चर्यादिकं हरेः ॥ एषा सेवेति संप्रोक्ता यथा तद्दर्शनं भवेदिति बृहत्संहितायाम् ॥ ५० ॥ अ० १० ॥  
॥ ॐ एवं मुक्तिफलानियमस्तदवस्थावधृतेस्तदवस्थावधृतेः ॥ ५१ ॥ ॥ एवमेव प्रारब्धकर्मा  
भावेशरीरपातानंतरमेव मोक्षः ॥ तद्भावे जन्मांतराणीत्यनियमः ॥ धर्मी स्वर्गविधर्मी निरयमे  
त्येवांब्रह्मसंस्थो मृतमेत्येव ब्रह्मसंस्थो मृतमेत्येवेति ब्रह्मसंस्थस्य मोक्षस्यैवावधारणात् ॥ विद्वानमृ  
तमाप्नोति नात्र कार्या विचारणा ॥ अवसन्नं यदारब्धं कर्म तत्रैव गच्छति ॥ न चेद्ब्रह्मजन्मानि  
प्राप्यैव तेन संशय इति च नारायणाध्यात्मे ॥ ५१ ॥ अ० ११ ॥ इति श्रीमत्कृष्णद्वैपायनकृतब्रह्मसू  
त्रभाष्ये श्रीमदानंदतीर्थभगवत्पादाचार्यविरचिते तृतीयाध्यायस्य चतुर्थः पादः ॥ ४ ॥



ग्रं० २

अ० ३

॥५५॥



श्रीवेदव्यासायनमः ॥ ॥ हरिःॐफलंनिगद्यतेऽस्मिन्नध्याये॥कर्मनाशाख्यंफलमस्मिन्पादे॥  
 नित्यशःकार्यंसर्वथाभाव्यंसाधनंप्रथमत उच्यते ॥ प्रायिकत्वाच्चाध्यायानांपादानांचनविरोधः ॥  
 ॐआवृत्तिसकृदुपदेशात् ॐ ॥ १ ॥ ॥ आत्मावाअरेद्रष्टव्यःश्रोतव्योमंतव्योनिदिध्यासितव्यइ  
 त्यादीनांनाग्निष्टोमादिवदेकवारेणैवफलप्राप्तिः॥किंत्वावृत्तिःकर्तव्या ॥ सप्तषोऽणिमैतदात्म्यमिदं  
 सर्वमित्याद्यसकृदुपदेशात् ॥ १ ॥ ॥ ॐलिंगाच्च ॐ ॥ २ ॥ ॥ सतपोऽतप्यत ॥ पुनरेव  
 रुणंपितरमुपससारेत्याद्यावर्तनलिंगाच्च॥ नित्यशःश्रवणंचैवमननंध्यानमेवच॥ कर्तव्यमेवपुरुषैर्ब्र  
 ह्मदर्शनमिच्छुभिरितिबृहत्तंत्रे ॥२॥अ० १ ॥ ॥ ॐआत्मेतितूपगच्छंतिग्राहयंतिच ॐ ॥ ३ ॥  
 आत्मेत्युपदेशउपासनंचमोक्षार्थिभिःसर्वथाकार्यमेव ॥ नान्यंविचिंतयेआत्मानमेवाहंविजानीया  
 मात्मानमुपासेआत्माहिममैषभवतीतिद्युपगच्छंति ॥ आत्मेत्येवोपास्वात्मेत्येवविजानीहिना  
 न्यत्किंचनविजानीथाआत्माह्येवैषभवतीतिग्राहयंतिच॥आत्मेत्युपासनंकार्यंसर्वथैवमुमुक्षुभिः॥  
 नानाक्लेशसमायुक्तोऽप्येतावन्नैवविस्मरेदितिभविष्यत्पर्वणि ॥ आत्माविष्णुरितिध्यानंविशेषण  
 विशेष्यतः ॥ सर्वेषांचमुमुक्षूणामुपदेशश्चतदृशः ॥ कर्तव्योनास्यहानेनकस्यचिन्मोक्षइष्यतेइ  
 तिब्राह्मे ॥ ३॥अ० २ ॥ ॥ ॐनप्रतीकेनहिसः ॐ ॥ ४ ॥ ॥ नामब्रह्मेत्युपास्तइत्यादिनाश  
 व्दभ्रांत्यानप्रतीकेब्रह्मदृष्टिःकार्या ॥ किंतुतत्स्थत्वेनैवोपासनंकार्यम् ॥ ब्रह्मतर्कच ॥ नामादि  
 प्राणपर्यंतमुभयोःप्रथमतत्त्वतः ॥ ऐक्यदृष्टिरितिभ्रांतिरबुधानांभविष्यति ॥ नामादिस्थितिरे  
 वात्रब्रह्मणोहिविधीयते ॥ सर्वार्थाप्रथमायस्मात्सप्तम्यर्थाततोमतेति ॥४॥ अ० ३॥ ॥ ॐब्रह्म

ब्र. भा.

॥५६॥

दृष्टिरुत्कर्षात् ॐ ॥ ५ ॥ ॥ ब्रह्मदृष्टिश्च सर्वथा कार्यैव परमेश्वरे ॥ उत्कृष्टत्वात् ॥ ब्रह्मदृष्ट्यास  
दोपास्यो विष्णुः सर्वैरपि ध्रुवम् ॥ महत्त्ववाची शब्दोयं महत्त्वज्ञानमेव हि ॥ सर्वतः प्रीतिजनकमत्त  
स्तत्सर्वथा भवेत् ॥ आत्मेत्येव यदोपासात्तदा ब्रह्मत्वसंयुता ॥ कार्यैव सर्वथा विष्णोर्ब्रह्मत्वं न परित्य  
जेत् ॥ इति च ब्रह्मतर्कः ॥ ५ ॥ अ० ४ ॥ ॥ ॐ आदित्यादिमतयश्चांग उपपत्तेः ॐ ॥ ६ ॥ ॥ च  
क्षोः सूर्यो अजायते त्याद्युपासनं देवानां कार्यमेव ॥ स्वोत्पत्तिस्थानत्वात् स्वाश्रयत्वान्मुक्तौ तत्र ल  
यस्यापेक्षितत्वाच्चोपपन्नं तेषां तथोपासनम् ॥ नारायणतंत्रे च ॥ आधिव्याधिनिमित्तेन विक्षिप्त  
मनसोऽपि तु ॥ गुणानां स्मरणाशक्तौ विष्णोर्ब्रह्मत्वमेव तु ॥ स्मर्तव्यं सततं तत्तु न कदाचित्परित्यजे  
त् ॥ अत्र सर्वगुणानां च यतो तर्भा वदृश्यते ॥ स्वोत्पत्त्यंगं च देवानां विष्णोश्चित्यं सदैव तु ॥ तेषां तत्र  
प्रवेशो हि मुक्तिरित्युच्यते बुधैः ॥ तदाश्रिताश्च ते नित्यं तत्तश्चित्यं विशेषत इति ॥ ६ ॥ अ० ५ ॥ ॥ ॐ  
आसीत् संभवात् ॐ ॥ ७ ॥ ॥ सर्वदोपासनं कुर्वन्नप्यासीनो विशेषतः कुर्यात् ॥ तदा विक्षेपा  
ल्पत्वेन संभवात् ॥ ७ ॥ ॥ ॐ ध्यानाच्च ॐ ॥ ८ ॥ ॥ स्मरणोपासनं चैव ध्यानात्मकमिति  
द्विधा ॥ स्मरणं सर्वदा योग्यं ध्यानापोपासनमासने ॥ नैरंतर्यमनो वृत्ते ध्यानमित्युच्यते बुधैः ॥ आ  
सीनस्य भवेत्तत्तु न शयानस्य निद्रया ॥ स्थितस्य गच्छतो वापि विक्षेपस्यैव संभवात् ॥ स्मरणात्परमं  
ज्ञेयं ध्यानं नास्त्यत्र संशय इति च नारायणतंत्रे ॥ अतो ध्यानत्वाच्च ॥ ८ ॥ ॥ ॐ अचलत्वं चापि  
क्ष्य ॐ ॥ ९ ॥ ॥ अचलं चेच्छरीरं स्यात् मनसश्चाप्यचालनम् ॥ चलने तु शरीरस्य चंच  
लं च मनो भवेदिति च ब्रह्मांडे ॥ ९ ॥ ॥ ॐ स्मरंति च ॐ ॥ १० ॥ ॥ समं कायशिरो ग्रीवं धा

ग्रं० २

अ० ४

॥५६॥

रयन्नचलंस्थिरः ॥ संप्रेक्ष्यनासिकाग्रंस्वदिशश्चानवलोकयन्नित्यादि ॥ १० ॥ ॥ ॐ यत्रैकाग्रता  
तत्राविशेषात् ॥ ११ ॥ ॥ देशकालावस्थादिषु यत्रैकाग्रताभवतितत्रैवस्थातव्यम् ॥ तमेवदेशं  
सेवेततंकालंतामवस्थितिम् ॥ तानेवभोगान्भुंजीतमनोयत्रप्रसीदति ॥ नहिदेशादिभिःकश्चित्  
विशेषःसमुदीरितः॥मनःप्रसादनार्थंहिदेशकालादिचिंतनेतिवाराहे॥११॥अ०६॥ ॥ ॐ आप्राय  
णात्तत्रापिहिदृष्टम् ॐ ॥ १२ ॥ ॥ यावन्मोक्षस्तावदुपासनादिकार्यम् ॥ सयोहवैतद्भगन्म  
नुष्येषुप्रायणांतमोकारमभिध्यायीतेतिहिश्रुतिः ॥ सर्वदैवेनमुपासीतयावद्विमुक्तिर्मुक्ताअपिह्ये  
नमुपासतइतिचसौपर्णश्रुतिः ॥ शृणुयाद्यावदज्ञानंमतिर्यावदयुक्तता ॥ ध्यानंचयावदीक्षा  
स्यान्नेक्षाकचनबाध्यते ॥ दृष्टतत्त्वस्यचध्यानंयदादृष्टिर्नविद्यते ॥ भक्तिश्चानंतकालीना  
परमेब्रह्मणिस्फुटा ॥ आविमुक्तेर्विधिर्नित्यंस्वतएवततःपरमितिब्रह्मांडे ॥१२॥अ०७॥ ॥ ॐ  
तदधिगमउत्तरपूर्वाधयोरश्लेषविनाशौतद्व्यपदेशात् ॐ ॥ १३ ॥ ॥ ब्रह्मदर्शनेउत्तराधस्याश्लेषःपू  
र्वस्यविनाशश्च ॥ तद्यथापुष्करपलाशआपोनश्लिष्यंतएवमेवंविदिपापंकर्मनश्लिष्यते ॥  
तद्यथैषीकातूलमग्नौप्रोतंप्रदूयेतैवहैवास्यसर्वपाप्मानःप्रदूयंतइतितद्व्यपदेशात् ॥ १३ ॥  
॥ ॐ इतरस्याप्येवमसंश्लेषःपातेतु ॐ ॥ १४ ॥ ॥ पुण्यस्याप्येवमश्लेषःपाते ॥ तुशब्दो  
नुत्थानवाची ॥ यथाश्लेषोविनाशश्चमुक्तस्यतुविकर्मणः ॥ एवंसुकर्मणश्चापिपततस्तमसि  
ध्रुवमित्याग्नेये ॥१४॥ ॥ ॐ अनारब्धकार्येएवतुपूर्वेतदवधेः ॐ ॥ १५ ॥ ॥ अनारब्धकार्ये  
एवपूर्वेपुण्यपापेविनश्यतः ॥ तस्यनावदेवचिरम् ॥ यावन्नविमोक्ष्येऽथसंपत्स्यतइतितदव

ब्र. भा.

॥५७॥

धेः ॥ तुशब्दः स्मृतिद्योतकः ॥ यदनारब्धपापं स्यात्तद्विनश्यति निश्चयात् ॥ पश्यतो ब्रह्म  
निर्द्वंद्वं हीनं च ब्रह्म पश्यतः ॥ द्विषतो वा भवेत्पुण्यनाशो नास्त्यत्र संशयः ॥ तस्याप्यारब्धका  
र्यस्य न विनाशोऽस्ति कुत्रचित् ॥ आरब्धयोश्च नाशः स्यादल्पयोः पुण्यपापयोरिति च नारायणतंत्रे  
॥ १५ ॥ ॥ ॐ अग्निहोत्रादितु तत्कार्यायैव तद्दर्शनात् ॥ १६ ॥ ॥ अग्निहोत्राद्यपि तु मोक्षानुभवायै  
व ॥ तुशब्दाद्ब्रह्मदर्शनवतः ॥ स एनमविदितो न भुनक्ति यथा वेदो वाननूक्तोऽन्यद्वा कर्माकृतम् ॥ यदि  
ह वा अप्यनेवं विन्महत्पुण्यं कर्म करोति तद्वा स्यात्ततः क्षीयत एवात्मानमेव लोकमुपासीत स य आ-  
त्मानमेव लोकमुपास्तेन हास्य कर्म क्षीयतेऽस्माद्ध्येवात्मनो यद्यत्कामयते तत्तत्सृजत इति दर्शनात् ॥  
॥ १६ ॥ ॥ ॐ अतोऽन्यदपीत्येकेषामुभयोः ॐ ॥ १७ ॥ ॥ मुक्तावनुभवकारणाद्यदन्यत्पुण्यमपि  
विनश्यत्यप्रारब्धमनभीष्टं च तथा ह्येकेषां पाठ उभयोस्त्यागेन ॥ तस्य पुत्रादाय मुपयंति ॥ सुहृदः सा  
धुकृत्यां द्विषंतः पापकृत्यामिति ॥ अनभीष्टमनारब्धं पुण्यमप्यस्य नश्यति ॥ किमुपापं परब्र  
ह्मज्ञानिनो नात्र संशय इति पाद्रे ॥ १७ ॥ ॥ ॐ यदेव विद्येति हि ॐ ॥ १८ ॥ ॥ ब्रह्मदर्शि  
कृतमल्पमपि पुण्यं महत्तममनंतं च भवति ॥ यदेव विद्यया करोति श्रद्धयोपनिषदा तदेव वीर्यवत्तरं  
भवतीति श्रुतेः ॥ न हास्य कर्म क्षीयत इति च ॥ अल्पमात्रकृतो धर्मो भवेज्ज्ञानवतो महान् ॥ महा  
नपि कृतो धर्मो ह्यज्ञानां निष्फलो भवेदिति च भारते ॥ १८ ॥ ॥ ॐ भोगेन त्वितरेक्षपयित्वा थ संप  
त्स्यते ॐ ॥ १९ ॥ ॥ आरब्धपुण्यपापे भोगेन क्षपयित्वा ब्रह्मसंपत्स्यते ॥ अथेति नियमसू  
चकः ॥ आरब्धपुण्यपापस्य भोगेन क्षपणादनु ॥ प्राप्नोत्येव तमो धोरं ब्रह्मवानात्र संशयः ॥ ब्रह्मणां

ग्रं० २

अ० ४

॥५७॥

शतकालात्तु पूर्वमारब्धसंक्षयः ॥ नियमेन भवेन्नात्र कार्याकाचिद्विचारणेति च नारायणतंत्रे ॥ १९ ॥  
अ० ८ ॥ ॥ इति श्रीमत्कृष्णद्वैपायनकृतब्रह्मसूत्रभाष्ये श्रीमदानंदतीर्थभगवत्पादाचार्यविरचि  
ते चतुर्थोऽध्यायस्य प्रथमः पादः ॥ १ ॥ ॥ श्रीवेदव्यासात्मकश्रीहयग्रीवार्पणमस्तु ॥ ॥ ५ ॥  
श्रीलक्ष्मीर्वेकटेशायनमः ॥ ॥ हरिः ॐ देवानां मोक्षउत्क्रांतिश्चास्मिन्पाद उच्यते ॥  
॥ ॐ वाङ्मनसिदर्शनाच्छब्दाच्च ॐ ॥ १ ॥ ॥ वागभिमानिन्युमामनसोभिमानिनिरुद्रे  
विलीयते ॥ वाचोमनोवशत्वदर्शनात् ॥ तस्य यावन्न वाङ्मनसि संपद्यत इति शब्दाच्च ॥ उमा  
वैवाक्समुद्दिष्टामनोरुद्र उदाहृतः ॥ तदेतन्मिथुनं ज्ञात्वा न दांपत्याद्विहीयत इति स्कांदे ॥ १ ॥  
॥ ॐ अतएव च सर्वाण्यनु ॐ ॥ २ ॥ ॥ अतएव च शब्दात् सर्वाणि देवतानि यथानुकूलं वि  
लीयन्ते ॥ अग्नौ सर्वे देवा विलीयन्ते अग्निं रंद्रं उमायामुमारुद्रे विलीयत एव मन्यानि देवतानि यथानु  
कूलमिति हि गौपवनश्रुतिः ॥ २ ॥ अ० १ ॥ ॥ ॐ तन्मनः प्राण उत्तरात् ॐ ॥ ३ ॥ ॥ मनः प्रा  
ण इत्युत्तराद्वचनात् ॥ मनोभिमानो रुद्रः ॥ प्राणे वायौ विलीयते ॥ वायो वा विरुद्र उदेति वायौ  
विलीयते तस्मादाहुर्वायुर्देवानां श्रेष्ठ इति च कौण्डिन्यश्रुतिः ॥ ३ ॥ अ० २ ॥ ॥ ॐ सोऽध्यक्षेत दुप  
गमादिभ्यः ॐ ॥ ४ ॥ ॥ सप्राणः परमात्मनि विलीयते ॥ सर्वे प्राणमुपगच्छन्ति प्राणः परमुपग  
च्छति ॥ प्राणं देवा अनुप्राणन्ति प्राणः परमनुप्राणितस्तस्मादाहुः प्राणस्य प्राण इति ॥ प्राणः पर  
स्यां देवतायाम् ॥ मुक्ताः संतोऽग्निमाविश्य देवाः सर्वेऽपि भुंजते ॥ अग्निं रंद्रं तथेन्द्रश्च वायुमावि  
श्य सोऽपि तु ॥ आविश्य परमात्मानं भुंक्ते भोगांस्तु बाह्यकान् ॥ न ह्यनंदो निजस्तेषां परैर्लभ्यः

ब्र. भा.

॥५८॥

कथंचन ॥ किमुविष्णोः परानंदो न ते विष्णाविति श्रुतेः ॥ प्राणस्य ते जसिलयो मार्गमात्रमुदाहृतम् ॥ सर्वेशितुश्च सर्वादेस्तस्यान्यत्र लयः कथमित्यादि श्रुतिस्मृतिभ्यः ॥ ४ ॥ अ० ३ ॥ ॥ ॐ भूतेषु तच्छ्रुतेः ॐ ॥ ५ ॥ ॥ भूतेष्वन्येषां देवानां लयः ॥ ॥ भूतेषु देवा विलीयन्ते भूतानि परेन परउदेति नास्तमेत्येकलण्वमध्ये स्थातेति बृहच्छ्रुतेः ॥ ५ ॥ अ० ४ ॥ ॥ ॐ नैकस्मिन् दर्शयतो हि ॐ ॥ ६ ॥ ॥ नैकस्मिन् भूते सर्वेषां देवानां लयः ॥ पृथिव्यामृभवो विलीयन्ते ॥ वरुणेश्विनावग्रावग्रयोवायाविंद्रः सोम आदित्यो बृहस्पतिरित्याकाश एव साध्या विलीयन्ते ऋभवः पृथिव्यां वरुण आपो ग्रयस्ते जसि मरुतो मारुत इति आकाशे विनायका विलीयन्ते इति महोपनिषच्चतुर्वेदशिखा च दर्शयतः ॥ अतो ग्नौ सर्वे देवा विलीयन्त इति तत्र निर्दिष्टानामेव ॥ ६ ॥ अ० ५ ॥ ॥ ॐ समना चासृत्युपक्रमादमृतत्वं चानुपोष्य ॐ ॥ ७ ॥ ॥ देशतः कालतश्च व्याप्त्या समो नापरमपुरुषो यस्याः सा समना ॥ संसारानुपक्रमात्स्वत एवामृतत्वं तस्याः ॥ बृहच्छ्रुतिश्च ॥ द्वौ वावसृत्यनुपक्रमौ प्रकृतिश्च परमश्च द्वावेतौ नित्यमुक्तौ नित्यौ च सर्वगतौ चेतौ ज्ञात्वा विमुच्यत इति नैतावता साम्यम् ॥ ७ ॥ ॥ ॐ तदपीतेः संसारव्यपदेशात् ॐ ॥ ८ ॥ ॥ समावेतौ प्रकृतिश्च परमश्च नित्यौ सर्वगतौ नित्यमुक्तावसमावेतौ प्रकृतिश्च परमश्च विलीनो हि प्रकृतौ संसारमेति विलीनः परमेष्ठ्यमृतत्वमेतीति सौपर्णश्रुतेः ॥ ८ ॥ ॥ ॐ सूक्ष्मं प्रमाणतश्च तथोपलब्धेः ॐ ॥ ९ ॥ ॥ सूक्ष्मत्वं चाधिकं ब्रह्मणः प्रकृतेर्ज्ञानानंदैश्वर्यादिप्रमाणाधिक्यंच ॥ सर्वतः प्रकृतिः सूक्ष्मा प्रकृतेः परमेश्वरः ॥ ज्ञानानंदौ तथैश्वर्यगुणाश्चान्येधिकाः प्रभोरिति चतुरश्रुतिः ॥ ९ ॥ ॥ ॐ नोपमर्देनातः ॐ ॥

ग्रं० २

अ० ४

॥५८॥

॥ १० ॥ ॥ अतस्तस्ययेविशेषगुणास्तेषामनुपमर्देनैवसाम्यम् ॥ देशतःकालतश्चैवस  
 माप्रकृतिरीश्वरे ॥ उभयोरप्यवद्वत्वंतदबंधःपरात्मनः ॥ स्वतएवपरोरेशस्यसाचोपास्तेसदाह  
 रिम् ॥ प्रकृतेःप्राकृतस्यापियेगुणास्तेतुविष्णुना ॥ नियतानैवकेनापिनियताहिहरेर्गुणाइतिभ  
 विष्यत्पर्वणि ॥ १० ॥ ॥ ॐअस्यैवचोपपत्तेरूष्माॐ ॥ ११ ॥ ॥ द्विधाहीदमवदृश्यतेऊष्मावद  
 नूष्मावच्च ॥ तत्रोष्मावत्परंब्रह्म ॥ यन्नजिघ्रंतिनपश्यंतिनशृण्वंतिनविजानंतिअथानूष्मावत् ॥  
 प्रकृतिश्चप्राकृतंचयन्नजिघ्रंतिजिघ्रंतिचयन्नपश्यंतिपश्यंतिचयन्नशृण्वंतिशृण्वंतिचयन्नजानंति  
 जानंतिचेतिसौपर्णश्रुतेःकिंचित्साम्योपपत्तेः ॥ ११ ॥ ॥ ॐप्रतिषेधादितिचेन्नशारी  
 रात् ॐ ॥ १२ ॥ ॥ असमोवाएषपरोनहिकश्चिदेवंदृश्यतेसर्वेह्येतेऽणवोजायंतेचम्रियंतेच  
 च्छिद्राह्येतेभवंत्यथपरोनजायतेनम्रियतेपूर्णश्चैवभवतीतिचतुर्वेदशिखायांसाम्यप्रतिषेधादिति  
 चेन्न ॥ शारीराद्विसाम्यंप्रतिषिध्यते ॥ १२ ॥ कुतः ॥ ॥ ॐस्पष्टोह्येकेषाम् ॐ ॥ १३ ॥  
 ॥ अथातःसमाश्वासमाश्वाभिधीयंतेसमाऽसमाश्वाथसमानिब्रह्मणोरूपाणिगैरुत्पत्तिःस्थितिर्लघो  
 नियतिरायतिश्चैकं ह्येवैतद्भवति ॥ अथासमाब्रह्मोद्गोरुदःप्रजापतिर्बृहस्पतिर्येकेचदेवागंधर्वामनु  
 ष्याःपितरोसुरायत्किंचेदंचरमचरंच ॥ अथसमासमाप्रकृतिर्वावसमासमासैषाहिनित्याजरातद्वशा  
 चेतिस्पष्टोहिमाध्यंदिनायनानांसमादिवादः ॥ १३ ॥ ॥ ॐस्मर्यतेच ॐ ॥ १४ ॥ ॥ मत्स्य  
 कूर्मवराहाद्याःसमाविष्णोरभेदतः ॥ ब्रह्माद्यास्त्वसमाःप्रोक्ताःप्रकृतिश्चसमासमेतिचवाशहे ॥  
 ॥ १४ ॥ अ० ६ ॥ ॥ ॐतानिपरेतथाह्याह ॐ ॥ १५ ॥ ॥ प्राणद्वारेणसर्वाणिदैवतानिपरमात्म

ब्र. भा.

॥५९॥

निविलीयन्ते ॥ सर्वदेवाः प्राणमाविश्य देवे मुक्ता लयं परमेयां त्यचिंत्य इति कौषारवश्रुतिः ॥ १५ ॥  
अ० ७ ॥ ॥ ॐ अविभागो वचनात् ॐ ॥ १६ ॥ ॥ एते देवा एनमात्मानमनुविश्य सत्याः सत्यकामाः सत्य  
संकल्पा यथानिकाममंतर्बहिः परिचरन्तीति गोपवनश्रुतिः ॥ तत्परमेश्वरकामाद्यविभागेनैव तेषां सत्य  
कामत्वम् ॥ कामेन मे काम आगाहृदयाद्दृढं मृत्योरिति वचनात् ॥ मुक्तानां सत्यकामत्वं सामर्थ्यं च प  
रस्य तु ॥ कामानुकूलकामत्वं नान्यत्तेषां विधीयत इति ब्राह्मे ॥ १६ ॥ अ० ८ ॥ ॥ ॐ तदो कोऽग्रज्वलनं  
तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः शताधिकया ॐ ॥ १७ ॥  
उत्क्रांतिकाले हृदयस्याग्रज्वलनं भवति ॥ तस्यैतस्य हृदयस्याग्रं प्रद्योतत इति श्रुतेः ॥ तत्प्रका  
शितद्वारो निष्क्रामति ॥ विद्यासामर्थ्यात् ॥ यं यं वापि स्मरन् भावं त्यजत्यंते कलेवरम् ॥ तंतमेवै  
तिकौंतेय सदा तद्भावभावित इति स्मृतेर्विद्याशेषगत्यनुस्मरणयोगाच्च ॥ आचार्यस्तु ते गतिं वक्तेति  
लिंगम् ॥ हृदि स्थेनैव हरिणा तस्यैवानुग्रहेण तु ॥ उत्क्रांतिर्ब्रह्मरंध्रेण तमेवोपासतो भवेदिति चा  
ध्यात्मे ॥ शतं चैकाच हृदयस्य नाड्यः स्तासां मूर्धानमभिनिःसृतैका ॥ तयोर्ध्वमायन्नमृतत्वमेति  
विष्वङ्मुन्या उत्क्रमणे भवन्तीति च ॥ १७ ॥ ॥ ॐ रश्म्यनुसारी ॐ ॥ १८ ॥ ॥ निष्क्रामतिसह  
स्रंवा आदित्यस्य रश्मय आसुना डीष्वा ततास्तत्र श्वेतः सुषुम्नो ब्रह्मयानः ॥ सुषुम्ना यामाततस्तत्प्र  
काशेनैष निर्गच्छतीति पौत्रायणश्रुतिः ॥ १८ ॥ ॥ ॐ निशिनेति चेन्न संबंधात् ॐ ॥ १९ ॥  
रश्म्यभावाच्चिशिज्ञानिन उत्क्रमणं न युक्तमिति चेन्न ॥ सर्वदा संबंधाद्रश्मीनाम् ॥ १९ ॥ कियत्काल  
म् ॥ ॥ ॐ यावद्देहभावित्वाद्दर्शयति च ॐ ॥ २० ॥ ॥ यावद्देहो विद्यते तावद्द्रश्मिसंबंधोऽस्त्ये

ग्रं० २

अ० ४

॥५९॥



व ॥ संसृष्टावाएतेरश्मयश्चनाड्यश्चनैषां वियोगोयावदिदं शरीरमतएतैः पश्यत्येतैरुत्क्रामत्येतैः प्रवर्त  
 तइति माध्यंदिनायनश्रुतिः ॥ २० ॥ ॥ ॐ अतश्चायनेपि हि दक्षिणे ॐ ॥ २१ ॥ ॥ दक्षिणे मरणाद्या  
 तिस्रर्गब्रह्मोत्तरायण इत्युक्तेपि ज्ञानिनो दक्षिणायनोत्क्रांतिर्युज्यते ॥ शतं पंचैव सूर्यस्य दक्षिणायनर  
 श्मयः ॥ तावन्त एव निर्दिष्टा उत्तरायणरश्मयः ॥ ते सर्वे देहसंबन्धात्सर्वदा सर्वदेहिनाम् ॥ महर्लोका  
 दिगन्तार उत्तरायणरश्मिभिः ॥ निर्गच्छन्ती तैश्चापि यैरेष्टव्ये तरागतिः ॥ उत्तरं दक्षिणमिति न एव तु नि  
 गद्यते ॥ न तु कालविशेषोऽस्ति ज्ञानिनां नियमात्फलम् ॥ ददातिकालेऽनुगुणे फलं किंचिद्विशिष्यते ॥  
 अत्युत्तमानां केषांचिन्नविशेषोऽस्ति कालतइति नारायणाध्यात्मे ॥ २१ ॥ अ० ९ ॥ ॥ ॐ योगिनः  
 प्रतिस्मर्येते स्माते चैते ॐ ॥ २२ ॥ ॥ न केवलं कालादिकृते ब्रह्मचंद्रगती स्मर्येते ॥ किंतु ज्ञानयोगि  
 नः कर्मयोगिनश्च ॥ अग्निज्योतिरहः शुक्लः षण्मासा उत्तरायणम् ॥ तत्र प्रयाता गच्छन्ति ब्रह्मब्रह्मवि  
 दोजनाः ॥ धूमो रात्रिस्तथा कृष्णः षण्मासा दक्षिणायनम् ॥ तत्र चांद्रमसं ज्योतिर्योगी प्राप्य निवर्त  
 तइत्यत्र योगीति विशेषणात् ॥ स्मरणनिमित्ते चैते गती ॥ गत्यनुस्मरणाद्ब्रह्मचंद्रं वा गच्छति ध्रुवम् ॥  
 अननुस्मरतः काले स्मरणं प्राप्य वै गतिरित्यध्यात्मे ॥ २२ ॥ अ० १० ॥ ॥ इति श्रीमत्कृष्णद्वैपायनकृ  
 तब्रह्मसूत्रभाष्ये श्रीमदानंदतीर्थभगवत्पादाचार्यविरचिते चतुर्थाध्यायस्य द्वितीयः पादः ॥ २ ॥  
 श्रीलक्ष्मीनरसिंहायनमः ॥ ॥ मार्गो गम्यं चास्मिन्पाद उच्यते ॥ ॥ ॐ अर्चि  
 रादिना तत्प्रथितेः ॐ ॥ १ ॥ ॥ तेर्चिषमभिसंभवंत्यर्चिषो हरह्म आपूर्यमाणपक्षमित्यर्चिषः  
 प्राथम्यं श्रूयते ॥ यदा ह वै पुरुषोऽस्मा लोकात्प्रैतिस वायुमागच्छतीति वायोः ॥ तत्रार्चिषः प्राप्तिरेव प्रथ

ब्र. भा.

॥६०॥

मा ॥ द्वावेवमार्गौप्रथितावर्चिरादिर्विपश्चिताम् ॥ धूमादिःकर्मिणांचैवसर्ववेदविनिर्णयात् ॥  
अग्निर्ज्योतिरितिद्वैवार्चिषःसंप्रतिष्ठितिः ॥अग्निगत्वाज्योतिरेतिप्रथमंब्रह्मसंब्रजन्निति ॥ एक  
स्मिस्तुपुरेसंस्थोद्विरूपोमेःसुतोमहानितिचब्रह्मतर्के ॥१॥अ० १॥ ॥ॐवायुशब्दादविशेषविशेषा  
भ्याम्ॐ ॥ २ ॥ ॥ अर्चिषोवायुंगच्छन्ति ॥ सवायुमागच्छतीतिसामान्यवचनात् ॥ सइतोगतो  
द्वितीयांगतिंवायुमागच्छतीतिवायोरहरह्रआपूर्यमाणपक्षमितिविशेषवचनाच्च ॥२॥अ० २ ॥  
ॐतटितोऽधिवरुणःसंबंधात्ॐ ॥ ३ ॥ ॥ मासेभ्यःसंवत्सरंसंवत्सराद्वरुणलोकंकवरुणलोका  
त्प्रजापतिलोकमतिकौडिन्यश्रुतिः ॥ संवत्सरात्तटितमागच्छतितटितःप्रजापतिलोकमितिचगौ  
पवनश्रुतिःतत्रतटितोवरुणंगच्छतितटितासूक्ष्मतेवरुणलोकस्तटिदुपरिमुक्तामयोराजते ॥ त  
त्राऽसौवरुणोराजासत्यानृतेविर्विचतीत्युपरिसंबंधत्वश्रुतेः ॥ ३ ॥अ० ३ ॥ ॥ ॐआतिवा  
हिकस्तर्हिगात्ॐ ॥ ४ ॥ ॥ पूर्वोक्तस्त्वातिवाहिकोवायुः ॥ पूर्वगमनलिंगात् ॥ ४ ॥ कुतः॥  
॥ ॐउभयव्यामोहात्तत्सिद्धेःॐ ॥ ५ ॥ ॥ सवायुमागच्छतीतिप्रथममुच्यते ॥ उ  
त्क्रांतोविद्वान्परमभिगच्छन्विद्युतमेवांततउपगच्छतिद्यौर्वाविविद्युत्तत्पतिवायुमुपगम्यतेनैवब्रह्म  
गच्छतीत्यन्तेपिवायुगमनश्रुतेः ॥ पूर्वोक्तआतिवाहिकःपरोवेतिव्यामोहेउत्तरेदिवस्पतिरिति वि  
शेषणात्पूर्वत्रातिवाहिकस्यैवसिद्धेः ॥ ब्रह्मतर्केच ॥ उत्क्रांतस्तुशरीरात्त्वाद्गच्छत्यर्चिषमेव  
तु ॥ ततोहिवायोःपुत्रंचयोऽसौनाम्नातिवाहिकः ॥ ततोहःपूर्वपक्षंचाप्युदकसंवत्सरंतथा ॥ तटि  
तंवरुणंचैवप्रजापंसूर्यमेवच ॥ सोमं वैश्वानरंचेद्रं ध्रुवं देवीं दिवं तथा ॥ ततोवायुं परंप्राप्यतेनैतिपुरुषो

ग्रं० २

अ० ४

॥६०॥

तममिति ॥५॥अ०४ ॥ ॥ ॐवैद्युतेनैवततस्तच्छ्रुतेःॐ ॥ ६ ॥ ॥ प्रकारांतरेणतत्रतत्रो  
 च्यमानत्वाद्वायोरपिपरतोब्रह्मणोर्वागंतव्योस्तीतिनाशंकनीयम्॥विद्युत्पतिनावायुनैव ॥ सएना  
 न्ब्रह्मगमयतीतिब्रह्मगमनश्रुतेः ॥ विद्युत्पतिर्वायुरेवनयेद्ब्रह्मनचापरः ॥ कुतोऽन्यस्यभवेच्छ  
 क्तिस्तमृतेप्राणनायकमितिबृहत्तंत्रे॥६॥अ०५॥ ॐकार्यंबादरिरस्यगत्युपपत्तेः ॥७॥ ॥ सए  
 नान्ब्रह्मगमयतीतिकार्यंब्रह्मगमयतीतिबादरिर्मन्यते ॥कृतेदेवान्परंब्रह्मकःपुमान्प्राप्नुयात्कचि  
 त् ॥यद्यपिब्रह्मदृष्टिस्याद्ब्रह्मलोकमवाप्नुयादित्यध्यात्मवचनात्तस्यैवगत्युपपत्तेः ॥ ७ ॥ ॥ ॐ  
 विशेषितत्वाच्चॐ ॥ ८ ॥ ॥ यदिहवावपरमभिपश्यतिप्राप्नोतिब्रह्माणंचतुर्मुखंप्राप्नोतिब्रह्माणं  
 चतुर्मुखमतिकौषारवश्रुतौ ॥ ८ ॥ ॥ ॐसामीप्यात्तुतद्व्यपदेशःॐ ॥ ९ ॥ ॥ ब्रह्मविदामो  
 तिपरमितितद्व्यपदेशस्तुसमीपतएवपरमपिप्राप्नोतीत्येतदर्थएव ॥९॥ ॥ कदा ॥ ॥ ॐकार्यात्य  
 येतदध्यक्षेणसहातःपरमभिधानात्ॐ ॥ १० ॥ ॥ तेहिब्रह्मणमभिसंपद्यदेतद्विलीयतेऽथस  
 हब्रह्मणापरमभिगच्छंतीतिसौपर्णश्रुतेः ॥ महाप्रलयेतदध्यक्षेणब्रह्मणासहगच्छंति ॥ १० ॥  
 ॐस्मृतेश्चॐ ॥ ११ ॥ ॥ ब्रह्मणासहतेसर्वेसंप्राप्तेप्रतिसंचरे ॥ परस्यांतेपरात्मानःप्रविशंति  
 परंपदमिति ॥ ११ ॥ ॥ ॐपरंजैमिनिर्मुख्यत्वात्ॐ ॥ १२ ॥ ॥ ब्रह्मशब्दस्यतत्रैवमुख्यत्वा  
 त्परमेवब्रह्मगमयतीतिजैमिनिर्मन्यते॥ १२ ॥ ॥ ॐदर्शनाच्चॐ ॥ १३ ॥ ॥ दृष्टत्वाच्चत्पर  
 ब्रह्मणः ॥१३॥ ॥ ॐनचकार्येप्रतिपत्त्यभिसंधिःॐ ॥ १४ ॥ ॥ नहिकार्येप्रतिपत्तिःप्राप्तव  
 नीत्यभिसंधिश्च ॥ १४ ॥ यदुपास्तेपुमान्जीवन्यत्प्राप्नुमभिवांच्छति ॥ यच्चपश्यतितृप्तःसन्त

ब्र. भा.

॥६१॥

त्प्राप्नोतिमृतेरन्वितिपाद्ये ॥ ॥ ॐअप्रतीकालंबनान्नयतीतिबादरायणउभयथाचदोषात्तत्क्रतु  
श्रुत्वा ॥ १५ ॥ ॥प्रतीकंदेहउद्दिष्टोष्पांतत्रैवदर्शनम् ॥ नतुव्याप्ततयाकापिप्रतीकालंबनास्तु  
ते ॥ अप्रतीकादेवतास्तुक्कषीणांशतमेवतु ॥ राज्ञांचशतमुद्दिष्टगंधर्वाणांशतंतथा ॥ एतेऽ  
धिकारिणोव्याप्तिदर्शनेऽन्येनतुक्कचित् ॥ अयोग्यदर्शनेयत्नाङ्गशःपूर्वस्यचापितु ॥ अप्रती  
काश्रयायेहितेयांतिपरमेवतु ॥ स्वदेहेब्रह्मदृष्ट्यैवगच्छेद्ब्रह्मसलोकताम् ॥ ब्रह्मणासहसंप्राप्ते  
संहारेपरमंपदमितिगारुडवचनात् ॥ उभयत्रोक्तदोषाच्चाप्रतीकालंबनान्परंनयतीतिसयथाकामो  
भवतितत्क्रतुर्भवतियत्क्रतुर्भवतितत्कर्मकुरुतेयत्कर्मकुरुतेतदभिसंपद्यतइतिश्रुतेश्च ॥ अत्रकर्मो  
पासनमेवान्यान्कार्यंनयतीतिभगवन्मतम् ॥ १५ ॥ ॥ ॐविशेषंचदर्शयतिॐ ॥ १६ ॥  
अंतःप्रकाशाबहिःप्रकाशाःसर्वप्रकाशादेवावावसर्वप्रकाशाक्कषयोतःप्रकाशामानुषाएवबहिःप्रका  
शाइतिचतुर्वेदशिखायाम् ॥ १६॥अ०६ ॥ ॥ इतिश्रीमत्कृष्णद्वैपायनरुतब्रह्मसूत्रभाष्येश्री  
मदानंदतीर्थभगवत्पादाचार्यविरचितेचतुर्थाध्यायस्यतृतीयःपादः ॥ ३ ॥ ॥ ॥  
श्रीलक्ष्मीनारायणायनमः ॥ हरिःॐभोगमाहाऽस्मिन्पादे ॥ ॥ ॐसंपद्याविहायस्वेनशब्दात्ॐ  
॥ १ ॥ ॥ सएवंविदेवंमन्वानएवंपश्यन्नात्मानमभिसंपद्यैतेनात्मनायथाकामंसर्वान्कामाननुभ  
वतीतिसौपर्णश्रुतेः ॥ परंज्योतिरुपसंपद्यस्वेनरूपेणाभिनिष्पद्यतइतिचएतंसेतुंतीर्त्वाधःसन्न  
नंधोभवतीतिचा॥तत्रतरणंनामतत्प्राप्तयेऽन्यतरणमेव ॥ इमांधोरामशिवांनदींतीर्त्वंतंसेतुमाप्यैते  
नैवसेतुनामोदतेप्रमोदतेआनंदीभवतीतिमौद्गल्यश्रुतेः॥१॥अ०१॥ ॥ ॐमुक्तःप्रतिज्ञानात्

ग्रं० २

अ० ४

॥६१॥

ॐ ॥ २ ॥ ॥ मुक्तएवात्रोच्यते ॥ अहरहरेनमनुप्रविशत्युपसंक्रमतेचनतत्रमोदतेनप्रमो-  
दतेनचकामाननुभवति॥बद्धोक्षेपतदाभवति॥अथयदैर्नमुक्तोऽनुप्रविशतिमोदतेचप्रमोदतेचका-  
मांश्चैवैनुभवातीतिबहुष्टुतौप्रतिज्ञानात् ॥ २ ॥ अ० २ ॥ ॥ ॐआत्माप्रकरणात् ॐ ॥ ३ ॥  
परंज्योतिःशब्देनपरमात्मैवोच्यते ॥ तत्प्रकरणत्वात्॥परंज्योतिःपरंब्रह्मपरमात्मादिकागिरः॥ सर्व  
त्रहरिमेवैकंब्रूयुर्नान्यंकथंचनेतिब्रह्मांडे ॥ ३ ॥ अ० ३ ॥ ॥ ॐअविभागेनदृष्टत्वात् ॐ ॥ ४ ॥  
येभोगाःपरमात्मनाभुज्यंतेतएवमुक्तैर्भुज्यंतेयानेवाहंशृणोमियान्पश्यामियान्जिघामितानेवैतद्  
दंशरीरंविमुच्यानुभवन्तीतिदृष्टत्वाच्चतुर्वेदशिखायाम् ॥ भविष्यत्पुराणेच ॥ मुक्ताःप्राप्यपरं  
विष्णुंतद्भोगोहेशतःकचित् ॥ बहिष्ठान्भुंजतेनित्यंनानंदादीन्कथंचनेति ॥ ४ ॥ अ०  
॥ ४ ॥ ॥ ॐब्राह्मेणजैमिनिरुपन्यासादिभ्यःॐ ॥ ५ ॥ ॥ सर्वदेहपरित्यागेनमु-  
क्ताःसंतोब्राह्मेणैवदेहेनभोगान्भुंजतइतिजैमिनिर्मन्यते ॥ सवाएषब्रह्मनिष्ठइदंशरीरंमर्त्यमति  
सूज्यब्रह्माभिसंपद्यब्रह्मणापश्यतिब्रह्मणाशृणोतिब्रह्मणैवेदंसर्वमनुभवतीतिमाध्यंदिनायनश्रुता  
वुपन्यासात्॥आदत्तेहरिहस्तेनहरिदृष्ट्यैवपश्यति ॥ गच्छेच्चहरिपादेनमुक्तस्यैषास्थितिर्भवेदिति  
स्मृतेः॥गच्छामिविष्णुपादाभ्यांविष्णुदृष्ट्याचदर्शनम् ॥ इत्यादिपूर्वस्मरणान्मुक्तस्यैतद्भविष्य  
तीतिबहुतंत्रोक्तयुक्तेश्च ॥ ५ ॥ ॥ ॐचितिमात्रेणतदात्मकत्वादित्यौडुलोमिःॐ ॥ ६ ॥  
चितिमात्रोदेहोमुक्तानांपृथग्विद्यतेतेनभुंजते ॥ सर्ववाएतदचित्परित्यज्यचिन्मात्रएवैषभवति  
चिन्मात्रएवावतिष्ठतेतामेतांमुक्तिरित्याचक्षतेइत्युद्दालकश्रुतेः ॥ चिदात्मकत्वादित्यौडुलोमिर्म

ब्र. भा.

॥६२॥

न्यते ॥ ६ ॥ ॥ ॐ एवमप्युपन्यासात्पूर्वभावादविरोधं बादरायणः ॐ ॥ ७ ॥ ॥ सवाएष  
एतस्मान्मर्त्यादिमुक्तश्चिन्मात्रो भवत्यथ तेनैवरूपेणाभिपश्यत्यभिशृणोत्यभिमनुतेऽभिविजाना  
तितामाहुर्मुक्तिरिति सौपर्णश्रुतौ चिन्मात्रेणाप्युपन्यासाज्जैमिन्युक्तस्य च भावादुभयत्राप्यविरोधं  
बादरायणो मन्यते ॥ नारायणाध्यात्मे च ॥ मर्त्यदेहं परित्यज्य चितिमात्रात्मदेहिनः ॥ चितिमा  
त्रेन्द्रियाश्चैव प्रविष्टा विष्णुमव्ययम् ॥ यदंगानुगृहीतैश्च स्वांगैरेव प्रवर्तनम् ॥ कुर्वति भुंजते भोगां  
स्तदंतर्बहिरेव वा ॥ यथेष्टं परिवर्तते तस्यैवानुग्रहे रिता इति ॥ ७ ॥ अ० ५ ॥ ॥ ॐ संकल्पावे च तद  
च्छ्रुतेः ॐ ॥ ८ ॥ ॥ न तेषां भोगादिषु प्रयत्नापेक्षा ॥ स यदि पितृलोककामो भवति संकल्पादे  
वास्य पितरः समुपतिष्ठन्तीत्यादि श्रुतेः ॥ ८ ॥ अ० ६ ॥ ॥ ॐ अतएव चानन्याधिपतिः ॐ ॥ ९ ॥  
सत्यसंकल्पादेव ॥ परमोधिपतिस्तेषां विष्णुरेव न संशयः ॥ ब्रह्मादिमानुषांतानां सर्वेषामविशेष  
तः ॥ ततः प्राणादिनामांताः सर्वेऽपि पतयः क्रमात् ॥ आचार्याश्चैव सर्वेऽपि यैर्ज्ञानं सुप्रतिष्ठितम् ॥  
एतेभ्योऽन्यः पतिर्नैव मुक्तानां नात्र संशय इति च वाराहे ॥ ९ ॥ अ० ७ ॥ ॥ ॐ अभावं बादरिराह ह्येवम्  
ॐ ॥ १० ॥ ॥ चिन्मात्रं विनाऽन्यो देहस्तेषां न विद्यत इति बादरिः ॥ अशरीरो वावतदा भवत्य  
शरीरं वाव संतनं प्रिया प्रिये स्पृशतो याभ्यां ह्येष उन्मथ्यत इत्येवं कौठरव्यश्रुता वाह हि ॥ १० ॥ ॥ ॐ  
भावं जैमिनिर्विकल्पाग्नानात् ॐ ॥ ११ ॥ ॥ सवाएष एव वित्परमभिपश्यत्यभिशृणोति ज्योतिषै  
वरूपेण चितावा चितावानित्येन वाऽनित्येन वाथानंदी ह्येवैष भवति नानां नंदं किंचिदुपस्पृशतीत्युदा  
लकश्रुतौ विकल्पाग्नानादन्यदेहस्यापि भावं जैमिनिर्मन्यते ॥ ११ ॥ ॥ ॐ द्वादशाहवदुभ

ग्रं० २

अ० ४

॥६२॥

यविधंबादरायणोऽतःॐ ॥ १२ ॥ ॥ यथाद्वादशाहःकृत्वात्मकःसत्रात्मकश्चभवत्येवंमुक्तभो  
 गोबाह्यशरीरकृतश्चिन्मात्रकृतश्चभवतीतिबादरायणोमन्यते ॥ उपपत्तिश्च ॥ १२ ॥ ॥ ॐ  
 तन्वभावेसंध्यवदुपपत्तेःॐ ॥ १३ ॥ ॥ संध्यंस्वप्नःसंध्यंतृतीयंस्वप्नस्थानमितिश्रुतेः ॥ १३ ॥  
 ॥ ॐभावेजाग्रदुत् ॐ ॥ १४ ॥ ॥ ब्रह्मवैवर्तेच ॥ स्वप्नस्थानांयथाभोगोविनादेहेनयुज्यते ॥  
 एवंमुक्तावपिभवेद्दिनादेहेनभोजनम् ॥ स्वेच्छयावाशरीराणितेजोरूपाणिकानिचित् ॥ स्वीकृ  
 त्यजागरितवद्भुक्त्वात्यागःकदाचनेति ॥ १४ ॥ ॥ ॐप्रदीपवदावेशस्तथाहिदर्शयतिॐ ॥ १५ ॥  
 शरीरमनुप्रविश्यापितत्प्रकाशयंतःपुण्यानेवभोगाननुभवन्तिनदुःखादीन् ॥ यथाप्रदीपोदीपिका  
 दिषुप्रविष्टस्तत्स्थितैलाद्येवभुंक्तेननुतत्काण्यर्थादि ॥ तीर्णोहितदासर्वान्शोकान्दृढयस्यभवतीति  
 दर्शयति ॥ १५ ॥ नचस्वर्गलोकेनभयंकिंचनास्तीत्यादिनास्वर्गादिस्थस्यैतदितिवाच्यम् ॥ यतः ॥  
 ॐस्वाप्ययसंपत्त्योरन्यतरापेक्षमाविष्कृतं हि ॐ ॥ १६ ॥ ॥ सुप्तौमोक्षेवातदुच्यते ॥ अत्रहपि  
 ताऽपिताभवत्यनन्वागतं पुण्येनानन्वागतं पापेनेत्याद्याविष्कृतत्वात् ॥ ब्रह्मवैवर्तेच ॥ ज्योति  
 र्मयेषुदेहेषुस्वेच्छयाविश्वमोक्षिणः ॥ भुंजतेसुसुखान्येवनदुःखादीन्कदाचन ॥ तीर्णाहिसर्व  
 शोकांस्तेपुण्यपापादिर्वर्जिताः ॥ निवृत्तसर्वदोषास्तेगुणमात्रस्वरूपिण इति ॥ १६ ॥ अ० ८ ॥  
 ॐजगद्वापारवर्जम् ॐ ॥ १७ ॥ ॥ सर्वान्कामानास्वामृतःसमभवदित्युच्यते ॥ तत्रसृष्ट्या  
 दिभ्योन्यान्व्यापारानामिति ॥ १७ ॥ कुतः ॥ ॥ ॐप्रकरणादसन्निहितत्वाच्च ॐ ॥ १८ ॥ ॥ जी  
 वकरणत्वाज्जीवानांचतादृक्सामर्थ्यविदूरत्वाच्च ॥ वाराहेच ॥ स्वाधिकानंदसंप्राप्तौसृष्ट्यादिव्याप्त

ब्र. भा.

॥६३॥

निष्पि॥मुक्तानानैवकामःस्यादन्यान्कामांस्तुभुंजते॥ तद्योग्यतानैवतेषांकदाचित्कापिविद्यते॥  
नचायोग्यंविमुक्तोपिप्राप्नुयाच्चकामयेदिति॥१८॥ ॥ ॐप्रत्यक्षोपदेशादितिचेन्नाधिकारिकमं  
डलस्थोक्तेः ॥ १९ ॥ ॥ तायोवेदसवेदब्रह्मसर्वस्मैदेवाबलिमावहंतीतिप्रत्यक्षोपदेशाज्जगदैश्व  
र्यमप्यस्तीतिचेन्न ॥ आधिकारिकमंडलाधिपतिर्ब्रह्माहितत्रोच्यते ॥ गारुडेच ॥ आत्मेत्येवपरं  
देवमुपास्यहरिमव्ययम् ॥ केचिदत्रैवमुच्यंतेनोत्कामंतिकदाचन॥अत्रैवचस्थितिस्तेषामंतरिक्षे  
चकेचन॥केचित्स्वर्गेमहर्लोकेजनेतपसिचापरे॥केचित्सत्येमहाज्ञानागच्छंतिक्षीरसागरम् ॥ तत्रा  
पिक्रमयोगेनज्ञानाधिकात्समीपगाः ॥ सालोक्यंचस्वरूपत्वंसामीप्यंयोगएवच॥ इमामारभ्यसर्व  
त्रयावत्सुक्षीरसागरे ॥ पुरुषोऽनंतशयनःश्रीमन्नारायणाभिधः॥ मानुषावर्णभेदेनतथैवाऽऽश्रमभे  
दतः ॥ क्षितिपामनुष्यगंधर्वादेवाश्चपितरश्चिराः ॥ आजानजाःकर्मजाश्चतात्त्विकाश्चशचीपतिः ॥  
रुद्रोब्रह्मेतिक्रमशस्तेषुचैवोत्तमोत्तमाः॥नित्यानंदेचभोगेचज्ञानैश्वर्यगुणेषुच॥सर्वेशतगुणोद्रिक्ताः  
पूर्वस्मादुत्तरोत्तरम् ॥ पूज्यंतेस्त्रावरैस्तेतुसर्वपूज्यश्चतुर्मुखः॥ स्वजगद्व्यापृतिस्तेषांपूर्ववत्समुदीरि  
ता॥सयुजःपरमात्मानंप्रविश्यचबहिर्गताः॥चिद्रूपान्प्राकृतांश्चापिविनाभोगांश्चकांश्चन ॥ भुंजतेमु  
क्तिरेवंतेविस्पष्टंसमुदाहृतेति ॥ १९ ॥ ॥ ॐविकारावर्तिचतथाहिदर्शयतिॐ ॥ २० ॥ ॥ वि  
कारावर्तिव्यापारोमुक्तानानविद्यते॥इमंमानवमावर्तनावर्ततइतिश्रुतिः ॥ वाराहेच ॥ स्वाधिकारे  
णवर्ततेदेवामुक्तावपिस्फुटम् ॥ बलिंहरंतिमुक्तायविरिंचायचपूर्ववत् ॥ सब्रह्मकास्तुतेदेवावि  
ष्णवेचविशेषतः ॥ नविकाराधिकारस्तुमुक्तानामन्यएवतु ॥ विकाराधिकृताज्ञेयायेनियुक्तास्तु

ग्रं० २

अ० ४

॥६३॥




विष्णुनेति ॥२०॥अ०९ ॥ ॐ स्थितिमाह दर्शयतश्चैव प्रत्यक्षानुमाने ॐ ॥२१॥ ॥ ए  
 तत्सामगायत्रास्तइत्युच्यते ॥ तत्रानंदादीनां वृद्धिर्ह्यासश्च न विद्यते ॥ एकप्रकारेणैव सर्वदा स्थि  
 तिः ॥ सदा एष एतस्मिन् ब्रह्मणि संपन्नो न जायते न म्रियते न हीयते न वर्धते स्थित एव सदा भवति दर्श  
 नेव ब्रह्म दर्शने वात्मानं तस्यैवं दर्शतो नापत्तिर्न विपत्तिरित्याह जाबालश्रुतौ ॥ यत्र गत्वानम्रियते  
 यत्र गत्वानजायते ॥ न हीयते यत्र गत्वानवर्धत इति मोक्षधर्मे ॥ विद्वत्प्रत्यक्षात्कारणा  
 भावलिंगाच्च ॥ ब्रह्मैव तेन च ॥ न ह्यासो न च वृद्धिर्वा मुक्तानां विद्यते कचित् ॥ विद्वत्प्रत्यक्षसि  
 द्धत्वात्कारणाभावतोऽनुमा ॥ हरेरुपासनाच्चात्र सदैव सुखरूपिणी ॥ न तु साधनभूता सा सिद्धि  
 रेवात्र सायत इति ॥ २१ ॥ ॐ भोगमात्रसाम्यलिंगाच्च ॐ ॥ २२ ॥ ॥ न च भोगविशे  
 षादिविरोधः ॥ एतमानंदमयमात्मानमनुप्रविश्य न जायते न म्रियते न ह्रसते न वर्धते यथा कामं चर  
 तियथा कामं पिवति यथा कामं रमते यथा काममुपरमते इति भोगमात्रसाम्यलिंगात् ॥ अद्विद्धि  
 सरूपत्वं मुक्तानां प्रायिकं भवेत् ॥ कादाचित्कविशेषस्तु नैव तेषां निषिद्धयत इति च कौर्मै ॥ प्रवाहतस्तु  
 वृद्धिर्वा ह्यासो वा नैव कुत्रचित् ॥ नाप्रियं किंचिदपि तु मुक्तानां विद्यते कचित् ॥ कुत एव तु दुःखं स्या  
 त्सुखमेव सदोदितम् ॥ भोगानां तु विशेषे तु वैचित्र्यं लभते कचिदिति नारायणतंत्रे ॥ २२ ॥ अ० १० ॥  
 ॥ ॐ अनावृत्तिः शब्दादनावृत्तिः शब्दात् ॐ ॥ २३ ॥ ॥ न च पुनरावर्तने च पुनरावर्तते ॥ सर्वा  
 न्कामानास्वामृतः समभवत्समभवदित्यादि श्रुतिभ्यः ॥ २३ ॥ अ० ११ ॥ ज्ञानानंदादिभिः सर्वैर्गुणैः पू  
 र्णाय विष्णवे ॥ नमोस्तु गुरवे नित्यं सर्वथाऽतिप्रियाय मे ॥ १ ॥ यस्य त्रीण्युदितानि वेदवचनेरूपाणि

ब्र. भा.

॥६४॥

दिव्यान्यलंबदृत्तदर्शनमित्थमेवनिहितं देवस्य भर्गो महत् ॥ वायो रामवचो नयं प्रथमकंपृक्षो द्वितीयं  
वपुर्मध्वो यत्तु तृतीयकं कृतमिदं भाष्यं हरौ ते न हि ॥ २ ॥ नित्यानंदो हरिः पूर्णो नित्यदा प्रीयतां मम ॥ न  
मस्तस्मै नमस्तस्मै नमस्तस्मै च विष्णवे ॥ ३ ॥ ॥ ७३ ॥ ॥ इति श्रीमत्कृष्णद्वैपायनकृत  
ब्रह्मसूत्रभाष्ये श्रीमदानंदतीर्थभगवत्पादाचार्यविरचिते चतुर्थीध्यायस्य चतुर्थः पादः ॥ ४ ॥

॥ इति ब्रह्मसूत्रभाष्यम् ॥



ग्रं० २

अ० ४

॥६४॥

श्रीवेदव्यासायनमः ॥ ॥ ॐ नारायणंगुणैःसर्वैरुदीर्णदोषवर्जितम् ॥ ज्ञेयंगम्यंगुणंश्चापिनत्वा  
 सूत्रार्थउच्यते ॥ १ ॥ विष्णुरेवविजिज्ञास्यःसर्वकर्ताऽऽनन्दितः ॥ समन्वयादीक्षतेऽथपूर्णानं  
 दोऽतरःखवत् ॥ २ ॥ प्रणेताज्योतिरित्याद्यैःप्रसिद्धैरन्यवस्तुषु ॥ उच्यतेविष्णुरेवैकःसर्वैःसर्वगु  
 णत्वतः॥३॥ सर्वगोत्तानियंताचदृश्यत्वाद्युज्झितःसदा ॥ विश्वजीवांतरत्वाद्यैर्लिङ्गैःसर्वैर्युतःसहि  
 ॥४॥सर्वाश्रयःपूर्णगुणःसोऽक्षरःसन्द्ददब्जगः ॥ सूर्यादिभासकःप्राणप्रेरकोदैवतैरपि॥५॥ज्ञेयोनवे  
 दैःशुद्धाद्यैःकंपकोन्यश्चजीवतः ॥ पतित्वादिगुणैर्युक्तस्तदन्यत्रचवाचकैः ॥ ६॥ मुख्यतःसर्वशब्दै  
 श्चवाच्यएकोजनार्दनः ॥ अव्यक्तःकर्मवाक्यैश्चवाच्यएकोऽमितात्मकः ॥ ७॥ अवांतरंकारणंचप्र  
 कृतिःशून्यमेवच ॥ इत्याद्यन्यत्रनिहतैरपिमुख्यतयोदितः ॥ ८॥ शब्दैरतो नंतगुणोयच्छब्दायोगवृ  
 त्तयः॥९॥इतिश्रीमदानंदतीर्थभगवत्पादाचार्यविरचितेऽणुभाष्येप्रथमोऽध्यायः॥१॥ ॥१॥ ॥श्री  
 गुरुभ्योनमः॥श्रौतस्मृतिविरुद्धत्वात्स्मृतेयानगुणान्दहरेः॥निषेद्धंशकुयुर्वेदानित्यत्वान्मानमुत्तमम्  
 ॥१॥ देवतावचनादापोवदंतीत्यादिकंवचः ॥ नायुक्तवाद्यसन्नैवकारणंदृश्यतेकचित् ॥ २॥ अ  
 सज्जीवप्रधानादिशब्दाब्रह्मैवनापरम् ॥ वदंतिकारणत्वेनकापिपूर्णगुणोहरिः॥३॥ स्वातंत्र्यात्सर्वक  
 र्त्तृत्वान्नायुक्तंतद्वदेच्छ्रुतिः ॥ आंतिमूलतयासर्वसमयानामयुक्तितः ॥४॥ नतद्विरोधाद्वचनं वैदि  
 कंशंक्यतांव्रजेत् ॥ आकाशादिसमस्तंचतज्जंतेनैवलीयते ॥ ५॥ सोऽनुत्पत्तिलयःकर्ताजीव  
 स्तद्वशगःसदा ॥ तदाभासोहरिःसर्वरूपेष्वपिसमःसदा ॥ ६॥ मुख्यप्राणश्चेन्द्रियाणिदेहश्चैव  
 तदुद्भवः ॥ मुख्यप्राणवशेसर्वसविष्णोर्वशगःसदा ॥ ७॥ सर्वदोषोज्झितस्तस्माद्भगवान्पु

अ. भा.

॥६५॥

रुषोत्तमः ॥ उक्तागुणाश्चाविरुद्धातस्यवेदेनसर्वशः ॥८॥ ॥ इतिश्रीम०अणुभाष्येद्वितीयः ॥  
श्रीपांडुरंगायनमः ॥ ॥ शुभेनकर्मणास्वर्गनिरयंचविकर्मणा ॥ मिथ्याज्ञानेनचतमोज्ञानेनैवपरं  
पदम् ॥ १ ॥ यातितस्माद्विरक्तःसन्ज्ञानमेवसमाश्रयेत् ॥ सर्वावस्थाप्रेरकश्चसर्वरूपेष्वभेदवा  
न् ॥ २ ॥ सर्वदेशेषुकालेषुसएकःपरमेश्वरः ॥ तद्भक्तितारतम्येनतारतम्यंविमुक्तिदम्  
॥ ३ ॥ सच्चिदानंदआत्मेतिमानुषैस्तुसुरेश्वरैः ॥ यथाक्रमंबहुगुणैर्ब्रह्मणात्वखिलैर्गुणैः ॥ ४ ॥  
उपास्यःसर्ववेदैश्चसर्वैरपियथाक्रमम् ॥ ज्ञेयोविष्णुर्विशेषैस्तुज्ञानेस्यादुत्तरोत्तरम् ॥ ५ ॥ सर्वेऽ  
पिपुरुषार्थाःस्युज्ञानादेवनसंशयः ॥ नलिप्यतेज्ञानवांश्चसर्वदोषैरपिकचित् ॥ ६ ॥ गुणदोषैःसुख  
स्यापिद्विद्ब्रह्मासौविमुक्तिगौ ॥ नृणांसुराणांमुक्तौतुसुखंकृतंयथाक्रमम् ॥ ७ ॥ ॥ इतितृतीयोऽ  
ध्यायः ॥ श्रीकृष्णायनमः ॥ विष्णुर्ब्रह्मतदादातेत्येवंनित्यमुपासनम् ॥ कार्यमापद्यतेब्रह्मते  
नयांतिपरोक्षताम् ॥ १ ॥ प्रारब्धकर्मणोन्यस्यज्ञानादेवपरिक्षयः ॥ अनिष्टस्योभयस्यापिसर्व  
स्यान्यस्यभोगतः ॥ २ ॥ उत्तरेषूत्तरेष्वेवंयावद्वायुर्विमुक्तिगः ॥ प्रविश्यभुंजतेभोगांस्तदंतर्बहि  
रेववा ॥ ३ ॥ वायुर्विष्णुंप्रविश्यैवभोगांश्चैवोत्तरोत्तरान् ॥ उत्क्रम्यमानुषामुक्तिंयांतिदेहक्षया  
त्सुराः ॥ ४ ॥ अर्चिरादिपथावायुंप्राप्यतेनजनार्दनम् ॥ यांत्युत्तमानरोच्चाद्याब्रह्मलोकात्सहामु  
ना ॥ ५ ॥ यथासंकल्पभोगांश्चचिदानंदशरीरिणः ॥ जगत्सृष्ट्यादिविषयंमहासामर्थ्यमप्यृते  
॥ ६ ॥ यथेष्टशक्तिमंतश्चविनास्वाभाविकोत्तमान् ॥ अनन्यवशगाश्चैवद्विद्ब्रह्मासविवर्जिताः ॥ ७ ॥  
दुःखादिरहितानित्यंमोदंतेनिरतंसुखम् ॥ पूर्णप्रज्ञेनमुनिनासर्वशास्त्रार्थसंग्रहः ॥८॥ कृतोयंप्रीय

पं० ३

अ० ४


॥६५॥

तांतेनपरमात्मारमापतिः ॥ नमोनमोऽशेषदोषदूरपूर्णगुणात्मने ॥ १ ॥ विरिचिशर्वपूर्वेद्वयवन्द्यायश्री  
वरायते ॥ १० ॥ ॥ इति श्रीमदानन्दतीर्थभगवत्पादाचार्यविरचितेऽणुभाष्येचतुर्थोऽध्यायः ॥ ४ ॥

॥ इत्यणुभाष्यम् ॥



॥ इति ब्रह्मसूत्रभाष्याणुभाष्ये समाप्ते ॥ २।३ ॥



॥ अथाऽणुव्याख्यानं प्रारभ्यते ॥ ४ ॥

अ. व्या.

॥१॥

श्रीहयग्रीवायनमः ॥ ॥ श्रीमदानंदतीर्थभगवत्पादाचार्यगुरुभ्योनमः ॥ हरिःॐ ॥ नारा  
यणंनिखिलपूर्णगुणैकदेहंनिर्दोषमाप्यतममप्यखिलैःसुवाक्यैः ॥ अस्योद्भवादिदमशेषविशेष  
तोपिवंद्यंसदाप्रियतमंममसन्नमामि ॥ १ ॥ तमेवशास्त्रप्रभवंप्रणम्यजगद्गुरुणांगुरुमंजसै  
व ॥ विशेषतोमेपरमाख्यविद्याव्याख्यांकरोम्यन्वपिचाहमेव ॥ २ ॥ प्रादुर्भूतोहरिव्यासोविरिं  
चशिवपूर्वकैः ॥ अर्थितःपरविद्याख्यंचक्रेशास्त्रमनुत्तमम् ॥ ३ ॥ गुरुर्गुरुणांप्रभवःशास्त्राणांबा  
दरायणः ॥ यतस्तदुदितंमानमजादिभ्यस्तदर्थतः ॥ ४ ॥ वक्तृश्रोतृप्रसक्तीनांयदाप्तिरनुकूल  
ता ॥ आप्तमूलतयातेनश्रुतिमूलतयातथा ॥ ५ ॥ युक्तिमूलतयाचैवप्रामाण्यंत्रिविधंमहत् ॥  
दृश्यतेब्रह्मसूत्राणांएकधान्यत्रसर्वशः ॥ ६ ॥ अतो नैतादृशंकिंचित्प्रमाणतममिष्यते ॥ स्वयं  
कृतापितद्व्याख्याक्रियतेस्पष्टतार्थदः ॥ ७ ॥ तत्रनारायणमूलत्वंसर्वशास्त्रस्यचेष्यते ॥ सर्वत्रानुगत  
त्वेनपृथगोक्तियतेखिलैः ॥ ८ ॥ ओतत्ववाचीह्योकारोवक्तव्यसौतद्रुणोत्तताम् ॥ सएवब्रह्मशब्दो  
र्थोनारायणपदोदितः ॥ ९ ॥ सएवभर्गशब्दार्थोव्याहृतीनांचभूमतः ॥ भावनाचैवसुत्वाच्चसो  
यंपुरुषइत्यपि ॥ १० ॥ सएवसर्ववेदार्थोजिज्ञास्योयंविधीयते ॥ ज्ञानीप्रयतमोतोमेतंविद्वाने  
वचामृतः ॥ ११ ॥ दृणुतेयंतेनलभ्यइत्याद्युक्तिबलेनहि ॥ जिज्ञासोत्थज्ञानजातत्प्रसादादेव  
मुच्यते ॥ १२ ॥ द्रव्यंकर्मचकालश्चस्वभावोजीवएवच ॥ यदनुग्रहतःसंतिनसंतियदुपेक्षया ॥ १३ ॥  
नर्तत्वक्रियतेकिंचिन्नेत्यादेर्नहरिंविना ॥ ज्ञानस्वभावतोपिस्यान्मुक्तिःकस्यापिहिकचित् ॥ १४ ॥  
अज्ञानांज्ञानदोविष्णुःज्ञानिनांमोक्षदश्चसः ॥ आनंददश्चमुक्तानांसएवैकोजनार्दनः ॥ १५ ॥

प्र० ४

अ० १

॥१॥



इत्युक्तेर्बन्धमिथ्यात्वं नैव मुक्तिरपेक्षते ॥ मिथ्यात्वमपि बन्धस्य न प्रत्यक्षविरोधतः ॥ १६ ॥ मिथ्या  
 त्वं यदि दुःखादेस्तद्वाक्यस्याग्रतो भवेत् ॥ मिथ्यायाः साधकत्वं च न सिद्धं प्रतिवादिनः ॥ १७ ॥  
 तच्च मिथ्याप्रमाणेन सतावासाध्यते त्वया ॥ सताचेद्द्वैतसिद्धिः स्यान्न सिद्धं चान्यसाधनम् ॥ १८ ॥  
 साधकत्वं सतस्तेन साक्षिणा सिद्धिर्निच्छता ॥ स्वीकृतं ह्यविशेषस्य साध्या साधकता पुनः  
 ॥ १९ ॥ तच्चाविशेषमानेन साध्यमित्यनवस्थितिः ॥ अनङ्गीकुर्वतां विश्वसत्यतां तन्न वादि  
 ता ॥ २० ॥ तस्माद्भवद्वृत्तिः सर्वासत्येत्येव व्यवस्थिता ॥ व्यावहारिकमेतस्मात्सत्यमित्येव चा  
 गतम् ॥ २१ ॥ व्यवहारसतश्चापि साधकत्वं तु पूर्ववत् ॥ सत्त्रैविध्यं च मानेन सिध्येत्केनेति पृच्छयते  
 ॥ २२ ॥ तस्याप्युक्तप्रकारेण नैव सिद्धिः कथं च न ॥ वैलक्षण्यं सतस्य तोरप्येतेन निषिध्यते ॥ २३ ॥  
 वैलक्षण्यं सतश्चापि स्वयं सद्भेदवादिनः ॥ असतश्चापि विश्वस्यते नानिष्टं कथं भवेत् ॥ २४ ॥ यद्यु  
 च्यते पिसर्वस्मादिति सद्भेदसंस्थितिः ॥ सन्मात्रत्वं ब्रह्मणोऽपि तस्मात्तदपि नो भवेत् ॥ २५ ॥ ज्ञा  
 नबाध्यत्वमपि तु न सिद्धं प्रतिवादिनः ॥ विज्ञातस्यान्यथा सम्यग्विज्ञानं ह्येव तन्मतम् ॥ २६ ॥ अ  
 सत्त्विलक्षणज्ञस्यैज्ञातव्यमसदेव हि ॥ तस्मादसत्प्रतीतिश्च कथं तेन निवार्यते ॥ २७ ॥ अन्यथा त्वम  
 सत्तस्माद्भ्रान्तावेव प्रतीयते ॥ सत्त्वस्यासतएवं हि स्वीकार्यैव प्रतीतता ॥ २८ ॥ तस्यानिर्वचनीयत्वे स्या  
 देव ह्यनवस्थितिः ॥ निर्विशेषे स्वयंभाते किमज्ञानादृतं भवेत् ॥ २९ ॥ मिथ्याविशेषोऽप्यज्ञानसि  
 द्धिमेव ह्यपेक्षते ॥ न चावरणमज्ञानमसत्येतेन चेष्ट्यते ॥ ३० ॥ अप्रकाशस्वरूपत्वाज्जडे ज्ञानं न म  
 न्यते ॥ अज्ञानाभावतः शास्त्रं सर्वव्यर्थं भविष्यति ॥ ३१ ॥ अज्ञानस्य च मिथ्यात्वमज्ञानादि

म. व्या.

॥२॥

तिकल्पने ॥ अनवस्थितिस्तथाचस्यादन्योन्याश्रयताऽथवा ॥ ३२ ॥ स्वभावाज्ञानवादस्य  
निर्दोषत्वान्नतद्भवेत् ॥ अविद्यादुर्घटत्वं चेत्स्यादात्मापि हितादृशः ॥ ३३ ॥ अतोधिकारिवि  
षयफलयोगादिवर्जितम् ॥ अनंतदोषदुष्टं च हेयं मायामतं शुभैः ॥ ३४ ॥ सत्यत्वात्तेन दुःखादेः प्रत्य  
क्षेण विरोधतः ॥ न ब्रह्मतां वदेद्देदो जीवस्य हि कथंचन ॥ ३५ ॥ यजमानप्रस्तरत्वं यथानार्थः  
श्रुतेर्भवेत् ॥ ब्रह्मत्वमपि जीवस्य प्रत्यक्षस्याविशेषतः ॥ ३६ ॥ सार्वज्ञ्यादिगुणं जीवाद्भिन्नं ज्ञापय  
ति श्रुतिः ॥ ईशंतामुपजीव्यैवावर्तते ह्येक्यवादिनी ॥ ३७ ॥ उपजीव्यविरोधेन नास्यास्त  
न्मानता भवेत् ॥ स्वातंत्र्ये च विशिष्टत्वे स्थानमत्यैक्ययोरपि ॥ ३८ ॥ सादृश्ये चैक्यवाक्यसम्यक्सा  
वकाशाय धेष्टतः ॥ अवकाशो जिज्ञताभेदश्रुतिर्नातिबलाकथम् ॥ ३९ ॥ अज्ञानासंभवादेव मिथ्या  
भेदो निराकृतः ॥ अतो यथार्थबंधस्याविनाविष्णुप्रसादतः ॥ ४० ॥ अनिष्टत्वेस्तदर्थं हि जिज्ञासा  
त्र विधीयते ॥ यथा दृष्ट्या प्रसन्नः स नृराजा बंधापनोदकृत् ॥ ४१ ॥ एवं दृष्टः स भगवान्कुर्याद्वंध  
विभेदनम् ॥ कार्यता च न काचित्स्यादिष्टसाधनतां विना ॥ ४२ ॥ कार्यं न हि क्रिया व्याप्यं निषिद्धस्य  
समत्वतः ॥ न भविष्यत्क्रिया कार्यं सक्षयतीति शङ्क्यपि ॥ ४३ ॥ कार्यस्यानैव चाकर्तुमशक्यं  
कार्यमिष्यते ॥ साम्यादेव निषिद्धस्य तदिष्टं साधनं तथा ॥ ४४ ॥ कार्यसाधनमिष्टस्य भगवानिष्ट  
देवता ॥ मुख्येष्टं वा सुमनसां प्रेयस्तदिति च श्रुतिः ॥ ४५ ॥ प्राणबुद्धिमनः स्वात्मदेहापत्यधनाद  
यः ॥ यत्संपर्कात्प्रिया आसंस्ततः को न्वपरः प्रियः ॥ ४६ ॥ इत्यादिवाक्यैराकांक्षासन्निधिर्यो  
ग्यतायतः ॥ तस्मिन्नेव समस्तस्येतीष्टे व्युत्पत्तिरिष्यते ॥ ४७ ॥ अत्यपूपांस्तव भ्रातेत्यादावा

ग्रं० ४

अ० १

॥२॥

वापतोपिच ॥ उद्वापाद्वर्तमानाद्वादाकांक्षादिबलादपि ॥ ४८ ॥ बालोव्युत्पत्तिमप्येतिनानये  
 त्यादिवाक्यतः ॥ आनीयमानदृष्ट्यैवव्युत्पत्तेःसंभवेसति ॥ ४९ ॥ एष्यदानयनायायंकुतएवप्र  
 तीक्ष्णते ॥ व्युत्पन्नोवर्तमानेतुक्रियाशब्देभविष्यति ॥ ५० ॥ पुनर्दृष्ट्यैवशब्दश्रुत्पश्चाद्युत्पत्तिमे  
 ष्यति ॥ वर्तमानमतीतंचभविष्यदितिचक्रमात् ॥ ५१ ॥ आकांक्षादियुतंयस्माद्विधेर्व्युत्पाद  
 नंकुतः ॥ दृष्ट्याज्ञातपदार्थस्यस्यादाकांक्षाभविष्यति ॥ ५२ ॥ व्युत्पत्तिःप्रथमातस्माद्वर्तमा  
 नेगतेततः ॥ इष्टमाकांक्षतेसर्वोनप्रवृत्तिमपेक्षते ॥ ५३ ॥ अपरोक्षंपरोक्षंवाज्ञानमिष्टस्यसाधन  
 म् ॥ कापिचेष्टातदर्थस्यादत्तिर्हिरसवित्तये ॥ ५४ ॥ वाक्यार्थज्ञानमात्रेणक्वचिदिष्टंभवेद  
 पि ॥ नचश्रुववद्वादावतात्पर्यंश्रुतेर्भवेत् ॥ ५५ ॥ यत्किंचित्कारणस्यापियज्ञतैवान्यथाभवे  
 त् ॥ तस्मादुपासनार्थंचस्वार्थेतात्पर्यवद्भवेत् ॥ ५६ ॥ इतिशब्दोन्नयेग्रावित्यप्युच्चीतेस्मृतिर्भ  
 वेत् ॥ इतिशब्दव्यपेतानिह्यपिसंतिवचांस्यलम् ॥ ५७ ॥ आत्मानमेवेत्यादीनियोगेग्रावपितत्स  
 मम् ॥ एकवाक्यत्वयोगेतुवेदस्यापिह्यशेषतः ॥ ५८ ॥ वाक्यभेदोनयुक्तस्याद्योगश्चस्यान्म  
 हाफले ॥ इतिब्रूयादितिचोगतमग्नौसमीपगम् ॥ ५९ ॥ कल्पनागौरवंचेत्स्यात्पृथक्तात्पर्यकल्प  
 ने ॥ कल्पनागौरवादेवपदार्थानस्युरेवहि ॥ ६० ॥ प्रमाणावगतत्वंचेत्तात्पर्याणांतथैवहि ॥  
 तस्मात्पदार्थेवाक्यार्थेतात्पर्यमुभयत्रच ॥ ६१ ॥ पृथगेवचवाक्यत्वंपृथगन्वयतोभवेत् ॥ अ  
 वांतरत्वाद्वाक्यानांवाक्याभेदोनदूषणम् ॥ ६२ ॥ अंगीकृतत्वादपितैःपदानांतुपृथक्पृथक् ॥  
 क्रियापदेनान्वयस्यवाक्यभेदाद्विदूषणम् ॥ ६३ ॥ प्रत्यक्षादिविरोधेतुगौणार्थस्यापिसंभवात् ॥

अ.व्या.

॥३॥

अतात्पर्यपदार्थेपिनकल्प्यमविरोधतः ॥ ६४ ॥ अतोज्ञानफलान्येवकर्माणिज्ञानमेवहि ॥ मु  
ख्यप्रसाददंविष्णोर्जिज्ञासायाश्चतद्भवेत् ॥ ६५ ॥ कर्तव्यातेनजिज्ञासाश्रुतिप्रामाण्ययोगतः ॥  
प्रत्यक्षवच्चप्रामाण्यंस्वतएवागमस्यहि ॥ ६६ ॥ अनवस्थान्यथाहिस्यादप्रामाण्यंतथान्यतः ॥  
मिथ्याज्ञासिप्रलंभादेस्तेनवेदविरोधियत् ॥ ६७ ॥ नमानमपिवेदानामंगीकार्याहिनित्यता ॥  
नहिधर्मादिसिद्धिःस्यान्नित्यवाक्यंविनाकचित् ॥ ६८ ॥ अविप्रलंभस्तज्ज्ञानंतत्कृतत्वादयोपि  
च ॥ कल्प्यागौरवदोषेणपुंवाक्यंज्ञापकंनतत् ॥ ६९ ॥ प्रत्यक्षःकस्यचिद्धर्मोवस्तुत्वादितिचो  
दिते ॥ नबुद्धोधर्मदर्शीस्यात्पुंस्त्वादित्यनुमाहतिः ॥ ७० ॥ अधर्मवादिनोवाक्यमप्रयोजनमेव  
हि ॥ धर्माभावोपिनोतेनप्रत्यक्षावगतोभवेत् ॥ ७१ ॥ अतःसंशयसंपत्तौवाक्यंप्रत्यक्षवत्प्रमा ॥  
शक्तिश्चैवान्वितेस्वार्थेशब्दानामनुभूयते ॥ ७२ ॥ अतोन्विताभिधायित्वंगौरवंकल्पनेन्यथा ॥  
नचाशक्त्याभिधायित्वंप्रवृत्तिश्चद्विधान्यथा ॥ ७३ ॥ एतत्सर्वतर्कशास्त्रेब्रह्मतर्कैहिविस्तरात् ॥  
उक्तंविद्यापृथक्त्वात्तुसंक्षेपेणात्रसूचितम् ॥ ७४ ॥ प्रमाणन्यायसच्छिक्षाक्रियतेतर्कशास्त्रतः ॥  
मानन्यायैस्तुतत्सिद्धैर्मीमांसासामेयशोधनम् ॥ ७५ ॥ ब्रह्मतर्कचभगवान्सएवकृतवान्प्रभुः ॥ पंचा  
शत्कोटिविस्तारान्नारायणतनौकृतात् ॥ ७६ ॥ उद्धृत्यपंचसाहस्रंकृतवान्बादरायणः ॥ अतस्त  
दर्थसंक्षेपादतद्व्यभ्यसूचयत् ॥ ७७ ॥ यतोनुभवतःसर्वसिद्धमेतदतोपिच ॥ देवैश्चदुर्गमा  
र्थेषुव्यापृतोनातिविस्तृतिम् ॥ ७८ ॥ चकारैताह्यवज्ञेयायुक्तयःप्रतिपक्षगाः ॥ प्रत्यक्षेक्षाक्षमः  
पक्षंकमेवात्राभिवीक्षते ॥ ७९ ॥ तस्मादक्षमपक्षत्वान्मोक्षशास्त्रेभ्युपेक्षितः ॥ स्वयंभगव

ग्रं०४

अ०१

॥३॥

ताविष्णुर्ब्रह्मेत्येतत्पुरोदितम् ॥ ८० ॥ सविष्णुराहहीत्यंतेदेवशास्त्रस्यतेनहि ॥ आद्यंतंदेव  
शास्त्रस्यस्वयंभगवताकृतम् ॥ ८१ ॥ मध्यंतदाज्ञयापैलशेषाभ्यांकृतमंजसा ॥ अतस्तत्रैववि  
ष्णुत्वसिद्धेर्ब्रह्मेत्यसूचयत् ॥ ८२ ॥ दोषारच्छिद्ब्रह्मशब्दानांपर्यायत्वंयतस्ततः ॥ गुणानाराइतिज्ञेयास्त  
द्वाचारायणःस्मृतः ॥ ८३ ॥ ब्रह्मशब्दोपिहिगुणपूर्तिमेववदत्ययम् ॥ अतो नारायणस्यैवजिज्ञासात्र  
विधीयते ॥ ८४ ॥ सिद्धत्वाद्ब्रह्मशब्दस्यविष्णौस्पष्टतयाश्रुतौ ॥ अंभस्यपारइत्युक्तोनारायण  
पदोदितः ॥ ८५ ॥ आपोनाराइतिह्याहसएवाप्स्वंतरीरितः ॥ कामतोविधिरुद्रादिपददात्र्यास्व  
यंश्रिया ॥ ८६ ॥ योनित्वेनात्मनोविष्णोस्तिष्ठंतीत्युदितस्यच ॥ यस्मिन्देवाअधीत्युक्त्वासमुद्र  
स्थानमेवच ॥ ८७ ॥ नामचाक्षरमित्येवक्वचइत्युदितंतुयत् ॥ यतःप्रसूतेत्युक्त्वाचतदेवब्रह्मचा  
ब्रवीत् ॥ ॥ इतिजिज्ञासाधिकरणम् ॥ १ ॥ ॥ अंतःसमुद्रगंविश्वप्रसूतेःकारणंतुयत् ॥  
सूक्तोपनिषदाद्युक्तंजन्माद्यस्येतिलक्ष्यते ॥ १ ॥ सृष्टिस्थितिश्चसंहारोऽनियतिर्ज्ञानमावृतिः ॥  
बंधमोक्षावपिह्यासुश्रुतिषूक्ताहरेःसदा ॥ २ ॥ यंनामानिविशंत्यद्वायोदेवानामितिह्यपि ॥ श्रुते  
र्नामानिसर्वाणिविष्णोरेवयतस्ततः ॥ ३ ॥ अतो नमुख्यतोनामतदन्यस्यहिकस्यचित् ॥ गुणाः  
श्रुताइतिह्यस्मान्नदोषोर्थःश्रुतेर्भवेत् ॥ ४ ॥ प्रीत्यामोक्षपरत्वाच्चतात्पर्येनैवदूषणे ॥ सर्वेषामपि  
वाक्यानांमहातात्पर्यमत्रहि ॥ ५ ॥ तद्विरोधेनमानत्वंफलंमुक्तिर्हिवाक्यतः ॥ नपुराणादिमानत्वं  
विरुद्धार्थेश्रुतेर्भवेत् ॥ ६ ॥ दर्शनांतरमूलत्वान्मोहार्थंचाज्ञयाहरेः ॥ नसर्वनामतान्येषांश्रुताउ  
क्ताहिकुत्रचित् ॥ ७ ॥ अदोषवचनाच्चैवनियमेनहरेःश्रुतौ ॥ अज्ञानंपारतंत्र्यंचप्रलयेभावएव

अ.व्या.

॥४॥

च ॥ ८ ॥ अशक्तिश्चोदितान्येषां सर्वेषामपि च श्रुतौ ॥ जन्माद्यस्येतितेनैतद्विष्णोरेव स्वलक्षण  
म् ॥ ९ ॥ अस्योद्भवादिहेतुत्वं साक्षादेव स्वलक्षणम् ॥ कृष्णध्यानच्छलेनैव स्वयं भागवतेऽब्रवीत्  
॥ १० ॥ अतो जीवैक्यमपि स निराचक्रे जगद्गुरुः ॥ न हि जन्मादिहेतुत्वं जीवस्य जगतो भवेत्  
॥ ११ ॥ हिताक्रियादिदोषंच वक्ष्यत्येव स्वयं प्रभुः ॥ निर्गुणत्वं च तेनैव निषिद्धं प्रभुणा स्वयम् ॥ १२ ॥  
भेदेनैव तु मुख्यार्थसंभवे लक्षणा कुतः ॥ कथं नित्यगुणस्यास्य स्यादैक्यं गुणहानतः ॥ १३ ॥ सदै  
वगुणवत्त्वेस्य भिन्नस्यान्निर्गुणं सदा ॥ न च मिथ्यागुणत्वं स्यादनिर्वाच्यस्य दूषणात् ॥ १४ ॥ नि  
र्गुणत्वं तदा च स्यादासुरत्वं न चान्यथा ॥ लक्ष्यलक्षणयोर्भेदो भेदो वा यदि बोध्यम् ॥ १५ ॥ इति पृ  
ष्ठे तदैक्यस्य गतिरेव न विद्यते ॥ ऐक्याभेदे न शास्त्रेण ज्ञेयं तत्स्वप्रकाशतः ॥ १६ ॥ भेदे मिथ्यात्व  
तो भेदसत्यत्वं स्याद्बलादपि ॥ भेदाभेदौ यदि तदा स्यादेव ह्यनवस्थितिः ॥ १७ ॥ स्वनिर्वाहक  
ता चेत्स्याद्वाह्यं वाहकमित्यपि ॥ पर्यायो भेदवान्वा स्यादवनस्थो भयत्र च ॥ १८ ॥ सत्यज्ञानादि  
केप्येवं न व्यावृत्त्या प्रयोजनम् ॥ व्यावृत्तस्याविशेषत्वे तदखंडं च खंडितम् ॥ १९ ॥ निर्विशेषत्वमेत  
न मूकोहमिति वद्भवेत् ॥ अभिन्नेऽपि विशेषोऽयं बलादापतति ह्यतः ॥ २० ॥ विशेषतद्वतोऽथैव स्वनि  
र्वाहकता भवेत् ॥ भेदहीने त्वपर्यायशब्दांतरनियामकः ॥ २१ ॥ विशेषो नाम कथितः सोऽस्ति वस्तु  
ष्वशेषतः ॥ विशेषास्तेऽप्यनन्ताश्च परस्परविशेषिणः ॥ २२ ॥ स्वनिर्वाहकता युक्ताः संति वस्तुष्वशेषतः ॥  
अतो नन्तगुणं ब्रह्म निर्भेदमपि भण्यते ॥ २३ ॥ एवं धर्मानिति श्रुत्या तदभेदोऽप्युदीर्यते ॥ ॥ इति ज  
न्माधिकरणम् ॥ २४ ॥ ॥ शैवाद्यागमसंप्राप्तदृष्टेन फलेन तु ॥ तद्वाक्योपमयान्यच्च प्रमाणत्वेन मीयते

प्र० ४

अ० १

॥४॥